









# भट्टिकाव्यम्

जयमङ्गलरचितजयमङ्गलया

भरतमल्लिककृत सुग्धबोधिन्या टीकया च

समलङ्कितम्

—००१०१००—

द्वितीय खण्डम्

षष्ठावधिनवमसर्गपर्यन्तम्

पण्डितकुलपतिना, वि, ए, उपाधिधारिणा

श्रीजीवानन्दविद्यासागरभट्टाच्च

संस्कृत्य प्रकाशितम्

चतुर्थसंस्करणम्

कलिकातानगर्याम्

घोषयन्त्रे

मुद्रितम्

प्रिण्टर—मन्मथनाथ घोष

१९०८





पण्डितकुलपतिः  
श्रीजीवानन्दविद्यासागर ।





## षष्ठः सर्गः ।

ओषाञ्चकार कामाग्निर्दशवक्त्रमहर्निशम् ।

विदाञ्चकार वैदेहीं रामादन्यनिरुत्सुकाम् ॥ १ ॥

प्रजागराञ्चकाररिरीहास्त्रनिशमादरात् ।

अत्राधिकारस्य अपरिसमाप्तत्वात् तमेव विवृत्याह । ओषा-  
ञ्चकारेत्यादि । अथशब्दो वक्ष्यमाणतृतीयश्लोके यः सोऽत्र  
द्रष्टव्यः । अथ तस्मिन् सीतापरिग्रहे जाते कामाग्निः कामो-  
ऽग्निरिव दशवक्त्रं दशाननमोषाञ्चकार ददाह उष दाहे उष-  
विदेत्याम् अहर्निशम् अहश्च निशा च सर्वो इन्द्रो विभाषैकवद-  
भवतीत्येकवदभावादत्यन्तसंयोगे द्वितीया अङ्गो नकारस्य  
रोऽसुपीति रत्वम् । कस्मात् ददाह इत्याह रावणो वैदेहीमन्य-  
निरुत्सुकां रामादन्यस्मिन् सर्वत्र निरभिलाषां विदाञ्चकार  
अगुणत्वं विदेस्तथेति विद्वेदगुणत्वात् गुणाभावः ॥ १ ॥ ज० म०

ओषामित्यादि । अत्रापि स एवाधिकारः अपरिसमाप्त-  
त्वात् । कामोऽग्निरिव दशवक्त्रं रावणम् अहर्निशम् ओषा-  
ञ्चकार उषदाहे दरिद्राकासकाशेति पक्षे अम् अहश्च निशा  
च इति समाहारइन्द्रः सदाध्वादीति द्वी । दशवक्त्रपदन्यासेन  
विंशत्या नेत्रैरेकदैव सीतासौन्दर्यातिशयविलोकनात् काम-  
पीडानिर्भरत्वं द्योत्यते । वैदेहीं रामादन्यस्मिन् सर्वत्र निरुत्-  
सुकां निरभिलाषां विदाञ्चकार ज्ञातवान् डाम् वाख्यामिति  
वेत्तेडाम् डिच्वात् न गुणः ॥ १ ॥ भ०

प्रजागराञ्चकारेत्यादि । अरे रामस्य ईहासु चेष्टामु गुरोश्च  
इत्यकारः आदरादादरेण प्रजागराञ्चकार जागरितवान् शत्रु-  
चिकीर्षितज्ञानपरो बभूवेत्यर्थः पूर्ववदाम् अनिशमिति निशा-

प्रविभयाञ्चकारासौ काकुत्स्थादभिशङ्कितः ॥ २ ॥

न जिह्रयाञ्चकाराय सीतामभ्यर्थं तर्जितः ।

नाप्यूजां विभरामास वैदेह्यां प्रसितो भृशम् ॥ ३ ॥

क्रियाविच्छेदो नास्ति यस्मिन् प्रजागरणे इति निश्चयि क्रिया-  
विच्छेदोपलक्षणं प्रायेण हि निशायामपि क्रियाणां प्रवर्त्तनं  
किमिति जागरितवानित्याह काकुत्स्थादसौ प्रविभयाञ्चकार  
प्रभीतवान् भीष्मीत्यादिना आम् झुवत् कार्ये धातोर्गुणयादेशौ  
अभिशङ्कितः किमयं करिष्यतीति ॥ २ ॥ ज० म०

प्रजित्यादि । असौ रावणोऽरिः रामस्य ईहासु चेष्टितेषु  
अनिशं निरन्तरं प्रजागराञ्चकार सावधानो बभूव आदरात्  
आदरं कृत्वा यवर्थे पञ्चमी हेतौ वा । काकुत्स्थात् प्रविभया-  
ञ्चकार अतिभीतः जिभीलि भीत्यां पशाम् वा भीष्मीति पशाम्  
शित्वात् रत्वे ह्लादीरेडिः णर्घुडः इति गुणः भ्रस्त्रन्वामः इति  
कजनुप्रयोगः । अभिशङ्कितः किमयं करिष्यतीति नानाविकल्प-  
व्याकुलः ॥ २ ॥ भ०

न जिह्रयाञ्चकारित्यादि । सीतामभ्यर्थं याचित्वा न  
जिह्रयाञ्चकार न लज्जितः तर्जितः भर्त्सितोऽपि तयैवेत्य-  
र्थात् नाप्यूजां बलं विभरामास धारितवान् कञ्जिति प्रत्या-  
हारग्रहणादन्तेरप्यनुप्रयोगः ङीधातोर्गुणयादेशौ डुभृञ् धार-  
णपोषणयोः उभयत्रापि पूर्ववदाम् झुवच्च कथं न धारितवान्  
इत्याह वैदेह्यां प्रसितः प्रसक्तः भृशमत्यर्थम् ॥ ३ ॥ ज० म०

न जीत्यादि । अथ सीतायाः अन्यनिरतुसुकृत्वज्ञानानन्तरं  
सीतामभ्यर्थं हृद्युधा अनुनीय तया तर्जितो भर्त्सितोऽपि  
रावणो न जिह्रयाञ्चकार ङीलिलज्जो जर्जां बलमपि न  
विभरामास भ्रूलिभृतिपुच्छोः उभयत्र पूर्ववत् पशाम् पृभ्रादेर्ङिः

विदाङ्गुर्वन्तु रामस्य वृत्तमित्यवदत् स्वकान् ।  
रक्षांसि रक्षितुं सीतांमाशिषञ्च प्रयत्नवान् ॥ ४ ॥

खेरे इति भ्रुघातोः खेर्ङिः आमोऽनुप्रयोगः अस्तेर्भून् भवतीति परः स्वमते भवस्कांन्वामः इत्यत्र असञ्जषार्थे इत्यस्य ग्रहणं न तु अस्तेः यद्वा व्याकरणान्तरसंवादात् अस्तेरेवानुप्रयोगः कृतभादेश्चास्तेरनुप्रयोगस्य वैयर्थ्यं भुवोऽनुप्रयोगस्योक्तत्वात् तेनामोऽनुप्रयोगे भूररे इत्यस्य न विषयः इति बोध्यं ऊर्जेः सेमत्तात् सरोरिति अपत्ययः स्त्रीत्वञ्च ऊर्जमिति षाठे क्तिप् । कुत इत्याह वैदेह्यां प्रसित आसक्तः तच्चिन्त्या बलक्षयात् ॥ ३ ॥ भ०

विदाङ्गुर्वन्त्वित्यादि । स्वकानात्मीयान् शुकसारणादीन् अवददुक्तवान् । किमित्याह । रामस्य वृत्तमनुष्ठितं किन्तस्येहा-  
गन्तुमुद्यमोऽस्ति न वेति विदाङ्गुर्वन्तु विदाङ्गुर्वन्तु इत्यन्यतर-  
स्यामिति निपातितम् । सीतां रक्षितुं रक्षांसि आशिषदादि-  
ष्टवान् शासेः सर्त्तीत्वङ् शास इदङ्हलोरिति शासेरुपधाया  
इत्वं शासिवसीति षत्वम् । प्रयत्नवान् प्रयत्नपरः । आमधिकारो  
गतः ॥ ४ ॥ ज० म०

विदामित्यादि । रामस्य वृत्तं चेष्टितं भवन्तो विदाङ्गुर्वन्तु  
जानन्तु इति स्वकान् आत्मीयान् दूतान् रावणोऽवदत्  
डाम् वा व्यां ग्यान्तुक्रानु इति वेत्तेर्ङाम् ग्यां कृडनुप्रयोग एव ।  
प्रयत्नवान् सन् सीतां रक्षांसि आशिषत् आदिष्टवान् चकारः  
समुच्चये शासु अनुशिष्टौ शासुलिदद्युदिति डः शासुडिड्डड्डे  
इति इत्वं क्लिलात् कृतः इति षत्वम् । इत्यामधिकारः  
॥ ४ ॥ भ०

अथ प्रकीर्णकाः ।

रामोऽपि हतमारीचो निर्वह्यन् खरनादिनः ।

क्रोष्टून् समशृणोत् क्रूरान् रसतोऽशुभशंसिनः ॥ ५ ॥

अथ प्रकीर्णश्लोकानाह । राम इत्यादि । हतमारीचो रामोऽपि निर्वह्यन् प्रत्यागमिथ्यन् बलादिलक्षणं इटि प्राप्ते न वृद्ध इतीट् निषेधः । क्रोष्टून् शृगालान् रसतः शब्दायमानान् अशृणोत् संश्रुतवान् सकर्मकत्वात् समोगमीति आत्मनेपदं न भवति लङि रूपं क्रूरान् भीषणान् यतः खरनादिनः खरवन्नदन्ति कर्त्तरीति णिनिः अशुभशंसिनः अनिष्टसूचनशीलान् ॥ ५ ॥ ज० म०

अथ प्रकीर्णकाः । राम इत्यादि । हतो मारीचो येन स रामोऽपि निर्वह्यन् प्रत्यागमिथ्यन् रसतः शब्दं कुर्वतः क्रोष्टून् शृगालान् समशृणोत् क्रोष्टूनां शब्दं शृणोति स्मेत्यर्थः रसत इति तद्विशेषणात् तथाचोक्तं सविशेषणे हि विधिनियमौ विशेषणमुपसंक्रामतः सति विशेष्ये बाधे इति यद्यपि शब्दः एव श्रूयते न तु शृगालः तथापि शृगालस्यायं शब्दः इति ज्ञाने शृगालोऽपि विषयः इति तस्यापि ज्ञानकर्मत्वमविवादं औपचारिकोऽयं प्रयोगः इत्यन्ये अनेकार्थत्वात् शृणोतिरिह दर्शनार्थं इति केचित् । वृद्धो नेम् पे स्वसनोरिति वृतेरिन्निषेधः पे तत एव पं खरनादिनो गर्दभवत् नदतः अहादित्वात् णिन् कर्त्तर्युपमान उपपदे णिन्निति परः अतएवाशुभशंसिनः अशुभं शंसितुं सूचयितुं शीलं येषामिति ताच्छीत्ये णिन्निति परः स्वमते अहादित्वात् अतएव क्रूरान् भयदान् । अपि सम्भावनप्रशब्दगर्हासमुच्चये । तथा युक्तपदार्थेषु कामचारक्रियासु चेति विश्वः ॥ ५ ॥ भ०

अशङ्कमानो वैदेहीं खादितां निहतां मृताम् ।

स शत्रुघ्नस्य सोदर्यं दूरादायान्तमैक्षत ॥ ६ ॥

सीतां सौमित्रिणा त्यक्तां सध्रीचीं चक्षुभिकिकाम् ।

विज्ञायामंस्त काकुत्स्थः क्षये क्षेमं सुदुर्लभम् ॥ ७ ॥

एते प्रकीर्णकाः ।

अशङ्कमान इत्यादि । तथाविधाशुभश्रवणादाशङ्कमानो वितर्कयन् वैदेहीं किं खादितां निशाचरादिना ततः निहतां त्यक्तप्राणां अहो स्वयमेवायुःक्षयात् मृतां वा स रामः शत्रुघ्नस्य सोदर्यं भ्रातरं सोदराद्यः आयान्तमागच्छन्तमारादैक्षत दृष्टवान् ईक्षेर्लुङि ॥ ६ ॥ ज० म०

अशङ्केत्यादि । अमङ्गलश्रवणात् वैदेहीं राक्षसादिभिर्भक्षितां शृगालादिभिर्वा निहतां स्वयमेवायुःक्षयात् मृतां वा अशङ्कमानस्तर्कयन् रामः शत्रुघ्नस्य सोदर्यं लक्षणं आयान्तं आरात् दूरादैक्षत ईक्षेर्वी समाने उदरे स्थितः सोदर्यः ढघेकादिति यः रूपनामगोत्रेत्यादिना पक्षे समानस्य सः कनिष्ठभ्रातृसम्बन्धोक्तत्वेन लक्षणस्थापकर्षः सूचितः स्त्रीवचनेन त्यक्तधैर्यत्वात् । आरात् दूर समीपयोः इत्यमरः ॥ ६ ॥ भ०

सीतामित्यादि । सौमित्रे रेकाकिनो दृष्टत्वात् नियतमनेन त्यक्तेति तां विज्ञाय ज्ञात्वा काकुत्स्थो रामः क्षये गृहे क्षीयतेऽस्मिन्निति अधिकरणेऽच् क्षेमं कल्याणं सुदुर्लभं सुदुःखेन लभ्यते इति ईषदित्यादिना खलु अमंस्तं ज्ञातवान् । कथं क्षये क्षेमं सुदुर्लभमिति आह सध्रीचीं सहचारिणीं न क्वचिदेकाकिनीं तिष्ठन्तीं सहास्रतीति ऋत्विगादिना क्तिन् सहस्य सध्रिरित्यस्रती वप्रत्यये सहस्य सध्रादेशः अस्रतेऽलोपसंख्यानमिति डीप् अचः इत्यकारलोपः चाविति दीर्घः । कुतः तन्न त्रसन-

अतः परं दुहादिः ।

सोऽपृच्छत्क्ष्णं सीतां याचमानः शिवं सुरान् ।

रामं यथास्थितं सर्वं भ्राता ब्रूते स्म विह्वलः ॥ ८ ॥

शीलां क्रियाशब्दत्वादूङ् न भवति एकिकां लक्ष्मणेन त्यक्त्वात्  
एकादाकि नच् चासहाये इति चकारात् कन् प्रत्ययस्थादिती-  
त्वम् । एते प्रकीर्णकाः ॥ ७ ॥ ज० म०

सीतामित्यादि । सौमित्रिणा त्यक्ताम् अतएव एकिकां  
सीतां विज्ञाय काकुत्स्थः क्षये निवासे क्षेमं कुशलं सुदुर्लभम्  
अमंस्तु एकाकिनो लक्ष्मणस्यागमनात् तद्योगज्ञानेऽपि कुतः  
क्षेमं सुदुर्लभमित्याह तस्मिन्मिति तां कीदृशीं तस्मिन् त्रासशीलां  
क्षिपन्नेति क्तुः तथात्र त्रासान्मृतेति सम्भाव्यते अतएव  
सध्वीचीं सदा सहचरीं न क्वचिदेकाकिनीं तिष्ठन्तीं सहाञ्च-  
तीति किपि सहसन्तिरःसध्विसमितिरीति सहस्य सध्विः ।  
अत्राञ्चतेर्गत्यर्थत्वात् नेदित्पूजार्थाञ्चोरित्यस्य विषयाभावात्  
हसुङ् नलोपोऽणाविति नकारलोपः द्विन्नञ्चाहः इति ईप् अचोऽ-  
लोपो र्धश्चेति अकारलोपे निमित्ताभावात् यत्वनवृत्तौ इका-  
रस्य दीर्घः एकादाकिन्चासहाये इति परः स्वमते विकार-  
संघेत्यादिना असहाये स्वार्थे वा कः स्त्रियामाप् काप्यना-  
शीरक्ते इति इत्वं क्षीयतेऽस्मिन्निति अन् चि निवासगत्योः  
क्षयेऽपचयकाले इत्यर्थो वा । क्षयो रोगान्तरे वैश्वकल्पान्ता-  
पचयेष्वपीति विश्वः । एते प्रकीर्णकाः ॥ ७ ॥ म०

अतो द्विकर्माधिकारः । सोऽपृच्छदित्यादि अकथितं  
चेत्तत्र दुहियाचीत्यादिश्लोकस्थान् धातून् प्रयुङ्क्ते कविः तत्र  
रामोऽपृच्छत् सीतामिति प्रधानं कर्म लक्ष्मणमिति अकथितं  
कर्म याचमानः प्रार्थयमानः शिवं कल्याणं अर्थात् सीतायाः

संदृश्य शरणं शून्यं भिक्षमाणो वनं प्रियाम् ।

प्राणान् दुहन्निवात्मानं शोकं चित्तमवारुधत् ॥ ६ ॥

शिवं प्रधानं कर्म सुरान् देवान् इति अकथितं कर्म । भ्राता लक्ष्मणः सर्वं यथावत् स्थितं ब्रूते स्म उक्तवान् सर्वमिति प्रधानं कर्म राममित्यकथितम् ॥ ८ ॥ ज० म०

अथ द्विकर्मप्रकरणम् । स इत्यादि । स रामः सीतां लक्ष्मणम् अपृच्छत् दुहादेः कर्म हेतुः कर्मेति परः स्वमते याञ्जार्थेत्यादिना स्वभावाद् द्विकर्मकत्वमुक्तं कर्मद्वयन्तु तात्पर्य-लभ्यमेव सीतामिति प्रधानं कर्म लक्ष्मणस्य हेतुत्वमर्थात् लभ्यते एव तेनात्र न लक्ष्मणमिति । कीदृशो रामः सुरान् शिवं याच-मानः दातुं प्रेरयन् अर्थात् सीतायाः शिवमिति प्रधानं कर्म । भ्राता लक्ष्मणो विह्वलो विह्वलः सन् सर्वं यथास्थितं सीता-प्रेरणादिकं रामं उक्तवान् वचनेन बोधितवान् राममिति हेतु-कर्म ॥ ८ ॥ भ०

संदृश्येत्यादि । रामः शरणं गृहं शून्यं संदृश्य दृष्ट्वा शोकं चित्तमवारुधत् चित्तं शोकं प्रावेशयत् । कीदृशः प्रियां जानकीं वनं भिक्षमाणः प्राणान् दुहन्निव त्यजन्निव प्राणा-निति प्रधानं कर्म आत्मानमिति अकथितम् आत्मनः प्राणान् त्यजन्निव ॥ ९ ॥ ज० म०

संदृश्येत्यादि । रामः शरणं गृहं शून्यं संदृश्य शोकं चित्तमवारुधत् शोकमन्तः स्थापयित्वा चित्तमपावृणोत् शोकं प्रावेशयदिति वार्थः रुधिरौञ् आहतौ ईरिच्चात् शासुलिद्यु-दिति पक्षे ङः । कीदृशः प्रियां सीतां वनं भिक्षमाणः दातुं प्रेरयन् प्रियामिति प्रधानं कर्म आत्मानं प्राणान् दुहन्निव मोचयन्निव आत्मानमिति कर्म हेतुः ॥ ९ ॥ भ०

गता स्यादवचिन्वाना कुसुमान्याश्चमद्गुमान् ।

आ ! यत्र तापसान् धर्मं सुतीक्ष्णः शास्ति तत्र सा ॥१०॥

इति दुहादिद्विकर्मकाः ।

अतः परं प्रकीर्णकाः ।

आः ! कष्ट ! वत ! ही ! चित्र ! ह्र ! मातर्देवतानि धिक् ।

गतेत्यादि । यत्र यस्मिंस्तपोवने सुतीक्ष्णो नाम ऋषिः धर्मं शास्ति शिष्ययति धर्ममिति प्रधानं कर्म तापसानित्यकथितं तत्र तपोवने गता स्यात् सम्भावने लिङ् आकारो निपातः स्मरणे किं कुर्वती कुसुमान्यवचिन्वाना कुसुमानीति प्रधानं कर्म आश्चमद्गुमानित्यकथितम् अवचिन्वानिति चिनोतेः कर्त्रभिप्राये तड् । दुह्यादिदण्डको गतः ॥ १० ॥ ज० म०

गतेत्यादि । बह्वेवं विललाप स इति वक्ष्यमाणश्लोकेनावयः यत्र सुतीक्ष्णो मुनिस्तापसान् धर्मं शास्ति तत्र सा गता स्यात् सम्भावने स्त्री लोपोऽस्थसोरिति अस्मोरकारलोपः । किं कुर्वती आश्चमद्गुमान् कुसुमानि अवचिन्वाना दुमान् विघट्टयन्ती पुष्पाख्याददाना आ इत्यव्ययशब्दः स्मरणार्थं प्रयुज्यते । यदुक्तं “मर्यादायामभिविधौ क्रियायोगिषदर्थयोः । य आकारः स ङित् प्रोक्तो वाक्यस्मरणयोरङित् ॥” इति । आमिति क्वचित् पाठः सोऽपि स्मरणार्थ एव । इति द्विकर्मकाः ॥ १० ॥ भ०

प्रकीर्णकानाह । आः कष्टमित्यादि । शोकेनाक्रान्तमनाः विलपन् आह आः पीडायां पितृवियोगपीडितः आः इत्याह अस्मद्वियोगेन पिता प्राणांस्थक्तवानित्यभिप्रायः । कष्टमित्याह कष्टं कृच्छ्रं भर्तृमरणादस्मद्वियोगाच्च मातुः कावस्थेत्यभिप्रायेणाह वत इति वतशब्दः खेदे सौमित्रिरपि तथा सीतया अन्याः



ह्रीं पितः ! क्वासि हे सुभ्रु ! बह्वेवं विललाप सः ॥ ११ ॥

दृशः सम्भावितः इति विस्मितो हीत्याह हीशब्दो विस्मये यदि नाम स्त्रिया मूर्खतया तथाभिहितं सौमित्रिणा विदुषा कथं तादृशः शापो दत्तः इत्यभिप्रायेणाह चित्रमिति चित्रमाश्चर्यं यदेवंविधोऽपि स्वलतीति सर्वमेव दुर्जातं कैकेयीप्रभवमिति क्रुध्यन् ह्रं मातरित्याह ह्रंशब्दः क्रोधे अथवा सर्वमेतत् देव-चेष्टितं न ममानुष्ठितमित्यभिप्रायेणाह धिग्दैवतानीति धिक् कुत्सायां अविज्ञाय चक्षुषा प्राणांस्यक्तवन्तं पितरं पुनरहं द्रष्टा-स्मीत्यभिप्रायेणाह हा पितः ! अत्र द्रष्टव्योऽसीति हा शोके हे सीते ! क्व गतासीति भ्रूशब्दादप्राणिजातेरित्यादिनोड् उवर्णान्त-मात्रस्य विधानात् बहुव्रीहिः उपसर्जनत्वञ्च पुनः स्त्रियामूड् अन्तादिवच्चेति पूर्वं प्रत्यन्तवच्चात् प्रातिपदिकत्वं अतः सम्बुद्धौ ऋस्वत्वम् । विललाप स एवं कृत्वा बह्वनेकप्रकारं विलापं कृतवान् ॥ ११ ॥ ज० म०

अथ प्रकीर्णकाः । आ इत्यादि । सीतावियोगेन पूर्व-दुःखस्मरणात् पितृवियोगपीडितः प्राह आ इति आस्तु स्यात् कोपपीडयोः । महियोगेन पिता प्राणान् जहावित्यभिप्राये-णाह कष्टमिति कष्टं कृच्छ्रं पतिमरणात् महियोगाच्च मातुः कावस्था इत्यत आह वतेति खेदद्योतकोऽयं वतशब्दः लक्ष्मणो-ऽपि सीतया अन्यथा सम्भावितः इति विस्मितः प्राह हीति ही विस्मयविषादयोः यद्यपि स्त्रीत्वात् मौर्ख्येण तथा तथाभि-हितं तथापि लक्ष्मणेन तादृशः शापो दातुमनुचितः इत्यभि-प्रायेणाह चित्रमिति चित्रमाश्चर्यं सर्वमिदं कैकेयीप्रभवमिति रोषादाह ह्रं मातरिति ह्रंशब्दः क्रोधे भर्त्सने वा तथाविधायाः मातुरपीदृशोऽकस्मात् मतिविपर्ययो दैवकृत एवेत्यत आह

इहासिष्टाशयिष्ठे ह सा सखेलमितोऽगमत् ।

अग्लासीत् संस्मरन्नित्यं मैथिल्या भरताग्रजः ॥ १२ ॥

दैवतानि धिगिति धिक्शब्दो निन्दाभर्त्सनयोः अविशेषज्ञत्वा-  
दिति भावः पितुर्वाक्यादीदृशं दुःखमनुभक्तवहं पित्रा न ज्ञायते  
न वा पितृदर्शनेन विना ममैतद्दुःखं व्यपगमिष्यतीत्याह हा  
पितरिति हा विषादशुगार्त्तिषु धिक् समयेत्यादिसूत्रस्य षष्ठ्यप-  
वादत्वात् नात्र तद्विषयः सामान्येन हाशब्दं प्रयुज्य पश्चात्  
पितृसम्बोधनमतो न द्वितीयेति दुर्गः । वस्तुतस्तु हाशब्दवाच्यं  
दुःखं स्वविषयमेव पितृशब्देन तस्य सम्बन्धाभावः कथं द्वितीयया  
भवितव्यम् एतत् सकलदुःखं यत्सङ्गत्या विस्मर्त्तव्यं सापि  
नास्तीत्याशयेनाह हे सुभ्रु ! क्वासीति कोपेऽपि भ्रूपारुथं  
नास्तीति सुभ्रुपदस्याभिप्रायः । एवं स्मृत्वा स रामो बहुप्रकारं  
विलापं कृतवान् । शोभने भ्रुवौ यस्याः तस्याः सम्बोधनं  
सुभ्रुदीदृजिति ऋस्वः ॥ ११ ॥ भ०

इहेत्यादि । इह प्रदेशे आसिष्ट उपविष्टा इदमो हः इदमः  
इश् इह अशयिष्ठ शयितवती आसेः शीङश्च लुङ् । सखेलं  
सलीलम् इतः प्रदेशादगमत् गतवती इत्यमेवंप्रकारं मैथिल्याः  
स्मरन् अधीगर्थेति कर्मणि षष्ठी भरताग्रजो रामोऽग्लासीत्  
ग्लानिं गतः ग्लायतेर्लुङ् यमरमेति सगिटौ ॥ १२ ॥ ज० म०

इहेत्यादि । अत्र प्रदेशे सा सीता आसिष्ट जिलासङ्  
उपवेशे अत्राशयिष्ठ उभयत्र टीमं इतः सकाशात् सखेलं  
सलीलम् अगमत् ष्टदिप्त्वात् ङः इत्यमेवंप्रकारेण मैथिल्याः  
संस्मरन् भरताग्रजो रामोऽग्लासीत् यमरमेति इमसन्वौ मैथिल्याः  
इति टे च षीति कर्मणि षष्ठी ढघेकतीत्यादिनाः शतुर्योगे  
षष्ठ्याः प्रतिषेधेऽपि नञा निर्दिष्टस्यानित्यत्वाद्वा कर्मणि षष्ठी

इदं नक्तान्तनं दाम पौष्पमेतत् दिवातनम् ।

शुचेवोदबध्य शाखायां प्रग्लायति तथा विना ॥ १३ ॥

ऐच्छिषहि मुहुः सुप्तां यां मृताशङ्कया वयम् ।

अकाले दुर्भरमहो यज्जीवामस्तया विना ॥ १४ ॥

सम्बन्धविवक्षया स्मृत्यर्थयोगे कर्मणि वा षष्ठीति परः इह  
इत्यञ्च कुतः क्व कुहेत्यादिना निपातितम् ॥ १२ ॥ भ०

इदमित्यादि । नक्तान्तनं निशाभवम् इदं दाम पुष्पमाला  
पुनर्दिवातनं दिवसभवं सायमित्यादिना व्यु व्युलौ तुट् च  
पौष्पं पुष्पाणामिति तस्येदमित्यण् शुचेव शोकेनेव सम्पदादिः  
शाखायामुदबध्य आत्मानमित्यर्थात् प्रग्लायति ग्लानिं गच्छति  
ग्लायतेः शिति आयादेशः शाखायां प्रलम्बमानं ग्लानिं गच्छन्तं  
वीक्ष्येदमुत्प्रेक्षितं कुतः शोकात् तथा विना सीताविच्छेदेन  
॥ १३ ॥ ज० म०

इदमित्यादि । इदं नक्तान्तनं रात्रिभवं पौष्पं पुष्पसम्बन्धि  
दाम माला इदञ्च दिवाभवं दाम तथा विना शुचा शोकेन  
शाखायाम् उदबध्य अर्थादात्मानं प्रग्लायति ग्लानिं प्रयाति  
शाखास्थितां ग्लानमालां वीक्ष्येदमुत्प्रेक्षितम् इत्येवं विललापेति  
व्यवहितश्लोकेनान्वयः स्मरन्नेवं मुमोह सः इति वक्ष्यमाणनवम-  
श्लोकेन वा एवमुत्तरेष्वपि बोध्यं त्यत्राद्यचिरेत्यादिना नक्तंदिवा-  
शब्दाभ्याम् अव्ययाभ्यां तनट् ॥ १३ ॥ भ०

ऐच्छिषहीत्यादि । यां वयमैच्छिषहि ईक्षितवन्तः ईक्षेः  
सेटो लुङ् मुहुः सुप्ताम् अविच्छिन्ननिद्रत्वात् मृताशङ्कयेति  
अनिष्टशंसित्वात् प्रियजनहृदयस्य इदानीं तथा विना अहो  
वयं यज्जीवामस्तदकाले दुर्भरमिति विललाप जीवितस्वापूर्णा-  
काले दुःखेन मरणमिति खल् ॥ १४ ॥ ज० म०

अक्षेमः परिहासोऽयं परीक्षां मा क्वथा मम ।

मत्तो मान्तर्द्धिथाः सीते ! मा रंस्था जीवितेन नः ॥ १५ ॥

एते प्रकीर्णकाः ।

ऐक्षीत्यादि । वयं सुतां यां प्रियां मृतां न वेत्याशङ्कया सुहुर्वारं वारम् ऐक्षिष्यहि ईक्षेष्ट्याः महि अनिष्टाशंसीनि बभ्रु-  
हृदयानीति मृताशङ्कित्वं एतेनानुरागातिशयः सूचितः अहो !  
आश्चर्यं यत् तया विनापि वयं जीवामस्तदस्मादकाले जीवन-  
स्यापूर्णकाले दुःखेन म्रियते ईषद्दुःसोरिति भावे खलु ॥  
१४ ॥ भ०

अक्षेम इत्यादि । परिहसनं परिहासः क्रीडा अयमक्षेमो  
न क्वत्थाणकरः मम परीक्षां किं मामपश्यन् दुःखमस्ति  
न वेति मा क्वथाः उश्चेति किञ्चात् गुणाभावः ऋस्वादिति  
सिचो लोपः तस्माद्धेतोः सीते ! मान्तर्द्धिथाः अन्तर्हिता मा  
भूः अन्तर्द्धानवित्यपादानसंज्ञायां पञ्चम्यास्तसिः प्रत्ययोत्तरपद-  
योश्चेति मदादेशः लुङि स्थाध्वोरिञ्चेति सिचः किञ्चमित्यञ्च  
ऋस्वादिति सिचो लोपः नोऽस्माकं जीवितेन मा रंस्थाः क्रीडां  
मा कार्षीः रमेरात्मनेपदित्वात् तड् । एते प्रकीर्णकाः ॥१५॥

ज० म०

अक्षेम इत्यादि । कदाचित् परिहासेनान्तर्हिता सा  
भवेदित्याशङ्क्योत्तरमिदं अयमन्तर्द्धानरूपः परिहासोऽक्षेमः  
अशुभः तवादर्शनेन मम दुःखमस्ति न वेत्येवं मत्परीक्षां त्वं  
मा क्वथाः क्वजस्थासि इगुडुर्मढीस्यनिमिति सेः किञ्चात् न गुणः  
भ्रसस्वादिति सिलोपः मत्तः सकाशात् मा अन्तर्द्धिथाः मत्क-  
र्त्तृकदर्शनाभावेच्छाया व्यवहिता मा भूः धाजस्थासि स्थादो-  
र्द्धिरिति ङिरगुणत्वञ्च पूर्ववत् सिलोपः यतोऽपायेति यतोऽन्त-

अतः परं सिजधिकारः ।

अहं न्यबधिषं भीमं राक्षसं क्रूरविक्रमम् ।

मा घुक्षः पत्युरात्मानं मा न श्लिच्छः प्रियं प्रिये ! ॥ १६ ॥

द्विंस्तदपादानं सर्वत्र हेतुमाह हे सीते ! नोऽस्माकं जीवितेन  
मा रंस्थाः क्रीडां न कुरु तवादर्शनेन प्राणाः यास्यन्तीति भावः  
इति प्रकीर्णकाः ॥ १५ ॥ भ०

सिचं सापवादमधिकृत्याह । अहमित्यादि । यतोऽहं  
राक्षसं मारीचं क्रूरविक्रमं भीमं भयानकं न्यबधिषं निहत-  
वानस्मि हन्तेर्लुङि चेति बधादेशः अदन्तत्वात् वृक्ष्यभावः  
तस्मात् मा घुक्षः न गोपय पत्युरात्मानं अन्तर्द्वावित्यपादानत्वं  
ख्यत्यात्यरस्येत्युत्वं गुहेः सल इगुपधादनिटः क्यः होढः भष्-  
भावकत्वषत्वानि सिपश्च विसर्जनीयः मा न श्लिच्छः मा न परि-  
रब्धाः अपितु श्लिष्य मां हे प्रिये ! श्लिष्य आलिङ्गने क्तः ॥ १६ ॥  
ज० म०

अथ सापवादसिजधिकारः । स्वमते स्यधिकारः । अह-  
मित्यादि । भीमं भीषणमूर्त्तिं क्रूरविक्रममसह्यपराक्रमं राक्षसं  
मारीचं अहं न्यबधिषं हतवान् हनलौ गती बधे अमिच्छां  
सिः हनबधष्टीति बधादेशः हसादेः सेम् इत्यादौ बधवर्ज-  
नात् सेम्वत्सूचनात् प्रकृत्यन्तरत्वाद्वा इम् । पत्युर्मत्तः सका-  
शात् आत्मानं त्वं मा घुक्षः न गोपय गुह्यं संवृती उदि-  
च्छाद्देमूदिति इमोऽभावपक्षे हशषोऽनिमिजुङः इति सक् हो  
ढः भ्रभान्तस्येति घः षटोः कः क्लिलादिति षः । हे प्रिये !  
प्रियं मां मा न श्लिच्छः अपितु अवश्यमेव प्रियमालिङ्गय द्वौ  
निषेधौ सातिशयं प्रकृत्यर्थं गमयतः इति न्यायात् श्लिषी श्लेषे  
आलिङ्गनेऽर्थे पूर्वेण सक् ॥ १६ ॥ भ०

मास्म द्राक्षीर्मृषा दोषं भक्तं मां मातिचिक्षिभः ।

शैलं न्वशिश्रियद्वा मा नदीं नु प्रत्यदुद्भवत् ॥ १७ ॥

ऐ ! वाचं देहि धैर्यं नस्तव हेतोरसुसुवत् ।

मास्मेत्यादि । मृषा दोषं व्यलीकं दोषं मा द्राक्षीः मयीत्यर्थात् स्मोत्तरे लङ् चेति चकारात् लुङ् सल इगुपधेति क्यस्य न दृश इति निषेधः इरितो वेत्यङ् भावे सिच् मृजि-दृशोरित्यम् हलन्तलक्षणा वृद्धिः व्रश्चेत्यादिना षत्वं यतोऽहं भक्तस्ततो मां भक्तं मातिचिक्षिभः नातिक्लेशय क्लिशेष्यन्तात् सिपि णिञ्श्रीत्यादिना चङ् वा णिलोपः द्विर्वचनादिः । पुन-र्विकल्पन्नाह मयि दोषदर्शनात् मत्प्रतिकूलवर्तिनी सती शैलं नु पर्वतं किमप्यशिश्रियदाश्रिता ततो नदीं प्रत्यदुद्भवत् प्रति-गतेत्यर्थः नुशब्दो वितर्के चङ् ॥ १७ ॥ ज० म०

मास्म इत्यादि । मृषा दोषं मास्म द्राक्षीः अर्थात् मयि दोषदर्शनाद्वा अन्तर्हित्याशङ्क्य इदमुक्तं इदृशौ प्रेक्षे मास्मेन घीव्याविति टी संग्विधौ दृशेर्वर्जनात् इरिच्वात् ङः विकल्प-पक्षे व्यां सिः वद्रींऽकिदिति रत्वम् अनिम्त्वाद्ब्रजवदेति त्रिः शच्छाजेति षङ् । भक्तम् अनुरक्तं मां त्वं मातिचिक्षिभः नाति-पीडय क्लिशेर्जिः प्रेरणे जिञ्श्रीत्यङ् द्वित्वं गुणः जङ्ङः स्वः जेलोपः निकटे यदि तिष्ठेत् तदा महचनादागच्छेदित्यतोऽन्य-द्विकल्पयन्नाह वामेति मय्यपि दोषदर्शनात् प्रतिकूला सती शैलं किम् अशिश्रियत् आश्रिता उत नदीं प्रत्यदुद्भवत् प्रतिगता श्रिज सेवने द्रुगतौ अनयोरङि शुध्वोरिति इयुवौ । नुशब्दो वितर्के ॥ १७ ॥ भ०

ऐ वाचमित्यादि । ऐशब्दो निपातोऽभिमुखीकरणे वर्तते वाचं देहि प्रार्थनायां लोट् ध्वसोरेडावित्येत्वम् । किमिति

त्वं नो मतिमिवाधासीर्नष्टा प्राणानिवादधः ॥ १८ ॥

रुदतोऽग्निश्चियञ्चक्षुरास्यं हेतोस्तवाश्वयीत् ।

मित्रयेऽहं मां निरास्यश्चेन्मा न वोचश्चिकीर्षितम् ॥ १९ ॥

चेदाह धैर्यं नोऽस्माकं धीरता तव हेतोरसुसुवत् गलितं नष्टा  
अदर्शनं गता सती त्वन्नोऽस्माकं मतिं बुद्धिमधासीरिव बुद्धेर-  
पाटवात् विभाषाधेट्श्वरोरिति यदा न चङ् तदा यमरमेति  
सगिटौ प्राणानदधः पीतवती कायस्याचेष्टत्वात् चङिरूपमात्  
लोपः ॥ १८ ॥ ज० म०

ए वाचमित्यादि । ऐ सीते ! वाचं देहि प्रार्थनायां गौ  
क्षीर्दीर्घोर्देहौ तव हेतोः नोऽस्माकं धैर्यम् असुसुवत् सुतं  
पूर्ववत् अङ् । त्वं नोऽस्माकं मतिं बुद्धिम् अधासीरिव पीतव-  
तीव बुद्धेरपाटवात् कार्यान्तरासंक्रमाच्चोत्प्रेक्ष्यं नष्टा अदर्शनं  
गता सती प्राणानपि त्वम् अदधः इव पीतवतीव देहस्य निश्चेष्ट-  
त्वात् धेट्पाने पूर्वेण विभाषितोऽङ् एचोऽशित्या उष्येचीत्या-  
लोपः अङोऽभावपक्षे द्यां सिः यमरमेति इमसनी भसस्वाञ्भ-  
सीम इति सेर्लोपः भूस्थापिबदेन इति सेर्लुकि प्राप्ते धेशा-  
क्षासात्रः इति पक्षे तदभावः नश्च अदर्शने क्तः नुण्प्रधो मुचां  
नश्चः इति क्तस्य नस्य हसुङ् नलोपोऽणावित्यनेन लोपः  
शच्छाजिति षङ् । ऐशब्दोऽयमव्ययोऽभिसुखीकरणे आह्वाने  
वा । ऐशब्दौ तु हेहैवत् स्मृत्यामन्त्रणइतिस्विति विश्वः  
॥ १९ ॥ म०

रुदत इत्यादि । तवार्थे त्वां पश्यामीति रुदतो मम चक्षु-  
रग्निश्चियत् उच्छूणम् आस्यं मुखं चाश्वयीत् विभाषाधेट्-  
श्वरोरिति चङ् सिचौ चङीयङ् ह्यन्तेति न वृद्धिः इट् इटः  
ईटीति सिचो लोपः गुणायदेशौ मां निरास्यश्चेत् यदि मम

अलिप्तवानिलः शीतो वने तं न त्वजिह्वदत् ॥ २२ ॥

स्नानभ्यषिचताम्बोऽसौ रुदन् दयितया विना ।

तथाभ्यषिक्त वारीणि पितृभ्यः शोकमूर्च्छितः ॥ २३ ॥

वान् परस्मैपदेषु लिपीत्यादिना नित्ये प्राप्ते आत्मनेपदेष्व-  
न्यतरस्यामिति विकल्पेनाङ् स्वरितञितः इति क्रियाफल-  
विवक्षायात्मनेपदं काष्ठमिव स्वान्तं ज्वलन् अतिवर्त्तमानः  
अनिलो वायुः शीतोऽपि सन् वने तं राममलिप्तं व दौपित-  
वानिव अङ्भावपक्षे भलो भलीति सिचो लोपः नतु नैवाजि-  
ह्वदत् ह्लादितवान् शोकाग्नेरुद्धतत्वात् ह्वदेर्ह्यन्तासिञ्चीति  
चङ् ॥ २२ ॥ ज० म०

तस्येत्यादि । शोक एवाग्निज्वलन् वर्द्धमानः तस्य रामस्य  
स्वान्तं मनः काष्ठमिव चिन्तया नीरसत्वात् अलिप्तं ददाह  
यद्यपि लेपश्चन्दनादिनोपदेहस्तथाप्यग्निना लेपो दाह एव  
पर्यवस्यति धातूनामनेकार्थत्वात् वा । शीतोऽपि अनिलः वने  
तं रामं अलिप्तं व स्पृष्टवानिव मान्येन सम्यगस्यशंनात् किंवा  
वह्निना अलिप्तं ददाह अतएव न अजिह्वदत् नानन्दयत्  
शोकाग्नेर्वर्द्धमानत्वात् दक्त्यस्येत्यादिना आत्मनेपदे लिपा-  
देर्ङी विभाषितः पक्षे व्यां सिः भ्रसस्वादिति सिलोपः ह्लादीङ्  
मोदने अङुङः स्वः खेः सन्वत् ॥ २२ ॥ भ०

स्नानित्यादि । असौ रामो दयितया विना शोकमूर्च्छितः  
शोकेन मोहं नीतः स्नातुमारब्धः मूर्च्छेर्हेतुमण्यन्तस्य रूपं  
स्नाशौचे शट्प्रत्ययः । रुदन्नभः सलिलं अभ्यषिचत क्षिप्तवान्  
शिरस्यञ्जलिना । अथ स्नातः पितृभ्यो वारीणि अभ्यषिक्तं दत्त-  
वान् सिचैः पूर्ववह्निभाषाऽङ् सिचिरत्रोत्सर्गे वर्त्तते ततश्चार्था-  
न्तरवृत्तत्वात् जलस्य कर्तृत्वम् ॥ २३ ॥ ज० म०



तथार्त्तोऽपि क्रियां धर्म्यां स कालेनामुचत् क्वचित्  
महतां हि क्रिया नित्या छिद्रे नैवावसीदति ॥ २४ ॥  
आह्वास्त स मुहुः शूरान् मुहुराह्वत राक्षसान् ।

स्नानित्यादि । दयितया विना शोकेन मूर्च्छितोऽपि  
असौ रामो रुदन् स्नान् स्नानं कुर्वन् अश्वोऽभ्यषिचत मन्त्रैः  
संस्कृतवान् स्वधिरसि अञ्जलिना क्षिप्तवानित्यर्थो वा । तथा  
स्नातः पितृभ्यो वारोणि अभ्यषिक्त दत्तवान् पितृथं क्षिप्तवान्  
वा धातूनामनेकार्थत्वात् सिचेः संस्कारक्षेपदानवाचकत्वं तेन  
जलस्य कर्मत्वं अभ्युक्षणे करणत्वं यथा जलेन सिञ्चतीति  
पूर्ववत् ङः गीक इति षत्वं मूर्च्छां संमोहे उच्छ्रये जगन्तात्  
क्तः केवलात् तु क्तत्वत्वोरादित इम् न स्यात् मूर्च्छा जाताऽ-  
स्येति इतोऽस्य जात इति इतो वा ॥ २३ ॥ भ०

तथेत्यादि । स रामस्तेन प्रकारेणार्त्तोऽपि क्वचिदपि  
धर्म्यां क्रियां काले नामुचत् न त्यक्तवान् अस्मादेव यतो महतां  
सत्यपि कृच्छ्रे व्यसजे नित्या क्रिया नावसीदति आङ्पूर्वादत्ते-  
र्त्तृ णोतेर्वा निष्ठायां ऋतिधातौ वृत्तिः सुत्रेः लृटनुबन्धत्वादङ्  
क्तजः शच् रिङि यङौ ॥ २४ ॥ ज० म०

तथेत्यादि । तथा तेन प्रकारेण आर्त्तोऽपि व्याकुलोऽपि  
स रामः क्वचिदपि काले धर्म्यां धर्मादनपेतां क्रियां नामुचत्  
न त्यक्तवान् मुच्छ्रशपञ्चौ मोक्षे लृटित्वात् ङः आङ्पूर्वादत्तेः  
क्तः गेर्धोरनेतिन इति त्रिः । हि यस्मात् महतां छिद्रे व्यसने  
सत्यमि नित्या क्रिया नैवावसीदति नापगच्छति क्रियते कुः  
शश्चेति शः स्त्रीत्वञ्च ऋट्टिः श्रुध्योरितीयः । यदकरणे प्रत्यवायः  
सा नित्या ॥ २४ ॥ भ०

आह्वास्तेत्यादि । पुनः पुनरभिभवितुं शूरानाह्वास्त

एत सीताद्गृहः ! संख्ये प्रत्यर्थयत राघवम् ॥ २५ ॥

स्वपोषमपुषत् युष्मान् या पक्षिमृगशावकाः ! ।

अद्युतच्चेन्दुना सार्द्धं तां प्रब्रूत गता यतः ॥ २६ ॥

आहृतवान् । तथा राक्षसानाहृत पूर्ववत् विकल्पः स्पर्द्धायामाह  
इत्यात्मनेपदम् । कथमाहृतवानित्याह हे सीताद्गृहः ! सीता-  
हिसकाः ! शूराः ! राक्षसाः ! वा एत आगच्छत आङ्पूर्वा-  
दिणो लोट् संख्ये संग्रामे राघवं प्रत्यर्थयत प्रत्यर्थिनं कुरुत  
प्रत्यर्थिन्शब्दात्तत्करोतीत्यर्थे णिच् तदन्ताह्लोटः परस्मैपदम्  
अर्थयाजीयामित्यस्य तु स्वार्थिकख्यन्तस्य सर्वदात्मनेपदित्वात्  
प्रत्यर्थयध्वमिति वा स्यात् ॥ २५ ॥ ज० म०

आह्वेत्यादि । स रामो मुहुर्वारं वारं शूरान् आह्वास्त  
अर्थात् युद्धाय राक्षसानपि आहृत स्पर्द्धायामाह इति मं पूर्व-  
वत् ङसी । कथमाहृत इत्याह हे सीताद्गृहः ! सीताहिसकाः !  
यूयम् एत आगच्छत आङ्पूर्वादिणो गौ संख्ये युद्धे राघवं  
प्रत्यर्थयत प्रत्यर्थिनं कुरुत प्रत्यर्थिशब्दात् लेः कृत्याख्याने  
जिरिति क्तौ जिः जीमंश्चेति डिच्चे टेर्लोपः अर्थकङ् याचन  
इत्यस्य वा रूपं क्वचिदात्मनेपदिनोऽपि परस्मैपदितेति न्यायात्  
केचित् तु चुभ्यीं जिवेति जेरभावपक्षे जिष्वाङ् जौ तूभयपद-  
मेवेत्याहुः ॥ २५ ॥ म०

स्वपोषमित्यादि । हे मृगपक्षिणां शावकाः ! पोताः !  
या सीता युष्मान् स्वपोषमपुषत् पुष्टवती स्वे पुष इति णमुल्  
यथाविध्यनुप्रयोगः तां प्रब्रूत कथयत यतो यत्र आद्यादित्वात्  
तसिः गता सत्यद्युतत् द्योतते स सार्द्धमिन्दुना चन्द्रमसा  
तुल्यत्वात् ॥ २६ ॥ ज० म०

स्वपोषमित्यादि । एवम्कारेण मृगादीनप्याह्वास्तेति

गिरिमन्वस्यपद्रामो लिप्सुर्जनकसम्भवाम् ।

तस्मिन्नायोधनं वृत्तं लक्ष्मणायाशिषन्महत् ॥ २७

सम्बन्धः हे पक्षिणां मृगाणाञ्च शावकाः ! शिशवः ! या सीता युष्मान् स्वपोषम् अपुषत् खेन आत्मना धनेन वा पुष्टवती अभिधानात् स्वपूर्वात् पुषेर्षम् तदनुप्रयोगश्च । या इन्दुना सार्द्धम् अद्युतत् तस्या द्योतनेन इन्दोः स्वभावेन गुणीभूतत्वात् ततोऽप्युत्कर्षः सूच्यते सार्द्धशब्देन समानत्वं वा लक्ष्यते । उभयत्र शासुलिदद्युत्पुषादेरिति डः पे डविधानादेव द्युतेः पम् उक्तञ्च अत एव पं तां प्रब्रूत वदत त्वत्स्त्रियास्त्वय्येव कथनं किमर्थम् इत्याशङ्कयामाह गतेति । यस्माद्गता अन्यत्र मां त्यक्त्वा त्यर्थात् । केचित्तु यतो यत्र गता तं देशञ्च ब्रूते त्यध्याहरन्ति । केचित् तु या यतो यत्रात् अपुषत् इन्दुना सार्द्धं साम्यं गता या अद्युतञ्च यतीड्यत्ने इत्यस्य किपीत्याहुः । केचित् तु हे पक्षिमृगशावकाः ! गतायतः सन्तः तां प्रब्रूत गतं गमनं भावे क्तः न यतन्ते इति अयतः कर्त्तरि क्विप् गताय अयतोऽयत्नवन्तः स्थिराः सन्त इत्यर्थं इत्याहुः । गताय नास्ति यत् यत्रो येषां तादृशाः सन्त इत्यन्ये ॥ २६ ॥ म०

गिरिमित्यादि । गिरिं लक्ष्मीकृत्य गतः लट्दित्वादङ् । किमर्थं लब्धुमिच्छुः सनिमीमित्यादिना इस् अत्र लोप इत्यभ्यासलोपः खरिचेति चर्त्वं जनकसम्भवां सम्भवत्यस्मादिति सम्भवः ऋदोरप् जनकः सम्भवो यस्यास्तां सीताम् अस्मिन् गिरौ आयोधनं युद्धं महदतिशयत्वात् वृत्तं लक्ष्मणायाशिषत् कथितवान् क्रियायोगे चतुर्थी सर्त्तीत्यादिनाऽङ् शास इ दङ् हलोरितीत्वं शासिवसीति षत्वम् । कथमकथयदित्याह ॥ ४७ ॥ ज० म०

सीतां जिघांसू सौमित्रे ! राक्षसावारतां ध्रुवम् ।

इदं शोणितमभ्यग्रं संप्रहारेऽच्युततयोः ॥ २८ ॥

गिरौत्यादि । जनकसम्भवां सीतां लब्धुमिच्छू रामो गिरिमनु लक्ष्मीकृत्य असृपत् सृष्टपौ गतौ लृदिप्त्वात् ङः लभे सनिमिमीमादेत्यादिना अकारस्य इस् खिलोपश्च स्यादेः सो- लोपश्च भूपभसोरिति पः । सम्भवत्यस्मात् सम्भवः जनकः सम्भवो यस्याः जनकात् सम्भवनं यस्या इति वा तस्मिन् गिरौ वृत्तं महदायोधनं युद्धं लक्ष्मणायाशिषत् उक्तवान् तादर्थ्ये चतुर्थी यदभिप्रेत्य धात्वर्थस्तत्र चतुर्थीति परः शासु अनुशिष्टौ शासु लिट्युदिति ङः शासुडिङ्सुडे इति इत्वं क्लिलादिति षत्वम् ॥ २७ ॥ भ०

सीतामित्यादि । इत्येवं लक्ष्मणायाशिषदिति श्लोक- चतुष्टयं यावत् सम्बध्यते । हे सौमित्रे ! सीतां हन्तुमिच्छन्तौ राक्षसावारतामागताविति ध्रुवं निश्चितं उत्प्रेक्षायामित्यन्ये आङ्पूर्वादत्तेरादादिकादेवाङ् पुषादिसूत्रे शास्तिसाहच- र्येण तस्यैव ग्रहणात् अट्टशोडीति गुणः आङ् विनाप्यङ्गमे कृते रूपमिदं हन्तेः सनि अञ्जनगमां सनीति दीर्घः अभ्यासा- चेति षत्वम् । कुतो ज्ञातमित्याह इदमभ्यग्रं शोणितं तयोः संप्रहारे युद्धे अच्युतत् गलितं च्युतिरक्षरणे अकर्मकोऽत्र इर- नुबन्धत्वादिरितो वेत्यङ् सीतां भक्षयितुं तयोरेव विवादो वृत्त इति भावः ॥ २८ ॥ ज० म०

सीतामित्यादि । इत्येवं लक्ष्मणायाशिषदिति श्लोक- चतुष्टयेषु सम्बध्यते । हे सौमित्रे ! ध्रुवं निश्चितं उत्प्रेक्षे वा सीतां हन्तुमिच्छू राक्षसावारतां आङ्पूर्वात् ऋलिगत्यां इत्य- स्मात् ऋप्रापणे चेत्यस्माद्वा वक्तव्यस्येत्यादिना पक्षे ङः दृशोर्णु-

इदं कवचमच्योतीत् साखोऽयं चूर्णितो रथः ।  
 एहमुं गिरिमन्वेष्टुमवगाहावहे द्रुतम् ॥ २९ ॥  
 मन्युर्मन्ये ममास्तम्भौद् विषादोऽस्तभदुद्यतिम् ।  
 अजारीदिव च प्रज्ञा बलं शोकात्तथाजरत् ॥ ३० ॥

रिति गुणः आडा विनापि रूपमेतत् हन्तेः सनि घौऽञ्जनिङ्ग-  
 मामिति दीर्घः खेर्ही घः । कुतो ज्ञातमित्याह तयोरेव संप्रहारे  
 युद्धे इदं अभ्यग्रं अभिनवं शोणितं अच्युतत् गलितं च्युति-  
 रक्षरणेऽकर्मकः इरिच्वात् शासुलिदद्युदित्यादिना पक्षे डः ।  
 सीतामत्तुं तयोरेव विरोधो जात इति भावः ॥ २८ ॥ भ०

इदमित्यादि । इदं कवचमच्योतीत् भ्रष्टं आडभावे  
 सिजिव भवति अयं रथः साखश्चूर्णित आस्ते यतश्चैवं तस्मा-  
 देहि आगच्छ द्रुतं किं पश्चाद्विलम्बसे अमुं गिरिमवगाहावहे  
 विलोडयावः किमर्थं अन्वेष्टुं सीतामित्यर्थात् एतत्सर्वं पर्वत-  
 समीपे कथ्यते ॥ २९ ॥ ज० म०

इदमित्यादि । कवचमिदं अच्योतीत् भ्रष्टं इरिच्वात्  
 डाभावपक्षे व्यां सिः अश्वेन सह चूर्णितोऽयं रथश्चास्ते यत एवं  
 तस्मात् द्रुतं शीघ्रं एहि आगच्छ आड्पूर्वस्ये णो ही रूपम् अन्वे-  
 ष्टुमर्थात् सीताम् अमुं गिरिं आवाम् अवगाहावहे सर्वतः  
 पर्यट्टावः ॥ २९ ॥ भ०

मन्युरितित्यादि । मन्युर्मम शोकः मन्ये इत्यहं सशोकः  
 सुहृज्जनेऽस्तम्भौत् स्तम्भवान् विषाद उद्यतिमस्तभत् अत्र  
 पक्षे अनुनासिकलोपः प्रज्ञा च तत्र विवेकिनी बुद्धिः अजा-  
 रीत् विवेकलैकल्यात् जीर्णैव तथाशब्दः समुच्चये बलं शोका-  
 दजरत् जीर्णं स्वकार्याकरणात् ऋट्टशो डीति गुणः जृस्तम्-  
 भित्यादिना सिजडी ॥ ३० ॥ ज० म०

गृध्रस्ये हाश्वतां पक्षौ कृत्तौ वीक्षस्व लक्षण ! ।

जिघांसोर्नूनामापादि ध्वंसोऽयं तां निशाचरात् ॥ ३१ ॥

मन्युरित्यादिना । हे सौमित्रे ! मन्युः शोको मम मन्ये स्तन्वमूर्त्तिशिराद्वयमस्तम्भौ शोकजन्यवायुना मन्यास्तम्भो नाम व्याधिर्जात इत्यर्थः । मन्युशोकौ तु शुक् स्त्रियां, पञ्चादश्रीवाशिरा मन्येति चासरः । विषाद उत्साहविपर्यय उद्यतिं उद्यममस्तभत् स्तन्भुधातुः सौत्रिकः शासलिदद्युदिति वाङ् हसुङ् नलोपः डाभावपक्षे व्यां सिः उत्पूर्वाद्वयमेः क्तौ वनतनाद्यनिमामिति मलोपः । मम प्रज्ञा बुद्धिश्चाजारीत् कर्त्तव्यमूढत्वाज्जीर्णैव तथा मम बलं शोकात् अजरत् कार्याक्षमत्वाज्जीर्णमिव पूर्ववद्वाङ् दृशोर्णुरिति गुणः पक्षे सिः व्रजवदेति त्रिः । तथेति समुच्चयाभ्युपगमसादृश्येऽपि वृद्धाः ॥ ३० ॥ भ०

गृध्रस्येत्यादि । हे लक्षण ! इह प्रदेशे गृध्रस्य पक्षौ कृत्तौ क्तिन्नौ अश्वतां शूनौ पूर्ववदङि श्वयतेरः इति वीक्षस्व नूनमवश्यं सीतां जिघांसोरत्तुमिच्छोर्गृध्रस्य अदेर्लुङ्सनोर्घसल्ल निशाचरादयं ध्वंसः पक्षच्छेद आपादि उत्पन्नः कर्त्तरि लुङ् चिण्तेपद इति च्णश्चिणादेशः तशब्दस्य चिणो लुक् ॥ ३१ ॥ ज० म०

गृध्रेत्यादि । हे लक्षण ! इह स्थाने गृध्रस्य कृत्तौ क्तिन्नौ पक्षौ अश्वतां वायुना मांसादिपरिणामेन वा वृद्धिं गतौ इति वीक्षस्व पश्य टु ओश्चि गतिवृद्धयोः पूर्वोण वा ङः वच्यस्यश्चिपतामिति श्वः नूनं निश्चितं तां सीतां जिघांसोर्गृध्रस्य अयं ध्वंसः पक्षच्छेदः निशाचरादापादि उत्पन्नः पदस्तनीण् घे

क्रुद्धोऽदीपि रघुव्याघ्रो रक्तनेत्रोऽजनि क्षणात् ।  
 अबोधि दुःस्थं त्रैलोक्यं दीप्तैरापूरि भानुवत् ॥ ३२ ॥  
 अताप्यस्योत्तमं सत्वमप्यायि कृतकृत्यवत् ।

इति कर्त्तरि इण् इणस्तन्लोपः । जिघत्सोरिति पाठे अत्तुं भोक्तु-  
 मिच्छोः घसुल्दः सनिति अदर्घसुल्दः सत्यरे ॥ ३१ ॥ भ०

क्रुद्ध इत्यादि । तदेवं रघुव्याघ्रो रामः क्रुद्धोऽदीपि दीप्त-  
 वान् क्षणाच्च रक्तनेत्रोऽजनि जातः जनिबधोश्चेति न वृद्धिः  
 त्रैलोक्यं निहन्मि यस्मिन् हन्यमानेऽपि सीताद्रुहोऽपि  
 नश्यन्ति इत्यभिप्रायेण दुःस्थमबोधि बुध्यते स्म किंवा रामस्य  
 दारा ह्नियन्ते तदान्येषु का कथा इति दुःस्थं त्रैलोक्यमबोधि  
 दीप्तैस्तेजोभिर्हेतुभिरापूरि वर्द्धते स्म भानुवदादित्यवत् दीप्तै-  
 रिति भावे निष्ठा सर्वत्र कर्त्तरि लुङ् दीपजनेत्यादिना चिण्-  
 ॥ ३२ ॥ ज० भ०

क्रुद्ध इत्यादि । लक्ष्मणायैवमुक्त्वा रघुव्याघ्रो रामः क्रुद्धः  
 सन् अदीपि जज्वाल क्षणाच्च रक्तनेत्रोऽजनि जातः त्रैलोक्य-  
 मेवं दुःस्थम् अबोधि ज्ञातवान् शत्रुमलब्ध्वा तन्नाशाय त्रैलोक्य-  
 मपि नाशयिष्यामीत्याशयः येनाहमपि दुःस्थः कृतस्तेन  
 सुतरां जगद्दुःस्थमिति वा दीप्तैस्तेजोभिर्हेतुभिरापूरि वर्द्धते  
 स्म भानुरिव दीपेर्भावे क्तः सर्वत्र पदस्तनीण् घे इत्यादिना  
 कर्त्तरि पात्त्रिक इण् इणस्तन्लोपः जनबधः सेम इत्यादिना  
 जनेर्ङ्खः ॥ ३२ ॥ भ०

अतापीत्यादि । अस्य रामस्य उत्तमं सत्वमभिप्रायः  
 शोकव्यसनयोरविकारत्वात् अतापि सन्ततं नान्तरा विच्छि-  
 द्यते स्म अप्यायि वृंहितं कृतकृत्यवत् समाप्तक्रियवत् हस्त-  
 तलस्थं शत्रुबधं मन्यमानस्व उभयत्रापि पूर्ववच्चिण् तस्य

उपाचायिष्ट सामर्थ्यं तस्य संरम्भिणो महत् ॥ ३३ ॥

अदोहीव विषादोऽस्य समरुद्धेव विक्रमः ।

समभावि च कोपेन न्यश्नसीञ्चायतं मुहुः ॥ ३४ ॥

रामस्य संरम्भिणः शत्रुविषये क्षुभितचित्तस्य सामर्थ्यं बलमुपाचायिष्ट स्वयमेवोपचीयते स्म चिनोतिरचः कर्मकर्त्तरीति चिण् पक्षे चिण्वदिट् चेति । ३३ ॥ ज० म०

अतेत्यादि । अस्य रामस्य सत्त्वं व्यवसायः स्वभावो वा अतायि सन्ततं बभूव नान्तरा विहन्यते स्म उत्तमं व्यसनेऽपि अदिकृतं तायृड् पातनसन्तत्योः अप्यायि वर्द्धते स्म क्षतकृत्यवत् समाप्तक्रिय इव क्रोधोत्साहाधिक्यात् विहितो वैरिबध इत्यध्यवसायात् प्यायीड् वृद्धौ उभयत्र पूर्ववद्वा इण् संरम्भिणः शत्रुविषये क्रुद्धस्य तस्य रामस्य सामर्थ्यं महदुपाचायिष्ट स्वयमेवोपचीयते स्म हनग्रहदृश च इति चिनोतेः सेर्मिण् कर्मकर्त्तरि चायृड् निशानेऽर्चे इत्यस्यानेकार्थत्वात् कर्त्तर्य्यवेदं रूपमित्यन्ये । सत्त्वं गुणे पिशाचादौ बले द्रव्यस्वभावयोः । आत्मनि व्यवसाये च चित्ते प्राणिवु जन्तुष्विति विश्वः ॥ ३३ ॥ भ०

अदोहीत्यादि । अस्य रामस्य विषादः प्रागुत्पन्नोऽदोहीव स्वयं क्षरित इव अथवा अदोहीव प्रपूर्य्यते स्मेव विक्रमः पुरुषकारः समरुद्धेव संरुध्यते स्म इव कर्मवदित्यादिना कर्मवद्भावेन प्राप्तस्य चिणो न रुध इति निषेधः तेन सिजिव भवति भ्रूलोभ्रलीति सिचो लोपः भ्रुषस्तथोघोऽधः भ्रुलाञ्छ्रभ्रशीति धत्वजस्त्वे कोपेन च समभावि सन्भूतं चिण् भावत्कर्मणोरिति भावे चिण् त्रैलोक्यदौस्थावबोधाज्जातखेदः सन् आयतं दीर्घं



अमृप्रकरणं कथ्यते ।

अथालम्ब्य धनू रामो जगर्ज गजविक्रमः ।

रुणधि सवितुर्भागं भिनद्धि कुलपर्वतान् ॥ ३५ ॥

न्यश्वसीत् निश्वसितवान् ह्यन्तेति वृद्धिर्न भवति मुहुरिति सर्वत्र योज्यम् ॥ ३४ ॥ ज० म०

अदोहीत्यादि । अस्य रामस्य प्रागुत्पन्नो विषादः स्वयमेवादोहि इव क्रोधातिशयात् स्वयं क्षेरित इव पूर्यते स्मेवेत्यन्ये वेणजदुह इति कर्मकर्त्तरि वा इण् विक्रमोऽपि समरुद्धेव स्वयमेवान्तः प्रविष्ट इव न तपरुधसदृ इति कर्मकर्त्तरि इण्निषेधः भ्रूसखादिति सिलोपः अस्य कोपेन समभावि सम्भूतं रतनोर्यगिणाविति भावे इण् कोपात् मुहुर्वारंवारं आयतं दीर्घं यथा स्यात्तथा रामो न्यश्वसीत् हसादेः सेम इत्यादौ श्वसवर्जनात् न वृद्धिः । इति सिजधिकारः ॥ ३४ ॥ भ०

इतः प्रभृति अमृप्रकरणमधिकृत्याह—अथेत्यादि । अथानन्तरं रामो धनुरालम्ब्य गृहीत्वा जगर्ज विष्फूर्जितवान् धनूराम इति द्रलोप इति दीर्घः । गजगतिः सवितुः सूर्यस्य मार्गं पन्थानं रुणधि आह्वणोमि शरैरित्यर्थात् तथा भिनद्धि विदारयामि कुलपर्वतान् ॥ ३५ ॥ ज० म०

अथ नशब्दाधिकारः । स च स्वमते अण् । अथेत्यादि । अनन्तरं गजपराक्रमो रामो धनुरालम्ब्य गृहीत्वा जगर्ज सिंहनादं चकार । किं कृत्वा जगर्जेत्याह अहं सवितुः सूर्यस्य मार्गं पन्थानं रुणधि आह्वणोमि अर्थात् शरैः सदुत्वादेव ममेदृशं कर्म संवृत्तं इदानीं महतां दण्डभयादन्योऽपि सीतां दास्यति न च पुनरेवं कोऽपि करिष्यतीति भावः अत एव न वृणोतीति लोकोऽयमिति वक्ष्यति कुलपर्वतान् पृथिव्या अवस्तम्भकान्

रिण्च्मि जलधेस्तोयं विविनच्मि दिवः सुरान् ।

क्षुण्णि सर्पान् पाताले छिनन्नि क्षणदाचरान् ॥ ३६ ॥

पर्वतानपि अहं भिनन्नि विदारयामि रुधिरौज आवृत्तौ जधौ-  
भिदिभिदि दिवसुतुदरुधेति अण्वेव श्यनादिवत् प्रकृतिप्रत्यययोः  
साहाय्यकारित्वात् न शप् दिवसुतुदरुधक्रादेरिति षष्ठे-  
कवचनान्तं पदं तेन दिवादिप्रभृतीनां सम्बन्धे श्यनादयो रे  
परे निर्दिष्टा इत्यर्थः ते कुत्र भवन्तीत्याशङ्क्य वृत्तावुक्तं एभ्य इति  
तेन सूत्रे षष्ठीनिर्देशात् रुधादेः अण् णिच्त्वादन्याच उत्तरः  
एभ्य इति वृत्तौ पञ्चमीनिर्देशादन्ये प्रकृतेरुत्तर इति बोध्यं न  
च सूत्रे पञ्चमीनिर्देशेऽपि णिच्त्वात् अण् रुधादेरन्यादचः परे  
भवितुमर्हति णमित इत्यस्य षष्ठ्यन्त एव विषयत्वात् शासुलि-  
दुद्युत्पुषादेरिति पञ्चम्यन्तत्वात् प्रकृतेः परो डः न तु ङिच्त्वा-  
दन्यस्य स्थाने इत्यादिदर्शनात् षष्ठीनिर्देशेऽपि पञ्चम्यर्थो  
गम्यते । तथाहि “अनडुत्पुंपयोलक्ष्मीनावामेकत्ववाचिनाम् ।  
नित्यं कः स्याद् बहुव्रीहौ वा स्याद् द्वित्वबहुत्वयोः ॥” इति ।  
अन्यत्रापि “नित्यात्वतां स्वरान्तानां सृजिट्श्योश्च वेट्थलि ।  
त्विचि नित्यानिटः स्युश्चेद्व्येऽदां नित्यमिट्थलि ॥” इति  
॥ ३५ ॥ भ०

रिण्च्मीत्यादि । जलधेस्तोयं रिण्च्मि रिक्तीकरोमि  
रिचिर् विरेचने दिवः सर्गात् सुरान् विविनच्मि पृथक्करोमि  
विचिर् पृथग्भावे क्षुण्णि चूर्णयामि सर्पान् पाताले क्षुदिर्  
पेषणे अट् कुम्बाडिति णत्वं छिनन्नि क्षणदाचरान् राक्षसान्  
द्विधा करोमि छिदिर् द्वैधीकरणे ॥ ३६ ॥ ज० म०

रिण्च्मीत्यादि । जलधेः समुद्रस्य तोयं रिण्च्मि रिक्ती-  
करोमि रिचिर्जधो विरेके रेफात् अणो णत्वं सुरान् दिवः

यमं युनज्मि कालेन समिन्धानोऽस्त्रकौशलम् ।

शुष्कपेषं पिनष्म्युर्वीमखिन्दानः स्वतेजसा ॥ ३७ ॥

स्वर्गात् विविमच्मि पृथक्करोमि विचिलिंधीज् पृथक्त्वे  
विपूर्वः सुरायोगात् सुराः अर्श आदित्वादः । तदुक्तं “सुरापरि  
ग्रहाद्देवाः सुरा इत्यभिविश्रुताः” इति । किंवा सुरन्ति भान्ति  
ईशते वा इति सुराः सुरश्भैश्ययोरित्यस्मात् कृगृञ्जाप्रौञ्ज  
इति कः । पाताले सर्पान् क्षुण्णि चूर्णयामि जघीक्षुदिक्षुदि  
क्षुत्सम्पेषणं षकारास्त्वत्वं पतन्ति लोका अस्मिन्निति पातालं  
निपातनात् क्षणदाचरान् क्षिन्नि द्वैधीकरोमि क्षिदिधौञ्  
क्षेदे ॥ ३६ ॥ भ०

यममित्यादि । यममपि कालेन तदधीनेन मृत्युना  
युनज्मि सम्बध्नामि अस्त्रकौशलं समिन्धानः संवर्धयन् जि  
इन्धी दीप्तौ आत्मनेपदिनो लटः शानच् आन्तलोपः असोर-  
व्लोपः उर्वीं शुष्कां कृत्वा चूर्णयामि पिष्ल् चूर्णने शुष्कचूर्ण-  
रुक्षेषुपिष इति णमुल् अखिन्दानः स्वतेजसा दैन्यसमभजन्  
अपरिश्राम्यन् खिद दैन्ये पूर्ववत्लोपः ॥ ३७ ॥ ज० भ०

यममित्यादि । यममपि कालेन मृत्युना अहं युनज्मि  
हस्मीत्यर्थः युजिर्धाज्युतौ अस्त्रकौशलं समिन्धानः वर्धयन्  
इन्धीज् धड्दियुतौ शानः नणोनलोप्य इत्युड्लोपः नणोन्  
ऽणाविति नस्य अकाररहितत्वम् । उर्वीं शुष्कपेषं पिनष्मि  
चूर्णयामि धौपिष्ल् चूर्णने शुष्कचूर्णरुक्षात् पिषो णम् गता-  
र्थत्वे तदनुप्रयोगश्चेति परः स्वमते चणं वेत्यस्य योगविभा-  
गात् चैशुष्यचो मकव इति शुषेः क्तस्य कः । स्वतेजसा अखि-  
न्दानः दैन्यसमभजन् अपरिश्राम्यन् वा खिदङ्घ्यौ दैन्यके  
नणोन् ऽणौ ॥ ३७ ॥ भ०

भूतिं तृणसि यक्षाणां हिनस्मीन्द्रस्य विक्रमम् ।

भनज्मि सर्वमर्यादास्तनच्मि व्योम विस्तृतम् ॥ ३८ ॥

न तृणेष्वीति लोकोऽयं मां विन्ते निष्पराक्रमम् ।

एवं वदन् दाशरथिरपृष्णग् धनुषा शरम् ॥ ३९ ॥

भूतिमित्यादि । यक्षाणां भूतिं सम्पदं तृणसि उत्साद-  
यामि उत्तदिर्हिंसानादरयोः इन्द्रस्य विक्रमं हिनस्मि अप-  
नयामि 'हिसि हिंसायां इदितो नुम् तस्य आन्नलोपः  
सर्वमर्यादाश्च व्यवस्थाः सर्वेषां भनज्मि मर्दयामि भञ्जो  
आमर्दने आन्नलोपः तनच्मि व्योम विस्तृतं सङ्कोचयामि  
स्तृज् आच्छादने त्नान्तेन चौरादिकस्य रूपं तच्चूसङ्कोचे  
आन्नलोपः कस्मादेवं प्रवृत्तस्त्वमिति चेदाह ॥ ३८ ॥ ज० म०

भूतिमित्यादि । यक्षाणां भूतिं सम्पदं तृणसि नाश-  
यामि तृहज् धिर्नादरे च चकाराङ्गिंसायां इन्द्रस्य विक्रमं  
हिनस्मि अपनयामि हिसिधकि हिंसे नणोनलोप्य इति इदि-  
त्वात् कृतनुणो लोपः सर्वेषां मर्यादा व्यवस्था भनज्मि निव-  
र्त्तयामि भन्जोघौ मोटने व्योम्न आकाशस्य विस्तृतं विस्तारं  
तनच्मि सङ्कोचयामि तच्चुधसङ्कुचि तनज्मीति पाठे तन्जुध-  
सङ्कोचे स्तृनज्स्तृतावित्यस्माद्भावे क्तः व्योमविशेषणे विस्तृत-  
मिति निरर्थकं स्यात् ॥ ३८ ॥ भ०

न तृणेष्वीत्यादि । न तृणेष्वि न मारयामि इति कृत्वा  
तृहिसि हिंसायां अम् तृणह इम् अयं लोको मां निष्परा-  
क्रमं निर्वीर्यं विन्ते विचारयति विदविचारण इत्यस्मादात्मने-  
पदिनः अम् अलोपः एवमुक्तेन प्रकारेण वदन् दाशरथिः  
धनुषा शरम् अपृष्णक् पृष्णक्ति स्म पृचीसम्पक्त्रे लङ्गि अम हल-

अथ प्रकीर्णकाः ।

न्यवर्त्तयत् सुमित्राभूस्तं चिकीर्षुं जगत्क्षयम् ।

ऐच्चेतामाश्रमादाराङ्गिरिकल्पं पतत्रिणम् ॥ ४० ॥

ज्ञादिलोपः कुत्वम् इति अम् विकरणनिदर्शनम् ॥ ३९ ॥

ज० म०

न तृणैर्ह्येत्यादि । कथमेवं प्रवृत्तिरित्याह अहं न तृणैश्चि  
न हन्मि इति कृत्वा मनसीत्यर्थात् अयं लोकः मां निष्पराक्रमं  
विन्ते विचारयति तेन मे पत्न्यपहारो वृत्तः इति भावः धीवि-  
दङ् मीमांसे नणोनेऽणौ तृहृध ह्रिंसे तृह इण् पिङ्गस्त्रे इति  
नण इण् ऋकारात् णत्वं दाशरथीराम एवं वदन् धनुषा शरम्  
अपृणक् युनक्ति स्म पृच्धीच् सम्पर्के हसद्ग्रां दिसेरिति दिलोपः  
चुडिति कुड् ऋतो णत्वं शृणाति हिनस्तीति शरोऽनन्तः ताल-  
व्यादिः दन्त्यादिरप्यस्ति । “चित्रपुङ्गवः शरः सरः” इति  
त्रिकाण्डशेषः । इति नशब्दाधिकारः ॥ ३९ ॥ भ०

इतः प्रकीर्णकश्लोकानाह । न्यवर्त्तयदित्यादि । तं रामं  
जगत्क्षयं चिकीर्षुं कर्तुमिच्छुं सुमित्राभूर्लक्ष्मणो न्यवर्त्तयत्  
निवर्त्तितवान् । भ्रातः ! अलं कोपेन त्वया सार्द्धं कः संश्रामे  
युद्धं दातुं समर्थः यदत्र युक्तं तत्रतिविधीयतामिति भवनं भूः  
सम्पदादित्वात् क्विप् सुमित्रायां भूर्यस्य ऐच्चेतां रामलक्ष्मणौ  
दृष्टवन्तौ लडि रूपं पक्षिणं गिरिकल्पं महाप्राणित्वात् आश्र-  
मादारात् समीपे दूरान्तिकार्थैरिति पञ्चमी ॥ ४० ॥ ज० म०

अथ प्रकीर्णकाः । न्यवेत्यादि । इत्थं जगतः क्षयं कर्तु-  
मिच्छन्तं तं रामं सुमित्राभूर्लक्ष्मणः न्यवर्त्तयत् निवारयामास  
अन्यापराधेनान्यदण्डानौचित्यात् सुमित्रा भूरुत्पत्तिस्थानं  
यस्य सुमित्रायां भूर्भवनं यस्येति वा सुमित्रायाः भवतीति वा ।

तं सीताघातिनं मत्वा हन्तुं रामोऽभ्यधावत ।

मा बधिष्ठा जटायुं मां सीतां रामाहमैक्षिषि ॥ ४१ ॥

क्विवन्तमिदं रूपम् । अथ रामलक्ष्मणौ आश्रमादारात् समीपं गिरिकल्पं पर्वततुल्यं पतत्रिणं पक्षिणं ऐक्षेतां दृष्टवन्तौ अन्या-  
रभ्यार्थारादिति पञ्चमी ॥ ४० ॥ भ०

तमित्यादि । तं सीताघातिनं सीता हतानेनेति मत्वा रामो हनिष्यामीत्यधावत धावुगतिशुद्धोरित्यस्माद्भङ्गि रुरित-  
त्वादात्मनेपदं तं हन्तुमुद्यतं रामं जटायुराह मा बधिष्ठा इति हे राम ! मां जटायुं मां बधिष्ठाः मा बधीः बधबन्धने इत्यस्मादनेकार्थत्वादात्मनेपदिनः सेटो लुङि रूपं न हन्तेः मत्याङि आङो यमहनः इत्यात्मनेपदं नास्ति अकर्मकादित्य-  
नुवृत्तेः स्वनामपरिकीर्त्तनं तव पितुरहं सखेति ख्यापनार्थं सीतामैक्षिषि दृष्टवानहं लुङ् उत्तमैकवचने अतो मां मा बधिष्ठाः ॥ ४१ ॥ ज० म०

तमित्याजि । तं पक्षिणं सीताघातिनं सीतामयं हतवान् इति मत्वा हन्तुं रामोऽभ्यधावत वेगेन अभिसुखं गतवान् धावुज्जवे सृजि उपास्थितैवमुक्ते तमिति वच्छमाणश्लोकेनान्व-  
याद् मा बधिष्ठाः इत्यादिपद्याङ्गं हन्तुमुद्यतं रामं प्रति जटा-  
युवाक्यमिति गम्यते । हे राम ! जटायुं मां त्वं मा बधिष्ठा न मारय हन्तेःस्थास् व्यां सिः हनबधष्टीव्यलीति बधादेशः धात्वन्तरत्वात् वसोरस्ये इतीम् आत्मनेपदमिच्छन्ति परस्मै-  
पदिनः क्वचिदिति परवाक्यात् स्वमते बाहुल्यात् आत्मनेपदं किंवा आङ्पूर्वहन्तेः आत्माङ्गदादटाच्चाहनयमः इति मम् आत्माङ्गदादित्यस्य क्वचिद्व्यभिचारात् । तथाच “गाण्डीवी कन-  
कशिलानिभं भुजाभ्यामाजघ्ने विषमविलोचनस्य वक्षः” इति

उपास्थितैवमुक्ते तं सखायं राघवः पितुः ।

पप्रच्छ जानकीवार्त्ता' संग्रामञ्च पतत्रिणम् ।

ततो रावणमाख्याय द्विषन्तं पततां वरः ॥ ४२ ॥

किंवा जटायुमिति नामकीर्त्तनेन तव पितुः सखा अहमिति ज्ञापितं तेन च तव पितुः सख्यदारब्धेनाहं तव स्वाङ्गमिव सम हिंसया तव स्वाङ्गहिंसा व्यथेति आरोपितात्माङ्गत्वादात्माङ्गटादित्यात्मनेपदं किंवा आत्माङ्गटादित्यत्र आत्मशब्देनात्मीयोऽपि लक्ष्यते किंवा धातूनामनेकार्थत्वाद् बधङ् निन्दे च इत्यस्य रूपं कित्तिजगुपः इत्यादौ निन्दाबधेः सन्विधानादत्र न सन् जटा आयुर्यस्येति व्युत्पत्त्या तस्य च प्रवयसो जटायुषः स्वर्गिणः किमनुशोच्यतेऽधुनेति दर्शनाच्च जटायुमिति चिन्त्यमिति भ्रान्ता वदन्ति यतो बाहुल्यादिणधातोरुण्प्रत्यये आयुशब्दोऽयमुदन्तोऽपि दृश्यते । यथा “वायुना जगदायुनेति जटायुश्च जटायुः” इति शब्दभेदः । “पौलस्त्यस्य जटायुषा विघटितः कार्णायसोऽयं रथः पश्यैते पुरतः पिशाचवदनाः कङ्कालशेषाः खराः । खङ्क्विन्नजटायुपक्षतिरितः सीतां ज्वलन्तीं वहन्नन्तर्याकुलविदुदम्बुद इव द्यामभ्युदस्थादरिः ॥” इत्येतत्पद्यमुणादिवृत्तावुच्च नृदत्तेन जटायुशब्दस्य सन्तोदन्तत्वेन हैरूप्यज्ञापनायोदाहृतम् । अहं सीतामैच्छिषि दृष्टवान् व्यां सि इम् अतोऽपि मा बधिष्ठाः इति भावः ॥ ४१ ॥ भ०

उपास्थित इत्यादि । पत्रिणैवमुक्ते सति राघवस्तं रणभङ्गानुष्ठानेन उपास्थित परिचितवान् सङ्गतकरणे आत्मनेपदं स्थाधोरिच्चे तीत्व' ङ्स्वादङ्गादिति सिचो लोपः । पितुः सखायमिति कृत्वा सखिशब्दाद्द्वितीयैकवचने रूपं सख्युरसम्बुद्धाविति णित्वाहृद्विरायादेशः पप्रच्छ पृष्टवान् तं पत्रिणं जटायुं

व्रणवेदनया ग्लायन्ममार गिरिकन्दरे ।

तस्याग्न्यम्बुक्रियां कृत्वा प्रतस्थाते पुनर्वनम् ॥ ४३

सत्वानजस्रं घोरेण बलापकर्षमग्रता ।

किं जानकीवार्त्तां संग्रामञ्च ततः उपस्थानानन्तरं रावणं  
द्विषन्तं शत्रुम् आख्याय कथयित्वा रावणेन हृता सीतेति  
पततां पक्षिणां वरो जटायुर्ममारिति परिणान्वयः ॥ ४२ ॥  
ज० म०

उपेत्यादि । पक्षिणा एवमुक्ते सति राघवस्तं पितुः सखायं  
उपास्थित आराधितवान् मैत्राध्वसङ्गाराधे इति मं स्थादो-  
डिंष्टीमे इति डिङ्गुणाभावश्च भस्स्वादिति सिलोपः । ततः  
उपस्थानानन्तरं द्विषन्तं शत्रुं रावणमाख्याय सीता तेन  
हृतेति कथयित्वा पततां पक्षिणां वरः श्रेष्ठो जटायुर्ममारिति  
वक्ष्यमाणश्लोकेन सम्बन्धः ॥ ४२ ॥ भ०

व्रणेत्यादि । व्रणकृता वेदना पीडा मध्यपदलोपी समासः  
तथा ग्लायन् ग्लानिं गच्छन् शतर्यायादेशः ममार मृतः क्त  
गिरिकन्दरे यं गिरिमन्वसृपत् तस्य निम्नप्रदेशे कन्दं रातीति  
व्युत्पत्तिमात्रं तस्य जटायोरग्न्यम्बुक्रियां दाहमुदकदानञ्च  
कृत्वा पुनर्भूयो वनमरणं प्रतस्थाते प्रस्थितौ समवप्रविभ्य  
इत्यात्मनेपदम् ॥ ४३ ॥ ज० म०

व्रणेत्यादि । व्रणेन या वेदना तथा ग्लायन् ग्लानिं गच्छन्  
ममार अथ गिरिकन्दरे यं गिरिमन्वसृपद्रामस्तस्य निम्नप्रदेशे  
शुहायां वा अग्निक्रियां दाहं अम्बुक्रियां तर्पणं च कृत्वा  
पुनर्वनं प्रतस्थाते अर्थाद्रामलक्ष्मणौ प्रतिज्ञानिर्णयेत्यादिना  
प्रस्थो मं मृडष्टीब्धमिति नियमात् ठीपम् । अथालम्ब्य  
धनूरांम इत्यादिपद्यार्धादनन्तरं सीताविरहदुःखार्त्तः कोप-



क्षुध्यता जगृहाते तौ रक्षसा दीर्घबाहुना ॥ ४४ ॥

भुजां चक्रततुस्तस्य निस्त्रिंशाभ्यां रघूत्तमौ ।

संरक्तलोचन इति यमं युनज्मि कालेनेत्यादिपद्यार्द्धादनन्तरं  
विनज्मि धाम सर्वेषां तृणैस्त्रिं सकलं जगदिति एवं वदन्  
दाशरथिरित्यादि पद्यार्द्धादनन्तरं जगन्नाशाय सन्नद्धस्तृणवत्  
स्वेन तेजसेति न्यवर्त्तयत् सुमित्राभूरित्यादिपद्यार्द्धादनन्तरं  
तेजःक्षत्रं विवृण्वानं दिधच्छन्तमिवानलमिति तं सीता-  
घातिनं मत्वेत्यादिपद्यार्द्धादनन्तरं प्रोवाच स तदा पक्षौ  
भयाद्रामेण तर्जितः इति उपास्थितैवमुक्ते तमित्यादिपद्यार्द्धा-  
दनन्तरं पप्रच्छ जानकीवार्त्तां संग्रामञ्च पतत्रिणमिति तस्या-  
न्यम्बुक्रियां हृत्वेत्यादिपद्यार्द्धादनन्तरं विराधमीयिवांसः  
ता विचिन्वानाबितस्तत इति पद्यार्द्धं केनचित् क्वचित् पुस्तके  
प्रक्षिप्तं सर्वमिदं प्राचीनैरुपेक्षितत्वादमूलमेव तत्राप्यथालम्बः  
धनुराम इत्यादिपद्यार्द्धादनन्तरं सीताविरहदुःखार्त्तः कोप-  
संरक्तलोचनः इति पद्यार्द्धमतीदायुक्तं नशब्दाधिकारि नशब्दा-  
भावात् ॥ ४३ ॥ भ०

सत्वानित्यादि । तौ रामलक्ष्मणी रक्षसा राक्षसेन जगृ-  
हाते गृहीतौ कर्मणि लिट् किं नाम्ना दीर्घबाहुना अन्वर्था  
चेयं संज्ञा एक एकेन बाहुना द्वितीयो द्वितीयेन क्षुध्यता वुभु-  
क्षमाणिन घोरिण भीमिन सत्वान् अजस्रं सदा नञ्पूर्वाज्जसो  
न्मि कम्पीति रः अश्रुता भुञ्जानिन किं हत्वा बलापकण-  
बलादांक्षथैव पाकादिकमनपेक्ष्य अपादाने परीप्सायामिति  
णमुल् ॥ ४४ ॥ ज० म०

सत्वानित्यादि । तौ रामलक्ष्मणी दीर्घबाहुनाम्ना रक्षसा  
जगृहाते गृहीतौ कर्मणि ठी क्षुध्यता वुभुक्षणा दिवादित्वात्

स छिन्नबाहुरपतद् विह्वलो ह्वलयन् भुवम् ॥ ४५ ॥

इति प्रकीर्णकाः ।

अथ कृत्याधिकारः ।

श्यन् बलापकर्षं सत्वान् प्राणिनोऽजस्रं निरन्तरम् अश्रुता  
भक्षयता बलादपकथ्य त्वरया परिष्कारादिकमकृत्यैव पञ्च-  
म्यन्तास्वरायां णमिति परः स्वमते बलेनापकर्षोऽपकर्षणं  
यत्रेति सत्वभक्षणक्रियाविशेषणं एतेन त्वरया परिष्कारा-  
दिकं तदपि प्राप्तं परिष्कृतत्वाद्दौ बलहेतुत्वस्य वैयर्थ्यात्  
चणम् वेत्यस्य योगविभागाद्वा चणम् घोरेण भयदेन नञ्पूर्वा-  
ज्जसेर्हिंसदीपकम्पाजसेति रः ॥ ४४ ॥ भ०

भुजावित्यादि । रघूत्तमौ रामलक्ष्मणौ तस्य योजनबाहोः  
बाहू यथास्थानमागतौ चकृततुः छिन्नवन्तौ कृतौ च्छेदने  
इत्यस्य रूपं काभ्यां निस्त्रिंशत्भ्यां खङ्गाभ्यां निर्गतस्त्रिंशतोऽ-  
ङ्गुलीभ्य इति वाक्ये डच्प्रकरणे संख्यायास्तत्पुरुषस्योपसंख्यान-  
मिति त्रिंशच्छब्दाड्डच्विधिः निरादयः इति समासः टिलोपः ।  
स छिन्नबाहुः कृतभुजः सन् अपतत् पतितः पतेर्लडि रूपं  
खदिच्चादड् विह्वलो व्याकुलः भुवं भूमिं ह्वलयन् ह्वल चलने  
घटादिष्वे ऋस्त्वम् । इति प्रकीर्णकाः ॥ ४५ ॥ ज० म०

भुजावित्यादि । रघूत्तमौ निस्त्रिंशत्भ्यां तस्य रक्षसो  
भुजौ स्वस्वग्रहणोद्यतौ चकृततुः कृतौशपच्छिदि त्रिंशतोऽङ्गु-  
लीभ्यो निर्गतः निस्त्रिंशः निशः शतोडः इति सूत्रे निश इति  
निर्देशात् निष्पतन्त्यः इत्यादिवत् ज्ञापकप्राप्तस्य षत्वस्याभावः  
त्रिंशतोऽङ्गुलीभ्योऽधिकं परिमाणं खङ्गस्योक्तम् निस्त्रिंशः कर-  
खङ्गदोरिति क्लोषः । स छिन्नबाहुः सन् भुवं ह्वलयन् कम्पयन्

प्रष्टव्यं पृच्छतस्तस्य कथनीयमवीवचत् ।

आत्मानं वनवासञ्च जेयञ्चारिं रघूत्तमः ॥ ४६ ॥

न्यपतत् हलहलचालेत्यादिना अगेवां ङस्वः विह्वलो व्याकुलः ।  
इति प्रकीर्णकाः ॥ ४५ ॥ भ०

इतः परं कृत्याधिकारः । प्रष्टव्यमित्यादि । स योजन-  
बाहुः निहतो रामं पप्रच्छ को भवान् कस्य पुत्रः कथं तव  
वनवासः कस्माच्चोद्दिग्गः सन् भ्रमसीति प्रष्टव्यं प्रश्नाहं पृच्छत-  
स्तस्य तव्यत्तव्यानीयर इति तव्यत् व्रञ्चेति षत्वं टत्वञ्च रघूत्तमः  
इदानीं कथनीयं कथनाहं तत्प्रश्नानुरूपं पूर्वेणानीयर् अवीव-  
चत् वक्ति स्म वचभाषणे चौरादिकः स्वार्थिको णिच् लुङ् चङ्  
णिलोपङ्गस्वः द्विर्वचनसन्वद्भावेत्वदीर्घत्वेषु रूपम् किं तदि-  
त्याह आत्मानं रामो दाशरथिरिति वनवासं पितुरादेशात्  
वनवासं जेयं चारिं यः कनकमृगच्छलेन रावणः सीतामपहृत-  
वान् ॥ ४६ ॥ ज० भ०

अथ कृत्याधिकारः । स्मरते ल्यास्तव्यानीयव्यण्क्यप्-  
कैलिमाः । प्रष्टव्यमित्यादि । कस्त्वं कथमिहागत इत्यादि  
प्रश्नाहं पृच्छतस्तस्य राक्षसस्य सम्बन्धे रघूत्तमः कथनाहं  
प्रश्नानुरूपं अवीवचत् कथितवान् वक्कच्सन्देशे किप्त्वात्  
चुरादिः जिञ्चीत्यङ् अण्ड्युङः स्वः खे सन्वत् जेलोपः । किन्त-  
दित्याह आत्मानं पित्रादिसम्बन्धेन वनवासं वनवासकारण-  
मर्थात् जेयं जेतव्यमरिं शत्रुं रावणं शत्रुतावीजसहितमित्य-  
र्थात् प्रच्छीशञ्चीषे तव्ये शच्छाजिति षङ् शतरि तु ग्रहस्व-  
पाद्योरिति जिः कथत्क वाक्यप्रबन्धे हसाल्लोपोऽशित्ययोरित्य-  
कारलोपेऽपि स्थानिवद्भावात्त्रजिण्यन्तेजुङतोरिति त्रिः जेलोपः  
तैल्यः शक्याहेति अहं इत्यर्थे सर्वत्र ल्यः ॥ ४६ ॥ भ०

लभ्या कथं नु वैदेही शक्यो द्रष्टुं कथं रिपुः ।

सह्यः कथं वियोगश्च गद्यमेतत्त्वया मम ॥ ४७ ॥

अहं राम ! श्रियः पुत्रो मद्यपीत इव भ्रमन् ।

पापचर्यो मुनेः शापाज्जात इत्यवदत् स तम् ॥ ४८ ॥

लभ्येत्यादि । कथं केन प्रकारेण उपायेन लभ्या वैदेही प्राप्या पीरदुपधादिति यत् शत्रुः; केन प्रकारेण द्रष्टुं शक्यः शकष्टषेत्यादिना तुमुन् वियोगश्चायं सीतायाः कथं केन प्रकारेण सह्यः सोढव्यः सकिसहोश्चेति यत् गद्यमेतत् कथनीयमेतत् गदमदेत्यादिना यत् ममेति शेषविवक्षायां षष्ठी । त्वं पुनः कः इति पृष्टः आह ॥ ४७ ॥ ज० म०

लभ्येत्यादि । इत्यपि अवीवचदिति सम्बन्धः नु प्रश्ने कथं वैदेही लभ्या रिपुः रावणः कथं द्रष्टुं शक्यः अज्ञातदेशत्वात् कथं वियोगः सीतायाः इत्यर्थात् सह्यः एतत्सर्वं त्वया मम सम्बन्धे गद्यं वाच्यं लभङ्गोऽशप्राप्तौ शक्यञ् शकिरूनशक्तौ सहङ्मर्षे एभ्यः पृश्कसहेत्यादिना यः गदभाषे इत्यस्मात् गदमद्यमेति यः त्वयेति ल्यभावक्तेति कर्तुः षष्ठी निवृत्तिपक्षे तृतीया ॥ ४७ ॥ म०

अहमित्यादि । हे राम ! अहं श्रियः पुत्रः मद्यपीत इव वाहिताग्नादित्वान्निष्ठान्तस्य परनिपातः कार्याकार्यविवेकाभावात् पापचर्यो राक्षसः मुनेः स्थूलशिरसः शापाज्जात उत्पन्न माद्यत्यनेनेति मद्यं चरितश्च चर्यमेतौ पूर्ववद्यत् प्रत्ययान्तौ पापं चर्यं यस्येत्यवदत् स योजनबाहुस्तं रामं वाक्यार्थोऽत्र कर्म ॥ ४८ ॥

अहमित्यादि । इति स योजनबाहुस्तं रामं अवदत् । किन्तदित्याह हे राम ! अहं श्रियोऽप्सरसः पुत्रः मद्यपीतः

प्रयातस्तव यस्यत्वं शस्त्रपूतो ब्रवीमि ते ।

रावणेन हृता सीता लङ्कां नीता सुरारिणा ॥ ४६ ॥

ऋष्यमूकेऽनवद्योऽस्ति पण्यभ्राट्बधः कपिः ।

पीतमदिर इव भ्रमन् कार्याकार्यविवेकशून्यत्वात् कृताप-  
राधो मुनिः स्थूलशिरसः शापात् पापचर्यैः पापहेतुकर्मा  
राक्षसो जातः एतत् कथनं तद्वाक्ये रामप्रीत्यर्थं मदीभिर्यजि-  
ह्वैर् मद्यतेऽनेनेति मद्यं अभिधानात् गदमदयमेत्यादिना  
ढभावे विहितोऽपि यः करणे पीतं मद्यं येनेति अग्नग्राहिता-  
दित्वात् क्तान्तस्य वा परनिपात इति रः स्वमते गमकत्वात्  
पापं चर्यै चरणीयं यस्य गदमदयमचरेति यः ॥ ४८ ॥ भ०

प्रयात इत्यादि । इदानीं तव यस्यत्वं बध्यत्वं प्रयातः  
यमेः पूर्ववत् यत् शस्त्रपूतस्तव शस्त्रेण पावितः सन् देवीभृतो  
ब्रवीमि ते तुभ्यं कथयामि युष्मदश्चतुर्थ्यैकवचनस्य ते मयावे-  
कवचने इति ते आदेशः क्रियायोगे चतुर्थी । कथनीयमाह  
रावणेन सुरारिणा हृता सीता लङ्कां नीता ॥ ४६ ॥ ज० भ०

प्रयात इत्यादि । इदानीं तव यस्यत्वं बध्यत्वं प्रयातः  
प्राप्तः सन् तव शस्त्रेण पूतः पापनिर्मुक्तः पूर्वदशां लब्ध्वा तं  
तुभ्यमहं ब्रवीमीति तादर्थ्ये ची यमेः पूर्वेण यः पूक्तिशुद्धित  
इत्यनेन वेम्त्वात् नेम्डीश्वीदिहेम इति पूडः क्तत्वत्वोरनि-  
मत्वम् । वचनीयमाह रावणेन सुरारिणा सीता हृता लङ्कां  
नीता प्रापिता च एतेन लङ्कायां रिपुद्रष्टव्य इति शक्यो द्रष्टुं  
रिपुः कथमित्यत्रोत्तरमुक्तम् ॥ ४६ ॥ भ०

वैदेही प्राप्या कथमिति यमुपेत्य पृष्टवान् तं कथयन्नाह  
ऋष्यमूक इत्यादि । ऋष्यमूकपर्वते सुग्रीवो नाम कपिः  
चारुविक्रमो महापराक्रमोऽस्ति असौ भवता वर्यो वरणीयः

सुग्रीवो नाम वर्योऽसौ भवता चारुविक्रमः ॥ ५० ॥

प्रार्थनीयः वर ईसायामिति चौरादिकात् यत् यद्वा अवद्य-  
पण्येत्यत्र वृजो वर्येति स्त्रियामनिरोधः अनिरोध्या सततप्रव-  
र्त्तिनी वर्या प्रीतिर्यस्येत्यर्श आद्यच् भवता सह वर्यः प्रीति-  
मान् समानव्यसनत्वात् यतः पण्यभ्रातृबधः स पण्यो विक्र-  
तव्यो भ्रातुर्बालिनो बधो येन यद्येवं तदा कथं मया पापीयान्  
वर्यः इत्यत आह अनवद्यः अगर्हणीयः दारापहारित्वेन  
आततायिनो भ्रातुर्बधेन निर्दोषत्वादिति भावः ॥ ५० ॥ ज० म०

ऋष्येत्यादि । लभ्या कथं नु वैदिहीत्यत्रोत्तरमिदं सुग्रीवो  
नाम कपिः ऋष्यमूकनामपर्वते अस्ति असौ सुग्रीवो भवता  
वर्यः वरणीयः यतश्चारुविक्रमः अनुपकारकेण मया वृतोऽसौ  
मत्कार्यं कथं साधयिष्यतीत्याह पण्यभ्रातृबधः पण्योविक्रतव्यो  
भ्रातुर्बालिनो बधो येन भवता बालिबधं कारयित्वा सीतो-  
द्धारं करिष्यतीति भावः पण्यतुल्यत्वात् पण्यव्यपदेशः तर्हि  
पापात्मनस्तस्य वरणमनुचितं न च तद्वचनेऽपि विश्वासः  
इत्यत आह अनवद्यः अनिन्द्यः दारापहारित्वेनाततायिनो  
भ्रातुर्बधे निर्दोषत्वात् नजपूर्वी वदिः पण्ड् व्यवहृतौ सुतौ  
वृजग सम्भक्तौ एषां यान्तानां पण्यवद्यवर्येत्यादिना निपात-  
नात् तथा रूपम् । केचित्तु वरत्केप्से इत्यस्मात्तव्यानीययाः इति  
ये वर्य इति रूपमित्याहुः । ऋषयोऽमूका अध्वयनशीला यत्र  
स ऋष्यमूकः मूर्धन्यषकारवानयं ऋष्यो मृगविशेषो मूको-  
यत्रेति वा बलदृश्यादृश्यास्थलीति यमकात् तालव्यशकार-  
वानिति केचित् केचिन्तु ऋक्षोऽद्रिभेदे भल्लुके इति विश्वप्रकाशे  
एकदेशेनापि संज्ञा गम्यते इति न्यायात् ऋक्षमूक इत्येव संज्ञा-  
माहुः । नामिति प्रकाश्यसम्भावनाक्रोधाभ्युपगमेष्वव्ययम्  
अन्यथा भेदके तृतीया स्यात् ॥ ५० ॥ भ०

तेन वह्नेन हन्तासि त्वमर्थं पुरुषाशिनाम् ।  
 राक्षसं क्रूरकर्माणं शक्रारिं दूरवासिनम् ॥ ५१ ॥  
 आस्ते स्मरन् स कान्ताया हृताया बालिना कपिः ।  
 वृषो यथोपसर्थाया गोष्ठे गोर्दण्डताडितः ॥ ५२ ॥

तेनेत्यादि । तेन सुग्रीवेण त्वं राक्षसं हन्तासि निहनि-  
 ष्यसि वह्नेन वहत्वभिप्रेतमनेनेति वह्नें करणमिति यत् ।  
 कीदृशमर्थं स्वामिनं पुरुषाशिनां राक्षसानाम् अर्थः स्वामि-  
 वैश्ययोरिति यन्निपात्यते क्रूरकर्माणं पापाचारं शक्रारिं रावणं  
 यद्येवमहमेव हन्तुं समर्थ इत्यभिप्रायेणाह दूरवासिनं समु-  
 द्रान्तरितवासित्वात् एकाकिना हन्तुं न शक्यते इति भावः  
 ॥ ५१ ॥ ज० म०

तेनेत्यादि । तेन सुग्रीवेण त्वं राक्षसं रावणं हन्तासि  
 द्यां रूपम् वह्नेन उह्यतेऽर्थोऽनेनेति वह्यस्तेन कीदृशं पुरुषा-  
 शिनां राक्षसानाम् अर्थं स्वामिनं क्रूरकर्माणं पापाचारं शक्र-  
 स्थापि अरिं एतेन दुर्जयत्वं दर्शितं दूर वसन्तम् एतेन समुद्रा-  
 न्तरितत्वात् सहायं विना न हन्तुं शक्यते इति भावः वहैर्जो  
 प्रापणे ऋलि गत्यां अनयोः पूर्वेण निपातः ॥ ५१ ॥ भ०

यद्यनवद्यस्तदा कथमस्य पण्डो भ्रातृबधइत्याह आस्ते  
 इत्यादि । बालिना हृतायाः कान्तायाः स्मरन्नास्ते कोऽन्यः  
 मश्ववेत् यस्तं हत्वा त्वया मां योच्छते अधीगिति कर्मणि  
 षष्ठी । कस्येव वृषो यथा उपसर्थाया आसन्नप्रसवाया गोः  
 स्मरन् गोष्ठे आस्ते उपसर्थाकात्याप्रजने इति निपातितं दण्ड-  
 ताडितः सन् दण्डस्थानीयोऽत्र बाली ॥ ५२ ॥ ज० म०

आस्तइत्यादि । तुल्ययोः सख्यनैविद्यसूचनाय पण्ड-  
 भ्रातृबधत्वादीषदर्शनाय वा इदमाह स कपिः सुग्रीवो

तेन सङ्गतमार्येण रामाजय्यं कुरु द्रुतम् ।

लङ्कां प्राप्य ततः पापं दशग्रीवं हनिष्यसि ॥ ५३ ॥

बालिना हतायाः कान्तायाः स्मरन् आस्ते कुतो मया सा लब्धव्येति कर्मणि षष्ठी यथा उपसर्त्याया आसन्नगर्भग्रहणाया गोः स्मरन् वृषो गोष्ठे गोस्थाने दण्डेन ताडितः सन् तिष्ठति तद्वत् दण्डतुल्योऽत्र बाली उपस्त्रियते वृषभेण गम्यते उपसर्त्या ऋतुमत्यां पश्चावद्येत्यादिना निपात्यते ॥ ५३ ॥ भ०

तेनेत्यादि । हे राम ! तेन वानरेण सङ्गतं सख्यं अजय्यं अनपायं न जीर्यते इत्यस्मिन् वाक्ये अजय्यं सङ्गतमिति निपातितं आदौ विशेष्यत्वेनोपात्तं सङ्गतं तद्विशेषणमजय्यं कुरु द्रुतं यावत् तस्यानेन युष्मद्विधेन सङ्गतं न भवति आर्येण सदाचारेण ऋहलोर्ण्यत् ततः सङ्गतात् लङ्कां प्राप्य गत्वा पापं पापीयांसं रावणं हनिष्यति ॥ ५३ ॥ ज० म०

तेनेत्यादि । हे राम ! तेन सुग्रीवेण सह द्रुतं शीघ्रं अजय्यं मैत्रीं कुरु । कीदृशं सङ्गतं समयक्रमेण उचितं सङ्गतपदस्य सख्यवाचित्वेऽजय्यस्य तथार्थत्वाद्द्वैयर्थ्यं स्यात् केचित्तु सुग्रीवेण सह सङ्गतं सख्यं कुरु । कीदृशं अजय्यं अनपायं सङ्गतार्थस्यापि अजय्यशब्दस्योपचारादन्यत्र प्रवृत्तिरित्याहुः न जीर्यतीत्यजय्यं सङ्गतं पूर्ववन्निपातितं स्नेहो मैत्रीप्रीतिरजय्यसभाजनसङ्गतं प्रोक्तमिति हलायुधः । आर्येण सदाचारेण ऋधातोर्हृष्ट्यासोरिति घ्यणि रूपं आरात् पापेभ्यो दूरे यातीति आर्यं इति केचित् तदा मनीषादिः द्रुतशब्देन यावद्भवद्विधेनान्येन सह तस्य सख्यं न जातमिति व्यज्यते ततः सङ्गतानन्तरं लङ्कां प्राप्य दशग्रीवं पापं त्वं हनिष्यसि त्यस्यर्धेन इतीम् ॥ ५३ ॥ भ०



अनृतोद्यं न तत्रास्ति सत्यवद्यं ब्रवीम्यहम् ।

मित्रभूयं गतस्तस्य रिपुहत्यां करिष्यसि ॥ ५४ ॥

आदृत्यस्तेन वृत्येन सुत्यो जुष्येण सङ्गतः ।

ननु यावत् कार्यं न सिध्यति तावत् मां सङ्गच्छति कृत-  
कृत्यस्तु नैवेत्यत आह अनृतोद्यमित्यादि । सत्यमुद्यते इति  
कर्मणि यत् अहं सत्यं वचो ब्रवीमीत्यर्थः अनृतोद्यं तत्र सुग्रीवे  
नास्ति अनृतमसत्यं उद्यं वचनं अनृतोद्यं भावे क्वप् यजादि-  
त्वात् सम्प्रसारणं उभयत्रापि वदः सुपि क्वप् चेति चकारात्  
यच्च । यस्मादेवं तस्मान्मित्रभूयं मित्रभावं गतः भुवो भावे क्वप्  
रिपुहत्यां शत्रुहत्यां करिष्यसि हनस्तचेति क्वप् तकारश्चान्ता-  
देशः ॥ ५४ ॥ ज० म०

अनृतोद्यमित्यादि । स्वकार्यं साधयित्वा यदि मामुपेक्षते  
तदा किं स्यादित्याह अहं सत्यवद्यं सत्यवचनं ब्रवीमि तत्र  
सुग्रीवेऽनृतोद्यं मिथ्यावचनं नास्ति वदैवाचि लेर्वदः क्वप्या-  
विति क्वप् ग्रहस्वपाद्योरिति जिः । तस्मात् तस्य सुग्रीवस्य  
मित्रभूयं मित्रभावं गतः सन् रिपुहत्यां शत्रुबधं करिष्यसि  
भूहनः क्वप् भावे नतश्चेति क्वप् नस्य तश्च लिङ्गभेदोऽभि-  
धानात् ॥ ५४ ॥ भ०

आदृत्य इत्यादि । तेन सङ्गतः सन् गृध्यमभिलषणीयम-  
वाप्ससि ऋदुपधादिति क्वप् । कीदृशः कीदृशेनेत्याह आदृत्यः  
आदरणीयः वृत्येन वरणीयेन सुत्यः स्तवार्हः जुष्येण सेव्येन  
हनूमत्प्रभृतीनां क इव शिष्येण गुरुरिव यथोपाध्यायः शिष्ये-  
शैकार्थः अनुगम्यस्तद्वदिति एतिसुशास्त्रित्यादिना क्वप् ऋस्वा-  
न्तात् तुक् ॥ ५५ ॥ ज० म०

आदृत्य इत्यादि । न केवलं रिपुहननमन्यदप्यस्तीत्याह  
तेन शिष्येणैव गुरुरिव त्वं सङ्गतः सन् गृध्यमाकाङ्क्षणीयम-

इत्यः शिष्येण गुरुवद् गृध्यमर्थमवाप्स्यसि ॥ ५५ ॥

नाखेयः सागरोऽप्यन्यस्तस्य सदभृत्यशालिनः ।

मन्युस्तस्य त्वया मार्ग्यी मृज्यः शोकश्च तेन ते ॥ ५६ ॥

र्थमवाप्स्यसि त्वं कीदृशस्तेन वा कीदृशेन आदृत्यः आदरणीयः वृत्त्येन वरणीयेन सुत्यः स्तुवार्हः जुष्येण सेवार्हेण जनानामर्यात् तेन तुल्ययोरुभयोः सङ्गतं योग्यं इत्यः अनुगन्तव्यः अर्थात् तेन भवतो गुरुत्वेन तस्य शिष्यत्वेन मैत्रीकरणेऽपि न ते मानहानिरिति सूचितं दृष्ट्वादरे वृजवृत्तौष्टुज्जलस्तुतौ शङ्कोजिजुषमुदिसेवे इणगतौ शासुच्छशासने गृधिर्युलिषे एभ्यो दृष्टजुषेत्यादिना क्वप् स्वस्य तन् पिति ॥ ५५ ॥ भ०

नाखेय इत्यादि । तस्य सुग्रीवस्य सदभृत्यशालिनः हनूमदादिभृत्ययुक्तस्य भृजोऽसंज्ञायामिति क्वप् अन्यो द्वितीयः सागरोऽपि नाखेयो न खननीयः अपितु खननीय एव अपिशब्दः सम्भावनायां तस्य कारणं सद्भृत्यशालित्वं ईचखन इति क्ववीकारौ तस्य शरीरस्य मन्युस्त्वया मार्ग्यीऽपनेयः तं तव तेन च शोको मृज्यः मृजिर्विभाषेति यद्विकल्पे ख्यत् ॥ ५६ ॥ ज० म०

नाखेय इत्यादि । हनूमदादिसदभृत्यशालिनस्तस्य सुग्रीवस्य अन्योऽपि सागरो न अखेयः अपितु शक्यखनन एव एतेन तन्मैत्रं बहुसहायत्वं समुद्रलङ्घनमपि सुकरमिति सूचितं खनुड्विदारे खनाद्ये रेये इति टेरेत्वम् । तस्मात् प्रथमं त्वया तस्य मन्युर्देन्यं मार्ग्यी मार्जनीयः पश्चात् तव शोकस्तेन मृज्यः अपनेयः एतेन सद्यः कथं वियोगश्चेत्यत्रोत्तरं दत्तं सुग्रीवेषाचिरादेव वियोगापनयात् अपिशब्दः सम्भावनायां मृज-

स राजसूययाजीव तेजसा सूर्यसन्निभः ।

अमृषोद्यं वदन् रुच्यो जगाहे द्यां निशाचरः ॥ ५७ ॥

अकृष्टपथाः पश्यन्ती ततो दाशरथी लताः ।

लूयशुद्धौ कृत्वषमृजेति वा क्वप् पत्ने हृष्टयासोरिति घ्यष् चजोः  
कगौ घितेति गत्व' मृजोऽकडितीति त्रिः ॥ ५६ ॥ भ०

स इत्यादि । स निशाचरो द्यामाकाशं जगाहे गतः राज-  
सूययाजीव राज्ञा सूयते राजा वा अनेन सूते इति राजसूयः  
क्रतुः तेनेष्टवान् स राजसूययाजी करणे यज इति णिनिः  
तद्वदित्यर्थः रुच्यः प्रियो जातो रामस्येत्यर्थात् राजसूयः इत्या-  
दिना क्ववन्ताः राजसूयादयः ॥ ५७ ॥ ज० म०

स राजित्यादि । इत्येवममृषोद्यं सत्यवचनं वदन् स  
निशाचरो योजनबाहुर्द्यां स्वर्गम् आकाशं वा जगाहे गतः  
राजसूयनामयज्ञकर्त्तव्यं तेजसा सूर्यतुल्यः रुच्यः रामस्य  
रुचिविषयः प्रियः इति यावत् सुजनसन्धाक्तेदपीडामन्ये  
राज्ञा सूयते सोमोऽवेति राजसूयः पाय्यधाय्येत्यादिना  
निपातितः राजसूयेन यजते राजसूययाजी ग्रहादित्वात्  
णिन् सरतीति सूर्योऽर्कः रोचते रुच्यः एतौ गृह्णविनीयेत्या-  
दिना निपातितौ सूर एव सूर्यः स्वार्थे यः इति गोयीचन्द्रः  
नञ्पूर्वमृषाशब्दाद्देर्नित्यं क्वप् मृषोद्यं नित्यमित्युक्तेः  
॥ ५७ ॥ भ०

अकृष्टपथा इत्यादि । ततो निशाचरगमनानन्तरं दाश-  
रथी रामलक्ष्मणावाटतुर्गतवन्ती । कीदृशौ नष्टा संस्मृतिः  
ययोः केषां संस्मृतिः रत्नान्नपानकुप्यानां रत्नान्नपानानि प्रसि-  
द्धानि कुप्यं स्वर्णरजताभ्यामन्यत् वस्तु तत् क्वप् गकारस्व  
ककारः कर्मणि षष्ठी लताः पश्यन्ती कृष्टे पचन्ते इति कृष्ट-

रत्नान्नपानकुप्यानामाटतुर्नष्टसंस्मृती ॥ ५८ ॥

समुत्तरन्तावव्यथी नदान् भिद्योद्गसन्निभान् ।

सिध्यतारामिव ख्यातां शवरीमापतुर्वने ॥ ५९ ॥

पद्याः पूर्ववत् क्वप् पञ्चान्नञ्समासः स्वयमेव पच्यन्ते यास्ताः  
इत्यर्थः ॥ ५८ ॥ ज० म०

अकृष्टेत्यादि । ततस्तद्गमनानन्तरं लताः पश्यन्ती दाश-  
रथी रामलक्ष्मणौ आटतुः अटगती । लताः कीदृशीः अकृष्ट-  
पद्याः कृष्टे क्षेत्रे स्वयमेव पच्यन्ते इति कृष्टपद्याः पूर्वेण निपातः  
पञ्चात् नञ्समासः । कीदृशी रत्नानां अन्नस्य पानस्य कुप्यानां  
ताम्रादीनाञ्च नष्टा सम्यक् स्मृतिर्ययोः गुणभूतापि क्रिया  
साधनसम्बन्धमनुभवतीति कर्मणि षष्ठी सम्बन्धविवक्षयेत्यन्ये  
कुप्यते इति कुप्यं स्वर्णरूप्याभ्यामन्यत् धनं पूर्ववन्निपातः  
॥ ५८ ॥ भ०

समुत्तरन्तावित्यादि । ती तस्मिन् वने शवरीमापतुः  
प्राप्तवन्ती अव्यथी न व्यथेते पूर्ववत् क्वप् परिश्रमवर्जिता-  
वित्यर्थः । नदान् समुत्तरन्ती । कीदृशान् भिद्योद्गसन्नि-  
भान् भिद्योद्गो नदविशेषी भिद्योद्गाविति पूर्ववत् निपा-  
तितं भिनत्ति कूलमिति भिद्यः उञ्जल्युदकमिति उद्गः  
उद्गुत्सर्गे दकारात् परस्य धकारो निपात्यते तत्सदृशान्  
नदान् सिध्यतारामिव ख्यातां सिध्यन्त्यस्मिन्निति सिध्यः पुष्प-  
सिध्यी नक्षत्रे इति निपातनात् पुष्पाख्यां तारामिव ख्यातां  
शवरीम् ॥ ५९ ॥ ज० म०

समुत्तरन्तावित्यादि । ती वने शवरीमापतुः प्राप्तवन्ती  
न व्यथेते अव्यथी नदान् समुत्तरन्ती । कीदृशान् भिद्योद्ग-  
सन्निभान् कूलं भिनत्तीति भिद्यो नदः वार्युञ्जतीति उद्गो

वसानां वल्कले शुद्धे विपूयैः कृतमेखलाम् ।

क्षामामञ्जनपिण्डाभां दण्डिनीमजिनास्तराम् ॥ ६० ॥

नदः तयोस्तुथान् । शवरीं कीट्टीं सिध्यतारामिव कार्य-  
साधकात्वात् ख्यातां प्रसिद्धानुभवां कार्यं साधयतीति सिध्या  
सर्वत्र गृह्यविनीयेत्यादिना निपातः ॥ ५८ ॥ भ०

वसानामित्यादि । वसानां परिदधानां वल्कले विपूयै-  
मुञ्जैः कृतमेखलां कृतकटिसूत्रां यद्यपि विपूर्वस्य धवत्रैर्विपूय  
इत्यादिना मुञ्जे निपातितं तथापि मुञ्जानामशुपहतत्वं  
ज्ञापयितुं विपूयैरिति विशेषणं धवत्रैरित्यर्थः मुञ्जशब्द-  
स्तदानीं सामान्यमाह विपूयैरित्युक्ते मुञ्जैरित्युपादानमनर्थकं  
एवं कृत्वा पाठान्तरमुच्यते वसानां वल्कले शुद्धे विपूयैरिति  
क्षामां कृशां क्षायो मः इति निष्ठानत्वं अञ्जनपिण्डस्येवाभा  
यस्या अस्तीति तां कृष्णां दण्डिनीं गृहीतदण्डाम् आस्तीर्थ्यत  
इति आस्तरः ऋदोरप् अजिनमास्तर उत्तरासङ्गो यस्यास्ता-  
मजिनास्तराम् ॥ ६० ॥ ज० भ०

वसानामित्यादि । दृष्ट्वा ताममुचद्राम इति तृतीय-  
श्लोकेनान्वयः । शुद्धं वल्कलद्वयं वसानां वसलडस्तृती स्तृति-  
राच्छादनं विपूयैर्मुञ्जैः कृतमेखलां कृतकटीसूत्रां पूङ् शोधे  
पूर्ववन्निपातः शुद्धे इत्यत्र मुञ्जैरिति पाठे विपूयैरित्यस्य  
धवत्रैरित्यर्थः । यद्यपि विपूयशब्दो मुञ्जे रूढस्तथाप्यन्वय-  
वशात् धवत्रैरित्यर्थः । क्षामां व्रतेन क्षीणां क्षैशुष्मचो मकवः इति  
क्तस्य मः अञ्जनपिण्डवदाभा यस्यास्तां तद्वदाभातीति वा  
दण्डिनीं पालाशदण्डवतीं अजिनमास्तरः शयनीयं यस्याः  
आस्तर उत्तरासङ्ग इति केचित् ॥ ६० ॥ भ०

प्रगृह्य पदवत् साध्वीं स्पष्टरूपामविक्रियाम् ।

अगृह्यां वीतकामत्वाद् देवगृह्यामनिन्दिताम् ॥ ६१ ॥

प्रगृह्येत्यादि । अविक्रियामजातविकाराम् अतएव स्पष्ट-  
रूपां एवञ्च साध्वीं साधुचरितां कस्मिन् प्रगृह्यपदवत्  
यस्य पदस्य प्रगृह्यसंज्ञा तत् पदं प्रगृह्यं प्रत्यभिध्यां ग्रहेरित्य-  
नुवृत्तौ पदास्वरित्यादिना प्रपूर्वाद् ग्रहेः पदेऽभिधेये क्वप्  
यथा तत् पदमविकाररूपत्वात् स्पष्टं साधु च भूतप्रगृह्या  
अचीति प्रकृतिभावेन स्वरसन्ध्यभावादित्यर्थः । कथमजात-  
विक्रियेति चेदाह अगृह्यां ग्रहेः स्वरविषये क्वप् अगृह्या-  
मस्वरिणीमस्वतन्त्रा न भवतीत्यर्थः कस्मात् वीतरागत्वात्  
वीतरागाप्यस्वतन्त्रा भवति देवगृह्याममरपक्षां पक्षविषये  
क्वप् एवं चानिन्दितामगर्हिताम् ॥ ६१ ॥ ज० म०

प्रगृह्येत्यादि । नास्ति विक्रिया रागादिविकारो यस्या-  
स्तामविक्रियां स्पष्टं अकौटिल्यं व्यक्तं रूपं स्वभावो यस्यास्तां  
स्पष्टरूपां साध्वीं साधुचरितां अतएव प्रगृह्यपदतुल्यां यत्र  
नाजोऽन्तोऽनाङ्गिभूत्वेत्यादिना सन्धिनिषेधः क्रियते तत्र पाणि-  
निना प्रगृह्यसंज्ञा कृता गृह्यविनीयेत्यादिना पदादौ गृह्यं  
निपातितं पदादिविषयस्तूदाहरणेऽभिहितः । तथाहि प्रगृह्यं  
पदमित्यादि तदपि पदं विकाररहितम् अतएव स्पष्टरूपं  
दीर्घादिविकारे सत्येव रूपस्यान्यथाभावात् साधु च भवति ।  
अर्थप्रतिपादकत्वं धर्मजनकत्वं व्याकरणव्युत्पाद्यत्वं वा  
पदस्य साधुत्वम् अविक्रियत्वे हेतुमाह अगृह्यां स्वतन्त्रां विग-  
तकामत्वात् सरागा हि भोगार्थं परतन्त्रा भवति गृह्या पर-  
तन्त्रा पञ्चानञ्समासः देवगृह्यां देववर्ग्यां देवपक्षपातिनीं  
अतएवानिन्दितां वीतकामत्वादित्यत्र पूर्वं स्त्रीत्वाविवक्षया

धर्मकृत्यरतां नित्यमवृष्यफलभोजनाम् ।

दृष्ट्वा ताममुचद्रामो युग्यायात इव अमम् ॥ ६२ ॥

स तामूचेऽथ कञ्चित्त्वममावास्यासमुन्नये ।

त्वप्रत्ययः स्त्रीत्वविवक्षा चेत् पुंवत्स्त्रुक्त इति पुंवद्भावः  
॥ ६१ ॥ भ०

धर्मकृत्यरतामित्यादि । पुण्यकर्मरतां नित्यं अवृष्यफल-  
भोजनां वृथाणीन्द्रियविकारनिमित्तानि फलानि भोजनं  
यस्याः पञ्चान्नञ्समासः विभाषाकृतवधोरिति क्यप् दृष्ट्वा तां  
तथाविधां अमममुचत् मुक्तवान् तद्दर्शनाद्वाहितत्वात् युग्या-  
यात इव वाहनं प्राप्त इव क्यप् युग्यञ्च पत्र इति निपाति-  
तम् ॥ ६२ ॥ ज० म०

धर्मेत्यादि । नित्यमविरतं धर्मस्य कृत्ये करणे रतां वृष्यं  
वैद्यशास्त्रोक्तवीर्यकरं विकारोत्पादकं तद्भिन्नं फलमेव भोजनं  
यस्याः भुज्यतेऽनेनेति वेति घञलनटोऽघे इति अनट् तेन भोजनं  
यस्याः इति वा कञ्जडुदकतौ वृषुसेचने आभ्यां क्ववृषमृजेत्या-  
दिना वा क्यप् एवभूतां तां शवरीं दृष्ट्वा चित्तप्रसन्नतया रामः  
अमममुचत् त्यक्तवान् मुच्ल्लशपञ्चौ मोक्षे लृदिच्त्वात् डः युग्येन  
वाहनेनाश्वादिना आगत इव गृह्यविनीयेत्यादिना युजः क्यपि  
युग्यं निपातितम् ॥ ६२ ॥ भ०

स इत्यादि । अथानन्तरं त्यक्तअमः स रामस्तां शवरी-  
मूचे उक्तवान् कञ्चित् किं त्वं अमावास्यायाः सम्प्राप्तौ पितृणां  
कार्यं तत्र प्रीत्यर्थं ब्राह्मणभोजनं स्वादुभिर्मिष्टैः फलैः अवाच्यै-  
रवचनीयैः कुरुषे अमा सह वसतोऽस्यां चन्द्रार्काविति अमा-  
पूर्वकवसधातोः क्यप् ॥ ६३ ॥ ज० म०

स तामित्यादि । अथ अमत्यागानन्तरं स रामस्तां शवरीम्

पितॄणां कुरुषे कार्यमवाच्यैः स्वादुभिः फलैः ॥ ६३ ॥

अवश्यपाव्यं पवसे कञ्चित्त्वं देवभाग्धविः ।

आसाव्यमध्वरे सोमं द्विजैः कञ्चिन्नमस्यसि ॥ ६४ ॥

उचे कथितवान् ब्रुलजउत्तौ वचोऽरे कञ्चिदिति कामप्रवेदने-  
ऽव्ययं त्वं फलैरमावास्यायास्तिथेः समुद्रये सम्प्राप्तौ पितॄणां  
सम्बन्धि कार्यं कुरुषे कीदृशैः फलैः अवाच्यैः अनिन्द्यैः स्वादुभि-  
र्मिष्टैः अमा सहार्थेऽव्ययं सहवसतोऽस्यां चन्द्रार्कावित्यमा-  
वास्या यद्वा “अमा नाम रवेरग्निः सूर्यलोके प्रतिष्ठिता ।  
तस्यां सोमो वसत्यस्याममावास्या प्रकीर्त्तिता ॥” पाथ्यध्याये-  
त्यादिना घ्यणि निपातः क्लृप्तमृजेत्यस्याप्रवृत्तिपक्षे क्लृप्तो  
हस्रयासोरिति घ्यण् वाच्यं वचनीयं निन्द्यमेव रूढं भुजवचेति  
घ्यणि कत्वनिषेधः ॥ ६३ ॥ म०

अवश्यपाव्यमित्यादि । देवभाक् देवान् भजते इति भजो  
गितः तद्धविः कञ्चित् किं पवसे पवित्रीकरोषि मन्वादिना  
भयोहोऽन्यतरस्थामिति हकारस्य पूर्वसवर्णः पूजपवने इति  
भौवादिकः । कीदृशमवश्यपाव्यमवश्यम्भावेन पावयितव्यमि-  
त्यर्थः ओरावश्यकं खत् मयूरव्यंसकादित्वात् समासः लुम्पे-  
दवश्यमः कृत्येतंकाममनसोवनीति मकारलोपः सोममौषधि-  
विशेषं आसाव्यमभिषन्नाहं अध्वरे यज्ञे द्विजैः सह कञ्चित् त्वं  
नमस्यसि आसुपुवपीति यत् ॥ ६४ ॥ ज० म०

अवेत्यादि । कञ्चित् त्वं देवभाक् हविर्हव्यं पवसे अग्नि-  
संस्कारादिना पवित्रीकरोषि देवाय दातुमित्यर्थात् देवान्  
भजते इति ढाङ्गजवहसहो विण् शहोश्चपाह्नेति हस्य घत्वम् ।  
हविः कीदृशं अवश्यपाव्यं अवश्यम्भावेन पवितुं पवित्रीकर्त्तुं  
योग्यं पूङ्शोधे घ्यणोरावश्यक इति घ्यण्निजित्यन्तेजुडतोरिति



आचाम्यं सम्ययोः कञ्चित् सम्यक्तेन प्रहीयते ।

कञ्चिदग्निमिवानाथ्यं काले सम्मन्यसेऽतिथिम् ॥ ६५ ॥

न प्रणाय्यो जनः कञ्चिन्निकायं तेऽधितिष्ठति ।

त्रिः ओदीतोऽज्वत्तल्लयकण्ड्या इति अज्वद्वात् यलायवायाव इति आवादेशः क्रियाविशेषणस्य द्वितीयान्तत्वात् तत्पुरुषः समासः द्यादित्यन्तपूर्वपदानां षसंज्ञा इति सामान्योक्तेः मयूरव्यंसकादित्वात् समास इति न्यासः सम्तुम्मनःकामेऽवश्यमित्यादिना मलोपः । कञ्चित् त्वं द्विजैः सार्द्धं सोमं लताविशेषं नमस्यसि नमः करोषीति नमस्तपोवरिवः इति क्यः । सोमं किम्भूतं अध्वरे यागे आसाव्यं अभिषवनीयं सन्धानार्हं हृष्टयासोरिति घ्यण् द्विजैरासाव्यमिति वान्वयः ॥ ६४ ॥ भ०

आचाम्यमित्यादि । प्रभातेऽपराह्णे च सम्ययोर्यदाचाम्यमुपस्पर्शनं पूर्ववत् ख्यत् कञ्चित् सम्यक् यथावत् तव तत्र न प्रहीयते काले आतिथ्योक्तकाले कञ्चित् सम्मन्यसे पूजयसि यथा अग्निं आनाथ्यम् मन्यसे तद्वत् आनाथ्यो नित्य इति नयतेराड्पूर्वस्य ख्यत् अयादेशौ निपात्येते ॥ ६५ ॥ ज० म०

आचाम्यमित्यादि । कञ्चित् ते तव सायं प्रातःसम्ययोः सम्यगाचाम्य आचमनं स्वयमेव न प्रहीयते न भ्रश्यते कर्मकर्त्तरि प्रत्ययः पूशकसहेत्यादौ चमादिवर्जनात् हसन्तत्वात् घ्यण् जनबधः सेम इत्यादौ आचमवर्जनात् न ऋस्वः । कञ्चित् त्वं काले आतिथ्योचिते अतिथिं सम्मन्यसे पूजयसि यथा आनाथ्यमग्निं दक्षिणाग्निं सम्मन्यसे तद्वत् आड्पूर्वस्य नीजो घ्यणि पाय्यधायेत्यादिना निपातः ॥ ६५ ॥ भ०

न प्रणाय्य इत्यादि । महानुदयः स्वर्गापवर्गाणां यस्याः सा तथा हि महोदये ! देवकार्यविघाताय देवानहं हनिष्या-

देवकार्यविघाताय धर्मद्रोही महोदये ॥ ६६ ॥

कुण्डपाय्यवतां कञ्चिदग्निचित्यावतां तथा ।

मीतिभाववचनात् चेति भविष्यति घञ् तुमर्थात् च भाववच-  
नादिति चतुर्थी प्रणाय्योऽसम्भतो जनः प्रणाय्योऽसम्भताविति  
निपातितं कञ्चित् निकायं गृहं ते तव नाधितिष्ठति नाधि-  
वसति पाय्येत्यादिना निवासे चिनोतिर्निर्पूर्वात् खदायादेशौ  
आदेः कुलञ्च अधिशीङ्स्थासां कर्मेति कर्म धर्मद्रोही धर्मद्रोह-  
शीलः ॥ ६६ ॥ ज० म०

नेत्यादि । हे महोदये ! कञ्चित् प्रणाय्योऽसम्भतो जन-  
शौरादिस्ते तव निकायं निवासं देवकार्यविघातार्थं नाधि-  
तिष्ठति धर्मद्रोही धर्मद्रोहशीलः धर्माय द्रुह्यतीति ग्रहादि-  
त्वात् णिन् धर्मद्रोहोऽस्यास्तीति वा प्रपूर्वणीञो घ्यणि प्रणाय्यः  
निपूर्वचिनोतेर्घ्यणि निकाय्यः द्वौ पूर्वेण निपात्येते कर्मक्रिये-  
त्यादिना निकाय्यस्याधारत्वे कर्मत्वं महानुदयः स्वर्गापवर्ग-  
फललक्षणन्तस्त्वज्ञानमेव वा यस्यास्तस्याः सम्बोधनं महोदयः  
कान्यकुञ्जेष्वाधिपत्यापवर्गयोरिति विश्वदर्शनात् ततोऽर्श आदि-  
त्वाद इत्यन्ये विघातायेति हनो घञि खेर्हो घो जिणति चेति  
घः हनस्तङ् ॥ ६६ ॥ भ०

कुण्डपाय्यवतामित्यादि । कुण्डेन पीयतेऽत्र क्रतौ कुण्ड-  
पाय्यः क्रतुः क्रतौ कुण्डपाय्यसञ्चाट्याविति निपातितं कञ्चित्  
कथाभीरमसे ढ्रलोप इति दीर्घः तथाग्निचित्यावताम् आहि-  
ताग्निकानां कथाभिः रमसे चित्याग्निचित्ये चेति निपात्यते  
अग्निचयनमग्निचित्या भावे क्वप् तुक् तद्वतां तथोपचाय्य-  
वतां उपचीयते इत्युपचाय्योऽग्निः अग्नौ परिचाय्येति निपा-  
तितः उपपूर्वाच्चिनोतेर्खदायादेशौ तद्वतां कथाभिः रमसे  
शुभे ! कल्याणि ! इति कृत्याधिकारः ॥ ६७ ॥ ज० म०

कथाभीरमसे नित्यमुपचाय्यवतां शुभे ! ॥ ६७ ॥

इति कृत्याः ।

अथ प्रकीर्णकाः ।

वर्द्धते ते तपो भीरु ! व्यजेष्ठा विघ्ननायकान् ।

अजैषीः कामसम्भोहौ संप्राप्या विनयेन वा ॥ ६८ ॥

कुण्डे त्यादि । हे शुभे ! कल्याणि ! कश्चित् त्वं कुण्डप्राय्य-  
वतां तथा अग्निचित्यावतां तथा उपचाय्यवतां कथाभिर्नित्यं  
रमसे क्रीडसि कुण्डैः पीयतेऽत्र सोम इति कुण्डप्राय्यः क्रतु-  
विशेषः प्राय्यधाय्येत्यादिना निपातः स विद्यते येषां इति  
मोक्षभाषादतुः अग्नेश्चयनं राशीभाव इत्यग्निचित्या पूर्ववत्  
निपातः उपचीयते इत्युपचाय्योऽग्निः पूर्ववत् निपातः अग्नि-  
विशेषो यज्ञविशेषाङ्गम् । इति कृत्याः ॥ ६७ ॥ भ०

अतःपरं प्रकीर्णकाः । वर्द्धते इत्यादि । हे भीरु ! कातर-  
चित्ते ! तव तपो वर्द्धते तस्य च ये विघ्नास्तेषां ये नायकाः  
प्रणेतारस्तान् व्यजेष्ठाः जितवत्यसि लुङि विपराभ्यां जेरित्या-  
त्मनेपदं कामसम्भोहौ कश्चिदजैषीः जितवत्यसि सिचि वृद्धिः  
विनयेन वा संप्राप्याः संप्राप्तासि कर्मणि लुङ् भ्रूलो भ्रूलोति  
मिचो लोपः अत्रानुक्तमिति कश्चिदिति शास्त्रम् ॥ ६८ ॥ ज० म०

अथ प्रकीर्णकाः ।

वर्द्धते इत्यादि । कश्चिदित्यत्रानुषञ्जनीयं हे भीरु !  
कश्चित् ते तव तपो वर्द्धते कश्चित् त्वं तपसो विघ्नानां नायकान्  
प्रणेतृन् व्यजेष्ठाः अभिभूतवत्यसि विपराजीति मं कश्चित् त्वं  
काममनङ्गविकारं सम्भोहमविद्याञ्च अजैषीः व्रजवदेति त्रिः  
ऋच्चिदिनयेनापि त्वं संप्राप्याः सम्प्राप्तासि कर्मणि ढी सम्भो-

नायस्यसि तपस्यन्ती गुरुन् सम्यगतूतुषः ।

यमान्नोदविजिष्ठास्त्वं निजाय तपसेऽतुषः ॥ ६८ ॥

अथार्घ्यं मधुपर्काद्यमुपनीयादरादसौ ।

धनमहिन्नार्थावगमात् कश्चिदित्यस्यानुषङ्गं केचिन्नेच्छन्ति ॥

६८ ॥ भ० ॥

नायस्यसीत्यादि । तपस्यन्ती तपस्वरन्ती कश्चिन्नायस्यसि न खिद्यसे तपस्वरणशीलीभूतेत्यर्थः कर्मणोरोमन्येति क्वड् तपसः परस्मैपदञ्च गुरुन् आचार्यादीन् सम्यक् यथावदनुवृत्त्याऽतूतुषः तोषितवत्यसि तुषेर्णन्तस्य लुङि रूपं चङि णिलोपादि यमान्मृत्योर्नोदविजिष्ठाः नाभैषीः पुण्यवतां नो मृत्युभयमित्यर्थः ओविजिरात्मनेपदं लुङि सिच इट् विज इति सिचो ङित्त्वेन गुणः निजायात्मीयाय अतुषः तुष्टवत्यसि ॥ ६८ ॥ ज० म०

नायेत्यादि । अत्रापि कश्चिदनुषज्यते तपस्यन्ती तपः कुर्वती त्वं कश्चिन्नायस्यसि न खिद्यसे अत्यन्ताभ्यासात् नमस्तपोवरिवदति क्वः इर्यस्युयतने कश्चित् त्वं गुरुनाचार्यादीन् सम्यगतूतुषः तोषितवत्यसि तुषिल्यौजितुष्टौ अन्तादङ् अण्ड्युङः स्वः खेः सन्विदिति खेर्घः कश्चित् त्वं यमात् न उदविजिष्ठाः नाभैषीः पुण्यवतां मृत्योर्भयं नास्तीति भावः यम इन्द्रियनिग्रहे वा कियत्कालं यमः कार्य इति भयं दूरीभूतमित्यर्थः विजडौशोभीकम्पे विजेर्नुर्नेमीत्यगुणत्वं कश्चित् त्वं निजाय स्त्रकीयाय तपसे अतुषः तुष्टासि श्रद्धावती असिद्धित्वशङ्काशून्या वासीत्यर्थः पुषादित्वात् ङः ॥ ६८ ॥ भ०

अथेत्यादि । अधानन्तरमसौ शवरी अर्घ्यं मर्घ्यार्थं पादा-  
र्वाभ्याश्चेति यत् मधुपर्काद्यं मधुपर्कमित्यमुदकं मधुपर्कः

अर्चयित्वा फलैरर्च्यो सर्वत्राख्यदनामयम् ॥ ७० ॥

अतः परं कृदधिकारः ।

सख्यस्य तव सुग्रीवः कारकः कपिनन्दनः ।

दुतं द्रष्टासि मैथिल्याः सैवमुक्त्वा तिरोऽभवत् ॥ ७१ ॥

तदाद्यं आदौ भवमाद्यं तदुपनीयादरात् फलैरर्चयित्वा  
अर्च्यो अर्चनाहो रथत् रामलक्ष्मणौ सर्वत्रोक्तेषु अनामयं  
कल्याणं आख्यत् कथितवती अस्यतीत्यङ् । इति प्रकीर्णकाः  
॥ ७० ॥ ज० म०

अथेत्यादि । एवं प्रश्नानन्तरं असी शवरी मधुपर्केणाख्यं  
सहितं अर्घ्यमुपनीय अर्च्यो अर्चनाहो रामलक्ष्मणौ फलैराद-  
रात् अर्चयित्वा सर्वत्र पूर्वपृष्ठेष्वर्थेषु अनामयं कुशलं आख्यत्  
उक्तवती वक्तव्यस्यख्येति डः मूल्ये पूजाविधावर्घः अर्घशब्दात्त-  
दर्थे विकारसङ्घेति यः मधुपर्काद्यमिति पाठे आदौ भव आद्यः  
मधुपर्कं आद्यो यस्येत्यर्घ्यविशेषणं यद्वा आदिरेवाद्यः अर्घ्यं  
मधुपर्कादि पूजोपहारञ्चोपनीयेत्यर्थः आमयशब्दो लक्षण्या  
अनिष्टमात्रे प्रभुष्यते । इति प्रकीर्णकाः ॥ ७० ॥ भ०

अथ कृदधिकारमाह । कृत्यानां तदन्तर्भावेऽपि भाव-  
कर्मणोः कृत्याः इति विशेषप्रतिपादनार्थः पृथगधिकारः तत्रो-  
पपदं सप्तमीस्थमित्यादिना एतदप्यधिक्रियते तान् इतो दर्श-  
यन्नाह सख्यस्येत्यादि । सा शवरी तिरोऽभवदन्तर्भूता एवमुक्त्वा  
किं तदित्याह तव सख्यस्य सखित्वस्य सख्युर्यः कर्मषष्ठी  
कारकः सुग्रीवः खलुत्वाविति खलु त्वया सह मैत्रीं करि-  
ष्यति कपिनन्दनः कपीनां नन्दयिता नन्द्यादिभ्यो ल्युः कृत्योगे  
षष्ठी असीति वर्त्तमाने लट् ॥ ७१ ॥ ज० म०

अथ कृदधिकारः । यद्यपि कृत्यानां कृत्वमस्ति तथापि

नन्दनानि मुनीन्द्राणां रमणानि वनौकसाम् ।

वनानि भेजतुर्वीरौ ततः पाम्पानि राघवौ ॥ ७२ ॥

भावकर्मणोस्तद्विधानमिति सूचनाय पृथक् प्रदर्श्य कर्त्तरि शेषानाह तत्र निरूपपदसोपपदयोर्निरूपपदं प्रयोगबाहुल्यादादौ दर्शयति सख्यस्येत्यादि । सा श्वरी एवमुक्त्वा तिरोऽभवत् अन्तर्हिता । किन्तदित्याह सुग्रीवस्तव सख्यस्य कारकः सख्यं करिष्यति सख्युर्भावः कर्म वा सख्यं विकारसङ्घेति यः दधेकृतीत्यादिना कर्मणि षष्ठी कपीनां नन्दयिता कपेः पुत्रो वा ग्रहनन्दिपचादेरिति अनः ततो द्रुतं मैथिल्याः द्रष्टाऽसि प्रेक्षको भविष्यसि अस्तेर्भविष्यत्सामीप्ये की अभिधानात् असीति युञ्जदर्थं अव्ययमिति वा तस्मै वा इत्यादिषु कालस्थानिर्देशात् त्रिष्वपि कालेषु तृणादयो भवन्तीति बोध्यं दृशेर्वद्रोऽकिदिति रः ॥ ७१ ॥ म०

नन्दनानीत्यादि । ततः उक्त्वादनन्तरं वीरौ राघवौ रामलक्ष्मणौ वनानि भेजतुः सेवितवन्तौ एत्वाभ्यासलोपी तृफलेत्यादिना पाम्पानीति पम्पाया अदूरभवञ्चेत्यण् मुनीन्द्राणां नन्दनानि प्रमोदकारिणि वनौकसां वनेचराणाम् उच्चसप्तवाये अस्मादीणादिकोऽसुम् पृषोदरादित्वाहर्णविपर्ययः तेषां रमणानि रतिजनकानि नन्द्यादित्वात् ल्युः कर्मणि षष्ठी ॥ ७२ ॥ ज० म०

नन्दनानीत्यादि । ततोऽनन्तरं राघवौ पाम्पानि वनानि भेजतुः सेवितवन्तौ जग्मतुरित्यर्थः भजन्तौ भागसेवयोः तृफल भजत्वपेति अत एव खिलोपश्च पम्पानामसरःसम्बन्धीनि पम्पायाः अदूरभवानीत्यर्थे वा विकारसङ्घेत्यादिना णः मुनीन्द्राणां नन्दनानि प्रमोदकानि वनौकसां वनवासिनां रमणानि

भृङ्गालीकोकिलक्रुड्भिर्वाशनैः पश्य लक्ष्मण ! ।  
 रोचनैर्भूषितां पम्पामस्माकं हृदयाविधम् ॥ ७३ ॥  
 परिभावीनि ताराणां पश्य मन्यीनि चेतसाम् ।  
 उद्भासिनी जलेजानि दुन्वन्त्यंदयितं जनम् ॥ ७४ ॥

क्रौडाजनेकानि उभयत्र ग्रहनन्दिपचादेरिति अनः कर्मणि  
 षष्ठी ॥ ७३ ॥ भ०

भृङ्गालीत्यादि । हे लक्ष्मण ! पम्पां पश्य अस्माकं हृद-  
 याविधं हृदयं विध्यतीति ग्रहज्यादिना सम्प्रसारणं नहिष्ठ-  
 तीति दीर्घः भूषितां कौर्भृङ्गालीभिः भ्रमरपङ्क्तिभिः कोकिलैः  
 क्रुड्भिश्च वाशनैः कूजङ्गिः रोचनैः शोभनैः क्रुडिति ऋत्विगा-  
 दिना क्तिन् निपातनसामर्थ्यादनुनासिकलोपाभावः संयोगात्  
 च लोपः क्तिन्प्रत्ययस्येति कुत्वम् ॥ ७३ ॥ ज० म०

भृङ्गैत्यादि । राम इत्युवाचेत्यर्थाद्भ्रम्यते । हे लक्ष्मण !  
 पम्पां पश्य । कीटशीं भृङ्गालीभिर्भ्रमरपङ्क्तिभिः कोकिलैः  
 क्रुड्भिः क्रौञ्चैश्च भूषितां क्रुच्चगत्यां त्रासुसित्यादिना विच्-  
 चकारेत्त्वं क्तिप् संशयनिवारणार्थं न तु अव्ययार्थमिति बोध्यं  
 विप् इति पाठः इत्येके चूडित्यादौ क्रुच्चः पृथक्पाठात् प्राक्-  
 कुड् म्त्रोर्नुः अपे जन्तोरिति ङस्यान्तस्य लुप् । कीटशैः वाशनैः  
 कूजङ्गिः वाश्टडशब्दैः रोचनैः शोभमानैः उभयत्र नन्द्यादि-  
 त्वादनः । पुनः किम्भूताम् अस्माकं हृदयाविधं चेतः पीडयन्तीं  
 हृदयं विध्यतीति क्तिप् ग्रहस्वपाद्योरिति जिः वीरुहोघड्-  
 काविति दीर्घनिर्देशात् क्वचित् क्विन्ते पूर्वपदस्य दीर्घत्वमिति  
 दीर्घः आङ्पूर्वस्य रूपं वा ॥ ७३ ॥ भ०

परिभावीनीत्यादि । जलेजानि पद्मानि पश्य तत्पुद्गे  
 कृतोद्यादिनाऽलुक् सप्तम्याः उद्भासीनि भासमानानि अतएव

सर्वत्र दयिताधीनं सुव्यक्तं रामणीयकम् ।

येन जातं प्रियापापि कद्वदं हंसकोकिलम् ॥ ७५ ॥

ताराणां परिभावीनि तिरस्कारौणि ततश्चेतसां मन्थीनि  
पीडाकारौणि अतो जनमदयितं प्रियारहितं दुन्वन्ति टुदु  
उपतापे सौवादिकः मन्थोद्भासपरिभूभ्यो ग्रहादित्वात् णिनिः  
॥ ७४ ॥ ज० म०

परीत्यादि । हे लक्षण ! जलेजानि पद्मानि पश्य हन  
जनादिति उः सरसिजमित्युदाहरणेन क्वचित् समासे सप्तम्या  
अलुगिति सूचितं तत्पुरुषे क्वति बहुलं सप्तम्याः अलुगिति  
परः । कौटुम्भानि उद्भासीनि शोभमानानि अतएव ताराणां  
परिभावीनि तिरस्कारकाणि समानीत्यर्थो वा ढघेकच्यव्येति  
कर्मणि षष्ठी नोऽचोऽन्तरदुर्गेरित्यादौ भूवर्जनात् न णत्वं  
किन्तु पुंशोऽदान्ते इत्यादिना समासाद्विहितेन स्यादिना  
सहितत्वात् विकल्पेन णत्वं नोऽचोऽन्तरित्यादिना उपसर्ग  
मात्राश्रयस्यैव णत्वनिषेधात् अतएव चेतसां मन्थीनि पीड-  
कानि सर्वत्र ग्रहादित्वात् णिन् अतएव अदयितं प्रियारहितं  
मादृशं जनं दुन्वन्ति पीडयन्ति टुदु उपतापे शतरि स्वादि-  
त्वात् नुः ॥ ७४ ॥ भ०

सर्वत्रेत्यादि । हे लक्षण ! सर्वत्र यत्किञ्चिद्रामणीयकं  
रमणीयस्य भावः योपधादुञ् तत्सर्वं दयिताधीनं दयितायत्तम्  
अखण्डत्वेत्यादिना खः सुव्यक्तं स्पष्टं कुतः येन प्रियायाः अभावे  
सति हंसकोकिलं हंसाश्च कोकिलाश्चेति शकुनित्वात् इन्द्र-  
कत्वं कद्वदं कुक्षितप्रलपितं वदतीति पचाद्यच् कुक्षितं वद  
इति रथवदयोश्चेति कोः कत् दयितायां सत्यां मधुरप्रलपित-  
मिदमिति ॥ ७५ ॥ ज० म०



पक्षिभिर्वितदैर्यूनां शाखिभिः कुसुमोत्किरैः ।

अज्ञो यो यस्य वा नास्ति प्रियो प्रग्लो भवेन्न सः ॥ ७३ ॥

सर्वत्रेत्यादि । हे लक्षण ! रामणीयकं यत्किञ्चित् रमणीयत्वं तत् सर्वत्र दयिताधीनं प्रियानिमित्तकमिति सुव्यक्तं स्पष्टमेव कथमित्याह येन हेतुना प्रियाया अपाये विरहं सति हंसकोकिलमपि कइदं कुक्षितवादि जातं यदा सीता आसीत् तदा मधुरालापौदमासीदिति भावः कुक्षितं वदतीति कतूक्चत्त्रिरथवदे इति कदादेशः रमणीयस्य भावः इति विकारसङ्घेति कण् हंसाश्च कोकिलाश्चेति समाहारद्वन्द्वः ॥ ७५ ॥ भ०

पक्षिभिरित्यादि । उत्तदिहिंसानादरयोरित्यस्मादिगुपधः कः यूनां वितदैः हिंसकैः पक्षिभिः शाखिभिर्वृक्षैश्च व्रीह्यादि त्वादिभिः कुसुमोत्किरैः उत्किरन्तीत्युत्किराः पूर्ववत् कः कुसुमानामुत्किराः कृद्योगलक्षणं षष्ठीं विधाय समासः तैर्हेतुभूतैः कारणभूतैर्वा स प्रग्लो न भवेत् प्रकर्षणं ग्लायते प्रग्लः आतश्चोपसर्गे कः योऽज्ञः गुणदोषानभिज्ञः पूर्ववत् कः यस्य प्रियो नास्ति तस्य प्रयोजनाभावः सर्वत्र विवेकित्वात् प्रीणातीति प्रियः इगुपधेति कः ॥ ७६ ॥ ज० भ०

पक्षिभिरित्यादि । पक्षिभिः शाखिभिश्च सः एव जनः प्रग्लो ग्लानिमान् न भवति यो जनोऽज्ञो गुणदोषानभिज्ञो भवति यस्य वा जानतोऽपि प्रियो जनो नास्ति सर्वत्र विरक्तत्वात् न त्वस्मद्विधोऽभिज्ञः प्रियानुरक्तश्चेति भावः । पक्षिभिः शाखिभिश्च कीटशैः यूनामर्थादिरहिणां वितदैर्हिंसकैः शाखिभिः कीटशैः कुसुमोत्किरैः पुष्पविद्धेपक्षैः तदुजधिर्जादरे च चकारात् हिंसायां कृग्विद्धेपे ज्ञागञ्जोधने प्रीजप्रीतौ एभ्यः वृगृञ्जा

ध्वनीनामुद्धमैरेभिर्मधूनामुद्धयैर्भृशम् ।

आजिघ्रैः पुष्पगन्धानां पतङ्गैर्ग्लपिता वयम् ॥ ७७ ॥

धारयैः कुसुमोर्मीणां पारयैर्बाधितुं जनान् ।

शाखिभिर्हा हता भूयो हृदयानामुदेजयैः ॥ ७८ ॥

प्रीजुडः इति कः ढधे कृतीति कर्मणि षष्ठी प्रग्लायतीति प्रग्लः  
एचोऽशित्या इत्यत्र अशित्तीति विषये सप्तमी हनजनादिति  
डः ॥ ७६ ॥ भ०

ध्वनीनामित्यादि । पतङ्गैर्भ्रमरैर्ग्लपिताः पीडिताः वयं  
ग्लान्नावनुवमां चेति मिश्रत्वात् ऋस्यः पतरङ्गचपक्षिणीत्वीणा-  
दिकः ध्वनीनामुद्धमैः ध्वनीन् कुर्वद्भिः धाधातोः पाघ्नोति शः  
पाघ्नाधोति धमादेशः मधूनामुद्धमैः मधूनि पुनः पुनः पिबद्भिः  
घेटपाने इत्यस्यायादेशः आजिघ्रैः पुष्पगन्धानां पुष्पगन्धान्  
गृह्णद्भिः प्राघ्नाधोति शः कृद्योगलक्षणा षष्ठी ॥ ७७ ॥ ज० म०

ध्वनीनामित्यादि । एभिः पतङ्गैर्वयं ग्लपिताः पीडिताः  
विशेषेण महिम्ना भ्रमरैरिति गम्यते एभिरित्यङ्गुलीनिर्दिष्ट-  
त्वेन वा कीदृशैः ध्वनीनां गुञ्जितानां उद्धमैः कारकैः मधूनां  
उद्धयैः पानकारिभिः पुष्पगन्धानां आजिघ्रैः ग्रहणकारिभिः  
भृशमत्यर्थमिति सर्वत्र क्रियाविशेषणं धा शब्दाग्नियुतौ ध्वनौ  
अनेकार्थत्वादत्र करोत्यर्थः घेटपाने घ्नगन्धग्रहणे एभ्यो घेट-  
दृशपाघ्नाधः श इति मिश्रत्वात् स्थादानपात्रेत्यादिना धाधम  
आजिघ्रः पतङ्गः पक्षिसूर्ययोः पतो गच्छतीति शङ्खजहोरङ्गम  
इत्यादिना खे निपातः ग्लायतेर्जन्तस्य ज्वलह्वलह्वलग्नेति  
वा ऋस्यः ॥ ७७ ॥ भ०

धारयैरित्यादि । हा कष्टं शाखिभिर्द्रुमैर्भूयोऽत्यर्थं वयं  
हताः कामशराणां धारणात् तदेवाह कुसुमानां ये उर्मयः

ददौ दुःखस्य मादृग्भ्यो धायैरामोदमुत्तमम् ।

लिम्पैरिव तनोर्वातैश्चेतयः स्याज्ज्वलो न कः ॥ ७६ ॥

भङ्गाः प्रकाशाः वा तान् धारयद्भिः । “जर्मिस्तरङ्गे पीडायां वेगे सङ्गप्रकाशयोः । उल्काणावस्त्रसङ्कोचबोधेषु च प्रकीर्तितः” इति विश्वः । समूहेऽपीति अतएव जनान् मद्भिधान् बाधितुं पारयद्भिः यतो हृदयानामुदेजयैरुल्काणाज्जनकैरिति भावः धृञ् धारणे ष्टु पालनपूरणयोः एजृ कम्पने च एभ्यो णिजन्तेभ्यः अनुपसर्गात् लिम्पविन्देत्यादिना शः उदेजीति सूत्रे निर्देशात् अनुपसर्गादिति न निषेधः ॥ ७८ ॥ ज० म०

धारयैरित्यादि । हा कष्टं शास्त्रिभिर्वृत्तैर्वयं भूयोऽत्यर्थं हताः । कीदृशैः कुसुमानामूर्मयः प्रकाशाः सङ्गा वा तेषां धारयैः धारकैः अतएव जनान् बाधितुं पीडयितुं पारयैः पारयद्भिः यतो हृदयानामुदेजयैः उल्कम्पकैः धृशङ्स्थितौ ष्टुलिपालनपूरणयोः ऋस्वास्तौ जुहोत्यादिः दीर्घान्तः क्रीडादिकश्च एजृकम्पे उतपूर्वेभ्यः एभ्यः प्रेरणजन्तेभ्यः साहिसातोत्यादिना शः पारत्कतीरवत् इत्यस्य न ग्रहणं प्रेरणजन्तैः साहचर्यात् अगेरिति प्रतिषेधेऽपि उदेजैः शः क्तद्धितसमासानामभिधानं नियामकमित्युक्तेः । “जर्मिस्तरङ्गे पीडायां वेगे सङ्गप्रकाशयोः । उल्काणावस्त्रसङ्कोचबोधेषु च प्रकीर्तितः” इति विश्वः । समूहेति जयमङ्गला ॥ ७८ ॥ भ०

ददौरित्यादि वातैर्ददौः दुःखस्य दुःखं ददद्भिः केभ्यो मादृग्भाः अस्मादृशेभ्यो विरहिभ्यः त्यदादिषु दृशः इति क्तिन् दृदृग्शवतुष्वित्याकारः धायैरामोदमुत्तमम् आमोदं प्रियासङ्गमेन हर्षं यावत् विरहिभ्यो दत्तस्य दुःखस्य धायैः पोषकैरित्यर्थः उत्तममिति क्रियाविशेषणम् उत्तममामोदं धायैः

अवश्यायकणास्त्रावाश्वारमुक्ताफलत्वेषः ।

कुसुमानां परिमलं धारयद्भिरिति व्याख्याने अनित्यत्वात्  
 कृत्प्रयोगो कर्मषष्ठ्यभावः लिम्पैरिव तनोः शरीरं लिम्पद्भिरिव  
 वातैर्हेतुभिः को नाम विरहाग्निना यश्चेतयमानः ज्वालाज्वल-  
 चम्भिरिव न स्यात् किन्तु भवेदेवेति भावः । ददैर्धायैरिति  
 श्याह्वयेति आकारान्तलक्षणे शि प्राप्ते ददातिदधात्योरिति  
 शाणौ भवतः शि आतो लोपः णेतु युक् लिम्पश्चेतय इति अनुप-  
 सर्गादिति शः ज्वल इति ज्वलिति कश्चन्तेभ्यो णः इति णस्य  
 विकल्पपचाद्यच् ॥ ७६ ॥ ज० म०

ददैरित्यादि । कश्चेतयश्चेतनावान् जनोऽर्थाद्विरहो वातै-  
 र्हेतुभिर्ज्वलो न स्यात् अग्निरिव न भवति वायुभिश्चेतःसन्तो-  
 षात् सर्वः एव ज्वलो दीप्तिमान् स्यादिति वा केवलं मद्भिधानां  
 विरहिणां कष्टमित्याह मादृग्भ्यो दुःखस्य ददैर्दादभिः यतः  
 उत्तममामोदं पुष्यसम्बन्धिनं धायैर्धारयद्भिः क्वचिद्विशेषेऽपि  
 सामान्यप्रवृत्तिरिति न्यायात् ढधेकतीति कर्मणि षष्ठीं बाधित्वा  
 कर्मक्रियेत्यादिना द्वितीया तनोर्देहस्य लिम्पैर्लेपकारिभिरिव  
 दददाने पचादित्वाद् अहमिव दृश्यते इति त्यदादिभवत्समा-  
 नेत्यादिना कर्मणि क्तिप् स्त्रेर्डाडुधाज्ज्वलधारणे पुष्टौ दासञ्जक-  
 त्वात् श्वसव्यधेन तनदावहसः इति नः यन्जिणत्कृदिस्थातः  
 जिलिपौशपज्वलेपे साहिसातीत्यादिना शः मुचादित्वात् नुण्  
 चितकडञ्जानि इत्यस्मात् अभिधानात् शः धेट्टृशैत्यत्र योग-  
 विभागः इत्यन्ये साहिसातीत्यादौ चेतीति लिपिकरप्रमादात्  
 पतितमित्यन्ये उज्वलज्वलनत्वेषोः दुनीभूज्वलेत्यस्याप्रवृत्ति  
 पचे पचादित्वाद् ॥ ७६ ॥ भ०

अवश्यायित्यादि । अवश्यायते इत्यवश्यायः तस्य कणा

कुर्वन्ति चित्तसंस्त्रावं चलत्पर्णाग्रसम्भृताः ॥ ८० ॥

अवसायो भविष्यामि दुःखस्यास्य कदान्वहम् ।

न जीवस्यावहारो मां करोति सुखिनं यमः ॥ ८१ ॥

विन्दवः आस्रवन्तीत्यास्रावाः क्षरन्तः श्लाद्ब्यधेति णः कर्त्तरि  
तयोर्विशेषणसमासे राजदन्तादिति परनिपातः ते कुर्वन्ति  
चित्तसंस्त्रावं संस्त्रवतीति संस्त्रावः पूर्ववत् णः चित्तं संस्त्रावं  
चलत्कुर्वन्ति इत्यर्थः पूर्ववत् समासपरनिपातौ कीदृशाञ्चल-  
त्पर्णाग्रसंस्थिताः अतएव चारुमुक्ताफलत्विषः दर्शनीयमुक्ता-  
फलानुकारिणः सीताहारस्थमुक्ताफलानि स्मारयन्तीत्यर्थः ॥८०॥  
ज० म०

अवेत्यादि । अवश्यायकणास्रावाश्चित्तसंस्त्रावं कुर्वन्ति  
अवश्यायस्य नोहारस्य कणा विन्दवः आस्रवन्तीति आस्रावाः  
कर्मधारये गमकत्वात् विशेषणस्यापि परनिपातः सुगतौ  
दुनीभूज्वलेत्यादिना पक्षे णः चित्तञ्च तत् संस्त्रावं चलच्चेति  
पूर्ववत् । कीदृशाः चलतां पत्राणाम् अग्रेषु संभृता चलन्तश्च  
ते पत्राग्रसंभृताश्चेति वा स्थूलीभूताः गलिताः इत्यर्थः अतएव  
चारुणः शोभनस्य मुक्ताफलस्य त्विट् दीप्तिर्येषु ते तथा सीता-  
हारस्थितानि मुक्ताफलानि स्मारयन्तः इत्यर्थः श्यैडमती घञि  
यन्ञित्क्लदिस्थ्यात् इति यन् ॥ ८० ॥ म०

अवसाय इत्यादि । कदा नु काले अहं दुःखस्यानुभूय-  
मानस्य अवसायोऽन्तकरो भविष्यामि येन जीवस्यावहारोऽव-  
हर्त्ता यमो मां सुखिनं न करोति स्मारयतीत्यर्थः अवस्यति इति  
अवसायः षोऽन्तकर्मणि अवहरतीत्यवहारः श्लाद्ब्यधेति सर्वत्र  
णः युक् ॥ ८१ ॥ ज० म०

अवेत्यादि । नु प्रश्ने वितर्के वा कदा अहं अस्य दुःखस्य

दद्ये ऽहं मधुनोलेहैर्दावैरुग्रैर्यथा गिरिः ।

नायः कोऽत्र स येन स्यां वताहं विगतज्वरः ॥ ८२ ॥

समाविष्टं ग्रहेणैव ग्राहणेवात्तमर्णवे ।

दृष्ट्वा गृहान् स्मरस्येव वनान्तान् मम मानसम् ॥ ८३ ॥

अवसायोऽन्तकरो भविष्यामि येन जीवस्यावहारोऽपकारको भूत्वा अद्यापि यमो मां सुखिनं न करोति विना मरणं न दुःखमपगमिष्यतीत्यर्थः षोडशे नाशे हृज् हृत्वा आभ्यामिव पूर्वाभ्यां खसव्यधेन तनदावहस इति शः ॥ ८१ ॥ भ०

दद्ये ऽहमित्यादि । मधुनो लेहैर्भृङ्गैः अहं दद्ये श्याङ्ग-धिति णः दावैर्वनाग्निभिरुग्रैः प्रचण्डैर्यथा गिरिर्दह्यते तद्वत् । अत्र को नायः नयतीति नायः उपायः ईप्सितप्रापकः उभयत्र दुन्योरिति णः येन नायेन विगतज्वरः विगतपीडः स्थामिति आशंसायां लिङ् वत खेदे ॥ ८२ ॥ ज० म०

दद्ये इत्यादि । मधुनो लेहैर्मधु लिहद्भिर्भ्रमरैरहं दद्ये कर्मणि को यथा उग्रैः प्रचण्डैर्दावैर्वनाग्निभिर्गिरिर्दह्यते तद्वत् अत्र स को नायोऽभिमतप्रापकः उपायः येनाहं विगतज्वरः विगतसन्तापः स्यां नु प्रश्ने वितर्के वा वत खेदे अस्तेः ख्यां लोपोऽस्यसोरिति अकारलोपः लिहौज् स्वादे पचादित्वाद्दन् टुटु उपतापे दुगतौ वा णीज् प्रापणे दुनीभूज्वलेति बैकल्पिको णः । “दवदावौ वनानले” इत्यमरः ॥ ८२ ॥ भ०

समाविष्टमित्यादि । वनान्तान् वनपर्यन्तान् स्मरस्य कामस्य गृहमिव उन्मादकत्वात् गेहे कः इति ग्रहेः अर्द्ध-र्द्धादिपाठात् पुलङ्गता स्थितस्येत्यर्थात् योज्यं अन्यथा कथं समानकर्तृकत्वं मानसञ्चेतः ज्योतिषि ग्रहः ग्राहणेवात्तमर्णवे अर्णः पानीयं यत्रास्तीति केशादोऽन्यतरस्यामिति तत्रार्णसो

वाताहतिचलच्छाखा नर्त्तका इव शाखिनः ।

दुःसहा ही परिच्छिन्नाः कण्डिरलिगायकैः ॥ ८४ ॥

लोपश्चेति भूमनिन्दाप्रशंसाखित्यादौ वः सलोपश्चेति अर्णवे समुद्रे वर्त्तमानेन ग्राहेण कुम्भीरादिना आत्तं गृहीतं आङ्-पूर्वस्य दाजोऽच् उपसर्गात्तः ॥ ८३ ॥ ज० म०

समेत्यादि । वनान्तान् वनस्वरूपान् तत्समीपदेशान् वा दृष्ट्वा स्थितस्य मम मानसं ग्रहेण सूर्यादिना समाविष्टमिव आस्यदीकृतमिव इत्यर्थः उपहितत्वात् समुद्रे ग्राहेण कुम्भीरादिना आत्तं गृहीतमिव अतिगभीरशोकमग्नत्वेऽपि कामपीडितत्वात् स्थितस्येत्यध्याहारेणैककर्तृकत्वे पूर्वकाले ज्ञात्वा वनान्तान् कौटुशान् स्मरस्य गृहानिव ग्रहेः सूर्यादौ अन् जलजन्तौ घञ् निलयेऽलिभिश्चाभिधानात् “गृहाः पुंसि च भूम्नोऽव निकाय्यनिलयालया” इत्यमरः । आङ्पूर्वादाजः क्ते ग्यचस्तवेति पक्षे तादेशः अर्णो जलं विद्यते अस्येति केशादित्वात् वः मनीषादित्वात् सलोपः मन एव मानसं स्वार्थे षण्; केचित् तु मन एव जानातीति व्यवहारात् मनस एव दर्शनकर्तृकत्वं विवक्षितमित्युक्त्वा स्थितस्येति नाध्याहरन्ति “अन्तः प्रान्तेऽन्तिके नाशे स्वरूपेऽपि मनोहरे” इति विश्वः ॥ ८३ ॥ भ०

वातेत्यादि । हा कष्टं एते शाखिनः नर्त्तका इव शिल्पिनिष्पुन् दुःसहा दुःखेन सञ्चन्ते इति ईषदित्यादिना खल् नर्त्तकैः साधर्म्यमाह वाताहतिचलच्छाखा वाताहतिभिः चलन्त्यः शाखाः बाहुलता इव येषां ते अलयो भ्रमरा गायकाः इव गयकन् तैश्च परिच्छिन्नाः परिवेष्टिताः इति ॥ ८४ ॥ ज० म०

वातेत्यादि । एते शाखिनो दुःसहा दुःखेन सञ्चन्ते ईषदुःसोरिति खल् ही विषादे नर्त्तका इव नृत्यन्तीति नृत्-

एकहायनशारङ्गती रघुकुलोत्तमौ ।

लवकौ शत्रुशक्तीनामृथमूकमगच्छताम् ॥ ८५ ॥

तौ वालिप्रणिधौ मत्वा सुग्रीवोऽचिन्तयत् कपिः ।

खनरन्ज; इति षकः नृतादेः शिल्पिनि कष इति परः स्वमते  
शिल्पिविशेषोऽर्थाद्भवति । नर्त्तकसाधर्म्यमाह वाताहतिचल-  
च्छाखा; वातस्याहतिभिश्चलन्ती शाखा बाहुतुल्या येषां  
अलयो भ्रमरा एव गाथका गायनास्तैः परिक्षिप्ताः परिवेष्टिताः  
गायन्तीति गोणनट्यकाविति थकः गायतेरेतौ स्तोत्रे इति  
दृत्तावुक्तत्वात् गैगाने इत्यस्यैव ग्रहणं न तु गाडः, कण्ठिः  
शब्दायमानैः ॥ ८४ ॥ भ०

एकहायनेत्यादि । रघुकुलोत्तमौ रामलक्ष्मणौ ऋथमूक-  
मगच्छतां गतवन्तौ लडि रूपं हायनः संवत्सरः स एको यस्य  
शारङ्गस्य मृगस्य तस्यैव गतिर्ययोः शीघ्रगामित्वात् इनश्च  
ब्रीहिकालयोरिति हाधातोऽर्थुट् आतो युक् तौ शत्रुशक्तीनां  
लवकौ अपनेतारौ प्रुसृत्वः समभिहार इति वुन् तत्समभि-  
हारग्रहणं साधुकारित्वोपलक्षणार्थम् ॥ ८५ ॥ ज० म०

एकेत्यादि । एतद्वचनानन्तरं रघुकुलस्य उत्तमौ श्रेष्ठौ  
रामलक्ष्मणौ ऋथमूकं पर्वतम् अगच्छताम् । कीदृशी एक-  
हायनशारङ्गती एको हायनो वत्सरो वयस्य तादृशस्य  
शारङ्गस्य हस्तिनः इव मृगस्यैव वा गतिर्गमनं ययोः शीघ्र-  
गामित्वात् जहातेर्णनटि हायनो निपातितः हाडो रूपमित्यन्ते  
शत्रुशक्तीनां लवकौ छेदकौ लुनातेः प्रुसृत्वोऽकः इत्यकः  
घ्रादेः साधुकारिण्यर्थेऽकः इति परः । शारङ्गघातके मृङ्गे कुरङ्गे  
च मतङ्गजे इति कीषः ॥ ८५ ॥ भ०

तावित्यादि । तौ रामलक्ष्मणौ वालिनः प्रणिधौ चरौ



बभ्रुना विगृहीतोऽहं भूयासं जीवकः कथम् । ८६ ॥  
 स शत्रुलावौ मन्वानो राघवौ मलयं गिरिम् ।  
 जगाम सपरीवारो व्योममायमिवोत्थितम् ॥ ८७ ॥

मत्वा सुग्रीवः कपिरचिन्तयत् चिन्तितवान् प्रणिधीयते निमु-  
 च्यते कार्येषु प्रणिधिः उपसर्गे धोः किः बभ्रुना भ्राता विगृ-  
 हीतो विरोधितः सन् कथं जीवको भूयासमिति आशंसायां  
 लिङ् जीवेराशिषि वुन् । इति निरूपपदकृदधिकारः ॥ ८६ ॥  
 ज० म०

तावित्यादि । रामलक्ष्मणौ बालिनः प्रणिधी चरौ मत्वा  
 सुग्रीवः कपिरचिन्तयत् बभ्रुना बालिना विगृहीतो विरो-  
 धितोऽहं कथं जीवको भूयासं प्रणिधीयते कर्मणि प्रमुच्यते-  
 ऽमाविति दासञ्जकत्वात् किर्दोऽन्तर्गेरित्यनेन भावविहितो-  
 ऽपि किः कृद्धोः कभावे इत्युक्तेरत्र कर्मणि बोध्यः । केचित्तु  
 कभावेऽमी इत्यस्मात् मण्डूकप्लुताधिकारादत्र कभावे इत्यनु-  
 वर्त्तते वृत्तौ तु कारकानुपदेशो लिपिकरप्रमादात् इत्याहुः  
 आशिषीति जीवतेरकः । इति निरूपपदाधिकारः ॥ ८६ ॥ भ०

इतः प्रभृति तत्रोपपदं सप्तमीस्थमिति अस्योपपदस्थानेन  
 कृतो दर्शयन् आह स इत्यादि । स सुग्रीवः सपरीवारः सपरि-  
 करः उपसर्गस्येति दीर्घः कपीनाममनुष्यत्वात् मलयं गिरिं  
 जगाम राघवौ शत्रून् लुनातीति कर्मस्थण् शत्रूणामुन्मूलका-  
 विति मन्वानोऽवगच्छन् मनुबोधने इत्यस्मादात्मनेपदिनस्त-  
 नादिभ्य उः व्योममायमिवोत्थितं व्योम आकाशं मिमीते  
 इति ह्वावामश्चेत्यण् नभः परिच्छेत्तुमिवोत्थितं कियत्प्रमाण-  
 मस्येति ॥ ८७ ॥ ज० म०

शर्मदं मारुतिं दूतं विषमस्थः कपिद्विपम् ।

शोकापनुदमव्यग्रं प्रायुङ्क्त कपिकुञ्जरः ॥ ८८ ॥

अथ सोपपदाधिकारः । यस्मात् पराडातोः प्रत्यया-  
स्तदुपपदं स इत्यादि । स सुग्रीवो राघवौ शत्रुलात्रौ शत्रूणां  
छेदकौ मन्वानः परीवारैः परिजनैः सह मलयं गिरिं जगाम  
व्योममायं आकाशस्य परिमाणं कुर्वाणमिव उल्लिखितं अति-  
दैर्घ्यादियमुत्प्रेक्षा शत्रून् लुनातीति व्योम मातीति च ढात्  
यण्यनञिणत् क्वदिति आतो यन् मनदडबोधे ङित्त्वात् मं  
दित्त्वात्तनादिः परिपूर्वाङ्गो घञ् परेरिकारस्य दीर्घत्वमभि-  
धानात् ॥ ८७ ॥ भ०

शर्मदमित्यादि । कपिकुञ्जरः सुग्रीवः हनुमन्तं दूतं  
प्रायुङ्क्त प्रस्थापितवान् तुन्दारकनागकुञ्जरैरित्यादिना कर्म-  
धारयः सः वृत्तान्तं ज्ञातुमित्यर्थात् प्रायुङ्क्त इति प्रोपाभ्यां  
युजेरित्यात्मनेपदं रुधादित्वात् अण् । कपिकुञ्जरः किम्भूतः  
विषमे दुर्गपर्वते तिष्ठतीति विषमस्थः सुपिस्थ इति कः ।  
मारुतिं कीदृशं शर्म कल्याणं ददातीति शर्मदः आतोऽनुप-  
सर्गे क इति कः । अष्टत्वमाह कपिद्विपं कपिअष्टं हाभ्यां  
पिबतीति द्विपः कपिरयं द्विप इव उपमितं व्याघ्रेत्यादिना  
कर्मधारयः । पुनः कीदृशं शोकापनुदं शोकमपनुधति तुन्द-  
शोकयोरिति कः अव्यग्रं सुस्थिरचित्तमित्यर्थः ॥ ८८ ॥ ज० म०

शर्मदमित्यादि । कपिकुञ्जरः सुग्रीवो मारुतिं हनुमन्तं  
दूतं प्रायुङ्क्त प्रस्थापितवान् वृत्तान्तं ज्ञातुमित्यर्थात् । कीदृशः  
विषमस्थः विषमे क्वच्छे तिष्ठतीति हनजनादिति डः एव-  
म्भूतोऽपि महासत्वत्वादव्यग्रोऽव्याकुलः यद्वा विषमे दुर्गे  
स्थितः अतएव अव्यग्रः अक्षोभितमनाः । कीदृशं मारुतिं शर्म

विश्वासप्रदवेषोऽसौ पथिप्रज्ञः समाहितः ।

चित्तसंख्यो जिगीषूणामुत्पपात नभस्तलम् ॥ ८८

ददातीति शर्मदं सुखदायकं पूर्ववन् डः । शर्मशातसुखानि चेत्यमरः । कपिद्विपं कपियेष्ठं शोकमपनुदति शोकापनुदं कृगृञ्जाप्रीजुड इति कः कपिर्द्विप इव कपिः कुञ्जर इव गमकत्वात् विशेषणस्वापि परनिपातः द्वाभ्यां पिबतीति द्विपः पूर्ववत् डः कुञ्जो दन्तो विद्यतेऽस्येति मध्वादित्वात् रः । “कुञ्जः कुञ्जे निकुञ्जेऽपि हनौ दन्तेऽपि दन्तिनाम्” इति विश्वः । मारुतस्यापत्यमिति वाह्याद्यत इति णिः । “आञ्जनेयो हनूमान् स्यादनुमानपि मारुतिः” इति कोषः । अव्यग्रमिति क्वचित् पाठः तादृशस्य दूतस्य योग्यत्वात् युजिर्घ्यां रुधादित्वात् अण् नणोत्रे ऽणाविति नादेशः ॥ ८८ ॥ भ०

विश्वासेत्यादि । असौ मारुतिर्नभस्तलमुत्पपात विश्वासं प्रददातीति विश्वासप्रदः प्रेदाज्ञ इति कः विश्वासप्रदो वेषो यस्य भिक्षुवेषः इत्यर्थः वेद्यते आत्मानेनेति अकर्त्तरि च कारके घञ् विघ्नल्लव्याप्तावित्यस्य रूपं पत्यानं प्रजानातीति पथिप्रज्ञः समाहितः अभ्रान्तचित्तः इदञ्च मया तत्र वक्तव्यमिति जिगीषूणां जेतुमिच्छतां चित्तसंख्यः चित्तं संख्याति परिच्छिनत्तीति समिख्य इति कः ॥ ८९ ॥ ज० म०

विश्वासेत्यादि । असौ मारुतिर्नभस्तलमुत्पपात । कौटुशः विश्वासप्रदो वेशो यस्य स तथा भिक्षुवेशत्वात् शौविशप्रवेशे घञि वेशः विघ्निलिजोडव्याप्तावित्यस्य मूर्धन्यान्तस्य रूपमित्यन्ये पत्यानं प्रजानाति इति कृगृञ्जाप्रीति कः समाहितः अभ्रान्तचित्तः जिगीषूणां जेतुमिच्छूनां स्वपक्षाणां परपक्षाणाञ्च चित्तं संख्याति परिच्छिनत्तीति हनजनादिति

सुरापैरिव घूर्णद्भिः शाखिभिः पवनाहतैः ।

ऋथमूकमगाद् भृङ्गैः प्रगीतं सामगैरिव ॥ ६० ॥

तं मनोहरमागत्य गिरिं वर्महरौ कपिः ।

वीरौ सुखाहरोऽवोचद् भिन्नुभिर्नार्हविग्रहः ॥ ६१ ॥

डः संपूर्वस्य ख्यालख्यातावित्यस्य प्रयोगो नास्तीति ये वदन्ति तन्नते चक्षिडो रूपं तदा चक्षिडः कशाञ्ख्याजरे इत्यत्र अर इति विषयसप्तमी ॥ ८६ ॥ भ०

सुरापैरित्यादि । मारुतिऋथमूकमगात् शाखिभिरुपलक्षितं घूर्णद्भिः कम्पमानैः पवनाहतत्वात् अतएव सुरापैरिव मत्तैरिव गापोष्टगित्यत्र सुरासीध्वोरिति टक् प्रगीतं प्रगीयतेऽत्रेति अधिकरणे क्तः कौर्भृङ्गैः सामगैरिव सामवेदपाठकैरिव गायन्तीति टक् ॥ ६० ॥ ज० म०

सुरापैरित्यादि । स मारुतिऋथमूकमगात् । कीदृशं शाखिभिरुपलक्षितम् । कीदृशैः पवनेनाहतैः अतएव घूर्णद्भिः कम्पमानैः घूर्णजशभ्रमणे शतुः अतएव सुरापैर्मद्यपैरिव सुरां पिबन्तीति हनजनादिति डः भृङ्गैः प्रगीतं नादितं गीयते यत्रेति ध्रौव्यगत्येति आधारे क्तः क्लृप्तोः कभाव इत्युक्तेः अपवादेऽप्युत्सर्गप्रवृत्तिः क्वचिदिति न्यायात् कामुकसड्डार्थक्तेन इत्यनेन षष्ठीप्राप्तौ साधनहेत्वित्यादिना कर्त्तरि तृतीया भावज्ञान्तादर्श आदित्वादितिभृङ्गकर्तृकसङ्गीतयुक्तमिति वार्थः प्रकृतं गीतं यत्रेति वा सामगैरिव सामवेदं गायन्तीति हनचरगष्टक् ॥ ६० ॥ भ०

तमित्यादि । ऋथमूकं गिरिमागम्य कपिर्वीरौ रामलक्ष्मणौ अवोचत् उक्तवान् । कीदृशं मनोहरं रम्यत्वात् मनोहरतीति हरतेरनुद्यमनेऽच् वर्महरौ कवचं हर्त्तुं क्षमी सम्भा-

बलिनावसुमद्रीन्द्रं युवां स्तम्बेरमाविव ।

आचक्षाथामिथः कस्माच्छङ्करेणापि दुर्गमम् ॥ ८२ ॥

व्यमानवयसावित्यर्थः वयसि चेत्यच् सुखाहरः सुखाहरणशीलः  
आङ्घ्रि ताच्छील्य इत्यच् भिक्षुः परित्राट्वेशः न कपिरूपः यतो  
विश्वासप्रदवेश इत्युक्तं भिक्षार्हविग्रहः भिक्षायोग्यशरीरः  
कृशत्वादित्यर्थः भिक्षामर्हतीत्यच् ॥ ८१ ॥ ज० म०

तमित्यादि । तं ऋष्यमूकं गिरिं आगत्य आगम्य कपि-  
र्हनूमान् वीरौ रामलक्ष्मणौ अवोचत् कथितवान् । गिरिं  
कीदृशं रम्यत्वात् मनोहरं हरतीति हरः पचादित्वाद्  
मनसो हरः मनोहरः । कीदृशौ तौ वर्महरौ कवचधरौ पूर्ववदन्  
कपिः कीदृशः सुखाहरः सुखकारी अर्थात् तयोः पूर्ववत् अन्  
परे तु अवहने कर्मणः परात् हृजोऽन् वयोबोधकवहने च  
आङ्घ्रपूर्वात् तु ताच्छील्य एवेत्याहुः मन्मते मनो हरतीति मनो-  
हरस्तं वहने तु भारहार इत्यादि बोध्यं वर्म हर्तुं क्षमौ वर्म-  
हरौ अत्र सम्भाव्यमानं वयो गम्यते तरुणावित्यर्थः सुखमाहर्तु-  
शीलमस्य सुखाहरः भिक्षुर्यातरूपः भिक्षणशीलो वा सन्-  
भिक्षाशंस उः भिक्षार्हविग्रहः भिक्षायोग्यशरीरः भिक्षुकवेशः  
परिग्रहात् न तु वानरमूर्तिः विश्वासप्रदवेश इत्युक्तं भिक्षा-  
मर्हतीति भिक्षार्हः पचादित्वाद् ॥ ८१ ॥ भ०

किमवोचदित्याह बलिनावित्यादि । युवां अमुं अद्रीन्द्रं  
कस्मात् कारणादिथः प्राप्नो इण्गतावित्यस्मादत्तमानमा-  
मीध्ये भूते लट्स्थस् एतदाचक्षाथां कथयतं लोटि रूपं  
बलिनी बलवन्ती यत् शङ्करेणापि महादेवेनापि दुर्गमं दुःखेन  
गम्यते काविव स्तम्बेरमाविव यथा मत्तद्विषौ प्राप्नतस्तद्वत्

व्याप्तं गुहाशयैः क्रूरैः क्रव्याद्भिः सनिशाचरैः ।  
तुङ्गशैलतरुच्छ्रवं मानुषाणामगोचरम् ॥ ६३ ॥  
उक्ताष्टाधिकारः ।

स्तम्बकरणयोरित्यच् कर्त्तरि हस्तिन्यभिधेये हस्तिसूचकयो-  
रिति वचनात् शङ्कर इति शमिधातोरित्यच् ॥ ६२ ॥ ज० म०

बलीत्यादि । किमवोचदित्याह युवां असुं अद्रीन्द्रं  
ऋष्यमूकं कस्मात् कारणात् इथः प्राप्नुथः इण्गतौ भूतसा-  
मीप्ये की अभिधानात् एतत् युवामाचक्षाथां कथयतं प्रार्थ-  
नायां गी अद्रीन्द्रं कीदृशं शङ्करेण महादेवेनापि दुर्गमं दुःखेन  
गम्यते इति ईषद्दुःसोरिति खल् अतएवात्र गमनात् युवां  
बलिनौ बलमस्ति ययोरिति नैकाजादिति इन् अत्रातिशयेन  
अस्त्वर्थो बोध्यः । तथाच “भूमनिन्दाप्रशंसासु नित्ययोगेऽति-  
शयने । संसर्गेऽस्ति विवक्षायां भवन्ति मनुवाद्यः ॥” इति  
स्तम्बेरमाजिव हस्तिनौ यथा प्राप्नुथस्तद्वत् स्तम्बेरमते इति  
पचादित्वाद् अभिधानात् सप्तम्यलुक् हस्तिन्येव रूढः शं  
कल्याणं करोतीति शङ्करः सृकुष्ट इति टः अभिधानात् संज्ञा  
गम्यते ॥ ६२ ॥ भ०

व्याप्तमित्यादि । दुर्गमत्वदर्शनाय इदमुच्यते । कीदृश-  
मद्रीन्द्रं क्रव्यमपक्वमांसं भक्षयद्भिः सिंहादिभिः सनिशाचरैः  
राक्षससहितैर्व्याप्तं क्रव्यं चेति विट् गुहाशयैः गुहायां शेरते  
इति शीडोऽधिकरणेऽच् तुङ्गाः उच्चाः शैलाः शिलायां भवा ये  
तरवस्त्रैश्चक्रं व्याप्तं अतएव मानुषाणामगोचरं अगम्यं गोचर-  
सञ्चरित्यादिना निपातितः ॥ ६३ ॥ ज० म०

व्याप्तमित्यादि । दुर्गमत्वं दर्शयन् आह अद्रीन्द्रं कीदृशं  
क्रव्याद्भिः किरातादिभिः सिंहादिभिर्व्याप्तं क्रव्यं मांसमदन्तीति

सत्वमेजयसिंहाढ्यान् स्तनन्धयसमत्विषौ ।

कथं नाडिन्धमान्मार्गानागतौ विषमोपलान् ॥ ८४ ॥

क्विप् क्रव्यशब्दाददः पक्वे क्विप् अपक्वोऽण्क्विपाविति परः स्वमते पक्वापक्वविशेषानुक्तौ न क्षतिरर्थानतिशयत्वात् कीदृशः गुहा-  
शयैः गुहायां शिरते इति पचादित्वाद्गुहाऽधिकरणाद-  
नेति परसूत्रं क्रूरैर्निर्दयैः कठिनैर्वा सनिशाचरैः राक्षस-  
सहितैः । पुनः कीदृशं तुङ्गशैलतरुच्छन्नं तुङ्गैः शैलेस्तरुभिश्च  
ह्वयं सर्वतो व्याप्तं अतएव मानुषाणामगोचरं अगम्यम् ।  
द्विषन् वनेचराग्रामित्यारभ्य चरादेष्ट इत्यादिप्रकरणस्य  
प्रागुक्तत्वात् अत्र तत्त्याग इत्यत्र आह उक्तश्राधिकार इति ॥  
८३ ॥ भ०

सत्वमित्यादि । युवामिमान् मार्गानागतौ सत्वमेजय-  
सिंहाढ्यान् सत्वमेजयन्ति ऽये सिंहाः एजेः खश् अरुर्द्विषेति  
मुम् तैराढ्यान् व्याप्तान् सिंहग्रहणं तद्विस्त्रोपलक्षणार्थं हिन-  
स्तीति सिंहः पृषोदरादित्वाद्दर्शविपर्ययः नाडिन्धमानिति  
उच्चनीचाधिरोहणान्मुहुर्मुहुर्निश्वासैर्नाडिन्धमन्तीति नाडी-  
मुद्ध्योश्चेति खश् खित्यनव्ययस्येति ऋस्वः विषमोपलान् उन्न-  
तपाषाणयुक्तान् स्तनन्धयसमत्विषौ बालवत् सुकुमारौ  
सामर्थ्यं पुनर्युवयोरचिन्त्यं स्तनं धयतः पिबतः नासिकास्तन-  
योरिति खश् अरुर्द्विषेदिति मुम् ॥ ८४ ॥ ज० म०

अथ खशाद्यधिकारः सत्वमित्यादि । युवां कथम् इमान्  
मार्गान् आगतौ एतत् ब्रूतमिति वक्ष्यमाणश्लोकेनान्वयः । कीदृ-  
शान् सत्वमेजयसिंहाढ्यान् सत्वान् प्राणिन एजयन्ति कम्प-  
यन्ति भीषयन्तीति यावत् खशेजरिति खश् खित्यव्याजिति मन्  
तादृशा ये सिंहास्तैराढ्यान् व्याप्तान् हिनस्तीति सिंहः पचा-

उत्तीर्णौ वा कथं भीमाः सरितः कूलमुद्वहाः ।

आसादितौ कथं ब्रूतं न गजैः कूलमुद्गुजैः ॥ ६५ ॥

दित्वाद् न निपातनात् वर्णविपर्ययः नाडिन्धमान् सुडुर्मुडु-  
र्नाडीं निःश्वासैर्धमन्ति उपतापयन्तीति नाडीशुनीस्तनेत्या-  
दिना खश् स्थादानपेत्यादिना धोधमादेशः पूर्वेण मन् ऋस्वश्च  
विषमोपलान् उन्नतानतप्रस्तरयुक्तान् । युवां कौटुशी स्तनन्ध-  
यसमत्विषौ स्तनं धयति पिबतीति स्तनन्धयो बालकः पूर्ववत्  
खश् मन् च तेन समा त्विट् दीप्तिर्ययोः एतेन सौकुमार्यं  
दर्शितं स्तनन्धयशब्देनार्थात् तद्दीप्तिरूपलक्ष्यते दीप्तौ तक्ष-  
मत्वमुचितं परम्परया धर्मिसाम्यं धर्मसाम्यं वा गम्यते ॥  
६४ ॥ भ०

उत्तीर्णावित्यादि । कथं वा केनोपायेन युवां सरितो  
नदीरुत्तीर्णौ भीमास्त्रासकरीः यतः कूलमुद्वहाः कूलमापूर्य  
वहन्त्यः उदिकूल इति खश् गजैः कूलमुद्गुजैः कूलं भिन्दद्भिः  
कथं नासादितौ न व्यापादितौ इति ब्रूतं कथयतम् ॥ ६५ ॥  
ज० भ०

उत्तीर्णावित्यादि । कथं वा युवां सरितो नदीरुत्तीर्णौ  
तरणमपि गतिः तेन गत्यर्थादित्यादिना कर्त्तरि क्तः । कौटुशीः  
कूलमुद्वहाः कूलान्यापूर्य वहन्ति कूलं तीरमपि जलानि  
प्रापयन्ति वा अतएव भीमास्त्रासकरीः गजैर्हस्तिभिः कथं वा  
युवां नासादितौ न प्राप्तौ न मारिताविति भावः कर्मणिः क्तः ।  
कौटुशीः कूलमुद्गुजैः मत्ततया कूलं भिन्दद्भिः एतत् युवां ब्रूतं  
कथयतं उभयत्र कूलादुद्गुजुद्वह इति खश् खित्यव्याजिति मन्  
॥ ६५ ॥ भ०



रामोऽवोचद्वनूमन्तमावामभ्रंलिहं गिरिम् ।

एव विद्वन् ! पितुः कामात् पान्तावल्पम्पचान् मुनीन् ॥८६॥

राम इत्यादि । हनुर्वदनैकदेशः सोऽस्यास्तीति निन्दायां मतुप् अन्येषामपि दृश्यते इति दीर्घः हनूमान् हनुमानपीति विश्वदर्शनात् द्वैरूप्यं तस्य किल जातमात्रस्य आदित्यरथं गृह्णतो हनुद्वयं भग्नमिति श्रूयते तं रामोऽवोचत् उक्तवान् । तत् किमित्याह हे विद्वन् ! यद्यमुं गिरिमावामैव आगतौ तत् पितुः कामादभिप्रायात् आङ्पूर्वादिणो लङि रूपं अभ्रंलिह-मुच्चैस्तरं अभ्रं लेढीति वहाम्भेलिह इति खश् । किं कुर्वाणौ पान्ती रक्षन्ती मुनीन् अल्पम्पचान् अल्पसन्तुष्टान् अल्पं पचन्तीति मितनखे चेति मितेत्यर्थग्रहणात् खश् चकारस्यानुक्त-समुच्चयार्थत्वाद्वा ॥ ८६ ॥ ज० म०

राम इत्यादि । रामो हनूमन्तम् अवोचत् पर्वताघात-भग्नत्वात् कुत्सिता हनूरस्यास्तीति निन्दायां मतुः हनूशब्दात् तन्वादेर्वा इति पाञ्चिक ऊप् उतोऽयुङ्ग्वादेरित्यस्य प्रत्युदा-हरणे रज्ज्वादौ तु हनुरिति क्वचित् पुस्तके दृश्यते तत् तु लिपि-करप्रमादादिति केचित् नान्त्रप्रस्यर्थेऽचो घ इति केचित् हनू-मान् हनुमानपीति विश्वदर्शनात् द्वैरूप्यमेव । किमुक्तवानि-त्याह हे विद्वन् ! आवां पितुः कामादभिलाषादमुं गिरिं एव आगतौ इणो घीव अदादित्वात् शपो लुक् अभ्रंलिहमा-काशं लेढि प्राप्नोतीति तृष्ट्वट्ज्जीत्यादिना अभिधानादना-न्त्रपि खः खितीति मन् अभिधानात् गुणाभावः । आवां कीदृशी मुनीनां पान्ती रक्षन्ती पालरक्षणे शतुः । कीदृशान् अल्पम्पचान् अल्पसन्तुष्टान् दरिद्रान् वा घटीखारीत्यादौ मितनखमानादित्यत्रार्थस्यैव ग्रहणं तेनाल्पशब्दात् पचः खश्

अमितम्पचमीशानं सर्वभोगीणमुत्तमम् ।

आवयोः पितरं विद्धि ख्यातं दशरथं भुवि ॥ ६७ ॥

कृत्वेन दयितारण्याद्रक्षसावन्तुदेन नः ।

असूर्यम्पश्यथा सूर्या हता तां मृगयावहे ॥ ६८ ॥

अल्पं यथा स्यात् तथा पचानिति केचित् मुनिरक्षणेन दुष्टहिंसा-  
प्रवृत्तयोरावयोः कुतः सिंहादिभयं तादृशोश्च सरिदुत्तरणमधि  
नाशक्यमिति पूर्वप्रश्नेषु सर्वत्रोत्तरं सूचितम् ॥ ६६ ॥ भ०

कः पुनः पिता यदादेशादागतावित्यत आह । अमित-  
म्पचमित्यादि । आवयोः पितरं दशरथनामानं भुवि विख्यातं  
विद्धि जानीहि हुभलभ्यो हेर्धिः अमितम्पचं महामन्त्रिणं  
पूर्ववत् खश् मुम् च ततो नञ्समासः ईशानमीशनशीलं  
स्वामिनमित्यर्थः ताच्छीब्येत्यादिना चालश् सर्वभोगीणं सर्व-  
सत्वभोगाय हितम् आत्मन्विश्वजनेति खः भोगशब्दोऽत्र शरी-  
रवाची अट्कुप्वादिना णत्वम् ॥ ६७ ॥ ज० म०

अमितमित्यादि । कः पिता यदादेशादागतावित्याह ।  
आवयोः पितरं दशरथं विद्धि जानीहि हुभसो हेर्धिः । कौटुशं  
अमितम्पचं प्रचुरान्नप्रदं घटीखारीत्यादिना खश् पञ्चान्नञ्-  
समासः ईशानं ऐश्वर्ययुक्तं ईशलङ् ऐश्वर्ये शानः सर्वभोगाय  
सर्वशरीराय हितं भुज्यतेऽर्जनेति भोगः शरीरं ततो विकारस-  
ङ्घेत्यादिना हितार्थे ईनः पुर्णोऽदान्ते इत्यादावतद्वादित्यस्य  
योगविभागात् णत्वम् । उत्तमं अष्टं भुवि ख्यातं पृथिव्यां  
प्रसिद्धं सर्वज्ञातत्वात् ॥ ६७ ॥ भ०

यदि पितुरादेशादागतौ किमत्र गमनेनान्वेषयथ इत्याह ।  
कृत्वेनेत्यादि । नोऽस्माकं दयिता अरण्याद्राक्षसेन हता ।  
कौटुशेन अरन्तुदेन मर्मसृशा विध्वरूपोस्तुद इति खश् मुम्

प्रत्यूचे मारुतीराममस्ति बालीति वानरः ।

शमयेदपि संग्रामे यो ललाटन्तपं रविम् ॥ ८८ ॥

असूर्य्यम्पश्यया आदित्यगोप्यया मूर्त्या शरीरेणोपलक्षिता  
असूर्य्यललाटयोरिति खश् तां हतां मृगयावहे गवेषयावः  
मृग अन्वेषणे स्वार्थिकख्यन्तः । युवयोः पौरुषान्वितत्वात् कथं  
हतेत्याह क्लेन कृद्गना । ८८ ॥ ज० म०

क्लेनेत्यादि । पितुराज्ञया दण्डकागमनेऽपि कथं अत्रा-  
गमनमित्याह । अस्माकं दयिता अरण्याद्रक्षसा हता । कथं  
युवयोरग्रे हतेत्याह क्लेन कृद्गना न तु बलात् । कीदृशेन  
रक्षसा अरुन्तुदेन मर्मसृशा घटीखारीत्यादिना खश् खित्य-  
व्याजिति मन् स्यादेः सो लोपः अस्मदः एकत्वे बहुत्वविवक्षा ।  
तां हतां मृगयावहे अन्वेषयावः मृगत् कङ् मार्गणे मार्गण-  
मन्वेषणं मूर्त्या शरीरेणोपलक्षिता विशेषणे तृतीया । कीदृश्या  
असूर्य्यम्पश्यया सूर्य्यमपि न पश्यन्त्या अतिगोप्ययेत्यर्थः पूर्वेण  
खश् स्थादानेत्यादिना दृशेः पश्यादेशः सूर्य्येण सह समासो  
गमकत्वात् ॥ ८८ ॥ भ०

त्वं पुनः कस्य वेत्यत आह । प्रत्यूचे इत्यादि । रामं  
मारुतिः प्रत्यूचे प्रत्युक्तवान् अस्ति बालीति नाम्ना कपीश्वरः  
यः संग्रामे युद्धे ललाटन्तपं सर्वेषामुपरि वर्त्तमानं रविं पूर्व-  
वत् खश् शमयेत् पराजयेदिति सम्भावने लिङ् । बालिशब्दो  
नान्तः इदन्तश्च । तथाच “बाली बालिश्च कथ्यते” इति शब्द-  
भेदः ॥ ८८ ॥ ज० म०

प्रत्यूचे इत्यादि । मारुतिर्हनुमान् रामं प्रत्यूचे । किम्प्र-  
त्यूचे इत्याह बालीति नाम्ना वानरोऽस्ति यः संग्रामे प्रवृत्ते  
रविं सूर्य्यमपि शमयेत् पराजयेत् प्रीत्यासम्भावनेति स्त्री ।

उग्रम्यश्वेन सुग्रीवस्तेन भ्रात्रा निराकृतः ।

तस्य मित्रीयतो दूतः संप्राप्तोऽस्मि वशंवदः ॥ १०० ॥

प्रियंवदोऽपि नैवाहं ब्रुवे मिथ्या परन्तप ! ।

सख्या तेन दशग्रीवं निहन्तासि द्विषन्तपम् ॥ १०१ ॥

कीदृशं रविं ललाटन्तपं सर्वेषामुपरिवर्त्तिनं मध्याह्नकालीनमपि प्रचण्डमपीत्यर्थः यद्वा सूर्योऽपि चेत् तस्य ललाटं तपति तदा तमपि शमयेत् सुतरामेवान्यायकारिणमित्यर्थः घटीखारीत्यादिना खश् ॥ ८६ ॥ भ०

उग्रम्यश्वेनेत्यादि । तेन भ्रात्रा उग्रम्यश्वता पापं विजानता उग्रम्यश्वेत्यादिना निपातितं यच्च सुग्रीवो निराकृतोऽभिभूतस्तस्य हि दूतः प्राप्तोऽस्मि वशंवदः वशमनुकूलं वदतीति वशंवदः प्रियवशे वदः खच् । कीदृशस्य मित्रीयतो मित्रमिच्छतः सुप आत्मनः क्वच् ॥ १०० ॥ ज० म०

उग्रमित्यादि । तेन भ्रात्रा बालिना सुग्रीवो निराकृतः देशात् निःसारितः । कीदृशेन उग्रम्यश्वेन पापं पश्यता उग्रदृष्टिना वा घटीखारीत्यादिना खश् तस्य सुग्रीवस्य दूतोऽहं सम्प्राप्तोऽस्मि आगतोऽस्मि । कीदृशस्य मित्रीयतः आत्मनो मित्रमिच्छतः तथा भवन्तमेव क्वोऽम्बप्रायश्चेति क्वः अवरुणस्य ईश्व ततः शतः वशमनुकूलं वदतीति वशंवदः प्रियवशादित्यादिना खः अस्मीति क्रियापदं अस्मदर्थेऽव्ययं वा ॥ १०० ॥ भ०

किन्तेन सख्येनेति चेदाह प्रियंवद इत्यादि । प्रियंवदतया लोको मिथ्या वदति अहं प्रियंवदोऽपि पूर्ववत् खच् परन्तप ! शत्रूणासुप्रतापद ! द्विषदिति खच् वाचंयमपुरन्दरौ चेत्यभागमो निपात्यते नैवाहं मिथ्या ब्रुवे वदामि तेन सुग्रीवेण सख्या मित्रेण दशग्रीवं निहन्तासि हनिष्यसि हन्तेर्लुटि

वाचंयमोऽहमनृते सत्यमेतद् ब्रवीमि ते ।

एहि सर्वसहं मित्रं सुग्रीवं कुरु वानरम् ॥ १०२ ॥

रूपम् । कीदृशं द्विषन्तं शत्रूणासुपतापयितारं पूर्ववत् खच्  
॥ १०१ ॥ ज० म०

प्रियमित्यादि । किन्तेन मित्रेणेत्याह । तेन सुग्रीवेण  
सख्या त्वं दशग्रीवं हन्तासि निहनिष्यसि हन्तेर्डी । कीदृशं  
द्विषन्तं शत्रूणासुपतापकं तृभृष्ट इत्यादिना द्विषत् शब्दात्  
तपोऽभिधानादसंज्ञायामपि खः मनीषादित्वात् तलोपे खित्य-  
व्याजिति मन् किंवा द्वेष्टीति द्विषः कृष्टज्ञापीजुडः इति कः  
तस्मात् तपः खः । प्रियंवदत्वात् ऋषा ब्रवीषि चेदाह हे पर-  
न्तप ! शत्रूणासुपतापक ! प्रियंवदोऽपि सन् नैव मिथ्या ब्रुवे  
वदामि परन्तपेति रामसम्बोधनात् द्विषन्तपमिति रावणविशे-  
षणात् द्वयोः साम्यमुक्तं तेन तज्जयाय रामस्य मित्रान्तरापेक्षा  
युक्तेति भावः । प्रियंवद इति प्रियवशादिति खः । परन्तपे-  
त्यत्र द्विषन्तपवत् खः ॥ १०१ ॥ म०

वाचंयम इत्यादि । वाचंयमपुरन्दरौ चेत्यभागमो निपा-  
त्यते तस्मात् सत्यमेतत् पूर्वीक्तं ब्रवीमि ते तुभ्यं तादर्थ्यं चतुर्थी ।  
यत एवं तस्मादेहि आगच्छ सुग्रीवं वानरं मित्रं कुरु । कीदृशं  
सर्वसहं सर्वं सहते इति पूःसर्वयोरिति खच् ॥ १०२ ॥ ज० म०

वाचमित्यादि । न मिथ्या ब्रुवे इति प्रागुक्तं द्रढयन् आह  
अहं अनृते असत्ये वाचंयमो मीनी तस्मात् दशग्रीवं निहन्तासि  
इति यदुक्तम् एतत् तुभ्यं सत्यमेव ब्रवीमि तादर्थ्यं चतुर्थी ।  
तस्मात् एहि आगच्छ सुग्रीवं वानरं मित्रं कुरु । कीदृशं सर्व-  
सहं सर्वकार्यक्षमं तृभृष्ट इत्यादिना अभिधानादसंज्ञायामपि  
खः । वाचंयम इति वाचःशब्दात् यमः पूर्ववत् खः खित्यव्या-

सर्वङ्गषयशःशाखं रामकल्पतरुं कपिः ।

आदायाभ्रङ्गमं पायाभलयं फलशालिनम् ॥ १०३ ॥

मेघङ्करमिवायान्तमृतुं रामं क्लमान्वितः ।

दृष्ट्वा मेने न सुग्रीवो बालिभानुं भयङ्करम् ॥ १०४ ॥

जिति मन् इत्थञ्च परे तु वाक्शब्दोपपदेन साधयन्ति ॥  
१०२ ॥ भ०

सर्वङ्गषेत्यादि । रामः कल्पतरुरिव यस्तमादाय गृहीत्वा  
कपिः प्रायात् गतः । कीदृशं रामं सर्वङ्गषयशःशाखं सर्वं  
कषयन्ति व्याप्नुवन्ति यानि यशांसि सर्वकूलेत्यादिना खश्  
तान्येव शाखा यस्य फलशालिनमभिमतफलसम्पादनात् अभ्र-  
ङ्गममुच्चैस्तरं मलयं पूर्ववत् खच् ॥ १०३ ॥ ज० म०

सर्वमित्यादि । राम एव कल्पतरुः तमादाय कपिर्हनुमान्  
मलयं प्रायात् प्रगतः । रामं कीदृशं सर्वं कषयन्ति व्याप्नुवन्ति  
सर्वं पापं नाशयन्ति वा यानि यशांसि तान्येव शाखा यस्य तं  
फलशालिनम् अभिमतफलसम्पादनात् । मलयं कीदृशं अभ्र-  
ङ्गमम् आकाशव्यापकम् अत्युच्छ्रितत्वात् । फलशालिनमिति  
मलयस्य विशेषणात् अमापहारकत्वं सूचितमिति केचित् प्रिय-  
वशाद्भयर्त्तीत्यादिना खः ॥ १०३ ॥ भ०

मेघङ्करमित्यादि । रामप्रायान्तं दृष्ट्वा सुग्रीवो बालिनं  
भानुमिव भयङ्करं भीतिजनकं न मेने न बुद्धवान् मेघर्त्तीत्या-  
दिना खच् । क्लमान्वितो ज्ञानो बालिभानुना पीडितत्वात् ।  
कीदृशं रामं मेघङ्करम् ऋतुमिव प्राद्वट्कालमित्रं पूर्ववत् खच्  
॥ १०४ ॥ ज० म०

मेघमित्यादि । राममागतं दृष्ट्वा सुग्रीवो भानुमिव  
बालिनं भयङ्करं भीतिजनकं न मेने न मन्यते स्म । कीदृशः

उपाग्नाकुरुतां सख्यमन्योन्यस्य प्रियङ्करौ ।

क्षेमङ्कराणि कार्याणि पर्यालोचयतां ततः ॥ १०५ ॥

आशितम्भवमुत्क्रुष्टं वलितं शयितं स्थितम् ।

बह्वमन्यत काकुत्स्थं कपीनां स्वेच्छया कृतम् ॥ १०६ ॥

कामेनान्वितः ग्लानः । रामं कीदृशं मेघङ्करं मेघोत्पादकं ऋतु-  
मिव वर्षाकालमिव वर्षाकालस्य सूर्याच्छादकत्वेन क्लान्त-  
श्रमभयापहारित्वात् साम्यम् । प्रियवशाद्भयर्त्तिमेघादिति खः  
॥ १०४ ॥ भ०

उपाग्नीत्यादि । उपाग्नि अग्निसमीपे रामसुग्रीवौ  
सख्यमकुरुतां इतः प्रभृत्यावयोः सख्यमिति अन्योन्यस्य प्रिय-  
ङ्करौ क्षेमप्रियमद्रेष्वण् चेति चकारात् खच् । ततः सख्यकरणा-  
नन्तरं क्षेमङ्कराणि हितजनकानि यथा कार्याणि पर्यालोच-  
यतां निरूपितवन्तावित्यर्थः । पटपुटेत्यत्र चुरादिकाण्डे धातौ  
लोचृ पठ्यते तस्य लङ्ङि रूपम् ॥ १०५ ॥ ज० भ०

उपाग्नीत्यादि । रामसुग्रीवौ उपाग्नि अग्निसमीपे सख्यं  
मैत्रीं अकुरुतां, घीताम् अग्निसाक्षिकं सख्यमिति भावः ।  
अन्योन्यस्य प्रियङ्करौ प्रियं कुरुत इति क्षेमप्रियमद्रात् कुर्वेति  
खः विकारसङ्घेति सखिशब्दात् भावे यः । ततः सख्यकरणा-  
नन्तरं परस्परस्य क्षेमङ्कराणि कुशलजनकानि कार्याणि पर्या-  
लोचयतां निरूपितवन्तौ लोचृकभासीत्यस्य घ्यां रूपं पूर्ववत्  
खः ॥ १०५ ॥ भ०

आशीत्यादि । आशितम्भवमशनम् आशिते भुवः करण-  
भावयोरिति खच् उत्क्रुष्टं किलकिलायितं वलितं धावनं  
तथा शयितं स्थितञ्च कपीनां स्वेच्छया कृतम् एतत् काकुत्स्थो  
बह्वमन्यत श्लाघितवान् पुण्यभाज इमे यदेषां स्वेच्छाविहा-

ततो बलिन्दमप्रस्थं कपिर्विश्वभराधिपम् ।

सुग्रीवः प्राब्रवीद्रामं बालिनो युधि विक्रमम् ॥ १०६ ॥

रिणां चेष्टितम् अस्माकन्तु शोकसन्तप्तानां न किञ्चिदस्तीति भावः । सर्वत्र भावे निष्ठा ॥ १०६ ॥ ज० म०

आशितमित्यादि । आङ्पूर्वादन्नातेः क्तः आशितस्य तस्मै-  
भोजनस्य भवनम् आशितम्भावं भावधेत्वाशिताङ्गुव इति खः  
उत्क्रुष्टं शब्दकरणं वलितं गमनं शयितं शयनं पूशीष्टषेत्या-  
दिना गुणः स्थितम् अवस्थानं दोषोमास्थामिति ङिः सर्वत्र  
भावे क्तः कपीनामितत् सर्वं खेच्छया कृतं काकुत्स्थो बहु  
अमन्यत सुतवान् पुण्या एते खेच्छयैवं व्यवहरन्ति अस्मा-  
कन्तु शोकसन्तप्तानां न किञ्चिदस्तीति भावः स्वभावसिद्ध-  
त्वादाहार्यशोभारहितत्वात् प्रशंसा वा ॥ १०६ ॥ भ०

तत इत्यादि । ततः कार्यालोचनान्तरं सुग्रीवोऽब्रवीत्  
लङि ब्रुव ईट् । किमुक्तवान् बालिनो युधि विक्रमं शौर्यमिति  
प्रधानं कर्म राममित्यकथितम् । कीदृशं रामं बलिन्दमप्रस्थं  
विष्णुतुल्यं बलिं दमयतीति संज्ञायां तृभृद्वज्जीत्यादिना खच्  
अमन्तस्य मित्वङ्गस्त्वत्वे तथा विश्वं विभर्त्तीति विश्वभरा  
तस्या अधिपम् अधिपातीत्यधिपः आतस्योपसर्ग इति कः  
॥ १०७ ॥ ज० म०

तत इत्यादि । ततः कार्यालोचनान्तरं सुग्रीवः कपि-  
र्युधि संग्रामे बालिनो विक्रमं रामं प्राब्रवीत् । रामं कीदृशं  
बलिन्दमप्रस्थं बलिं दमयतीति बलिन्दमस्त्रिविक्रमस्तेन तुल्यं  
तृभृद्व इत्यादौ अग्रन्तदमो ग्रहणम् अरिन्दम इत्युदाहरणे  
कर्मापपदेन सूचितं केवलस्य दमेरन्तर्भूतअर्थत्वात् सकर्म-  
कत्वमिति केचित् सकर्मकोऽपि दमिर्दृश्यत इति गोयीचन्द्रे-



वसुन्धरायां कृतञ्चायां नास्ति बालिसमो बली ।

हृदयङ्गमनेतत्त्वां ब्रवीमि न पराभवम् ॥ १०८ ॥

इति खजधिकारः ।

दूरगैरन्तर्गैर्बाणैर्भवानत्यन्तगः त्रियः ।

अपि संक्रन्दनस्य स्वात् क्रुद्धः किमुत बालिनः ॥ १०९ ॥

षोडशा दमित्वा परिसङ्घातानिति निदर्शितम् । विश्वं विभ-  
र्त्तीति विश्वम्भरा पृथ्वी पूर्ववत् खः तस्मा अधिपं स्वामिनम्  
अधिपातीत्यधिपः हनजनादिति डः ॥ १०७ ॥ भ०

वस्त्रित्यादि । वसुन्धरायां पूर्ववत् खच् बालिना समो-  
ऽन्धो बली बलयुक्तो नास्तीति हृदयङ्गमं मम स्वानुभवं हि  
ब्रवीमि मम स्वानुभवं वसु हृदयङ्गमित्युच्यते तेन संज्ञा-  
यामित्यधिकृत्य गमश्चेति खच् न पुनस्त्वां पराभवमभिभवं  
ब्रवीमि ॥ १०८ ॥ ज० म०

वस्त्रित्यादि । कृतञ्चायां समस्तायां वसुन्धरायां पृथिव्यां  
बालितुष्यो बलवान् नास्ति वसु धरतीति तृभृह इत्यादिना  
खः एतत् तु हृदयङ्गमं आत्मानुभूतमेव त्वां ब्रवीमि हृदयं  
गच्छतीति पूर्ववत् खः अनुभूतस्येयं संज्ञा न पुनस्त्वां पराभवं  
ब्रवीमि तस्मात् भवतः पराभवं न त्वां वदामि तेन नास्ति  
बालिसमो बलीति प्रागनुभूतं कथितं न तु त्वत्तोऽधिकोऽय-  
मिति सम्प्रति ज्ञापितम् । इति खजधिकारः ॥ १०८ ॥ भ०

एवंम्भराक्रमोऽसौ तत्र किं त्वं करिष्यसीत्याह दूरगैरि-  
त्यादि । यतो भवान् क्रुद्धः सन् संक्रन्दनस्यापि शक्रस्यापि  
नन्द्यादिभ्यो ल्युः बाणैः करणभूतैः दूरगैः दूरं गच्छतीति  
अन्तर्गैः कार्यसमापकैः अन्तात्यन्तेत्यादिना डः त्रियो लक्ष्मणाः  
अत्यन्तगः विनाशयिता स्वात् अत्यन्तं पर्यवसानं गच्छतीति

वरेण तु मुनेर्बाली सञ्जातो दस्युहो रणे ।

अवार्थ्यप्रसरः प्रातरुद्यन्निव तमोऽपहः ॥ ११० ॥

किं पुनर्बालिनो लक्ष्म्याः अत्यन्तगो भवान् विनाशयितेति भावः ॥ १०८ ॥ ज० म०

दूरगैरित्यादि । रामं प्रोत्साहयन् आह भवान् क्रुद्धः सन् संक्रन्दनस्य इन्द्रस्यापि श्रियो लक्ष्म्या बाणैरन्तगो भवेत् किं पुनर्बालिनः श्रियः सुतरामेतन्नक्ष्म्या नाशयिता स्यात् । बाणैः कीदृशैर्दूरैः दूरपातिभिः अन्तगैः कार्यसमापकैः दूरमन्तश्च गच्छतीति हनजनाद्गमादेर्ऽः दितिगर्भं संक्रन्दितवान् इति नन्द्यादित्वादनः ॥ १०८ ॥ भ०

वरेणेत्यादि । मुनेस्तु वरेण दस्युहः दस्यून् शत्रून् बध्नादिति आशिषि हन इति ङः अतो रणे अवार्थ्यप्रसरोऽनभिभवनीयगतिः सञ्जातः क इव तमोऽपह इव तमोऽपहः आदित्यः तमोऽपहन्तीति अपेः क्लेशतमसोरिति ङः प्रातः प्रभाते उद्यन् उद्गच्छन् उत्पूर्वादिणः शतरिः इणो यण् अवार्थ्यप्रसरस्तद्वदसावपि सर्वं वाक्यं सावधारणं भवतीति प्रातरप्युद्यन् नवार्थ्यप्रसरः एवेति तेन सर्वकाले अस्यावार्थ्यप्रसरत्वं सिद्धं न तु प्रातरेवोद्यन् अवार्थ्यप्रसरः इति भावः ॥ ११० ॥ ज० म०

वरेणेत्यादि । रामस्याध्ववसायं जिज्ञासुः पुनरपि बालिविक्रममाह मुनेर्वरेण तु दस्युहः स बाली रणेऽवार्थ्यप्रसरः सञ्जातः काले उद्यन् तमोऽपहः सूर्य इव दस्यून् शत्रून् हन्तीति हनजनादिति ङः हन्तेराशिषि ङ इति परं तन्मते बाली दस्यून् बध्नादिति मुनेर्वरेण अवार्थ्यप्रसरो जातः स्वमते आशीरर्थानुक्तौ न क्षतिः वरेण दस्यु हन्तृत्वे आशीर्गम्यत एव अवार्थ्याऽखण्डनीयः प्रसरो गतिर्यस्य स तथा सृगतौ अनि

अतिप्रियत्वाद् न हि मे कातरं प्रतिपद्यते ।

चेतो बालिबधं राम ! क्लेशापहमुपस्थितम् ॥ ११ ॥

इति डाधिकारः ।

शीर्षघातिनमायातमरीणां त्वां विलोकयन् ।

पतिघ्नौलक्ष्णोपेतां मन्येऽहं बालिनः श्रियम् ॥ ११२ ॥

रूपं उत्पूर्वस्थेणः शतरि उद्यन् तमोऽपहन्तीति पूर्ववत् डः  
तमःक्लेशार्थेभ्योऽपपूर्वहन्तेर्ड इति परः ॥ ११० ॥ भ०

अतीत्यादि । हे राम ! मदीयं चेतो बालिबधं कर्मीभूत-  
मुपस्थितं प्राप्तं न हि प्रतिपद्यते नैव प्रत्येति यस्मात् कातरं  
व्याकुलं बालिनोऽतिबलयुक्तत्वात् कीदृशं बधं क्लेशापहं दुःख-  
स्योन्मूलकं पूर्ववत् डः अतिप्रियत्वाद्बालिबधस्य यस्य हि यत्  
प्रियं तत् सिद्धमपि असौ न प्रत्येति ॥ १११ ॥ ज० म०

अतीत्यादि । हे राम ! बालिबधस्यातिप्रियत्वात् मे मम  
चेतो बालिबधमुपस्थितमुपपन्नमपि न प्रतिपद्यते न प्रत्येति  
यतः कातरं बालिभयाद्ब्राकुलं उपस्थितेऽपि प्रिये कातरस्य  
प्रतीतिर्नास्तीति भावः बालिबधं कीदृशं क्लेशापहं दुःखस्यो-  
न्मूलकम् अतएवास्यातिप्रियत्वं क्लेशमपहन्तीति पूर्ववत् उः  
॥ १११ ॥ भ०

उपस्थितोऽस्य बध इति कथं ज्ञायते इत्याह शीर्षेत्यादि ।  
अरीणां शीर्षघातिनं कुमारशीर्षयोर्णिनिः निपातनात् शिरसः  
शीर्षभावः आयातं विलोकयन् बालिनः श्रियं पतिघ्नौलक्ष्णो-  
पेतामहं मन्ये पतिं हन्ति यल्लक्ष्णं तेनोपेतामिवेतीवार्थोऽत्र  
द्रष्टव्यः । अमनुष्यकर्तृके चेति टक् गमहनेत्युपधालोपः  
होहन्तेरिति कुत्वम् ॥ ११२ ॥ ज० म०

शीर्षेत्यादि । बालिबधस्योपस्थितत्वं दर्शयन् आह आगतं

शत्रुघ्नान् युधि हस्तिघ्नो गिरीन् क्षिप्यन्नत्रिमान् ।  
शिल्पिभिः पाणिघैः क्रुद्धस्त्वया जय्योऽभ्युपायवान् ॥११३॥

त्वां विलोकयन् अहं बालिनः श्रियं पतिघ्नौलक्षणेपितां मन्ये  
श्रियो बालिपत्नीत्वेन निरूपणात् पतिहन्तृषिङ्गयुक्तत्वात्  
बालिबधो गम्यते पतिं हन्तीति हनचरगणक् हनगमित्युङ्-  
लोपः हनोङ्गोघ्नः अमनुष्यकर्तृकात् हन्तेष्टगिति परः । त्वां  
किन्भूतं अरीणां शीर्षघातिनं शिरस्छेदिनं ग्रहादित्वात् णिन्  
कुमारशीर्षाभ्यां हन्तेर्णिन्निति परः । उत्रे क्षाव्यञ्जकोऽत्र मन्ये-  
शब्दः अन्यथास्थितस्यान्यथाकथनात् ॥ ११२ ॥ भ०

शत्रुघ्नानित्यादि । किञ्च युधि संग्रामे बाली त्वया जय्यः  
शक्यो जेतुं यदि युधदस्त्राणां शक्तिर्दृष्टा ताञ्च द्रष्टुमिच्छा-  
मीति वक्ष्यमाणाभिप्रायः क्षय्यजय्यौ शक्यार्थ इत्ययादेशनिपा-  
तनम् । कीदृशः अभ्युपायवान् युद्धोपयुक्तः किं कुर्वन् क्रुद्धः  
क्षिप्यन् गिरीन् दिवादित्वात् श्यन् अन्नत्रिमान् देवनिर्मितान्  
शत्रुघ्नान् शत्रून् हन्तीति अमनुष्येति टक् हस्तिघ्न इव हस्तिघ्नः  
हन्तुं शक्तः शक्ती हस्तिकपाटयोरिति सूत्रस्य मनुष्यकर्तृकार्या-  
रम्भकत्वात् बाली चामनुष्यः शिल्पिभिर्युद्धकुशलैः वानरैः सह  
क्षिप्यन् सहार्थस्य गम्यमानत्वात् सहयोगे तृतीया पाणिघैः  
पाणिवादकैः ते हि हस्तियुद्धेऽन्यस्य वाद्यस्यासम्भवात् हस्ति-  
मुखमेव वादयित्वा गिरीन् प्रहरणान् क्षिप्यन्ति पाणिघताड-  
घौशिल्पिनोति कर्त्तरि निपातनम् ॥ ११३ ॥ ज० म०

शत्रुघ्नानित्यादि । प्रत्ययजनककर्मद्वारा रामविक्रमं ज्ञातु-  
मिच्छन् महतामग्रतः साक्षात् स्वाभिप्रायकथनायुक्तत्वात्  
छलेन रामं सुवन् एवाह ईदृशोऽपि बाली त्वया जय्यः जेतुं  
शक्यः पक्षावद्येत्यादिना निपातः । कीदृशः अभ्युपायवान्

आद्यङ्करणविक्रान्तो महिषस्य सुरद्विषः ।

प्रियङ्करणमिन्द्रस्य दुष्करं कृतवान् बधम् ॥ ११४ ॥

युद्धोपाययुक्तः क्रुध्यन् सन् गिरीन् क्षिप्यन् क्षिप्यौण मुदि कीट-  
शान् अकृत्रिमान् देवनिर्मितान् एतेन स्वभावसिद्धमुच्छ्रितत्वं  
सूचितं शत्रुघ्नान् क्षिप्यमाणा गिरयः शत्रुं घ्नन्ति शत्रुं हन्तुं  
गिरीन् क्षिपतीति भावः पतिघ्नवत् टक् । पुनः कीटशः  
हस्तिघ्नः हस्तिनं हन्तीति पूर्ववत् टक् हस्तिकपाटाभ्यां  
हन्तेः शक्तौ टगिति परः तेन हस्तिनं हन्तुं शक्त इत्यर्थः  
स्वमते अर्थादेव शक्तिर्गम्यते शिल्पिभिर्युद्धकुशलैर्वानरैरुप-  
लक्षितः पाणिघैः पाणिवादकैः युद्धे तेषां वाद्यान्तरा-  
भावात् हर्षेण हस्तयुगमेव वादयन्ति विशेषणे तृतीया  
शिल्पिभिः सह गिरीन् क्षिप्यन् इति वा सम्बन्धः एतेन  
तत्सदृशास्तत्सहाया अपि सन्तीति सूचितं पाणिभ्यां पाणी  
हन्तीति पाणिघो निपातनात् ॥ ११३ ॥ भ०

आद्यमित्यादि । अनाद्यमाद्यं करोत्यनेनेति आद्यसुभ-  
गित्यादिना करणे ख्युन् आद्यङ्करणं विक्रान्तं यस्य बालिनः  
अनाद्यः सन् विक्रान्तेनाद्योभूत इत्यर्थः महिषस्य सुरद्विषो  
दुन्दुभेर्बधं मरणं यः कृतवान् दुष्करं कृच्छ्रसाध्यं प्रियङ्करण-  
मिन्द्रस्य तुष्टिकरं अप्रियं प्रियङ्करोत्यनेनेति पूर्ववत् ख्युन् ॥  
११४ ॥ ज० म०

आद्यमित्यादि । किञ्च बाली युधि महिषस्य देवशत्रो-  
र्बधं कृतवान् । कीटशः अनाद्यः आद्यः क्रियते येन तादृशं  
विक्रान्तं विक्रमो यस्य सतथा अनाद्यः सन् अपि विक्रमेणाद्यो  
भूत इत्यर्थः नग्नपलितेत्यादिना खनट् । बधं कीटशं इन्द्रस्य  
प्रियङ्करणं प्रीङ्प्रीतौ कृगन्नाप्रीति कप्रत्यये प्रियः प्रीतिमान्

प्रियम्भावुकतां यातस्तं क्षिपन् योजनं मृतम् ।

स्वर्गं प्रियम्भविष्णुञ्च कृतञ्च शक्तोऽप्यबाधयन् ॥ ११५ ॥

महिषभयेन प्रागप्रियः प्रियः क्रियते अनेनेति पूर्ववत् खनट्  
प्रीतिजनकमित्यर्थः यद्वा इन्द्रो लोकानामप्रिय आसीत् शत्रु-  
बधाक्षमत्वात् पुत्रकृतशत्रुबधेन तु प्रियः क्रियते इत्यर्थः यतो  
दुष्करं कच्छसाध्यम् एतेन इन्द्रादप्यधिकोऽयं बलीति सूचितम्  
॥ ११४ ॥ भ०

प्रियमित्यादि । तमेवं सुरद्विषं मृतं पादाङ्गुष्ठेन योजन-  
मध्वानं क्षिपन् प्रेरयन् क्षिपेस्तौदादिकस्योभयपदिनो रूपं  
प्रियम्भावुकतां यातस्तथा स्वर्गं प्रियम्भविष्णुञ्चासीत् कर्त्तरि  
भुव इत्यनेनाद्यादिषूपपदेषु खिष्णुच्खुकजौ शक्तोऽपि समर्थो-  
ऽपि कृतञ्च लोकमित्यर्थात् अबाधयन् अपीडयन् बधसंयम  
इति चौरादिकः तस्य शतरि रूपं स ईदृशस्त्वया शक्यो जेतुं  
यदि त्वदस्त्राणां सामर्थ्यं दृष्टमित्यभिप्रायेणाब्रवीत् सुग्रीवः  
॥ ११५ ॥ ज० भ०

प्रियमित्यादि । तं मृतं महिषं पदाङ्गुष्ठेन योजनम्  
अध्वानं क्षिपन् प्रेरयन् प्रियम्भावुकतां प्राप्तः प्राक् यस्याप्रियः  
आसीत् दुष्टबधात् तस्यापि प्रियभावं प्राप्तः बाधितुं शक्तः  
समर्थोऽपि कृतञ्च लोकम् अबाधयन् अपीडयन् स्वर्गस्य प्रियः  
आसीत् तस्यापि प्रियोभूतः भुवो घे खिष्णुखुकजाविति च्युर्थे  
खिष्णुखुकजौ बधक् बन्धे किच्चात् चुरादिः । योजनशब्देनात्र  
योजनान्तरितदेशो लक्ष्यते सदाध्वादिव्याप्ताविति योजनात्  
द्वितीया एवं सुग्रीवः प्राब्रवीद्राममिति प्रागुक्तेन सम्बन्धः  
॥ ११५ ॥ भ०

जिज्ञासोः शक्तिमस्त्राणां रामो न्यूनधियः कपेः ।

अभिनत् प्रतिपत्त्यर्थं सप्त व्योमसृशस्तरून् ॥ ११६ ॥

ततो बालिपशौ बध्ये रामत्विग्जितसाध्वसः ।

अभ्यभून्निलयं भ्रातुः सुग्रीवो निनदन् दधृक् ॥ ११७ ॥

रामोऽपि तदभिप्रायं विदन् यत् कृतवान् तदाह । जिज्ञासोरित्यादि । अस्त्राणां शराणां शक्तिं जिज्ञासोः ज्ञातुमिच्छोः कपेः सुग्रीवस्य न्यूनधियः स्वल्पबुद्धेः यतः प्रमाणान्तरेणापरिज्ञानात् प्रत्यक्षेण ज्ञातुमिच्छतीति प्रतिपत्त्यर्थं सम्प्रत्ययार्थं रामः सप्त तरून् तालान् पङ्क्त्या स्थितान् एकेन शरेणाभिनत् व्योमसृशः सृशोऽनुदके क्तिन् ॥ ११६ ॥ ज० म०

जिज्ञासोरित्यादि । यदि तवास्त्राणां भेदकत्वं दृष्टं स्यात् तदा त्वया तादृशो बाली जेतुं शक्यते इति सम्भाव्यते इति सुग्रीवाभिप्रायं रामोऽपि ज्ञातवान् यतो न्यूनबुद्धेरतएवास्त्राणां शक्तिं ज्ञातुमिच्छोः कपेः सुग्रीवस्य प्रतिपत्त्यर्थं सम्प्रत्ययार्थं रामः सप्त तालान् अभिनत् भिदेर्घ्यां रुधादित्वात् अन् व्योमसृशः अत्युच्छ्रितानित्यर्थं व्योम सृशन्तीति त्रासुसिति क्विप् उदक्रवर्जमुपपदात् सृशः क्विविति परः ॥ ११६ ॥ भ०

तत इत्यादि । ततस्तरूभेदादनन्तरं सुग्रीवो भ्रातुर्निलयः मभ्यभूत् अभिभूतवान् । कौटुशः दधृक् धृष्टः ऋत्विगित्यादिना निपातितं धृषेः क्तिन् द्विर्वचनं क्तिन्प्रत्ययस्य कुरिति कुत्वं खकारः चर्त्वं ककारः यस्माद्बालिनि पशाविव बध्ये बधाहे रामेण ऋत्विजा याजकेन जितसाध्वसः अपनीतसाध्वसः तस्माद्दधृक् ऋतौ यजति ऋतुं वा यजति ऋतुप्रयुक्तौ वा यजतीति ऋतुपूर्वादयजिः क्तिन् यजादित्वात् सम्प्रसारणम्

गुहाया निरगाह्वाली सिंहो मृगमिव द्युवन् ।

भ्रातरं युङ्भियः संख्ये घोषेणापूरयन् दिशः ॥ ११८ ॥

इदमृत्विकशब्दनिर्वचनं रूढितस्तु याजयित्षु ब्राह्मणेषु क्तिन्-  
प्रत्ययस्य कुः निनदन् किलकिलाशब्दं कुर्वन् ॥ ११७ ॥ ज० म०

तत इत्यादि । प्रत्ययानन्तरं मुग्धो निनदन् शब्दं  
कुर्वन् भ्रातुर्बालिनो निलयं निवासम् अभ्यभूत् अभिभूतवान्  
भूस्थापिवेति सेर्लुक् बालिनि पशाविव बध्ने सति रामेणैव  
ऋत्विजा याजकेन जितमपनीतं साध्वसं भयं यस्य येन वा सः  
तथा अतएव दधृक् धृष्टः ऋतौ यजतीति त्रासुसिति क्तिप्  
ग्रहस्वपाद्योरिति जिः चूडिति कुङ् धृषप्रागल्भ्ये क्तिपि दधृक्  
ददृञ्जुङ्गवागित्यादिना निपातः ऋत्विजा पशुरपि हन्यते इति  
भावः ॥ ११७ ॥ म०

गुहाया इत्यादि । तस्य शब्दमाकर्ण्य गुहाया निरगाह्वाली  
निर्गतः इषो गा लुङि गातिस्थेति सिचो लुक् भ्रातरं द्युवन्  
अभिगच्छन् द्यु अभिगमने अस्यादादिकस्य वर्तमानसामीप्ये  
लटः शतरि षबडादेशे रूपं संख्ये युद्धे भियो युङ् भीतेर्योक्ता  
कर्मणि षत् भीतिं युञ्जन्नित्यर्थः युजेः पूर्ववत् क्तिन् युजेरसमासं  
इति नुम् संयोगान्तलोपः क्तिन्प्रत्ययस्य कुः ङकारः कः  
कमिव सिंहो मृगमिव द्युवन् घोषेण दिशः आपूरयन् दिशन्ति  
ता इति दिशः पूर्ववत् क्तिन् ॥ ११८ ॥ ज० म०

गुहेत्यादि । मुग्धोस्य शब्दं श्रुत्वा बाली गुहायाः सका-  
शात् निरगात् निर्गतः इषो गा व्यां भूस्थापिवदेष इति सेर्लुक्  
सिंहो यथा मृगं द्यौति तद्वत् भ्रातरं द्युवन् अभिमुख्येन  
गच्छन् द्युलभिसर्पणि भविष्यत्सामीप्ये की अभिधानात् संख्ये  
युद्धे, भियो युङ् भयस्य प्रयोक्ता भयप्रद इत्यर्थः युजेः क्तिप्



व्यायच्छ्रमानयोर्मूढो भेदे सदृशयोस्तयोः ।

बाणमुद्यतमायंसीदिच्छाकुकुलनन्दनः ॥ ११८ ॥

ऋथमूकमगात् क्लान्तः कपिमृगसदृग्द्रुतम् ।

युजिरोऽसे नुष्णाविति नुष् डित्यादौ युजेः पृथक् ग्रहणात्  
प्राक्कुङ् न्नोर्नुः जपेजम् नोरिति डः स्यान्तस्य लुप् घोषेण  
शब्देन दिशः आपूरयन् दिशतीति दिक् त्रासुसिति क्तिप्  
॥ ११८ ॥ भ०

व्यायच्छेत्यादि । तयोर्बालिसुग्रीवयोर्व्यायच्छ्रमानयोः  
कलहायमानयोः सदृशयोः समानयोः भेदे पृथक्त्वे मूढो  
भ्रान्तः सन् इच्छाकुकुलनन्दनो रामो बाणमुद्यतं सज्जीकृत-  
मायंसीत् उपसंहृतवान् समदाङ्भ्यो यमो ग्रन्थ इति तङ्  
न भवति अकर्त्रभिप्रायत्वात् तत्र कर्त्रभिप्राय इति वर्त्तते  
आडो यमहन इत्यनेनापि न स्यात् सकर्मकत्वात् तत्राकर्मका-  
दिति वर्त्तते समानपूर्वस्य दृशेः समानान्ययोश्चेत्युपसंख्यानात्  
त्यदादिष्वित्यादिना कञ् दृग्दृशवतुष्विति समानस्य सभावः  
॥ ११८ ॥ ज० भ०

व्यायेत्यादि । इच्छाकुकुलनन्दनो रामस्तयोर्बालिसुग्रीव-  
योर्भेदे विवेचने मूढः भ्रान्तः सन् बालिबधायोद्यतं कृतसम्भा-  
नमपि बाणं सुग्रीवबधशङ्कया आयंसीत् संहृतवान् यस्मिन्मण-  
मात इति इमं सनी । कीदृशयोस्तयोः व्यायच्छ्रमानयोः कलहा-  
यमानयोः युध्यमानयोर्वा आत्माङ्गटादटाच्चाहनयम हति न इः  
सदृशयोराकृत्या अन्योन्यं तुल्ययोः मूढत्वे हेतुरयं समानो  
दृश्यत इति त्यदादिना टक् समानेदं किमद इति समानस्य  
सादेशः ॥ ११८ ॥ भ०

ऋथमूकमित्यादि । कपिः सुग्रीवः किष्किन्धाद्रिसदा

किष्किन्धाद्रिसदात्यर्थं निष्पिष्टः कोष्णमुच्छसन् ॥ १२० ॥

कृत्वा बालिद्रुहं रामो मालया सविशेषणम् ।

अङ्गदस्त्रं पुनर्हन्तुं कपिनाह्वाययद्रणे ॥ १२१ ॥

बालिना किं किं दधातीति किष्किन्धा गुहा आतोऽनुपसर्गे  
कः पारस्करादिदर्शनात् पूर्वस्य सुडागमो मलोपः षत्सु  
निपात्यते तदुपलक्षितोऽद्रिः किष्किन्धाद्रिः तत्र सीदतीति  
सत्सूद्विषेत्यादिना क्विप् तेनात्यर्थं निष्पिष्टः षीङितः निष्पिष्ट-  
त्वात् क्लान्तः सन् ऋथ्यमूकं मृगसदृक् द्रुतमगात् समानोप-  
दात् दृशेः पूर्ववत् किन् कोष्णमीषदुच्छसुच्छसन् क्रवञ्चोष्ण  
इति चकारात् कोः कादेशः ॥ १२० ॥ ज० म०

ऋथेत्यादि । कपिः सुग्रीवः किष्किन्धाद्रिसदा बालिना  
अत्यर्थं निष्पिष्टः षीङितः अतएव क्लान्तः सन् कोष्णं ईषदुष्णं  
उच्छसन् द्रुतं शीघ्रं ऋथ्यमूकम् अगात् गतवान् मृगसदृक्  
पलायने द्रुतगमनात् मृगतुल्यः क्विपि सदृक् सदृशवत् किष्कि-  
भिर्वानरीभिरिष्यते इति इन्धेर्जन्तात् घञलनट इति अन्  
निपातनात् किखेः किष्कादेशः किं किं दधातीति किष्किन्धे-  
त्यन्ये किष्किन्धा मूर्धन्यषकारवती यकारोपान्तापि किष्कि-  
म्यति श्रीपतिः किष्किन्धा गुहा तदुपलक्षितोऽद्रिस्तत्र सीद-  
तीति त्रामुसिति क्विप् ॥ १२० ॥ भ०

कृत्वेत्यादि । बालिद्रुहं सुग्रीवं बालिनं द्रुह्यतीति सत्-  
स्वित्यादिना क्विप् मालया सविशेषणं सचिह्नं कृत्वा भेदप-  
रिज्ञानार्थं रामः अङ्गदस्त्रं बालिनं अङ्गदं सूत इति पूर्ववत्  
किन् अरेःसुपीति यणादेशः तं रणे हन्तुं कपिना सुग्रीवेणा-  
ह्वाययत् अभिभवं कारितवान् ह्यतेर्हेतुमसिचि शाच्छे-  
त्यादिना पुक् ॥ १२१ ॥ ज० म०

तयोर्वाजरसेनान्योः संप्रहारे तनुच्छिदम् ।

बालिनो दूरभागामो बाणं प्राणादमत्यजत् ॥ १२२ ॥

बालिनं पतितं दृष्ट्वा वानरा रिपुघातिनम् ।

वान्धवाक्रोशिनो भेजुरनाथाः त्रकुभो दश ॥ १२३ ॥

कृत्वैत्यादि । बालिद्रुहं सुग्रीवं बालिभेदज्ञानाय मालया सविशेषणं सचिह्नं कृत्वा रामोऽङ्गदस्व' बालिनं रणे हन्तुं कपिना सुग्रीवेण पुनराह्वययत् आह्वानमकारयत् घोऽजौर्ज-रित्यादौ अखादनीक्रन्दायशब्दायह्वादेति वर्जनात् अग्रन्तस्य कर्तुः कपेर्न कर्मत्व' शाच्छासाह्वेत्यादिना यन् अङ्गदं सूतं जनयतीति त्वासुसित्यादिना क्विप् कव्याद्यनेकाच इति वत्वं बालिने द्रुह्यतीति पूर्ववत् क्विप् ॥ १२१ ॥ भ०

तयोरित्यादि । वानरसेनान्योः वानरस्वामिनोः एरनेकाच इति यण् संप्रहारे युद्धे प्रवृत्ते रामो वाणमत्यजत् बालि-नस्तनुच्छिदं तनुं शरीरं छिनत्तीति पूर्ववत् क्विप् छे चेति तुक् प्राणादं प्राणापहारिणं प्राणानत्तीति प्राणादं अदोनत्र इति विट् दूरभाक् दूरभवस्थितो रामो दूरं भजते इति भजो णिवः ॥ १२२ ॥ ज० म०

तयोरित्यादि । तयोर्वानरसेनानामीश्वरयोः संप्रहारे युद्धे प्रवृत्ते सति दूरभाक् दूरदेशस्थितो रामो बालिनस्तनुच्छिदं अतएव प्राणादं प्राणभक्षकं बाणं अत्यजत् क्षिप्तवान् सेनां नयति तनुं शरीरं छिनत्ति प्राणानत्तीति च त्वासुसिति क्विप् अत्तेरनन्तत्वात् क्विविति परः । दूरं भजते इति टाङ्गसह-वहोविण् ॥ १२२ ॥ भ०

बालिनमित्यादि । रिपुघातिनं रिपून् हन्तुं शीलम-स्येति सम्प्रजातौ णिनिः तं बालिनं पतितं दृष्ट्वा वानरा दश

धिग्दाशरथिमित्युचुर्मुनयो वनवर्त्तिनः ।

उपेयुर्मधुपायिन्यः क्रोशन्त्यस्तं कपिस्त्रियः ॥ १२४ ॥

ककुभो दश दिशो भेजुः, अनाथाः सन्तः स्वामिनो हतत्वात्  
बान्धवक्रोशिनो बान्धवा इव क्रोशन्तीति कर्त्तर्युपमान इति  
णिनिः ॥ १२३ ॥ ज० म०

बालिनमित्यादि । बालिनं पतितं दृष्ट्वा वानरा दश  
ककुभो दिशो भेजुः पलायिता इत्यर्थः । रिपुघातिनं रिपुं  
हन्तीति ग्रहादित्वास्मिन् बान्धवाक्रोशिनः बान्धववत् आक्रो-  
शन्तः क्रन्दन्तः कर्त्तुरुपमाने णिन्निति परः स्वमते ग्रहादित्वा-  
स्मिन् इवार्थस्य गम्यमानत्वम् । अनाथाः बालिनाशेन स्वामि-  
रहिताः ॥ १२३ ॥ भ०

धिग्दाशरथिमित्यादि । येषां सत्यन्यस्थाने वृत्तौ च वन  
एव वर्त्तितुं शास्त्रतो नियमः ते वनवर्त्तिनो मुनयः व्रत इति  
णिनिः धिगिमं दाशरथिमित्युचुः उक्तवन्तः येनानपराधेऽपि  
बालिनीदृशं कृतमिति कपिस्त्रियश्च बालिनमुपेयुः मधुपायिन्यः  
आभीक्ष्ण्येन मधु पिबन्त्यः बहुलमाभीक्ष्ण्ये इति णिनिः क्रोशन्त्यो  
हा नाथेति रुदन्यः ॥ १२४ ॥ ज० म०

धिगित्यादि । दाशरथिं रामं धिगिति वनवर्त्तिनो मुनयः  
ऊचुः महतामन्यासक्तघातित्वानौचित्यात् धिक्समयेत्यादिना  
दाशरथेर्द्दितीया वने वर्त्तन्त इति ग्रहादित्वात् णिन् कपि-  
स्त्रियः क्रोशन्त्यो हा नाथेति क्रन्दन्त्यस्तं बालिनं उपेयुरुपगताः  
उपपूर्वस्त्रेणष्टाः उप्ति रूपम् । मधुपायिन्यः मधूनि पीतवत्यः  
ग्रहादित्वात् णिन् यन्जिणत्कृदिति यन् परमते तु आभीक्ष्ण्ये  
तु णिन् पुनः पुनर्मधु पिबन्ति स्मेत्यर्थः आभीक्ष्ण्यार्थस्य णिनो  
क्तत्वात् न द्वित्वं स्वमतेऽप्यभिधानादेव ॥ १२४ ॥ भ०

राममुच्चैरुपालब्ध शूरमानी कपिप्रभुः ।

ब्रह्मवेदनया ग्लायन् साधुस्मन्यमसाधुवत् ॥ १२५ ॥

मृषासि त्वं हविर्याजी राघव ! छद्मतापसः ।

अन्यव्यासक्तघातित्वाद् ब्रह्मघ्नां पापसम्भितः ॥ १२६ ॥

राममित्यादि । कपिप्रभुर्बाली राममुच्चैर्महता शब्देनो-  
पालब्ध उपालब्धवान् लभिरात्मनेपद्यनिट् तस्य लुङि भ्रूलो  
भ्रूलीति सिचो लोपः भ्रूसस्तयोर्धो धः भ्रूलाउभ्रसुभ्रसि । शूर-  
मानी शूरमात्मानं मन्यमानः आत्ममाने खञ्चेति चकारास्थिनिः  
ब्रह्मवेदनया ग्लायन् ग्लानिमुपगच्छन् साधुस्मन्यं साधुमात्मानं  
मन्यमानं रामं तेनैव खश् तस्मिन् सार्वधातुके परतो दिवा-  
दित्वाच्छन् पूर्वपदस्य मुन् असाधुवदसाधुमिव असाधुना तुल्यो  
वर्त्तते इति वतिः ॥ १२५ ॥ ज० म०

राममित्यादि । ब्रह्मवेदनया ग्लायन् कपिप्रभुर्बाली उच्चैः  
शब्देन राममुपालब्ध निन्दितवान् लभेस्तानि भ्रूसस्वाज्जसीति  
सेर्लोपः ढभात्तयोरिति तस्य धः भ्रूभ्रूसोरिति भ्रूस्य वः ।  
शूरमानी आत्मानं शूरस्मन्यमानः अभिधानात्मन्यतेरात्मनो  
मनने णिन् यद्वा शूरसम्बन्धिभानो विश्वतेऽस्येति नैकाजादिति  
इन् वीराभिमानवानित्यर्थः शूरश्चासौ मानी चेति वा । रामं  
कीदृशं साधुस्मन्यं साधुमात्मानं मन्यमानं भ्रातृबधूहरणेनोचितस्य  
दण्डस्यैव करणात् मन्यात् स्वार्थे इति खश् शिप्त्वाद्भ्रत्वे दिवा-  
दित्वात् श्यन् खित्यव्याजिति मन् असाधुवत् असाधुना तुल्यं  
असाक्षात् हननात् चूत् सास्ये इति चूत् असाधुं यथा निन्दति  
तथोपालब्धेति वा ॥ १२५ ॥ भ०

मृषासीत्यादि । हे राघव ! त्वं छद्मना तापसः स त्वं  
मृषेव मिथ्यैव हविर्याजी हविषा करणेनेष्टवानसि न लोक-

पापकृत् सुकृतां मध्ये रात्रः पुण्यकृतः सुतः ।

मामपापं दुराचार ! किं निहत्याभिधास्यसि ? ॥१२७॥

प्राप्तभय इत्यभिप्रायः करणे यज इति भूते णिनिः इतः प्रभृतिभूत इत्यधिक्रियते यतो ब्रह्मघ्नां पापसम्भितः ब्रह्म हतवन्त इति ब्रह्मेत्यादिना क्तिप् तेषां पापेन तुल्यः कुतः अन्यव्यासक्तघातित्वात् अन्यस्मिन् सुग्रीवे व्यासक्तं मां हतवान् कर्मणि हन इति णिनिः तत्र कुक्षितग्रहणं कर्त्तव्यमित्युक्तं यदि सुग्रीवेण विरोधः किं तवायातमिति कुक्षितहननम् ॥ १२६ ॥ ज० म०

मृषेत्यादि । हे राघव ! त्वं हविर्याजी मृषा स्वर्गादिफलावासये हविषा करणेन दृष्टवानिति मिथ्या ग्रहादित्वात् णिन् करणाद्यजो भूते णिन्निति परः स्वमते करणादिभूतकालश्च विशेषानुक्तेरर्थाद्भ्रम्यते । यतश्छद्मना तापसः तपस्वी न तु वसुतः अन्यव्यासक्तघातित्वात् त्वं ब्रह्मघ्नां ब्रह्माणं हतवतां पापसम्भितः पापेन सम्भितस्तुल्यः तुल्यपापाश्रयत्वात् पुरुषोऽपि तुल्य इत्युच्यते पापेन करणभूतेन ब्रह्मघ्नां तुल्य इत्यन्वयः । अन्यस्मिन् सुग्रीवे व्यासक्तं हतवानिति ग्रहादित्वात् णिन् कर्मणो हनः कुक्षायामिति परः हनस्तड् खेर्हीघोजिणति चेति घः ततस्त्वती भाव इति त्वं ब्रह्माणं हतवानिति त्रासुसिति क्तिप् ब्रह्मभ्रूणवृत्तादनो भूत इति परः स्वमते अविशेषात् कालत्रयं प्राप्तमत्रातीतविवक्षा सदा नोऽज्ञोप इत्यकारलोपे हनोऽज्ञो घ्नः ॥ १२६ ॥ भ०

तदेव दर्शयन्नाह पापेत्यादि । हे दुराचार ! मामपापं निहत्य पापकृत् कृतकिल्बिषः रात्रो दशरथस्य पुण्यकृतः सुतः सुकृतां मध्ये किमभिधास्यसि वक्ष्यसि किं क्षेपे न किञ्चि-

अग्निचित् सोमसुद्राजा रथचक्रचिदादिषु ।

अनलेष्विष्टवान् कस्मान्न त्वयापेक्षितः पिता ॥ १२८ ॥

दभिधातव्यमस्तीति भावः । सर्वत्र सुकर्मपापेत्यादिना क्विप्  
॥ १२७ ॥ ज० म०

पापेत्यादि । हे दुराचार ! अपापं मां निहत्य सुकृतां  
शोभनक्रियावतां मध्ये किमभिधास्यसि किं वक्ष्यसि यतस्त्वं  
पुण्यकृतो दशरथस्य सुतः पुत्रोऽपि भूत्वा पापकृत् पापं सुष्ठु  
पुण्यञ्च कृतवानसि त्वासुसित्यादिना क्विप् पुण्यादेः कर्मणः  
सोश्च कृजः कर्त्तरि भूत इति परः स्वमतेऽविशेषात् सर्वं विव-  
क्षितम् ॥ १२७ ॥ भ०

अग्निचिदित्यादि । कस्मात्त्वया पिता नापेक्षितः नानु-  
वृत्तः येनैवं कृतवानसीति । कीदृशः अग्निचित् आहिताग्निः  
अग्निं चितवानिति अग्नौ चेरिति क्विप् सोमसुत् सोमं सुत-  
वान् सोमयाजी सोमे सुज इति क्विप् अनलेषु अग्निषु इष्टवान्  
रथचक्रचिदादिषु रथचक्रवच्चीयते इति कर्मण्यग्नप्राख्याया-  
मिति क्विप् आदिशब्दाच्छ्येनचिदादिग्रहणम् अग्नयर्थो हि  
तदाकार इष्टकाचय इत्युच्यते तद्द्वारेणाग्निरपि ॥ १२८ ॥  
ज० म०

अग्नीत्यादि । कथं त्वया पिता दशरथो राजा नापेक्षितः  
न चिन्तितः नानुवृत्तो वा येनैवं कृतमिति भावः । अग्निचित्  
आहिताग्निः सोमसुत् सोमयाजी रथचक्रचिदादिषु अग्नि-  
विशेषेषु इष्टवान् कृतयज्ञः अग्निं चितवान् सोमं सुतवान् रथ-  
चक्रवच्चीयते इति च त्वासुसित्यादिना क्विप् रथचक्रचिदादि-  
ष्वित्यादिशब्दात् श्येनचिदादिष्वपि अग्नयर्थो रथचक्राद्या-  
कार इष्टकारचनाविशेषः क्रियते तद्द्वारेणाग्निरपि रथचक्र-

मांसविक्रयिणः कर्म व्याधस्यापि विगर्हितम् ।

मां घ्नता भवताकारि निःशङ्कं पापदृश्वना ॥ १२६ ॥

बुद्धिपूर्वं ध्रुवन् न त्वा राजकृत्वा पिता खलम् ।

सह बुध्वानमन्धेन योऽहिनो मामनागसम् ॥ १३० ॥

चिदादितया व्यपदिश्यते दृष्टवानिति यजेः क्तवतुः ग्रहस्वपाद्यो-  
रिति जिः ॥ १२८ ॥ भ०

मांसेत्यादि । मांसविक्रयिणः कुक्षितकर्मकारिणो व्याध-  
स्यापि विगर्हितं निन्दितं कर्मणीनिर्विक्रिय इति इनिः तत्र  
कुक्षितग्रहणं कर्त्तव्यमित्युक्तं निःकृष्टकर्मकरणेनेति यद्भवता  
पापदृश्वना पापं दृष्टवता दृशेः क्निप् न संयोगाद्दमन्ता-  
दिति अल्लोपप्रतिषेधः कर्म अकारि कृतं कर्मणि तुङ् निःशङ्कं  
शङ्कां त्यक्त्वा किं कुर्वता मां घ्नता मारयता हन्तेः शतरि गम-  
हनेत्युपधालोपः होहन्तेरिति कुत्वम् ॥ १२९ ॥ ज० म०

मांसेत्यादि । मांसविक्रयिणो व्याधस्यापि यद्विगर्हितं  
कर्म तत् त्वया मां घ्नता निःशङ्कं शङ्कां त्यक्त्वा कृतं पापदृश्वना  
पापं दृष्टवतापि पापानभिज्ञेन मांसोपजीविना व्याधेनापि  
अन्यासक्तस्य निष्प्रयोजनत्वाद्दानरस्य च हननं निन्द्यते भवता  
तु पापं जानतापि तत् कृतमिति भावः । व्याधस्येति कर्त्तरि  
सम्बन्धविवक्षा यद्वाव्याधस्यापीदृशं कर्म लोकैर्विशेषेण निन्दित-  
मित्यर्थः मांसविक्रयोऽस्यास्तीति नैकाजादिति इन् विक्रीणा-  
तेभूर्ते कुत्सायामिति परः तन्न साधु अत्र व्याधस्य मांसवि-  
क्रयणे कुत्साया अभावात् दृशेस्त्रासुसित्यादिना क्निप्  
॥ १२९ ॥ भ०

बुद्धिपूर्वमित्यादि । त्वत्पिता त्वां खलं असाधुचरितं  
ध्रुवन् गच्छन् ध्रु गतिस्थैर्ययोरिति रुदादौ पठ्यते तस्य गतौ



पञ्च पञ्चनखा भव्या ये प्रोक्ताः कृतजैर्द्विजैः ।

ज्ञानार्थे वर्त्तमानस्य शतरि विकरणलोपे उवजादेशे रूपं यन्न राजकृत्वा कस्य तवेत्यर्थात् राजनियुधिकृञ इति कनिप् तत् तस्य बुद्धिपूर्वं ध्रुवमवश्यं तस्येति व्याख्याने कृतप्रयोगे कर्मणि षष्ठ्या भवितव्यं यस्त्वं मामनागसंपापमन्येन सह युधानं अन्येन सुग्रीवेण सह योद्धुं प्रवृत्तं सहे चेति कनिप् अहिनः हिंसितवान् हिंसेर्लङि मध्यमपुरुषैकवचने अनि आन्नलोपे हल्ङ्यादिलोपे क्त्वे च रूपम् ॥ १३० ॥ ज० म०

बुद्धीत्यादि । खलं दुष्टचरितं त्वां पिता दशरथो यन्न राज-  
कृत्वा राजानं न कृतवान् तद्बुद्धिपूर्वं खलत्वविज्ञानपूर्वकमेव  
ध्रुवं निश्चितं त्वासु सित्यादिना कृञः कनिप् स्वस्य तन् पिति  
हीचीषीनामित्यादिना त्वादेशः क्वचिदपवादविषयेऽप्युत्सर्गो-  
ऽपि प्रवर्त्तते इतिन्यायात् ढघे कृतीत्यस्य विषयेऽपि कर्मवि-  
क्रयेत्यादिना द्वितीया केचित्तु ध्रुशि स्थैर्यं इत्यस्य शतरि  
ध्रुवन् धातूनामनेकार्थत्वात् ज्ञानार्थः पिता त्वा खलं ध्रुवन्  
यन्न राजकृत्वा अर्थात्तव तद्बुद्धिपूर्वमित्याहुः अन्ये तु इति  
निषेधे आशब्दः स्मरणे पीडायां वा राजकृत्वेत्यत्र तवेत्यर्थाद्-  
स्यते नजः प्रश्नेषात् अखलमिति मामित्यस्य वक्ष्यमाणस्य विशे-  
षणमित्याहुः । खलत्वमाह यस्त्वं माम् अहिनो हतवान् ।  
कीदृशं अन्येन सुग्रीवेण सह युधानं योद्धुं प्रवृत्तं युधेः पूर्ववत्  
कनिप् अनागसं अनपराधं अहिन इति हिंसि हिंसायां  
घ्याः सिप् रूधादित्वात् अन् ननो नलोप्य इति इदनुबन्ध-  
जन्यनकारस्य लोपः हसङ्गां दिसेरिति सेर्लोपः ॥ १३० ॥ भ०

मांसार्थं हत इति चेदाह पञ्च पञ्चेत्यादि । हे कौश-  
ल्याज ! कौशल्याजात ! सप्तम्यां जनेर्ङः ये पञ्च पञ्चनखाः

कौशल्याज ! शशादीनां तेषां नैकोऽप्यहं कपिः ॥ १३१ ॥

कथं दुष्टः स्वयं धर्मे प्रजास्व' पालयिष्यसि ।

आत्मानुजस्य जिह्ने षि सौमित्रे स्व' कथं न वा ॥ १३२ ॥

“शशकः शल्लकी गोधा खड्गी कूर्मश्च पञ्चमः” इति कृतजैः कृत-  
युगजातैः सप्तम्यां जनेर्डः द्विजैर्द्विजातैः अन्येष्वपि दृश्यते इति  
डः सप्तम्यामित्युपलक्षणं असप्तम्यामपि दृश्यते भक्ष्याः भक्ष-  
णीयाः प्रोक्ताः तेषामहमेकोऽपि न भविता अहं कपिः तत्कि-  
मिति अतोऽहं त्वयेति भावः ॥ १३१ ॥ ज० म०

पञ्चेत्यादि । राजभिर्मासाय मृगा हन्यन्ते इति प्रमाणं  
निराकुर्वन्नाह हे कौशल्याज ! ये पञ्चपञ्चनखाः “शशकः शल्लकी  
गोधा खड्गी कूर्मश्च पञ्चमः” इत्यादिवाक्येन कृतजैः सत्ययुग-  
जातैर्द्विजैर्महर्षिभिर्भक्षणयोग्याः प्रोक्ताः कथिताः तेषां शशा-  
दीनां मध्ये अहं नैकोऽपि यतः कपिरहं अतोऽभक्ष्यत्वान्मम  
बधो व्यर्थ एव । कौशल्यायाः सकाशाज्जातः कृतं जातः द्विजात  
इति च हनजनादिति डः पैटकधर्माग्राहितया कुत्सार्थं मानु-  
रुक्तीर्त्सनम् ॥ १३१ ॥ म०

कथमित्यादि । स्वयमात्मना धर्मे दुष्टः दुःस्थः सन् अप-  
दुःसुषुस्थ इत्यौणादिकः कुप्रत्ययः कथं प्रजाः पालयिष्यसि  
नैवेति भावः उपसर्गे च संज्ञायामिति जनेर्डः, कथं वा सौमि-  
त्रे भ्रातुरात्मानुजस्य कनीयसः आत्मानमनुजात इत्यनौ कर्मणि  
इति डः न जिह्ने षि न लज्जसे ॥ १३२ ॥ ज० म०

कथमित्यादि । त्वं कथं प्रजाः पालयिष्यसि अपितु  
नैवेति भावः यतः स्वयमात्मनः धर्मे दुःस्थः दुःखेन तिष्ठतीति  
हनजनादिति डः दुष्टुरिति पाठे औणादिकः कुप्रत्ययः पत्व-  
ञ्चाभिधानात् प्रजायन्ते इति प्रजा लोकाः पूर्वेण डः स्त्रीत्वं

मन्ये किञ्चमहं घ्नन्तं त्वामक्षत्रियजे रणे ।

लक्ष्मणाधिज ! दुर्वृत्त ! प्रयुक्तमनुजेन नः ॥ १३३ ॥

प्रत्यूचे बालिनं रामो नाकृतं कृतवानहम् ।

संज्ञा चाभिधानात् आत्मानुजस्य सैमितं : कथं न वा जिह्नेषि  
न लज्जसे ? आत्मानमनुजात इति पूर्ववत् डः ॥ १३२ ॥ भ०

मन्ये इत्यादि । किञ्चं त्वामहं कुतोऽपि जातं न राजजातं  
मन्ये पञ्चम्यामजाताविति डः घ्नन्तं माभयन्तम् अक्षत्रियजे  
रणे क्षत्रियादजाते हे लक्ष्मणाधिज ! लक्ष्मणाग्रज ! हे  
दुर्वृत्त ! नोऽस्माकमनुजेन आत्रा प्रयुक्तं जातावपि दृश्यते  
अक्षत्रियज इति उपसर्गे च संज्ञायामित्युक्तम् असंज्ञायामपि  
दृश्यते । लक्ष्मणाधिज इति अनौ कर्मणीत्युक्तं कर्मण्यपि  
दृश्यते अनुज इति सर्वत्रान्येष्वपि दृश्यते इति डः । इत्युप-  
दाधिकारः ॥ १३३ ॥ ज्ञ० म०

मन्ये इत्यादि । हे लक्ष्मणाधिज ! हे दुर्वृत्त ! दुश्चरित !  
अहं त्वां किञ्चं कुतोऽपि जातं कुक्षिताद्वा जातं मन्ये न तु  
राज्ञो जातं यतः अक्षत्रियजे क्षत्रियादजाते रणे मां घ्नन्तं  
मारयन्तम् अस्माकमनुजेन कनिष्ठेन सुग्रीवेण प्रयुक्तं सर्वत्र  
हनजनादिति जनेर्डः परे तु विशेषसूत्राण्युक्त्वा अन्यत्रापि  
दृश्यते इत्यनेन तेषां प्रायिकत्वं बोधयन्ति । तथाहि पञ्चम्यन्ता-  
दजातेर्डः इत्यस्य किञ्च इत्युदाहरणं जातेरपि अक्षत्रियज  
इत्युदाहृतम् उपसर्गात् संज्ञायामित्यस्य प्रजास्त्वं पालयिष्य-  
सीत्युदाहरणम् असंज्ञायामपि अधिज इति कर्मणोऽनोरि-  
त्यस्य आत्मानुजस्य जिह्नेषीत्युदाहरणम् अकर्मणोऽपि अनुज  
इति अतएव महाधिया वोपदेवेन विशेषेणोक्तः ॥ १३३ ॥ भ०

प्रत्यूचे इत्यादि । रामोऽपि बालिनं प्रत्यूचे प्रत्युक्तवान् ।

यज्वभिः सुत्वभिः पूर्वैर्जरङ्गिश्च कपीश्वर ! ॥ १३४ ॥

ते हि जालैर्गले पाशैस्तिरश्चामुपसेदुषाम् ।

जघुषां परदारैश्च सार्द्धं निधनमैषिषुः ॥ १३५ ॥

किमित्याह हे कपीश्वर ! पूर्वैर्जरङ्गिवृद्धैः जीर्थ्यतेरहन्  
यज्वभिः याञ्चिकैः सुत्वभिः सोमयाजिभिः सुयजोर्द्धुनिष्  
नाकृतं कृतवानहम् अपितु कृतमेव कृतवानहं तिष्ठेति भूते  
क्तवत् ॥ १३४ ॥ ज० म०

प्रत्यूचे इत्यादि । रामो बालिनं प्रत्यूचे । किं प्रत्यूक्तवानि-  
त्याह हे कपीश्वर ! यज्वभिर्याञ्चिकैः सुत्वभिः सोमपीतिभिः  
पूर्वैर्जरङ्गिवृद्धैर्मान्धाटप्रभृतिभिर्यत्र कृतं तदहं न कृतवान् इष्ट-  
वानिति त्रासुसिति बनिष् सुत्वानिति कानिष् स्वस्य तन् पिति  
जीर्थ्यतीति शटः । “जीनो जीर्णो जरन्” अपीत्यमरः ॥ १३४ ॥ भ०

ते हीत्यादि । हि यस्मात् ते पूर्ववृद्धाः जालैर्गले पाशैश्च तिरश्चां  
मृगपक्षिसरीसृपाणां तिरोऽश्नुतीति ऋत्विगित्यादिना किन्  
आमि अच इत्यल्लोपः तेषां निधनं विनाशमैषिषुः इष्टवन्तः  
इषेर्लुङि रूपम् । कीदृशम् उपसेदुषां समीपमुपगतवतां तेषां  
समीपवर्तिनामुपद्रवकारित्वात् भाषायाभिन्ति कसुः परदा-  
रैश्च सार्द्धमूषुषाम् उषतवतां पूर्ववत् कसुः वसेर्यजादित्वात्  
सम्प्रसारणम् ॥ १३५ ॥ ज० म०

ते हीत्यादि । पूर्वीक्ते हेतुरयं हि यस्मात् तेऽपि पूर्वं  
वृद्धाः स्तरश्चां पक्षिमृगादीनां जालैर्गले पाशैश्च निधनम् ऐषिषुः  
इच्छन्ति स्म न केवलं तिरश्चां परदारैः परस्त्रीभिः सार्द्धम्  
जघुषां कृतनिवासानाञ्च परदारैः सह वासमश्रिमश्लोके  
वक्ष्यति अतएव ब्रह्मत्वप्रतिपादकं रूपद्वयमेव त्वय्यस्ति । उभ-  
यविशेषणमाह उपसेदुषां समीपमुपगतानां स्ववाह्यस्थिताना-

अहन्तु शुश्रुवान् भ्राता स्त्रियं भुक्तां कनीयसा ।  
उपेयिवाननूचानैर्निन्दितस्त्व' लतामृग ! ॥१३६॥

मपीत्यर्थः । केचित्तु परदारैः सार्द्धम् रुपामिति तिरश्चामित्यस्य विशेषणं बध्यत्वदर्शनायेत्याहुः । तिरोऽञ्चतीति क्विप् सहसन्तिरः इति तिर्यादेशः तिर्यगसुमूयगिति तिरश्चादेशः उपपूर्वसदष्टीप-मवदीति क्वसुः वसोर्घसेकाजिति इम् धुर्विष्ठप्रङ्गीति द्वित्वं तृफलेति अत एत्वं खिलोपश्च वसोर्वः से मपीति उः वसेः पूर्ववत् क्वसुः इम् च व्यथग्रहेति खेर्जिः ग्रहस्वपाद्योरिति प्रकृतेर्जिः क्विलादिति षः इषु इच्छायां अन् व्यां सिः अनु-स्सिद्धेः भूयोऽम् ॥ १३५ ॥ भ०

अहमित्यादि । हे लतामृग ! हे शाखामृग ! अहं पुनः शुश्रुवान् श्रुतवान् पूर्ववत् क्वसुः यदुत भ्रात्रा कनीयसा भुक्तां स्त्रियं त्वमुपेयिवान् सन् अनूचानैर्वेदविद्भिर्निन्दितस्ततो मे नैव दोषः उपेयिवाननूचान इति उपेयिवानित्यादिना निपातितौ ॥१३६॥ ज० म०

अहमित्यादि । हे लतामृग ! शाखामृग ! अहं शुश्रुवान् । किं शुश्रुवानित्याह कनीयसा कनिष्ठेन भ्रात्रा सुग्रीवेण भुक्तां स्त्रियं त्वमुपेयिवान् उपगतोऽसि अतएव अनूचानैर्वेदविद्भिस्त्व' निन्दितः तेन तव बधे मम दोषो नास्तीति भावः शृणोति-रिणश्च पूर्ववत् क्वसुः द्वित्वं वसोर्घसेकाजिष्णात् इमित्यत्र खिस-हितस्यैकाचोग्रहणं तेन न ओरिम् इणसु इमि यिणोऽच्यणा-विति यादेशः खेः कितिर्घः अनुपूर्वब्रूजः कानः वचोऽरे पूर्ववत् जिः अनूचानः प्रवचने सार्द्धेऽधीती गुरोश्च य इत्यमरः । लता ज्योतिष्मती पृक्का शाखा वल्ली प्रियङ्गुष्विति विश्वः ॥१३६॥ भ०

अन्वनेषीत्ततो बाली त्रपावानिवराघवम् ।  
 न्यक्षिपञ्चाङ्गदं यत्नात् काकुत्स्थे तनयं प्रियम् ॥१३७॥  
 म्रियमाणः स सुग्रीवं प्रोचे सद्भावमागतः ।  
 सम्भविष्याव एकस्यामभिजानासि मातरि ॥१३८॥

अन्वेत्यादि । ततो रामवचनादनन्तरं बाली राघवमन्व-  
 नेषीत् अनुनीतवान् देव ! क्षम्यतां यदजानता मयोक्तमिति  
 नयतेर्लुङित्यनेन भूतसामान्ये लुङ् त्रपावानिव यथा लज्जावान्  
 कश्चिदनुनयति तद्वत् अङ्गदञ्च प्रियं तनयं काकुत्स्थे रामे  
 न्यक्षिपत् न्यस्तवान् यत्नादादरात् क्षिपरनद्यतने लङ् लकार-  
 प्रत्ययस्थातिङिति प्रतिषेधात् न क्तसंज्ञा ॥१३७॥ ज०म०

अन्वेत्यादि । ततो रामवाक्यानन्तरं बाली राघवमन्वने-  
 षीत् अनुनीतवान् णीजष्ठ्यां सिः नेमेकाजिति इमन्निषेधः  
 व्रजवदेति त्रिः । त्रपावानिव वस्तुते मृगस्य भ्रातृवधूहरणेऽपि  
 त्रपा नास्ति किन्तु यथा लज्जावान् कश्चिदनुनयति तद्वत् अङ्ग-  
 दनामानं प्रियं पुत्रं काकुत्स्थे रामे यत्नात् न्यक्षिपत् समर्पित-  
 वान् ॥१३७॥ भ०

म्रियेत्यादि । स बाली म्रियमाणः सन् सद्भावं शोभन-  
 भावमागतः सन् सुग्रीवं प्रोचे । किमित्याह अभिजानासि  
 स्मरसि एकस्यां मातरि सम्भविष्यावः समभवाव इत्यस्मिन्नर्थे  
 अभिज्ञावचने लृङित्यनद्यतने लृट् अभिजानासीत्यभिज्ञावचन-  
 स्थोपपदत्वात् ॥१३८॥ ज०म०

म्रियेत्यादि । म्रियमाणः सन् सद्भावं प्राप्तो बाली सुग्रीवं  
 प्रोचे ब्रूड्ठी वचोऽरे मृड्ठीव्ये ममिति शानः तौदादिकः शः  
 ऋद्धिः श्रुद्धोरितीयः । किमित्याह एकस्यां मातरि आवां यत्

अवसाव नगिन्द्रेषु यत्पास्यावो मधूनि च ।

अभिजानीहि तत्सर्वं बभूनां समयो ह्ययम् ॥१३६॥

दैवं न विदधे नूनं युगपत् सुखमावयोः ।

शश्वद्बभूव तद्दुःस्थं यतो न इति हाकरोत् ॥१४०॥

सम्भविष्यावः सम्भूतौ तदभिजानासि स्मृथैस्त्वयदित्वतीति इति भूते ती ॥१३८॥ भ०

अवेत्यादि । अभिजानीहि स्मर यत् नगिन्द्रेषु अवसाव उषितवन्तौ अत्राभिज्ञावचनस्य यच्छब्दसहितत्वात् न यदीत्यनेन लुटि प्रतिषिद्धे लडेव भवति अत्र वासमात्रं स्मर्यते । मधूनि च यत्पास्यावः तत्र पीतवन्तौ तत् सर्वमभिजानीहि अत्र विभाषाकाङ्क्ष इति पक्षे लट् साकाङ्क्षता च प्रयोक्तुर्लक्ष्यलक्षणयोः सम्बन्धे तत्र वासोलक्षणं पानञ्च लक्ष्यमिति यस्मात् बभूनामयमेषः समयः कालः ॥१३६॥ ज० म०

अवेत्यादि । नगिन्द्रेषु पर्वतश्रेष्ठेषु आवां अवसाव यच्च तत्र मधूनि पास्यावः पीतवन्तौ तत् सर्वं अभिजानीहि स्मर यस्मात् अयं बभूनां समयः नेदानीं वैरिचिन्ता युक्तेति भावः वानेकस्मार्थ्य इति भूते विभाषया ती वसौ निवासे घी ॥१३६॥ भ०

दैवमित्यादि । नूनमवश्यं दैवमावयोः सुखं युगपदेककालं न विदधे न हि विहितवत् परोक्षे लिट् जिष्वात् तड् आतोलोपः यतो यस्मात् तत् दैवं शश्वत् नित्यं दुःस्थमननुकूलं नोऽस्माकं बभूव तस्मादितिह एवमकरोत् ह इत्येवं कृतवान् यद्युगपदावयोः सुखविधानं तत् दुःस्थं शश्वत् बभूव हाकरोदिति भूतानद्यतनपरोक्षे लिटि प्राप्ते हशश्वतोर्लड् चेति लड्

ददौ स दयितां भ्रात्रे मालाञ्चाग्र्यां हिरण्मयीम् ।  
 राज्यं सन्दिश्य भोगांश्च ममार व्रणपीडितः ॥१४१॥  
 तस्य निर्वर्त्यं कर्त्तव्यं सुग्रीवो राघवाज्ञया ।  
 किष्किन्ध्याद्रिगुहां गन्तुं मनः प्रणिदधे द्रुतम् ॥१४२॥

चकारात् लिट् तत्र शश्वच्छब्दे उपपदे लिङेवोदाहृतः न लङ्  
 ह्रशब्दे लङेव न लिङपीति ॥१४०॥ ज० भ०

दैवमित्यादि । नूनं निश्चितं दैवं कर्त्तृयुगपदेकदा नावयोः  
 सुखं विदधे चकार धाजष्ठ्याम् उखेचीत्यादिना आलोपः  
 यतस्तत् दैवं नोऽस्माकं शश्वत् नित्यं दुःस्थं प्रतिकूलं बभूव  
 तस्मादिति प्रागुक्तं युगपत् सुखाभावम् अकरोत् हा विषादे  
 हा पादपूरणे वा “पारम्पर्यप्रसिद्धौ स्यादैतिह्यमिति हाऽव्ययम्”  
 इति दर्शनात् । पारम्पर्यप्रसिद्धिमकरोदिति केचित् इति  
 लोकापवादागमयोरिति वर्द्धमानवचनात् लोकापवादं भ्रातृ-  
 बधूगमनरूपमकरोदिति केचित् यत्तदोः परस्परकाङ्क्षया तत  
 इति गम्यते ॥१४०॥ भ०

ददावित्यादि । स बाली दयितां ताराख्यां भ्रात्रे सुग्रीवाय  
 ददौ मालां चाग्र्यां श्रेष्ठां हिरण्मयीं सुवर्णघटितां राज्यं  
 सामात्यादिद्रव्यप्रकृतिं सन्दिश्य दत्त्वा भोगांश्च राज्याङ्गानि  
 ममार व्रणपीडितः तत्रापि परोक्षे लिट् ॥१४१॥ ज० भ०

ददावित्यादि । स बाली भ्रात्रे सुग्रीवाय दयितां स्वप्रियां  
 हिरण्मयीं स्वर्णमयीं स्वर्णघटितां मालाञ्च ददौ अग्र्यां श्रेष्ठा-  
 मिल्युभयविशेषणम् । हिरण्यस्य विकारो हिरण्मयः इति  
 निपातनात् मयट् यलोपश्च ततो राज्यं भोगांश्च सन्दिश्य दत्त्वा

इतः सन् ममार मृतः ॥१४१॥ भ०

तस्येत्यादि । तस्य मृतस्य कर्त्तव्यं पिण्डोदकादिकरणीयं



नामग्राहं कपिभिरशनैः स्तूयमानः समन्तात्  
 अन्वग्भावं रघुवृषभयोर्वानरेन्द्रो विराजन् ।  
 अभ्यर्णेऽम्भःपतनसमये पर्णलीभूतसानुं  
 किष्किन्ध्याद्रिं न्यविशत मधुक्षीं गुञ्जदुहिरफम् ॥१४३॥  
 इति भट्टिकाव्ये बालिवधो नामाधिकारकाण्डे षष्ठः सर्गः ।

कृत्वा सुग्रीवो राघवाज्ञया गच्छ वर्षासमयमतीत्य शरदाग-  
 मिथसीति आज्ञया किष्किन्ध्याद्रिगुहां गन्तुं मनः प्रणिदधे  
 कृतवान् अत्रापि परोक्षे लिट् ॥ १४२ ॥ ज० म०

तस्येत्यादि । तस्य मृतस्य बालिनः कर्त्तव्यं कर्त्तुमुचितं  
 पिण्डोदकदानादि निर्वर्त्य अङ्गद्वारा स्वयञ्च यथायोग्यं  
 निष्पाद्य राघवस्याज्ञया किष्किन्ध्यानाम्नीमद्रिगुहां द्रुतं शीघ्रं  
 गन्तुं मनः प्रणिदधे चकार धाजष्टी प्राग्वन्तो ण इति णत्वं  
 किष्किन्ध्याद्रिगुहेति सुमेरुपर्वतादिवत् एकार्थत्वे कर्मधारयः  
 ॥१४२॥ भ०

नामेत्यादि । वानरेन्द्रः सुग्रीवः किष्किन्ध्याद्रिं न्यविशत  
 निविष्टवान् नेर्विश इति तड् । अशनैः सुष्ठु कपिभिस्तूयमानः  
 वर्त्तमाने लट् तस्य कर्मणि विहितत्वात् लक्षणहेत्वोः क्रियाया  
 इति शानच् नामग्राहं नाम गृहीत्वा नाम्ना दिशिश्यहोरिति  
 णमुल् समन्तात् सर्वतः विराजन् शोभमानः अत्र परस्मैपद-  
 संज्ञकः श्लः किं कृत्वा रघुवृषभयोरन्वग्भावम् अनुकूलो  
 भूत्वा अन्वक्पूर्वाद्भवतेरन्यच्चानुलोम्य इति णमुल् तदनुकूल-  
 वर्त्तित्वाद्द्विराजन् कदा न्यविशत अभ्यर्णे निकटे अम्भःपतन-  
 समये प्रावृषीत्यर्थः पर्णलीभूतसानुं पर्णानि सन्ति येषामिति  
 सिन्धादिपाठात् लच् तदन्तादभूततद्भावे च्चिः पर्णलीभूताः  
 सानव एकदेशा यस्याद्देः मधुक्षीवा मधुमत्ता गुञ्जन्तो हिरफम्

यत्र क्षीव इत्यत्रानुपसर्गात् फुल्लक्षीवकशोक्ताघा इति निपातितः  
क्षीवमद इत्यस्मात् क्तप्रत्ययस्य लोपः इडभावश्च निपात्यते  
गुञ्जेर्लट् क्वचित् प्रथमासमानाधिकरणेऽपि शट्प्रत्ययः । इति  
सोपपदकृतः ॥ १४३ ॥ ज० म०

इति भट्टिकाव्यटीकायां जयमङ्गलायामधिकारकाण्डे  
प्रथमः परिच्छेदः रामस्य सुग्रीवाभिषेको  
नाम षष्ठः सर्गः ।

नामैत्यादि । वानरेन्द्रः सुग्रीवः किष्किभ्यया गुहाविशे-  
षेषोपलक्षितमद्रिं न्यविशत प्रविष्टवान् शौविशप्रवेशे विपरा-  
जीति मं । कौटुशः अशनैरुच्चैः समन्तात् सर्वतो नामग्राहं  
नाम गृहीत्वा कपिभिः स्तूयमानः कर्मणि शानः रतनोरिति  
यकि घीऽञ्यऽरे रघुवृषभयोः रामलक्ष्मणयोः अन्वगभावं अनु-  
कूलो भूत्वा विराजमानः उत्तरपदे वृषभादिशब्दः अष्टवाचकः  
स्वभावात् रामकार्यं त्यक्त्वा कुतो गृहं गत इत्याह अन्धःपतन-  
समये वर्षाकाले अभ्यर्णे समीपवर्तिनि सति तदा प्रमाणा-  
नौचित्यात् तयोराज्ञया गृहं गत इत्यर्थः अभ्यर्ण इति अर्हेः  
ज्ञान्तस्य समीपार्थे क्षुब्धवाढेत्यादिना निपातः । कौटुशमद्रिं  
पल्ल्वलीभूताः सानव एकदेशा यस्य तादृशम् “वेशन्तः पल्ल्वलञ्चा-  
ल्पसर” इत्यमरः । चिः कृत्वस्त्विति चिः अकारस्य ईत्वञ्च ।  
मधुना क्षीवा मत्ता गुञ्जन्तो द्विरेषा भ्रमरा यत्र क्षीवड् दर्पे  
इत्यस्य ज्ञान्तस्य क्षीवः पूर्वेण निपातितः । नामग्राहमिति  
कर्मरूपं नाम्ना आदिशिग्रहिभ्यां चणमिति परः स्वमतेऽभि-  
धानात् किंवा नाम्नो ग्राहो ग्रहणं यत्रेति स्तुतिक्रियाविशे-  
षणम् । अन्वगभावमिति आनुकूल्येन्ववो भुवश्चणमिति परः  
स्वमतेऽत्राप्यभिधानात् यद्वा रघुवृषभविषये अनुगतो भावो

## सप्तमः सर्गः ।

ततः कर्त्ता वनाकम्पं ववौ वर्षाप्रभञ्जनः ।

नभः पूरयितारश्च समुन्नेमुः पयोधराः ॥ १ ॥

---

यत्रेति दौप्तिक्रियाविशेषणम् एतेन विनयित्वं दर्शियम् । इति  
सोपपदकृदधिकारः ॥ १४३ ॥ भ०

इति सदैवहरिहरखानवंशसम्भवगौराङ्गमल्लीकात्मज-  
श्रीभरतसेनविरचितायां मुग्धबोधिन्यां भट्टि-  
टीकायामधिकारकाण्डे प्रथमपरिच्छेदः ।

काव्यस्य षष्ठः सर्गः ।

---

इतस्ताच्छीलिकं कृतमधिकृत्योच्यते ताच्छीलिकमित्युप-  
लक्षणं तद्धर्मं तत्साधुकारिष्वपि द्रष्टव्यं यत आक्तेस्तच्छील-  
तद्धर्मतत्साधुकारिष्विति तत्राधिक्रियते । तत इत्यादि । ततः  
प्रवेशानन्तरं वर्षाप्रभञ्जनः प्रावृष्ट्वातो ववौ वाति स्म वा गति-  
गन्धनयोरिति । कर्त्ता वनाकम्पं साधु कुर्वन् तन्निति तन् न  
लोकेति षष्ठीप्रतिषेधः । पयोधरा मेघाश्च समुन्नेमुः समुन्नताः  
क्रीट्टशा नभः पूरयितारः तन् ॥ १ ॥ ज० म०

अथ ताच्छीलिकाः कृत उच्यन्ते । ताच्छीलिका इत्युप-  
लक्षणं परमते तच्छीलतद्धर्मतत्साधुकारिष्वर्थेषु तृणादिदर्शनात्  
स्वमते यद्यपि तृणादीष्वत्वादिविधायकसूत्रेषु तच्छीलाद्यर्थो  
नोक्तस्तथापि ढवेकतीत्यादौ शीलार्थतन्भव्यर्थार्थिनीति  
ज्ञापकात् तन्निष्वत्वादयः कतिचित् प्रत्यया अभिधानात् शीला-  
द्यर्थेष्वपि भवन्तीति बोध्यम् । उक्तं हि “कृतद्वितसमासाना-

तर्पणं प्रजनिष्णूनां शस्यानाममलं पयः ।

रोचिष्णवः सविस्फूर्जा मुमुचुर्भिन्नवहनाः ॥ २ ॥

मभिधानं नियामकम्” इति । शीलाद्यर्थकथनेऽपि नाधिका  
 क्षतिः प्रकृतार्थस्य तद्वोधकत्वात् । तथाहि ततः कर्त्ता बनाकम्प-  
 मित्यादौ वनस्य ईषत्कम्पकारित्वेनैव वायोः साधुत्वं गम्यते ।  
 एवमन्यत्रापि । तत इत्यादि । ततोऽनन्तरं वर्षाकालसम्बन्धौ  
 प्रभञ्जनो वायुर्ववौ वहति स्म बाल गमनहिंसयोः णवातोडी  
 कीदृशः वनानामीषत्कम्पनं कर्त्ता साधु कुर्वन् एतेन मान्द्यं  
 सौगन्ध्यञ्च परमते साधुकारिणि तन् स्वमते ईषत्कम्पकारि-  
 त्वेनैव साधुत्वं गम्यते । तस्मिन्नेव इति तन् तद्वे कृतीत्यादौ  
 शीलार्थतन्निति शीलार्थ इत्युपलक्षणं तेन तत्साधुकार्यस्यापि  
 ग्रहणम् । शीलार्थतन्नित्यत्र शीलाद्यर्थतन्निति पाठं केचित्  
 वदन्ति किंवा शीलार्थे तन् वनानामीषत्कम्पकरणशील-  
 इत्यर्थः अतएव कर्मणि न षष्ठी वर्षासु वायोरतिशयत्वं वर्ण-  
 नीयमिति सम्प्रदायानुरोधात् वनानामाकम्पं कर्त्तेति केचित् ।  
 पयोधरा मेघाः समुन्नेमुः सम्यगुन्नताः परिवृद्धा बभूवुः दिशो  
 व्याप्तवन्त इत्यर्थः नमेरुसि तृफलेत्यादिना अत एत्वं खिलो-  
 पश्च । पयो धरतीति पचादित्वाद् पयो धरतीति वाक्ये  
 ङात् षष्ठित्यस्य विषयाशङ्का चेत् तदा धरतीति धरः पयसो  
 धर इति वाक्यम् । कीदृशाः नभ आकाशं पूरयितारः पूरण-  
 शीलाः पूरक् पूर्त्तौ पूर्ववत् ॥ १ ॥ भ०

तर्पेत्यादि । घना अमलं पयो मुमुचुः भिन्नवत् भिन्ना  
 इव । कीदृशं पयः तर्पणं शस्यानां तर्पणं तर्पयतीति कृत्यल्युटो  
 बहुलमिति कर्त्तरि ल्युट् । प्रजनिष्णूनां साधुप्रादुर्भवतां रोचि-

निराकरिष्णवो भानुं दिवं वर्त्तिष्णवोऽभितः ।

अलङ्करिष्णवो भान्तस्तडित्वन्तश्चरिष्णवः ॥ ३ ॥

ष्णवः साधु दीप्यमानाः सविस्फूर्जाः सवज्जनिस्वनाः अलङ्क-  
जित्यादिना इष्णुच् ॥ २ ॥ ज० म०

तर्पेत्यादि । घना निर्मलं पयो मुमुचुः त्यक्तवन्तः भिन्न-  
वत् भग्ना इव यथा घटादयो भग्नाः सन्तो बहु जलं त्यजन्ति  
तद्वत् । कौटुशं पयः प्रजनिष्णानां प्रकृष्टजननशीलानां साधु  
प्रादुर्भवतां वा शस्यानां तर्पणं तृप्तिकारकं तर्पयतीति नन्द्या-  
दित्वादनः परमतेऽत्रापि शीलार्थः कुकविकाव्यमिव नीरसस्य  
रमणीयमिति देशवर्णनायां श्लेषात् शस्यशब्दो दन्त्यद्वयवा-  
नित्येके । तालव्या अपि दन्त्याः स्युः शस्यशूकरशालय इत्यन्ये ।  
घनाः कौटुशा रोचिष्णवो दीप्तिशीलाः साधु दीप्यमाना वा  
सविस्फूर्जा वज्जनिर्घोषसहिताः जिभ्राजभूसहेत्यादिना प्रपूर्व-  
जनरुचश्च इष्णुः ट्वास्फूर्जा वज्जनिर्घोषे सेमत्तात् सरोरिति अः  
॥ २ ॥ म०

निरेत्यादि । भानुं निराकरिष्णवो निराकरणशीला घनाः  
पयो मुमुचुरिति योज्यं दिवमभितो वर्त्तिष्णव आकाशमभितो  
वर्त्तनस्वभावाः पूर्वपश्चिमयोर्वर्त्तनहेतुत्वात् पर्यभिभ्यां सर्वा-  
भयार्थे तसिः अभितः परित इति द्वितीया । तडित्वन्तः सवि-  
द्युतः अतएव भान्तो दीप्यमानाः एवञ्च कृत्वा अलङ्करिष्णवो-  
ऽलङ्करणशीला इव दिशश्चरिष्णवः इतस्ततो गमनशीलाः पूर्व-  
वदिष्णुच् ॥ ३ ॥ ज० म०

निरेत्यादि । कौटुशा घनाः भानुं निराकरिष्णव आच्छा-  
दका इत्यर्थः दिवमभित आकाशस्योभयभागे पूर्वे पश्चिमे च  
वर्त्तनशीलाः धिक्क्षमयेत्यादिना अभियोगे द्वितीया । तडि-

तान् विलोक्यासहिष्णुः सन् विललापोन्मदिष्णुवत् ।  
वसन् मात्यवति ग्लास्रू रामो जिष्णुरधृष्णुवत् ॥ ४ ॥

त्वन्तो विद्युद्युक्ताः अतएव भान्तो दीप्यमानाः एवञ्चालङ्करि-  
ष्णवो दिवमिति सम्बध्यते साधु भूषयन्तः चरिष्णवः इतस्ततो  
गमनशीला पूर्वेण इष्णुः ढघे कृतीत्यादौ उदन्तवर्जनात् न  
कर्मणि षष्ठी तडिच्छब्दात् मोञ्जभपाहतुः नदन्तसाविति  
पदनिषेधात् न चपोऽवेज्व् इत्यनेन तकारस्य दत्वं यद्यपि  
तडित्वान् वारिदोऽम्बुदित्यमरेणोक्तं तथाप्यत्र विद्यमान-  
तडिद्योगप्रतिपत्त्यर्थमुक्तम्, अत्र तु गोशब्दादिवद्रूढिरेव यद्वा  
तडित्वन्तो मेघाः पयो मुसुचुः । कौटुशाः घना निविडाः  
॥ ३ ॥ भ०

तानित्यादि । तान् घनान् विलोक्य असहिष्णुरसहन-  
शीलो रामः मात्यवति पर्वते वसन् विललाप उन्मदिष्णुवत्  
उन्मदनशीलः उन्मत्तस्तद्वत् पूर्ववदिष्णुच् ग्लास्रूः ग्लानशीलः  
जिष्णुर्जयशीलः अधृष्णुवत् अप्रगल्भ इव शोकाभिभूतत्वात्  
ग्लाजिस्थः षष्णुः धृष्णुरिति त्रसिगृधीत्यादिना क्रुः ॥ ४ ॥  
ज० म०

तानित्यादि । तान् घनान् विलोक्य असहिष्णुः सन् अक्ष-  
माशीलो भवन् रामो मात्यवति पर्वते वसन् उन्मदिष्णुवदु-  
न्मत्तवत् विललाप विलापं कृतवान् सन् पण्डितोऽपि उन्मदि-  
ष्णुरिव विललापेति वा योजना विष्णुर्जयशीलोऽपि अधृष्णु-  
वत् अप्रगल्भ इव ग्लास्रूः ग्लानिशीलः सहोन्मदिभ्यां पूर्वेण  
इष्णुः ग्लान्नास्थेत्यादिना ग्लायतेः स्रूः ष्णुक् भूजेरिति जयतेः  
ष्णुक् क्षिपत्रसगृधेत्यादिना धृषः क्रुः ॥ ४ ॥ भ०

भ्रमी कदम्बसन्निवः पवनः शमिनामपि ।

क्लमित्वं कुरुतेऽत्यर्थं मेघशीकरशीतलः ॥ ५ ॥

संज्वारिणैव मनसा ध्वान्तमायासिना मया ।

द्रोहि खद्योतसम्पर्किं नयनामोषि दुःसहम् ॥ ६ ॥

किं तद्विलपनमित्याह भ्रमीत्यादि । भ्रमी भ्रमण-  
शीलः कदम्बसन्निवः कदम्बगन्धसंश्लिष्टः शमिनामपि शमन-  
शीलानामपि क्लमित्वं कुरुते अत्यर्थं ग्लानिं कुरुते शमित्य-  
ष्टाभ्यो घिनुण् नोदात्तोपदेशेत्यादिना उपधावृद्धिप्रतिषेधः  
॥ ५ ॥ ज० म०

भ्रमीत्यादि । इतःप्रभृति एवं विललापेति पूर्वेण सम्बन्धः  
पवनः शमिनां शान्तिशीलानामपि क्लमित्वं मनसो ग्लानि-  
शीलत्वं कामहेतुकमित्यर्थात् अत्यर्थम् अतिशयितं कुरुते ।  
कीदृशः भ्रमी भ्रमणशीलः मन्दत्वात् कदम्बपुष्पेण सन्निवः  
सुरभीकृतः इत्यर्थः मेघस्य शीकरैः शीतलः । “शीकरोऽम्बुकणाः  
स्मृता” इत्यमरः । भ्रम्यचाले शमुभ्य इर्शमे क्लमुभिर्ग्लानौ एभ्यो  
ग्रहादित्वात् णिन् जनवधः सेम इति ऋस्वः ॥ ५ ॥ भ०

संज्वेत्यादि । मयैतत् ध्वान्तं तमो दुःसहं दुःखेन सञ्चते  
इति मनसा करणभूतेन कीदृशेन संज्वारिणैव रोगशीलेनेव  
आयासिना आयासशीलेन मयेति द्रोहि अपकारशीलं  
ध्वान्तं खद्योतसम्पर्किं ज्योतिरिङ्गणसंसर्गशीलं नयनामोषि  
चक्षुर्मोषणशीलं संपृचानुरुधेत्यादिना सर्वे घिनुणन्ताः  
॥ ६ ॥ ज० म०

संज्वेत्यादि । मया मनसा करणेन ध्वान्तं तमो दुःसहं  
दुःखेन सञ्चते संज्वारिणैव रोगशीलेनेव । आयासशीलेन ध्वान्तं  
कुतो दुःसहं इत्याह द्रोहि अपकारशीलं खद्योतसम्पर्किं

कुर्वन्ति परिसारिण्यो विद्युतः परिदेविनम् ।

अभ्याघातिभिरामिश्राश्चातकैः परिराटिभिः ॥ ७ ॥

संसर्गी परिदाहीव शीतोऽप्याभाति शीकरः ।

सोढुमाक्रीडिनोऽशक्याः शिखिनः परिवादिनः ॥ ८ ॥

ज्योतिरिङ्गणसंसर्गशीलं नयनामोषि नेत्रापहारकं चर्मरोगे  
इर्यस्युयतने लट्टुह्यजिघांसे पृचधीचसम्पकं मुषलुटने एभ्योग्रहा-  
दित्वात् षिन् पृचः कङ् निपातात् एभ्यो घञन्तेभ्योऽस्त्यर्थे  
इन् वा ॥ ६ ॥ भ०

कुर्वन्तीत्यादि । एता विद्युतः परिदेविनं परिदेवनशीलं  
कुर्वन्ति मामित्यर्थात् । कीदृश्यः परिसारिण्यः परिसरणशीलाः  
चातकैः पक्षिविशेषैः परिराटिभिः परिरटनशीलैः एवञ्चाभ्य-  
घातिभिः अभिहननशीलैः दुःखोत्पादनात् आमिश्रा युक्ताः  
विद्युतः पूर्ववत् घिनुण् ॥ ७ ॥ ज० म०

कुर्वेत्यादि । विद्युतोऽर्थान्नां परिदेविनं विलापशीलं कुर्वन्ति  
परिसारिण्यः परिसरणशीलाः दुःखोत्पादकतया अभिहनन-  
शीलैः परितो रटनशीलैश्चातकैः पक्षिविशेषैर्युक्ताः सृगतौ  
देवद्वन्द्वेवने हनली गतौ बधे रटवाचि एभ्यो ग्रहादित्वास्मिन्  
विपूर्वात् द्योततेः क्तिप् विद्युत् ॥ ७ ॥ भ०

संसर्गीत्यादि । संसर्गी संसर्जनशीलः शीतोऽपि शीकरो  
विन्दुः परिदाहीव परिदहनशील इवाभाति शिखिनश्च मयूराः  
सोढुमशक्याः आक्रीडिनो नर्त्तनशीलाः परिवादिनः परि-  
वदनशीला इव । इवशब्दश्चात्र लुप्तो द्रष्टव्यः । पूर्ववत् घिनुण्  
॥ ८ ॥ ज० म०

संसेत्यादि । शीकरः शीतोऽपि संसर्गसाधुकारी अपि  
सन् परिदहनशील इव आभाति । शिखिनो मयूराः सोढुम-



एता दैवानुरोधिन्यो द्वेषिण्य इव रागिणम् ।  
 पीडयन्ति जनं धाराः पतन्त्योऽनपकारिणम् ॥ ९ ॥  
 कुर्याद्योगिनमप्येष स्फूर्जवान् परिमोहिनम् ।  
 त्यागिनं सुखदुःखस्य परिक्षेप्यभ्रसामृतुः ॥ १० ॥

शक्याः । कीदृशाः आक्रीडनशीलाः परि सर्वतो वदनशीलाः  
 साधुभाषिणो वा रन्जोऽपषकानासन्निनाविति ज्ञापकात् कृति  
 घ्नन्प्रत्ययोऽस्तीति प्राप्तं तेन सृजिर्घ्नि चजोः कगाविति  
 गत्वं घञन्तादस्त्वर्थे इन् वा दृहिक्रीडवदिभ्यो ग्रहादित्वात्  
 णिन् ॥ ८ ॥ भ०

एता इत्यादि । एता धाराः पतन्त्यो द्वेषिण्य इव द्वेषण-  
 शीला इव जनं रागिणं रागशीलम् अनपकारिणमनप्रराधशीलं  
 पीडयन्ति दैवानुरोधिन्ः भाग्यानुरोधात् प्रवर्त्तनशीलाः पूर्व-  
 वत् घिनुष् घिनुणि च रन्जरूपसंख्यानमित्यनुनासिकलोपः  
 कृताननुनासिकनिर्देशाद्वा लोपनिपातनम् ॥ ९ ॥ ज० म०

एता इत्यादि । एताः पतन्त्यो धाराः द्वेषशीला इव अन-  
 पकारशीलमपि जनं पीडयन्ति दैवानुरोधात् प्रवर्त्तनशीलाः  
 रुधद्विषकृभ्यो ग्रहादित्वात् णिन् रन्जोः संसर्गिवत् घ्निनि  
 रन्जोऽपसकेति नलोपः घञन्तनिष्पादितरागशब्दात् इन् वा  
 ॥ ९ ॥ भ०

कुर्यादित्यादि । एष ऋतुरभ्रसां जलानां परिक्षेपी परि-  
 त्यजनशीलः कर्मणि षष्ठी योगिनमपि योगशीलमपि सुख-  
 दुःखस्य त्यागिनं त्यागशीलं कर्मणि षष्ठी परिमोहिनं परि-  
 मोहनशीलं कुर्यात् । कीदृशः स्फूर्जवान् वञ्चनिर्घोषयुक्तः पूर्व-  
 वत् घिनुष् ॥ १० ॥ ज० म०

कुर्यादित्यादि । एषोऽभ्रसां परिक्षेपी परित्यागशीलः

विकल्पी याचते प्रत्तमविस्त्रम्भी मुहुर्जलम् ।

पर्जन्यञ्चातकः पक्षी निकृन्तन्निव मानसम् ॥ ११ ॥

प्रलापिनो भविष्यन्ति कदा न्वेतेऽपलाषिणः ।

ऋतुर्योगिनं शास्त्रविधिना योगे साधुकारिणमपि सुखदुःखस्य  
त्यागशीलमपि परि सर्वतो मोहशीलं कुर्यात् । यतः स्फूर्जा-  
वान् वञ्चनिर्घोषयुक्तः तेन कामस्य भयस्य चोत्पादात् केचित्तु  
योगिनं कान्तायुक्तं वञ्चनिर्घोषेण सुखत्यागिनं कान्तालिङ्ग-  
नेन च दुःखत्यागिनमित्याहुः । युजेः संसर्गिवत् घ्नन् घञन्ता-  
दिन् वा मुहुरिच्छिपिभ्यां ग्रहादित्वात् णिन् ॥ १० ॥ भ०

विकेत्यादि । चातको मानसं निकृन्तन्निव खण्डयन्निव प्रत्तं  
प्रदत्तम् अच उपसर्गात्तः जलं याचत इति प्रधानं कर्मपर्जन्य-  
मित्यकथितम् । विकल्पी विकल्पनशील इव पर्जन्योऽपि मच्चं  
जलं ददाति इवशब्दे लुप्तोऽत्र द्रष्टव्यः । अविस्त्रम्भी अविश्वास-  
शीलः मानसखण्डनात् वौकषलसेति घिनुण् ॥ ११ ॥ ज० म०

विकेत्यादि । चातकः पक्षिविशेषो मम मानसं निकृन्त-  
न्निव खण्डयन्निव व्योम्नि मुहुः पुनः पुनः प्रदत्तमपि जलं पर्जन्यं  
मेघं याचते याचिर्द्विकर्मकः । यतोऽविस्त्रम्भी अविश्वासशीलः  
दृषाव्याकुलत्वात् प्राप्तेऽपि जले जलं याचत इत्यर्थः विकल्पी  
स्नाघाशीलः कल्पद्वेषे स्तम्भद्विश्वासे दन्त्यादिः आभ्यां  
ग्रहादित्वात् णिन् प्रपूर्वस्य दाजो ग्यचस्तवेति तादेशः पृषुसेके  
इत्यस्यान्धप्रत्यये चवर्गदृतीयो निपात औणाद्रिक इत्यर्जुन-  
दत्तः । कृतोशपच्छिदि मुचादित्वात् नुण्णरधोमुचामिति नुण्  
॥ ११ ॥ भ००

प्रलापीत्यादि । एते पापदुर्गराः पापाश्च ते दुर्गराश्चेत्याक्रो-  
धाभिधानं कदा नु अपलाषिणो भविष्यन्ति अपलाषणशीलाः

प्रमाथिनो वियुक्तानां हिंसकाः पापदुर्गराः ॥ १२ ॥

निन्दको रजनिम्न्यं दिवसं क्लेशको निशाम् ।

प्रावृष्यनैषीत् काकुत्स्थः कथञ्चित्परिदेवकः ॥ १३ ॥

व्यपगतकामा इत्यर्थः लषकान्ती अपे च लष इति चिनुण्  
प्रलापिनः प्रलपनशीलः प्रमाथिनः प्रमथनशीलाः चेतसा-  
मित्यर्थात् पेलपेत्यादिना चिनुण् अतएव वियुक्तानां मादृशां  
हिंसकाः हिंसनशीलाः इत्येवं विललाप निन्दहिंसेत्यादिना  
बुञ् ॥ १२ ॥ ज० म०

प्रलेत्यादि । एते पापदुर्गराः पापिनो भेकाः कदा अप-  
लषणशीलाः व्यपेतकामा भविष्यन्ति तदैव तत्प्रलापनिवृत्त्या  
दुःखानुत्पत्तिः पापशब्द आक्रोशपूर्वककुत्साद्योतनाय प्रयुक्तः  
प्रलापकरणशीलाः “प्रलापोऽनर्थकं वचः” इत्यमरः । वियुक्तानां  
भार्थाविरहिणां प्रमाथिनः साधुप्रमथनकारिणः यतो हिंसकाः  
हिंसाशीलाः लपलषमथिभ्यो ग्रहादित्वात् णिन् हिंसेः  
लृक्कौ घे इति णकः । एवं विललापेति सम्बन्धनीयमेतत्पर्य-  
न्तम् ॥ १२ ॥ भ०

निन्देत्यादि । काकुत्स्थो दिवसं रजनिम्न्यं रजनीमा-  
त्मानं मन्यमानं घनान्धकारित्वात् आत्ममाने खश् खित्यनव्य-  
यस्येति ऋस्त्वं निशाञ्च प्रावृषि कथमप्यनैषीत् नीतवान्  
निन्दकः निन्दनशीलः नक्तन्दिनस्येत्यर्थात् क्लेशकः क्लेशन-  
शीलः परिदेवकः परिदेवनशीलः आत्मन इत्यर्थात् ॥ १३ ॥  
ज० म०

निन्देत्यादि । काकुत्स्थः प्रावृषि वर्षाकाले कथञ्चित्  
कथमपि दिवसं निशाञ्च अनैषीत् गमयामास । कीदृशः  
निन्दकः निन्दाशीलः अर्थादात्मनः दिनरात्रयोर्वा निशाञ्च

अथोपशरदेऽपश्यत् क्रीञ्चानाञ्चेष्टनैः कुलैः ।

उत्कण्ठावर्द्धनैः शुभ्रं रवणैरम्बरं ततम् ॥ १४ ॥

विलोक्य द्योतनं चन्द्रं लक्ष्मणं शोचनोऽवदत् ।

निन्दक इति ये वदन्ति तन्मते ढघे कृतीत्यादौ शीलार्थं तन्नित्यत्र तन्नित्युपलक्षणं शीलार्थं एकस्यापि ग्रहणं तेन न षष्ठी क्लेशकः क्लेशशीलः परिदेवकः साधु देवकारौ सन् दिवसं कीदृशं रजनिमन्यम् आत्मानं रात्रिं मन्यमानं तत् तुल्यमिति यावत् घनान्धकारात् णिदिक्लिशिदेविभ्यः तस्यकौ घे इति एकः ॥ १३ ॥ भ०

अथेत्यादि । अथानन्तरमुपशरदे शरत्समीपे इत्यव्ययीभावे शरत्प्रभृतिभ्य इति समासान्तष्टच् तृतीयासप्तम्योर्बहुलमित्यमभावः क्रीञ्चानां कुलैस्ततं व्याप्तमम्बरं शुभ्रं शुक्लमपश्यत् दृष्टवान् चेष्टनैः व्यापारशीलैः रवणैः शब्दनशीलैः अनयोश्चलनशब्दार्थत्वात् चलनशब्देत्यादिना युच् उत्कण्ठावर्द्धनैः उत्कण्ठावर्द्धनशीलैः अनुदात्तेतश्चेति युच् क्रीञ्च इति किन्प्रत्ययान्तत्वात् प्रज्ञादित्वाद्दण् ॥ १४ ॥ ज० म०

अथेत्यादि । अथानन्तरम् उपशरदे शरत्कालस्य समीपे काकुत्स्थोऽम्बरमाकाशमपश्यत् । कीदृशं क्रीञ्चानां पक्षिविशेषाणां कुलैः समूहैः ततं व्याप्तम् अतएव शुभ्रं धवलं कीदृशैश्चेष्टनैः साधुचेष्टां कुर्वद्भिः उत्कण्ठाया भार्याविषयिकाया वर्द्धनैः वृद्धिशीलैः साधूत्कण्ठावृद्धिकारिभिर्वा रवणैः साधुशब्दं कुर्वद्भिः चेष्टवृद्धिरुभ्यो नन्द्यादित्वादनः वृद्धिरत्र ज्रान्तः शरदोऽव्ययीभावे शरद्विपाडय इति अः वीथ्योर्वेति पक्षे सप्रवृत्तिः क्रुडेव क्रीञ्चः स्वार्थे णाः ॥ १४ ॥ भ०

विलोक्येत्यादि । चन्द्रं विलोक्य द्योतनं साधु द्योतमानम्

पश्य दन्द्रमणान् हंसानरविन्दसमुत्सुकान् ॥ १५ ॥

कपिश्चङ्क्रमणोऽद्यापि नासौ भवति गर्हनः ।

कुर्वन्ति कोपनं तारा मण्डनं गगनस्य माम् ॥ १६ ॥

अनुदात्तेतश्चेति युच् शोचनः शोचनशीलः जुचङ्क्रम्येत्यादिना युच् रामो लक्षणमवदत् पश्य हंसान् दन्द्रमणान् शनैर्द्रमणशीलान् द्रमेर्नित्त्वं कौटिल्य एव भवति न तु क्रियासमभिहारः इत्युक्तं तदन्त्याद्युच् अतो लोपः यस्य हलः अरविन्दसमुत्सुकान् प्रसितेति सप्तमीं विधाय सप्तमीति योगविभागात् सः ॥ १५ ॥ ज० म०

विलोक्येत्यादि । चन्द्रं विलोक्य रामो लक्षणमब्रवीत् । चन्द्रं कीदृशं द्योतनं द्योतमानं शोचनः शोकशीलो रामः किमुक्तवानित्याह हंसान् त्वं पश्य । कीदृशान् दन्द्रमणान् कुटिलगमनशीलान् अरविन्देषु पद्मेषु समुत्सुकान् द्युतशुचयङ्गुगन्तद्रमिभ्यो नन्द्यादित्वादनः विपरीतदिशां देशानां गमनमिह वक्रम् ॥ १५ ॥ भ०

कपिरित्यादि । नासौ कपिः सुग्रीवोऽद्यापि चङ्क्रमणः शनैर्गमनशीलो न भवति यतो गर्हनोऽभिलाषशीलः स्त्रीष्वित्यर्थात् पूर्ववद्युच् ताराश्च मां कोपनं कोपनशीलं तद्विषय एव कुर्वन्ति । कीदृश्यः गगनस्य मण्डना भूषणाः क्रुधमण्डार्थेभ्यश्चेति युच् ॥ १६ ॥ ज० म०

कपिरित्यादि । असौ कपिः सुग्रीवोऽद्यापि कुटिलगतिशीलो न भवति नाना दिक्षु गमनं न करोतीत्यर्थः यतो गर्हनः अभिलाषशीलः अर्थात् भोगेषु तारा मां कोपनं कोपशीलं कुर्वन्ति तद्विषय इत्यर्थात् । कीदृश्यः गगनस्य मण्डनं साधुभूषाकारिणः यङ्गुगन्तजमेर्गृधुकुपमण्डिभ्यश्च नन्द्यादित्वा-

नावैत्याप्यायितारं किं कमलानि रविं कपिः ।

दीपितारं दिनारम्भे निरस्तध्वान्तसञ्चयम् ॥ १७ ॥

अतीते वर्षुके काले प्रमत्तः स्थायुको गृहे ।

गामुको ध्रुवमध्वानं सुग्रीवो बालिना गतम् ॥ १८ ॥

दनः वेदाः प्रमाणमित्यादिवत् सामान्योपक्रमान्मण्डनस्य  
 क्लौवत्वमेकत्वञ्च किंवा मामित्यस्य विशेषणम् आकाशवासि-  
 त्वाङ्गनभूषणं मामित्यर्थः अहमाकाशवासी सोऽद्यापि गृहे  
 तिष्ठतीति कोपहेतुः ॥ १६ ॥ भ०

नावैत्येत्यादि । किमसौ कपिः रविं नावैति नावगच्छति  
 कमलान्याप्यायितारं साधु वर्द्धयन्तम् अनुदात्तेतश्चेति प्राप्ते  
 नय इति प्रतिषेधे तत्रैव भवति ततश्च नलोकेति षष्ठीप्रति-  
 षेधः दिनारम्भे दीपितारं साधु दीप्यमानं पूर्ववद्युचि प्राप्ते  
 सूददीपदीचेति प्रतिषेधः निरस्तध्वान्तसञ्चयम् अपनीतान्ध-  
 कारसंहतिकं किमसौ शरत्समयं नावैतीत्यर्थः ॥ १७ ॥ ज० भ०

नावैत्यादि । किमसौ कपिरीदृशं सूर्यं नावैति शरत्-  
 कालमागतं किं न जानातीत्यर्थः । कीदृशं रविं कमलानि  
 आप्यायितारं पद्मवृद्धिं साधु कुर्वन्तं दिनारम्भे दीपितारं साधु  
 दीप्यमानम् अपनीतान्धकारसमूहं प्यायिदीपिभ्यां त्वत्सकौ घे  
 इति त्वन् ढघे क्ततीत्यादौ शीलार्थस्थोपलक्षणत्वात् न कर्मणि  
 षष्ठी क्वचिदपवादविषयेऽप्युक्तर्गोऽपि प्रवर्त्तत इति वा द्वितीया  
 ॥ १७ ॥ भ०

अतीत्यादि । वर्षुके वर्षणशीले काले अतीतेऽपि गृहे  
 स्थायुकः स्थितिशीलः वरदि नागतत्वात् प्रमत्तः सन् सुग्रीवो  
 बालिना गतम् अध्वानं प्राप्तमार्गं ध्रुवमवश्यं गामुकः साधु  
 गन्ता लघपतेत्येकन् नलोकेति षष्ठीप्रतिषेधः ॥ १८ ॥ ज० भ०

जल्पाकीभिः सहासीनः स्त्रीभिः प्रजविना त्वया ।

गत्वा लक्षण ! वक्तव्यो जयिना निष्ठुरं वचः ॥ १६ ॥

अतीत्यादि । असौ सुग्रीवो बान्निना गतमध्वानं यममार्गं ध्रुवं निश्चितं गामुकः साधु गमिष्यति यतः वर्षुके वृष्टिशीले काले अतीतेऽपि गृहे स्थायुकः स्थितिशीलः अतएव प्रमत्तः अनवहितः वृषस्थागमिभ्यः शृस्थाभूकमेति जुकः ढघे कृती-त्वाद्दौ उकवर्जनान्न कर्मणि षष्ठी ॥ १८ ॥ भ०

जल्पेत्यादि । हे लक्षण ! त्वया प्रजविना प्रकृष्टगमन-शीलेन प्रजोरिनिः जयिना अभिभवनशीलेन जिहृचीत्यादिना इनिः सुग्रीवो निष्ठुरं वचोऽभिधातव्यः जल्पाकीभिः जल्पन-शीलाभिः स्त्रीभिः सहासीनः जल्पभिन्नेति षाकन् षिच्वात् डीष् तन्मध्ये हि परुषमभिधीयमानः परिभवं मन्यत इति भावः ॥ १६ ॥ ज० म०

जल्पेत्यादि । हे लक्षण ! त्वया गत्वा सुग्रीवो निष्ठुरं वचो वक्तव्यः कथनीयः सुग्रीवस्य गौणकर्मत्वात् गौणे याचा-दय इति तत्रैव प्रत्ययः । सुग्रीवः कीदृशः जल्पाकीभिर्जल्पन-शीलाभिः साधु जल्पन्तीभिर्वा स्त्रीभिः सह आसीनः उपविष्टः भिन्नजल्पकुट्टेति षाकः षिच्वादीप् यासोऽस्येत्यनेन आसः शानस्य आ ईत्वम् । त्वया कीदृशेन प्रजविना प्रकृष्टवेगवता जयिना जययुक्तेन जुजिभ्यामनन्ताभ्यामस्थर्थे इन् किंवा कृत्तद्धितसमासानामभिधानं नियामकमित्युक्तेस्तद्धितष्णा-दिवत् कृत्प्रत्यया अपि क्वचित् सेतोऽनितश्च भवन्ति तेन ग्रहादित्वात् णिनो णकारेत्वाविवक्षया वृद्धभावे णूर्ध्वं इति गुणः परं तु शीलाचारसाधुषु युजिप्रभृतित इन् वर्तमान इत्याहुः ॥ १६ ॥ भ०

शैले विश्रयिणं क्षिप्रमनादरिणमभ्यमी ।

न्याय्यं परिभवौ ब्रूहि पापमव्यथिनं कपिम् ॥ २० ॥

सृहयालुं कपिं स्त्रीभ्यो निद्रालुमदयालुवत् ।

अहालुं भ्रामरं धारुं सदुमद्री वद द्रुतम् ॥ २१ ॥

शैले इत्यादि । कपिं क्षिप्रं गत्वा ब्रूहि इत्यकथितं कर्म  
न्याय्यं वच इति प्रधानं कर्म अस्य चातिस्पष्टार्थत्वादिदं तदिति  
न सन्दिष्टम् अनादरिणमनादरशीलं कपिं कालातिक्रमणात्  
आङ्पूर्वादृष्ट्वात् अतएव पापं दुराचारम् अव्यथिनं निर्भयशीलं  
नङ्पूर्वो व्यथिः शैले विश्रयिणं तत्र स्थितिशीलं विपूर्वः अयतिः  
त्वं चाभ्यमी अभिसुखगमनशीलः अभिपूर्वोऽमगत्यादिषु परि-  
भवौ साधु परिभवं जनयन् परिपूर्वो भवतिः अत्र सर्वत्र जिह्-  
क्षीत्यादिना इनिः ॥ २० ॥ ज० म०

शैले इत्यादि । त्वं क्षिप्रमभ्यमी शीघ्रमाभिसुख्येन साधु  
गतः सन् परिभवौ साधु परिभवं कुर्वन् न्याय्यं न्यायादनपेतं  
वचस्तं कपिं ब्रूहि । कीदृशं कपिं शैले विश्रयिणं स्थितिशीलम्  
अनादरिणं मयि अनादरशीलं पापं दुराचारं यतोऽव्यथिनं  
निर्दयशीलं शिष्टमभूव्यथानां प्रजविवत् तथा रूपाणि  
॥ २० ॥ भ०

सृहेत्यादि । स्त्रीभ्यः सृहयालुं कपिं साधु सृहयन्तं  
सृहिः स्वार्थिकस्थन्तोऽदन्तश्च अयामन्तेत्ययादेशः सृहेरी-  
ष्णित इति सम्प्रदानसंज्ञा द्रुतं वद ब्रूहि अदयालुवत् अदयन-  
शील इव निद्रालुं निद्राशीलम् अस्रत्कार्येष्वनवधानत्वात्  
शयनीय एव सर्वदा स्थितत्वात् स्त्रीभिः सह अहालुं साध्व-  
भिलषन्तं भ्रामरं भ्रमरैः कृतं लुद्राभ्रमरैत्यादिना अज् मध्वि-  
त्यर्थात् नलोकीत षष्ठीप्रतिषेधः सृहिगृहीत्यादिना आलुच्



सुमरोऽभङ्गरप्रज्ञो गृहीत्वा भासुरं धनुः ।

विदुरो जित्वरः प्राप लक्ष्मणो गत्वरान् कपीन् ॥ २२ ॥

ञ्चालुत्वादेव धारुं साधु पिवन्तं भ्रारमेव सद्रुं साधु सीदन्तं  
दाधेत्सिधदसदो रुः ॥ २१ ॥ ज० म०

सृष्टेत्यादि । द्रुतं शीघ्रं त्वं कपिं वद विषादे पौनरुक्त्यं  
न दोषाय अतिदार्ष्यार्थत्वात् कीदृशं स्त्रीभ्यः सृष्ट्यालुं सृष्ट्या-  
शीलं साधु सृष्टयन्तं वा यस्मैदित्सेत्यादिना सम्प्रदानत्वम्  
अदयावन्तामिव निद्रावन्तं भ्रमरैः कृतं भ्रामरं मधु ढधे-  
कादिति णः तत् धारुं साधु पिवन्तं तथापि तत्र अञ्चालुम्  
अभिलाषवन्तम् एतेन पानासक्ततया प्रमत्तत्वं दर्शितम् अद्रौ  
किष्किन्धापर्वते सद्रुं साधु सीदन्तं तिष्ठन्तमित्यर्थः एवं रामो  
लक्ष्मणमब्रवीदिति पूर्वेणान्वयः सृष्ट्वेत्स्ये पतिगृह्णिसृष्टीति  
आलुः निद्रादयाश्चाशब्देभ्यो गोदणमेधेत्यादिना निद्रादित्वा-  
दस्यर्थे आलुः निपूर्वद्रादयश्चत्पूर्वधाञ् इत्येतेभ्यः सृष्ट्यालु-  
वदालुरिति परे धेत्सदिभ्यां शतसत्सिधेदो रुरिति रुः  
॥ २१ ॥ भ०

सुमेत्यादि । लक्ष्मणः कपीन् घाप । कीदृशः सुमरः साधु  
गन्ता सृष्टस्यदः क्वरच् भङ्गरा ये स्वयमेव भज्यन्ते भञ्जभा-  
सेति घुरच् तान् प्रजानातीति भङ्गरप्रज्ञ इति कः विदुरः  
साधु वेदी विदिभिदिच्छिदेः कुरच् जित्वरः साधुः जयशीलः  
इणनशजीत्यादिना क्वरप् गृहीत्वा धनुर्भासुरं भासनशीलं  
गत्वरान् गमनशीलान् कपीन् अस्थिरप्रकृतीनित्यर्थः गत्वर-  
श्चेति निपातितं गमेः क्वरप्यनुनासिकलोपः ॥ २२ ॥ ज० म०

सुमेत्यादि । लक्ष्मणो भासुरं दीप्तिशीलं धनुर्गृहीत्वा  
गत्वरान् अस्थिरप्रकृतीन् तद्गयात् पलायमानान् वा कपीन्

तं जागरूकः कार्येषु दन्दशूकरिपुं कपिः ।

अकम्पं मारुतिदीपं नम्रः प्रावेशयद्गुहाम् ॥ २३ ॥

प्राप । कौटुशः स्रमरः साधु सरति गच्छतीति घसस्रदः क्करः  
भङ्गुरान् स्वयमेव भञ्जनशीलान् अर्थात् कपीन् प्रजानातीति  
कृद्गृन्नाप्रौति कः यद्वा नञः प्रज्ञेष्वात् अभङ्गुरा स्थिरा प्रज्ञा  
बुद्धिर्यस्य स तथा साधु वेत्तीति विदुरः जित्वरो जयशीलः  
भन्जिभासिभ्यां मिज्ञासभन्ज इति घुरः कृद्धोः कभाव इत्युक्तेः  
कर्त्तरि विहितोऽपि घुरो भञ्जेः कर्मकर्त्तरि बोध्यः भज्यते  
स्वयमेवेति भङ्गरः चजोः कगाविति गत्वं वेत्तेच्छिद्धिद्विद इति  
कुरः जिगमिभ्यां च्चरप्सृजोनित्यादिना च्चरप् मस्य तश्च  
स्वस्य तन् पिति ॥ २२ ॥ भ०

तमित्यादि । तं लक्षणं कपिमारुतिः गुहां प्रावेशयत्  
विशेहेतुमण्यन्तात् लडि रूपं कार्येषु कृत्येषु जागरूकः  
सावधानः जागरूक इति जागर्त्तूरूक इन्द्रशूकरिपुं हिंस्वारिं  
यजजपेत्यादिना दंशर्यङन्तादूकः लुपसदेत्यादिना यङ् दीपं  
साधु दीप्यमानम् अकम्पम् अकम्पनशीलम् अभीरुमित्यर्थः नम्रः  
साधु प्रह्वीभूतः सर्वत्र नमिकम्पीत्यादिना रः ॥ २३ ॥ ज० म०

तं जेत्यादि । कपिमारुतिर्हनुमान् तं लक्षणं गुहां  
किष्किन्धां प्रवेशयामास प्रवेशोऽपि गतिभेदः तेन घोञ्जीजेः  
शब्दाशनगतीत्यादिना प्रयोज्यकर्त्तुः कर्मत्वं गुहेति भिदा-  
दित्वात् भीषिचिन्तीत्यादिना डः स्त्रीत्वञ्च । कौटुशो मारुतिः  
कार्येषु जागरूकः साधु सावधानः नम्रः साधु प्रह्वीभूतः । तं  
कौटुशं दन्दशूकानां हिंस्त्राणां रिपुम् अकम्पं अकम्पनशीलं  
निर्भयमित्यर्थः दीपं दीप्तिशीलं जागृत्यङन्तदन्शिभ्यां जागृत्य-  
ङन्तयजेत्यादिना उकः दन्शो नलोपो वेति यङ्लुकि नस्य

कम्त्राभिरावृतः स्त्रीभिराशंसुः क्षेममात्मनः ।

इच्छुः प्रसादं प्रणमन् सुश्रीवः प्रावदन्नृपम् ॥ २४ ॥

अहं स्वप्नक् प्रसादेन तव वन्दारुभिः सह ।

अभीरुरवसं स्त्रीभिर्भास्वराभिरिहेस्वरः ॥ २५ ॥

लोपः जमजपेत्यादिना खेर्नुर्ण कम्पिदीपिणमिभ्यो हिंसदीपे-  
त्यादिना रः ॥ २३ ॥ भ०

कम्त्रेत्यादि । सुश्रीवः प्रावदत् नृपं लक्षणं स्त्रीभिरावृतः  
परिवृतः सन् प्रणमन् ताभिः सहेत्यर्थः कम्त्राभिः कमन-  
शोलाभिः पूर्ववत् रः आत्मनः क्षेमं कल्याणमाशंसुः प्रार्थयमानः  
सनाशंसभिश्च उः नलोकेति षष्ठीप्रतिषेधः । इच्छुः प्रसादं  
प्रसादमिषणशीलः अपि मे स्वामी प्रसन्नः स्यादिति विन्दुरि-  
च्छुरिति निपातनम् ॥ २४ ॥ ज० म०

कम्त्रेत्यादि । सुश्रीवो नृपं लक्षणं प्रावदत् कम्त्राभिः  
कामुकीभिः स्त्रीभिः परिवृतः सन् प्रणमन् अर्थात् ताभिः  
मह पूर्ववत् रः आत्मनः क्षेमं कुशलं आशंसुः इच्छुः सन्भि-  
क्षाशंस उः अतएव तस्य प्रसादं इच्छुः साधु इच्छन् विन्दिच्छु  
इति निपातः ढघे कृतीत्यादौ उदन्तवर्जनात् न षष्ठी  
॥ २४ ॥ भ०

अहमित्यादि । अहं तव प्रसादेन इव गुहायामवसम्  
उषितवान् स्वप्नक् निद्रालुः चिन्ताभावात् स्वपितृषोर्नजिड्  
वन्दारुभिर्वन्दनशीलाभिः सह श्रुवन्धोराहः अभीरुः अभय-  
शीलः भियः क्रुक्कुकनौ भास्वराभिः भासनशीलाभिः ईस्वरः  
ईशनशीलः स्येशभासेति वरच् ॥ २५ ॥ ज० म०

अलमित्यादि । किमुक्तवानित्याह हे ईस्वर ! तव प्रसादे-  
नाहं स्त्रीभिः सह इह गुहायां अवसम् उषितवानस्मि । अहं

विद्युन्नाशं रवेर्भासं विभ्राजं शशलाच्छनम् ।  
 रामप्रत्तेषु भोगेषु नाहमज्ञासिषं रतः ॥ २६ ॥  
 एष शोकच्छिदो वीरान् प्रभो ! सम्प्रति वानरान् ।  
 धरासमुद्रशैलानामन्तगान् प्रहिणोम्यहम् ॥ २७ ॥  
 इति ताच्छीलिकाः समाप्ताः ।

कीदृशः स्वप्न साधु स्वपन् स्वपत्प्रगृधृषोङ्गुङ्गु अभी-  
 र्भयहीनः क्रुक्कौ भिय इति क्रुः । कीदृशीभिः स्त्रीभिः  
 वन्दारुभिः प्रणामशीलाभिः साधु स्तुतिं कुर्वाणाभिर्वा शृवन्द  
 आरुः भास्वराभिः दीप्तिशीलाभिः साधु दीप्यमानाभिर्वा  
 भासीशिभ्यां यायायभास्कसेत्यादिना वरः ॥ २५ ॥ भ०

विद्युदित्यादि । रामप्रत्तेषु रामदत्तेषु भोगेषु रतः सक्तः  
 नाहमज्ञासिषं नाहं ज्ञातवान् लुडि यमरमेत्यादिना सगिटौ  
 विद्युन्नाशं द्योतनशीला विद्युतः तासां नाशं रवेर्भासः भासन-  
 शीला दीप्तीर्विभ्राजं साधु दीप्यमानं शशलाच्छनं चन्द्रं प्राह-  
 डतिक्रान्ता शरदायातेति नाज्ञासिषमित्यर्थः सर्वत्र भ्राजभासेति  
 क्षिप् ॥ २६ ॥ ज० म०

विद्युदित्यादि । अहं रामेण प्रत्तेषु भोगेषु रतः आसक्तः  
 सन् विद्युतां नाशं सूर्यस्य दीप्तिं साधु दीप्यमानं चन्द्रञ्च  
 नाज्ञासिषं न ज्ञातवानस्मि शरदागमनं न ज्ञातवान् गृहे  
 तिष्ठामीति भावः यमरमेति इमसनो विभ्राजत इति क्षिप्  
 ॥ २६ ॥ भ०

एष इत्यादि । हे प्रभो ! एषोऽहं सम्प्रति वानरान् प्रहि-  
 णोमि प्रस्थापयामि । कीदृशान् शोकच्छिदः शोकापनोदन-  
 शीलान् अन्येभ्योऽपि हृश्यत इति क्षिप् वीरान् शूरान् धरा-  
 शैलसमुद्राणां अन्तं गच्छन्ति ये तानन्तगान् अन्तात्यन्तेति

अथ निरधिकारकृतम् ।

राघवस्य ततः कार्यं कारुर्वानरपुङ्गवः ।

सर्ववानरसेनानामाश्वागमनमादिशत् ॥ २८ ॥

डः धरा पृथ्वी धरासमुद्रशैलानामिति पाठान्तरं अत्र बहुष्व-  
नियम इति पूर्वनिपातः यथा वीणाशङ्खदुन्दुभयः । इति  
ताच्छीलिककृतः ॥ २७ ॥ ज० म०

एष इत्यादि । हे प्रभो ! एषोऽहं सम्प्रति वानरान् प्रहि-  
णोमि प्रेरयामि सैन्यानयनायेत्यर्थात् कीदृशान् शोकच्छिदः  
शोकापनोदनशीलान् त्रासुसिति क्षिप् वीरान् समर्थान् अत-  
एव पृथिवीसमुद्रपर्वतानामप्यन्तगान् अन्तं गच्छन्तीति हन-  
जनादिति डः प्रभवतीति प्रभुः स्वयंशंसिसम्प्रादिति डुः प्रा-  
ग्वन्नोणोऽन्तरदुर्गैरित्यादिना नुविकरणस्य णत्वं इत्येवं  
सुग्रीवः प्रवदन्नृपमिति पूर्वेण सम्बन्धः । इति ताच्छीलिका  
उक्ताः ॥ २७ ॥ भ०

इतो विशेषाधिकाराभावात् निर्विशेषकृतो दर्शयन्नाह  
राघवस्येत्यादि । ततोऽभिधानानन्तरं वानरपुङ्गवः सुग्रीवः  
सर्ववानरसेनानामाशु शीघ्रमागमनमादिशत् आदिष्टवान् पुमां-  
श्चासौ गौश्वेति गोरतद्धितलुकीति समासान्तष्टच् व्युत्पत्तिमात्र-  
मेतत् पुङ्गवशब्दसु प्रधानमाचष्टे कारुः करोतीति ऊणादयो  
बहुलमिति औणादिकः कृपावाजीत्यादिना उण् एवमाशु कस्य  
कर्त्तव्याह राघवस्य कार्यम् ॥ २८ ॥ ज० म०

सम्प्रति निर्विशेषाः कृत उच्यन्ते राघवस्येत्यादि । तत्-  
कथानन्तरं वानरश्रेष्ठः सुग्रीवः सर्वासां वानरसेनानां आशु  
शीघ्रं आगमनं आदिशत् आज्ञापयामास नाम्नान्येतिक् चेति  
गमेर्डी पुमांश्चासौ गौश्वेति गोरतार्थे इति षः व्युत्पत्ति-

वयमद्यैव गच्छामो रामं द्रष्टुं त्वरान्विताः ।

कारका मित्रकार्याणि सीतालाभाय सोऽब्रवीत् ॥ २८ ॥

मात्रमिदं पुङ्गवशब्दस्तूत्तरपदे प्रधानार्थः । कीदृशः राघवस्य कार्यं कारुः कर्त्ता अभिधानात् नाम्नान्येतिक् चेत्यस्य क्वचिदसंज्ञायामपि प्रवृत्तिरिति तेन उष् रधिगतावित्यस्मात् पूर्वेण उक् नञा निर्दिष्टस्वानित्यत्वात् नेदित्पूजार्थाञ्चोरित्यस्याप्रवृत्तैर्हसुडन्लोपः तस्यापत्यमिति षाः अशूडञ्याप्तौ उष् आशु ॥ २८ ॥ भ०

वयमित्यादि । आगमनमादिश्य सुग्रीवोऽब्रवीत् उक्तवान् वयमद्यैव गच्छाम इति रामं द्रष्टुं रामं द्रक्ष्याम इति त्वरान्विताः त्वरिता इत्यर्थः कीदृशा वयं सीतालाभाय सीतां प्राप्स्याम इति कारका मित्रकार्याणि रावणबधादेः कार्यस्य कर्त्तारो भविष्याम इति गच्छाम इति क्रियायां क्रियार्थायामुपपदे तुमन्खुली भविष्यति काले स्यातां मित्रकार्याणीति अकेनोर्भविष्यदाधमर्णयोरिति षष्ठीप्रतिषेधे द्वितीयैव स्यात् सीतालाभायेति भाववचनाच्चेति क्रियायां क्रियार्थायामुपपदे भविष्यति घञ् तुमर्थाच्च भाववचनादिति चतुर्थी ॥२८॥ ज० म०

वयमित्यादि । आगमनमादिश्य स सुग्रीव इदमब्रवीत् आदिष्टवान् कपीनित्यर्थात् । किमुक्तवानित्याह वयमद्यैव रामं द्रष्टुं गच्छामः अद्यैवेत्यनेन वानरानयनमद्यैव कार्यमिति त्वरा सूचिता बहुत्वं सेनासाहित्यात् सीतालाभाय त्वरायुक्ताः तादर्थ्यं चतुर्थी मित्रस्य रामस्य कार्याणि रावणबधादीनि कारकाः कर्त्तारः क्वचिदपवादविषयेऽप्युत्सर्गोऽपि प्रवर्त्तत इति षष्ठीविषये द्वितीया ॥ २८ ॥ भ०

तैतः कपीनां सङ्घाता हर्षाद्वाघवभूतये ।

पूरयन्तः समाजग्मुर्भयदाया दिशो दश ॥ ३० ॥

सुग्रीवान्तिक्रमासेदुः साधयिष्याम इत्यरिम् ।

करिष्यन्त इवाकस्माद् भुवनं निर्दशाननम् ॥ ३१ ॥

तत इत्यादि । आदेशादनन्तरं कपीनां सङ्घाताः समाजग्मुः हर्षात् हर्षेण आदेशादानमेव हर्षहेतुः राघवभूतये अपि नाम राघवस्य सम्पत् स्वादिति समाजग्मुरित्यस्यां क्रियायां क्रियार्थायामुपपदे भाववचनाच्चेति भविष्यति क्तिन् चतुर्थी इच पूर्ववत् पूरयन्तो व्याप्नुवन्तः दश दिशः भयदायाः भयं दास्याम इत्यस्यां क्रियायामुपपदे अण् कर्मणि चेत्यण् आतो युक् ॥ ३० ॥ ज० म०

तत इत्यादि । तत आदेशात् कपीनां सङ्घाताः समूहाः दश दिशः पूरयन्तो व्याप्नुवन्तो राघवस्य भूतये सम्पत्त्वर्थं हर्षाद्वाजग्मुः किष्किन्धायामित्यर्थात् भयदायाः शत्रुभ्यो भयं ददातीति मित्राणां भयं दन्ति खण्डयन्तीति वा श्वसव्यधेनत-नदेति णः यनञिणदिति यन् ॥ ३० ॥ म०

सुग्रीवेत्यादि । अरिं शत्रुं साधयिष्यामो व्यापादयिष्यामः इति सुग्रीवान्तिक्रमासेदुः आगताः लृट् शेषे चेति चकारात् क्रियार्थायामुपपदे भविष्यति लृट् आसेदुरिति क्रिया क्रियार्था अकस्मादतर्कितं भुवनत्रयं निर्दशाननं रावणरहितं करिष्यन्त इव तत्राविधमहासंरम्भदर्शनादुत्प्रेक्ष्यते लृट् शेषे चेति लृट् अत्र क्रियायाः क्रियार्थाया अन्यः शुद्धो भविष्यत्कालः शेषः ॥ ३१ ॥ ज० म०

सुग्रीवेत्यादि । वयमरिं साधयिष्यामः व्यापादयिष्यामः इति एतदर्थं सुग्रीवस्यान्तिकं समीपमासेदुरागताः कपीनां

कर्त्तास्मि कार्यमायातैरेभिरित्यवगम्य सः ।

काकुत्स्थपादपच्छायां शीतस्पर्शमुपागमत् ॥ ३२ ॥

कार्यसारनिभं दृष्ट्वा वानराणां समागमम् ।

अवैकाशं दशास्यस्य निर्वृत्तमिव राघवः ॥ ३३ ॥

इति निरधिकारकृत् ।

संघाता इत्यनुषज्यते अकस्मादतर्कितं यथा स्यात् तथा भुवर्न  
रावणशून्यं करिष्यन्त इव महापराक्रमदर्शनादुत्प्रेक्ष्यम् ॥  
३१ ॥ भ०

कर्त्तेत्यादि । एभिरायातैर्वानरैः कार्यं सीतान्वेषणादि  
कर्त्तास्मि करिष्यामीति अवगम्य अनद्यतने भविष्यति लुट्  
सुग्रीवः काकुत्स्थपादपच्छायामुपागमत् पद्यन्त इति पादाः  
पदरुजिति कर्त्तरि घञ् भविष्यतीति निवृत्तं पादैः पिबतीति  
पादपो वृक्षः आतोऽनुपसर्गे कः काकुत्स्थः पादप इव समा-  
अयणीयत्वात् तस्य छायां शीतस्पर्शं अनुद्देजनकरीं स्पृश्यत  
इति स्पर्शस्तन्मात्र उच्यते अकर्त्तरि चेति घञ् ननु पदरुजित्या-  
दिना तत्र हि स्पृश उपताप इति वक्तव्यमित्युक्तं स्पृश्यतीति  
स्पर्श उपतापः ॥ ३२ ॥ ज० म०

कर्त्तेत्यादि । आगतैरेभिर्वानरैरहं कार्यं सीतान्वेषणादि-  
रूपं कर्त्तास्मि करिष्यामि ह्यां रूपं इत्यवगम्य निश्चित्य सुग्रीवः  
काकुत्स्थपादपच्छायामुपागमत् रामान्तिकं गतवानित्यर्थः  
शीतस्पर्शं दुःखहन्त्रीमित्यर्थः पद्यत इति कर्त्तरि घञ् पादो  
मूलं तेन पिबति सेकजलमिति पादपो वृक्षः । “छाया स्यादा-  
तपाभावे शोभायामपि दृश्यते । अत्र लक्षणया समीपदेश-  
वृत्तिः ॥ ३२ ॥ भ०

कार्येत्यादि । राघवः वानराणां समागमं द्वा कार्यसा-



अतः परं घञधिकारः ।

सतः कपिसमाहारमेकं निश्चायमागतम् ।

उपाध्याय इवायामं सुग्रीवोऽध्यापिपद्दिशाम् ॥ ३४ ॥

रनिभं सीतालाभतुल्यं सरति कालान्तरे तिष्ठतीति कर्त्तरि कारके स्रस्थिर इति घञ् दशास्यस्य रावणस्य नाशं विनाशं निर्वृत्तमिव निष्पन्नमिव अवैत् ज्ञातवान् अवपूर्वादिणो लङि रूपम् । इति निरधिकाराः कृतः ॥ ३३ ॥ ज० भ०

कार्यैत्यादि । वानराणां समागमं दृष्ट्वा राघवो दशास्यस्य नाशं निर्वृत्तं निष्पन्नमिव अवैत् ज्ञातवान् अवपूर्वादिनो घ्याः दिप् । कीदृशं समागमं कार्यस्य सारस्य सीतालाभस्य तुल्यं सरति कालान्तरमिति सारः कर्त्तरि घञ् नशेर्भावे घञ् । इति निरधिकाराः कृत उक्ताः ॥ ३३ ॥ भ०

अतः परं भावेऽकर्त्तरि च कारक इत्यधिकृत्य कृदुच्यते तत इत्यादि । कपिसमागमनान्तरं सुग्रीवः कपिसमाहारं कपिसमूहं दिशामायाममध्यापिपत् बोधितवान् अमुका अमुका दिक् ईदृशीति गतिबुद्धीत्यादिना समाहारस्य कर्मसंज्ञा आयामपरिज्ञानञ्चास्य बालिभयात् दूरपरिभ्रमणात् एकनिश्चायमागतं एकराशितां प्राप्तं आयाममित्यर्थः निश्चायमिति परिज्ञानाख्यायामिति घञ् पश्चादेकशब्देन पूर्वकालैकेति सः क इव उपाध्याय इति उपेत्याधीयते अस्मादिति इडश्चेति घञ् ॥ ३४ ॥ ज० भ०

अथाकर्त्तरि कारके कृत उच्यन्ते । तत इत्यादि । कपिसमागमानन्तरं सुग्रीवः कपीनां समाहारं समूहं दिशामायामं दैर्घ्यं अध्यापिपत् अध्यापितवान् अस्यां दिशि एतत्पर्यन्तं गन्तव्यमिति ज्ञापितवान् आयामज्ञानञ्चास्य बालिभयेन

सजलाभोदसंरावं हनूमन्तं सहाङ्गदम् ।

जाम्बवनीलसहितं चारुसन्द्रावमब्रवीत् ॥ ३५ ॥

यात यूयं यमश्रायं दिशं नायेन दक्षिणाम् ।

दूरभ्रमणात् घोऽज्जीजेःशब्दाशनगतिज्ञेत्यादिना समाहारस्य प्रयोज्यस्य कर्मत्वं क्रीजीडोऽजिति इड आत्वं क्रीवीत्यादिना पण्-उपाध्याय इव यथा गुरुरध्यापयति तथेत्यर्थः उपेत्याधी-यतेऽस्मादिति घञलनटोऽघे इति घञ् । कीदृशमायाम् एकं निश्चायं ज्ञानं आगतं प्राप्तं अत्यभ्यासात् सर्वासां दिशां दैर्घ्यं सुग्रीवस्य ज्ञानारूढमित्यर्थः पूर्वेण घञ् एको निश्चायो निश्चयो यस्येति कपिसमाहारस्य विशेषणं वा एतेनैकवाक्यता दर्शिता एवमागतं यमेर्घञि जनबध इत्यादिना पक्षे ऋस्वाभावः ॥ ३४ ॥ भ०

सजत्यादि । सुग्रीवो हनूमन्तमब्रवीत् सजलाभोदसंरावं सजलमेघस्येव संरावो यस्य हनूमतः उपसर्गो रुव इति घञ् सहाङ्गदं अङ्गदसहितं तथा जाम्बवं ऋक्षाधिपतिं नीलसहित-मब्रवीत् जाम्बवशब्दोऽकारान्तो द्रष्टव्यः चारुसन्द्रावं चारुगतिं समिसुदुद्रुव इति घञ् ॥ ३५ ॥ ज० म०

सजत्यादि । सुग्रीवो हनूमन्तमब्रवीत् सजलस्य मेघस्येव संरावः शब्दो यस्य तं अतिगभीरस्वनमित्यर्थः पूर्वेण घञ् उपसर्गाद्गुव इति परः अङ्गदेन सह विद्यमानं “जाम्बवता नीलेन च सहितं नीलसहितं जाम्बवञ्चाब्रवीदिति वा जाम्बवान् जाम्बवोऽपि च” इति विश्वः चारुसन्द्रावं मनोहरगतिं पूर्वेण घञ् समन्त्रेभ्यो द्रुव इति परः ॥ ३५ ॥ भ०

यातेत्यादि । यूयं यात गच्छत यमश्रायं यमस्थानं श्रय-त्वेनमिति श्रिषींभुवोऽनुपसर्ग इति घञ् कर्मणि कां दक्षिणां

विज्ञावैस्तोयविश्वावं तर्जयन्तो महोदधेः ॥ ३६ ॥

उन्नायानधिगच्छन्तः प्रद्रावैर्वसुधाभृताम् ।

वनाभिलावान् कुर्वन्तः स्वेच्छया चारुविक्रमाः ॥ ३७ ॥

दिशं सामान्याभिधानाद्विशेषाभिधानं नायेन नीत्या सामा-  
दिना नीयतेऽनेनेति पूर्ववत्करणे घञ् महोदधेस्तोयविश्वावं  
तोयध्वनिं तर्जयन्तो न्यक्कुर्वाणाः कैः विज्ञावैः स्वैः शब्दैः उभ-  
यत्रापि वीक्षुश्रुव इति कर्मणि घञ् ॥ ३६ ॥ ज० म०

यातेत्यादि । यूयं दक्षिणां दिशं यात गच्छत यमश्रायं  
यमस्थानं अयत्येनमिति घञ् सामान्यविशेषभावात् पौनरुक्त्य-  
भावः यमस्थानं न गन्तव्यमित्याशयो वा नायेन नीत्या साम-  
दानादिना उपलक्षिता यूयमित्यर्थः करणत्वविवक्षा वा णीजः  
करणे घञ् महोदधेस्तोयस्य विश्वावं शब्दं विज्ञावैः स्वीय-  
शब्दैस्तर्जयन्तः क्षुश्रुभ्यां घञ् ॥ ३६ ॥ म०

उन्नेत्यादि । वसुधाभृतां पर्वतानां उन्नायानुच्चयानुच्चत्वा-  
न्यधिगच्छन्तः जानन्तः अवोदोर्निय इति भावे घञ् कैः  
प्रद्रावैः प्रकृष्टगतिभिः प्रेद्रुक्षुश्रुव इति घञ् वनाभिलावान्  
वनविध्वंसान् निरभ्योः पूत्वोरिति भावे घञ् स्वेच्छया कुर्वन्तः  
चारुविक्रमाः असाधारणपराक्रमाः यात यूयमिति सम्बन्धः  
॥ ३७ ॥ ज० म०

उन्नेत्यादि । प्रद्रावैः प्रकृष्टगमनैर्वसुधाभृतां पर्वतानां उन्ना-  
यान् उच्छ्रितत्वानि अधिगच्छन्तो जानन्तः यूयं यातेति पूर्वे-  
णान्वयः वनाभिलावान् अरण्यविध्वंसान् स्वेच्छया कुर्वन्तः  
चारुविक्रमाः असाधारणशौर्याः उत्पूर्वणीजः प्रपूर्वद्रोरभि-  
पूर्वलूजश्च भावे घञ् ॥ ३७ ॥ म०

सदोद्धारसुगन्धीनां फलानामलमाशिताः ।

उत्कारेषु च धान्यानामनभीष्टपरिग्रहाः ॥ ३८ ॥

संस्तावमिव शृण्वन्तच्छन्दोगानां महाध्वरे ।

शिञ्जितं मधुलेहानां पुष्यप्रस्तारशायिनाम् ॥ ३९ ॥

सदेत्यादि । सदा सर्वदा उद्गारे भक्षणानन्तरं श्वसनपूर्वके शब्दोच्चारणे यानि सुगन्धीनि फलानि तेषामलं पर्याप्त-  
माशिताः तप्ताः गृशब्द इत्यस्मादुत्पूर्वादुन्धोर्यं इति घञ्  
आङ्पूर्वाद्भातेरादिकर्मणि क्तः कर्त्तरि चेति कर्त्तरि क्तः क्त-  
प्रयोगे कर्मणि षष्ठी नलोकेति निषिद्धातः शेषे षष्ठी उत्कारेषु  
च राशिषु धान्यानां कृविक्षेप इत्यस्मादुत्पूर्वात् कृधान्य  
इति कर्मणि घञ् अनभीष्टपरिग्रहाः अनभिलाषुका इत्यर्थः  
॥ ३८ ॥ ज० म०

सदेत्यादि । सर्वदा उद्गारे सुगन्धिभिः फलैरलमत्यर्थम्  
आशिताः तप्ताः यूयं यातेति सम्बन्धः अशभोजन इत्यस्य आङ्-  
पूर्वस्य त्वस्यर्थेनाकर्मकत्वात् गत्यर्थाटेत्यादिना कर्त्तरि क्तः  
शीलादित्वात् वर्त्तमाने क्त इत्यन्ये त्वस्यर्थानां वेति अधि-  
करणे षष्ठी उत्पूर्वात् गृशनिगरणे इत्यस्मात् गृगिशब्दे इत्य-  
स्माद्वा घञ् यङ्कुत्तं तदुद्गारेऽपि सुगन्धिं प्रकाशयति तदुद्गार-  
सुगन्धि उद्गारः परिणाम इत्यन्ये धान्यानामुत्कारेषु राशिषु  
अनभीष्टः परिग्रहो येषां ते धान्यानभिलाषुका इत्यर्थः किर  
आधारे घञ् किरोधान्ये इति परसूत्रम् ॥ ३८ ॥ म०

संस्तेत्यादि । मधुलेहानां भ्रमराणां पुष्यप्रस्तारशायिनां  
प्रेस्त्रोऽयन्न इति घञ् शिञ्जितं शब्दं शृण्वन्तः यूयं यात छन्दो-  
गानां महाध्वरे संस्तावनिव सम्भूय स्तवनमिव पाठध्वनिविशेष-  
मिव वा यन्त्रे समिसुव इति घञ् ॥ ३९ ॥ ज० म०

आलोचयन्तो विस्तारमश्रसां दक्षिणोदधेः ।

स्वादयन्तः फलरसं मुष्टिसंग्राहपीडितम् ॥ ४० ॥

कुलकम् ।

न्यायं यद्यत्र तत्कार्यं पर्यायेण विरोधिभिः ।

संस्तेत्यादि । मधुलेहानां भ्रमराणां शिञ्जितं शब्दं शृण्वन्तो यूयं यातेति सम्बन्धः यद्यपि भूषणानाञ्च शिञ्जितमित्यमरेणोक्तं तथापि शिञ्जि अव्यक्ते शब्दे इति धात्वर्थमात्रे तात्पर्यं हृन्दोगानां वेदविदां महायज्ञं संस्तावमिव सम्यक् स्तवनमिव भावे घञ् पुष्पाणां प्रस्तारे समूहे शायिनां स्थितानां प्रपूर्वस्तृजो घञ् ॥ ३८ ॥ भ०

आलोचेत्यादि । दक्षिणोदधेरश्रसां विस्तारं विस्तीर्णतां विपूर्वात् स्तृणातेः प्रथने वावशब्द इति घञ् आलोचयन्तो निरूपयन्तः इयानस्य विस्तार इति फलरसमास्वादयन्तः मुष्टिसंग्राहपीडितं मुष्टेः संग्राहेण हस्तेन पीडितं ग्रहेः शमिमुष्टाविति घञ् भावे मुष्टिविषये व्युत्पादितत्वात् मुष्टिग्रहणमभिव्यक्तार्थं ज्ञातव्यम् ॥ ४० ॥ ज० म०

आलोचेत्यादि । दक्षिणोदधेरश्रसां विस्तारं विस्तीर्णतां आलोचयन्तो निरूपयन्तो यूयं यातेति सम्बन्धः स्तृजो भावे घञ् मुष्टिसंग्राहेण मुष्टिवन्धेन पीडितं फलरसं आस्वादयन्तः यद्यपि संग्राहो मुष्टिवन्ध इत्यमरमाला तथापि मुष्टिग्रहणमत्राभिव्यक्तार्थं संग्राहो मुष्टिरिष्यत इति हलायुधवाक्यादन्यत्रापि प्रवृत्तिदर्शनाद्वा ॥ ४० ॥ भ०

न्यायमित्यादि । यद्यत्र न्यायादनपेतं तत्कार्यमविरोधिभिर्युष्माभिः परिन्दोनिष्ठोरिति घञ् पदार्थानामनपचारेणैत्यर्थः व्युपयोः शैतेः पर्याय इति घञ् पर्यायेण परिपाठ्या

निशोपशायः कर्त्तव्यः फलोच्चायञ्च संहतैः ॥ ४१ ॥

सीता रक्षोनिकायेषु स्तोककायैश्छलेन च ।

मृग्या शत्रुनिकायानां व्यावहासीमनाश्रितैः ॥ ४२ ॥

परावनुपात्यय इण इति भावै घञ् अनुपात्ययः पर्यायः निशो-  
पशायः कर्त्तव्यः युष्माभिर्निशायामुपशायः पर्यायशयनं कर्त्तव्यं  
व्युपयोः शीतेः पर्याय इति घञ् फलोच्चायञ्च संहतैः युष्माभिः  
कर्त्तव्यः हस्तादान इति घञ् हस्तादानं चादियस्य प्रत्यासत्तिः  
॥ ४१ ॥ ज० म०

न्याय्यमित्यादि । यत्र यत् न्याय्यं न्यायादनपेतं तत्र तत्  
कार्यं अविरोधिभिर्युष्माभिः पर्यायेण परिपात्र्या क्रमेणेति  
यावत् निशोपशायः निशायां शयनक्रिया कर्त्तव्या संहतै-  
र्मिलितैः सङ्गिः फलोच्चायः फलादानं कर्त्तव्यः वने हिंसादि-  
भयान्मिलितैरेव गन्तव्यमिति भावः । निपूर्वात्परिपूर्वाच्चेण  
उपपूर्वात् शीङ्उत्पूर्वाच्चेश्च घञ् न्यायशब्दात् ढघे कादिति  
शाः ॥ ४१ ॥ भ०

सीतेत्यादि । छलेन युष्माभिः सीता मृग्या रक्षोनिकायेषु  
निवासेषु निवसन्त्यस्मिन्निति अधिकरणे निवासचित्तीत्या-  
दिना घञ् आदेश्च ककारः स्तोककायैर्युष्माभिः चिन्वन्त्यस्मा-  
च्छुभमिति कायः शरीरे घञ् शत्रुनिकायानां अरिसमूहानां  
निचीयत इति निकायः सङ्घे चानौत्तरार्धर्थ्य इति कर्मणि घञ्  
आदेश्च ककारः तेषां सम्बन्धिनीं व्यावहासीं परस्परहसनं अना-  
श्रितैः व्यवपूर्वाद्दसः कर्मव्यतीहारेण च स्त्रियामिति स्त्रीलिङ्गे  
भावे णचं विधाय णचः स्त्रियामञ् न कर्मव्यतीहार इति वृद्धि-  
प्रतिषेधः ॥ ४२ ॥ ज० म०

सीतेत्यादि । युष्माभिः स्तोककायैः स्वल्पदेहैः सङ्गिः रक्षो-

साराविणं न कर्त्तव्यं यावन्नायाति दर्शनम् ।

संष्टयायान्तु वैदेह्यां निग्राहो वोऽर्थवानरेः ॥ ४३ ॥

निकायेषु राक्षसनिवासेषु सीता मृग्या अन्वेषणीया छलेन न तु प्रकटेन मृगत्वाङ् मार्गणे शत्रुनिकायानां शत्रुसमूहानां व्यावहासीं परस्परहसनं अनाश्रितैः उपहसतोऽपि शत्रोरुपहासं कार्यसिद्धयर्थमकुङ्कित्यर्थः व्यावहासी परस्परविचारणेति केचित् । निचीयतेऽस्मिन्निति निकायो निवासः समूहश्च चीयते सुखदुःखार्थमिति कायो देहः स्यदैभावोदेत्यादिना घञि कायनिकायौ निपातितौ व्यवपूर्वहसो व्यतीहारे णन् भूर्द्धन्यणकार इत् वृद्धयर्थः दन्त्यनकारस्तु योर्युम् दान्ते इत्यादौ स्वध्वरणेन इति चिह्नार्थः णन्तात् स्वार्थे षः षिच्चात् स्त्रिया-मीप् ॥ ४२ ॥ भ०

साराविणमित्यादि । संरावणमभिव्याह्या भाषणं न कर्त्तव्यं युष्माभिः यावन्नायाति दर्शनं सीताया इत्यर्थात् संपूर्वाद्वैतेरभिविधौ भाव इत्युन् तदन्तादणि नुष् इत्यण् तस्मिन्निनख्यनपत्य इति प्रकृतिभावः यस्मात् संष्टयायां चतस्यां वैदेह्यां अरेर्निग्राहः आक्रोशोऽभिभवलक्षणः वो युष्माकमर्थवान् आक्रोशोऽवन्योर्ग्रह इति भावे घञ् ॥ ४३ ॥ ज० म०

सामित्यादि । यावत् वो दर्शनं नायाति न प्राप्नोति अर्थात् सीता कर्त्री तावद्युष्माभिः साराविणं अभिव्याप्य भाषणं कोलाहलरूपं न कर्त्तव्यं संपूर्वरुलध्वनी व्याप्तौ भावे णिन् णिनन्तात् स्वार्थे षः मन्वर्जान्वमीक्ष्येन इत्यादिना संयोगात् परस्य इनन्तस्यापत्यण् नकारलोपाभाव उक्तस्तेन असंयोगात् परस्य इनन्तापत्यण् नकारलोपः स्यान्नत्वपत्यण् इति प्राप्तं तेनात्र नलोपाभावः देवीदासचक्रवर्ती तु णिनप्रत्ययोऽकारान्तः णिन-

प्रग्राहैरिव पात्राणामन्वेष्या मैथिली कृतैः ।

ज्ञातव्या चेङ्गितैर्धर्म्यैर्ध्यायन्ती राघवागमम् ॥ ४४ ॥

वेदिवत् सपरिग्राहा यज्ञियैः संस्कृता द्विजैः ।

दृश्या मासतमादङ्गः प्रागनिन्दितवेशभृत् ॥ ४५ ॥

न्तादित्यत्र णिनान्तादिति पाठ इत्याह हि यस्मात् सम्यग्-  
दृष्टायामिव वैदेह्यां अरेर्निग्राह आक्रोशोऽभिभवो वा युष्माकं  
स्वार्थको भवति ग्रहेर्भावे घञ् ॥ ४३ ॥ भ०

प्रग्रेत्यादि । पात्राणां भिक्षाभाजनानां प्रग्राहैरिव कृतै-  
रन्वेष्या मैथिली भिक्षुकवेशैरिव युष्माभिरित्यर्थः ग्रहेः प्रेलि-  
प्सायामिति भावे घञ् कर्मणि षष्ठी इङ्गितैर्धर्म्यैः चेष्टितैः  
कुलाङ्गनोचितैः ज्ञातव्या सा ध्यायन्ती रामागमं कुलाङ्गना  
हि प्रोषितभर्तृका सर्वदा भर्तुरागमनं ध्यायतीति भावः  
॥ ४४ ॥ ज० म०

प्रग्रेत्यादि । पात्राणां भिक्षाभाजनानां प्रग्राहैरिव प्रग्रहणै-  
रिव कृतैर्भवङ्गिः सीतान्वेष्या भिक्षुवेशैरपीत्यर्थः इवार्थोऽत्र  
सम्भावना प्रादुग्रहेर्भावे घञ् । कथं सा ज्ञेयेत्याह धर्म्यैर्धर्मादन-  
पेतैरिङ्गितैश्चेष्टितैर्ज्ञातव्या राक्षसगृहेऽन्यस्यास्तादृशधर्मासम्भ-  
वात् । कीदृशी राघवागमं चिन्तयन्ती असाधारणं चिह्नमेतत्  
कुलस्त्री सदा स्वामिनः समागमं ध्यायति स्वधर्मञ्च न त्यज-  
तीति भावः ॥ ४४ ॥ भ०

वेदीत्यादि । यथा यज्ञियैर्यज्ञकर्माहेर्द्विजैः ब्राह्मणैः वेदिः  
यज्ञस्थली सपरिग्राहा परिगृहीता संस्कृता तथा साऽपि  
अतिपवित्रत्वात् ग्रहेः परौ यज्ञ इति यज्ञविषये घञ् मासत-  
मादङ्गः प्राग्दृश्या दर्शनार्हा मासस्य पूरणं यदहः नित्यं  
शतादिमासेत्यादिना तमडागमः अस्मादेव निपातनात् मास-



नीवारफलमूलाशानृषीनप्यतिशेरते ।

यस्या गुणा निरुद्धावास्तां द्रुतं यात पश्यत ॥ ४६ ॥

स्यासंख्यावाचित्वे ङट् मासतमेऽङ्गीति हेतुं दर्शयन्नाह तस्याः  
पूतत्वात् तद्वदनिन्दितवेशभृत् मैथिली मङ्गलमात्राभरणा दर्श-  
नार्हा तां द्रष्टुं भवतां न चिरकालो भवतीति मासावधिना  
प्रेषिताः ॥ ४५ ॥ ज० म०

वेदीत्यादि । मासतमात् मासपूरणादङ्गः प्राक् सीता  
युष्माभिर्दृश्या मासावधिनेव भवन्तः प्रेष्यन्ते चिरकालो न  
कर्त्तव्य इति दृशेः ऋदुङ्त्वात् दृभुजुषेत्यादिना क्वप् मास-  
शब्दात् शतादिमाससंवल्लरादिति पूरणे तमट् । कीदृशी  
अनिन्दितवेशभृत् मङ्गलमात्राभरणसत्त्वात् यथा यन्नियैर्यज्ञ-  
कर्माहेर्हिजैः सपरिग्राहा परिगृहीता वेदिस्तैः संस्कृता तथा  
सापि अतिपवित्रत्वात् पुरोहितैः संस्कृतत्वाच्च परेर्ग्रहो घञ्  
यज्ञविषये परेर्ग्रहो घञिति परः ढघे कादिति यज्ञशब्दात्  
अर्हतीत्यर्थे द्वयः ॥ ४५ ॥ भ०

नीवारेत्यादि । यस्या गुणा ब्रह्मचर्यादयः ऋषीनप्यतिशेरते  
न्यक्कुर्वते तां द्रुतं यात पश्यत तत्र नीवारः अकृष्टपचधान्यं  
नीवृधान्यम् इति घञ् उपसर्गस्य घञीति दीर्घत्वं फलं मोचादि  
मूलं शालूकादि एतान्यश्नन्ति ये ऋषयः कीदृशाः गुणाः निरु-  
द्धावाः स्थिराः उदिश्रयतीति घञ् ॥ ४६ ॥ ज० म०

नीवारेत्यादि । यस्याः सीताया गुणाः शमदमादयो  
मुनीनपि अतिशेरते न्यक्कुर्वन्ति शीङ् अतिपूर्वः अतिक्रमे  
सकर्मकः स्वभावात् । कीदृशाः निरुद्धावाः स्थिराः उत्पूर्वात्  
द्रवतेर्घञ् कीदृशान् नीवारं दृणधान्यं फलमामलक्यादिमूलं  
शालूकादि अश्नतः तां यूयं द्रुतं पश्यत यात च निपूर्वात् वृजो

उच्छायवान् घनारावो वानरं जलदारवम् ।

दूराप्लावं हनूमन्तं रामः प्रोचे गजाप्लवः ॥ ४७ ॥

अवग्रहे यथा वृष्टिं प्रार्थयन्ते कृषीबलाः ।

प्रार्थयध्वं तथा सीतां यात सुग्रीवशासनात् ॥ ४८ ॥

घञ् अभिधानात् क्वचिदुपसर्गस्य घञन्ते दीर्घ इति व्यती-  
हार इति दीर्घनिर्देशेन ज्ञापितं तेनैव दीर्घत्वम् अतएवे-  
दितो नुष् अतएव पं इत्यादिवचनात् ज्ञापकेन कार्यसिद्धिः  
स्वयमेवोक्ता । “वृणधान्यानि नीवाराः” इत्यमरः । इति सुग्री-  
वोऽब्रवीदित्यन्वयः ॥ ४६ ॥ म०

उच्छेत्यादि । रामो हनूमन्तं प्रोचे । कीदृशः उच्छाय-  
वानुन्नतियुक्तः पूर्ववत् घञ् घनस्येवारावो यस्य विभाषाङ्ङिरुत्-  
प्लवोरिति भावे घञ् गजाप्लवः गजगमनः पक्षे पूर्ववदप् ।  
कीदृशं दूराप्लावं दूरमाप्लाव उन्नमनं यस्य पूर्ववत् घञ् ॥ ४७ ॥  
ज० म०

उच्छेत्यादि । रामो हनूमन्तं वानरं प्रोचे । कीदृशः  
उच्छायवान् उन्नतिमान् महापुरुषलक्षणमेतत् उत्पूर्वात् श्रिजो  
घञ् घनस्येवारावो ध्वनिर्यस्य स तथा गजाप्लवो गजगमनः ।  
वानरं कीदृशं जलदारावं मेघशब्दं दूराप्लावं दूरदेशे उत्प्ल ति-  
कारिणम् आङ्पूर्वाभ्यां रप्लभ्यां घञलौ ॥ ४७ ॥ म०

अवेत्यादि । अवग्रहो वर्षप्रतिबन्धः अवे ग्रह इति पक्षे  
अप् यथा अवग्रहे कृषीबला वृष्टिं प्रार्थयन्ते तथा सीतां यूयं  
प्रार्थयध्वं तस्या दुर्लभत्वादत्यन्तादरणीयत्वाच्च यात सुग्रीव-  
शासनात् ॥ ४८ ॥ ज० म०

अवेत्यादि । कृषीबलाः कृषका यथा अवग्रहे वृष्टिप्रतिबन्धे  
वृष्टिं प्रार्थयन्ते तथा ययं सीतां प्रार्थयध्वम् अतिदुर्लभत्वात् यात

बणिक् प्रग्राहवान् यद्वत् काले चरति सिद्धये ।

देशापेक्षास्तथा यूयं यातादायाङ्गुरीयकम् ॥ ४९ ॥

अभिज्ञानं गृहीत्वा ते समुत्पेतुर्नभस्तलम् ।

वाजिनः स्थन्दने भानोर्विमुक्तप्रश्नहा इव ॥ ५० ॥

सुग्रीवशासनात् न तु मयाज्ञा क्रियते इति भावः भौरवख्या-  
पनायैकत्वेऽपि बहुत्वं लोकात् अन्यसहितत्वात् वा अर्थत्वा-  
ड याचने अवाद्दृष्टिबन्धे ग्रहो घञलाविति परः स्वमते घञ-  
लनटोऽघे इत्यस्य सर्वविषयत्वात् कृषिशब्दात् गोदण्मघेति  
बलः नान्प्रसृत्यर्थेऽचो घः ॥ ४८ ॥ भ०

बणिगित्यादि । तुला प्रगृह्यते येन सूत्रेण स प्रग्राहः  
प्रेवणिजामिति करणे घञ् स तुलासम्बन्धी विद्यते यस्य  
बणिजः संसर्गे मत्तुप् यथा तुलाप्रग्राहवान् तदुपलक्षितो बणिक्  
काले उचिते क्रयसिद्धये चरति तथा यूयं अङ्गुरीयं तुलासूत्र-  
स्थानीयं चिह्नमादाय देशापेक्षाः तत्तद्देशस्थितास्तत्र हि  
चिह्नेन रामदूता इति लक्ष्यन्ते ॥४९॥ ज० म०

बणिगित्यादि । यथा प्रग्राहवान् तुलासूत्रवान् बणिक्  
योग्ये काले क्रयविक्रयादिस्वक्रियासिद्धयर्थं चरति योग्यदेश-  
मपेक्षते च तथा यूयमपि ममाङ्गुरीयकं तुलासूत्रतुल्यमादाय  
गृहीत्वा योग्ये काले देशापेक्षाः सीतानिवासदेशमपेक्षमाणा  
यात गच्छत इति रामः प्रोचे इति सम्बन्धः अनेनैवाङ्गुरीय-  
केन चिह्नेन सीतया महता भवन्ती ज्ञास्यन्त इति भावः तुला  
प्रगृह्यते येन सूत्रेण तत् प्रग्राह उच्यते प्रपूर्वात् ग्रहो बणिक्  
सम्बन्धे रञ्जौ च घञलाविति परः स्वमते डञलनटोऽघे इत्य-  
स्यापि विषयो दुर्निवारः ॥ ४९ ॥ भ०

अभीत्यादि । ते वानरा नभस्तलमुत्पेतुः वाजिन इव

उदक् शतबलिं कोट्या सुषेणं पश्चिमां तथा ।

दिशं प्रास्थापयद्राजा वानराणां कृतत्वरः ॥ ५१ ॥

विमुक्तप्रग्रहाः विमुक्तः प्रग्रहो नियमरज्जुर्येषामिति रश्मी चेति विभाषाग्रहणमनुवर्त्तते घञभावपक्षे ग्रहदृष्टनिश्चिगमश्चेत्यप् स्यन्दने रथे भानोरादित्यस्य किं कृत्वा अभिज्ञानं गृहीत्वा चिह्नमङ्गुलीयकमादाय ॥ ५० ॥ ज० म०

अभीत्यादि । ते हनूमदादयोऽभिज्ञानं चिह्नमङ्गुरीयकं गृहीत्वा नभस्तलम् आकाशं समुत्पेतुः यथा भानोः स्यन्दने रथे विमुक्तप्रग्रहाः शिथिलीकृतबन्धरज्जवो वाजिनोऽश्वा नभो गच्छन्ति तथा एतेनातिशीघ्रत्वं दर्शितम् । तलशब्दोऽत्र स्वरूपार्थः । तलं स्वरूपाधारयोः खड्गमुष्टिचपेटयोरिति विश्वः । प्रग्रहोऽनन्तो रज्जुवाचकः ॥ ५० ॥ म०

उदगित्यादि । वानराणां राजा सुग्रीवः शतबलिं नाम वानरं वानराणां कोट्या सह उदगुदीचीं दिशं प्रास्थापयत् तिष्ठतेत्यन्तस्य लडि रूपं उदीचीशब्दात् प्रथमान्ताद्दिशि वर्त्तमानादस्तात्तिः तस्याञ्चतेर्लुक् लुक्तद्धितलुकीति स्त्रीप्रत्ययस्य लुक् तस्मिन्निवृत्तौ भसंज्ञाभावादीत्वमपि निर्वर्त्तते तसिलादिस्तद्धित एधाच् पर्यन्त इत्यव्ययत्वे द्वितीयालुक् । तथैव सुषेणं वानरं पश्चिमां दिशं प्रास्थापयत् कृतत्वरः त्वरितः ॥ ५१ ॥ ज० म०

उदगित्यादि । वानराणां राजा सुग्रीवः कृतत्वरस्वरान्वितः सन् शतबलिनामानं कपिं उदक् उत्तरस्यां दिशि प्रास्थापयामास तथा सुषेणनामानं पश्चिमां दिशं प्रास्थापयन् वानराणां कोट्या सहैत्युभयत्र योज्यं घोऽञ्जीजेः शब्दाशनगतीत्यादिना प्रयोज्यस्य कर्मत्वं प्रपूर्वस्य तिष्ठतेर्गत्यर्थत्वात्

प्राचीं तावद्भिरव्ययः कपिभिर्विनतो ययौ ।

अप्रग्राहैरिवादित्यो वाजिभिर्दूरपातिभिः ॥ ५२ ॥

ययुर्विन्ध्यं शरन्धेघैः प्रावारैः प्रवरैरिव ।

प्रच्छन्नं मारुतिप्रष्ठाः सीतां द्रष्टुं प्लवङ्गमाः ॥ ५२ ॥

उदगिति उदक्शब्दाद्दिग्देशकाले इति सप्तम्याः स्तात् तस्य लुक् चात्परत्वात् तदन्तस्थाव्ययत्वं लोकोपचारात् ॥ ५१ ॥ भ०

प्राचीमित्यादि । कपिभिः तावद्भिरित्येककोटिसंख्यातैः सह विनतः प्रणतः सुग्रीव इत्यर्थात् अव्ययः अनाकुलः प्राचीं पूर्वां दिशं ययौ यथा आदित्यो वाजिभिरप्रग्राहैः सुक्तबन्धनैः करणभूतैः रश्मौ चेति घञ् दूरयायिभिः ॥ ५२ ॥ ज० म०

प्राचीमित्यादि । विनतनामा वानरोऽव्यग्रोऽनाकुलः स तावद्भिः कोटिसंख्यातैः कपिभिः सह प्राचीं पूर्वां दिशं ययौ सुग्रीवान्नयेत्यर्थात् यथा आदित्यः सूर्योऽप्रग्राहैर्मुक्तारज्जुभिर्दूरपातिभिर्वाजिभिरश्वैः सह प्राचीं याति तथा प्रग्राहो घञन्तो रज्जुवाचकः । अदितेरपत्यमिति गर्गादित्वात् षण्यः । केचित् तु विनतो नम्रः सुग्रीवः प्राचीं ययावित्याहुस्तत् तु रामायणविरुद्धम् ॥ ५२ ॥ भ०

ययुरित्यादि । मारुतिप्रष्ठाः हनूमदग्रेसराः सीतां द्रष्टुं विन्ध्यपर्वतं ययुः शरन्धेघैः प्रावारैरिव प्रावरणैरिव प्रच्छन्नं वृषोतेराच्छादन इति घञ् प्रवरैः श्रेष्ठैः अनाच्छादने ग्रहेत्यादिना अप् ॥ ५३ ॥ ज० म०

ययुरित्यादि । प्लवङ्गमा वानराः सीतां द्रष्टुं विन्ध्यपर्वतं ययुः प्लवने गच्छतीति तृभृद्वृज्जीत्यादिना खः । कीदृशाः मारुतिर्हनूमान् प्रष्टोऽग्रेसरो येषां ते तथा प्रादग्रगस्थस्य षत्वमभिधानात् मनीषादित्वाद्वा । कीदृशं शरन्धेघैः प्रच्छन्नं

परिभावं मृगेन्द्राणां कुर्वन्तो नगमूर्धसु ।

विन्ध्ये तिरमांशुमार्गस्य चेरुः परिभवोपमे ॥५४॥

मुग्धैः शिलोच्चयांसुङ्गानुत्तेरतरान् नदान् ।

आशंसवो सवं शत्रोः सीतायाश्च विनिश्चयम् ॥५५॥

प्रवरैः श्रेष्ठैः प्रावारैः प्रच्छदपटैरिव अभिधानात् प्राङ्पूर्वात्  
वृज आच्छादने घञ् अन्यत्राल् ॥ ५३ ॥ भ०

परीत्यादि । मृगेन्द्राणां सिंहानां परिभावमभिभवं कुर्वन्तः  
विन्ध्ये चेरुः भ्रान्ताः परीभुवोऽवज्ञान इति घञ् । कीदृशे  
परिभवोपमे आदित्यमार्गस्य परिभवनं अत्युच्चत्वात् घञभाव-  
पक्षे अप् ॥ ५५ ॥ ज० म०

परीत्यादि । ते नगमूर्धनि गिरिशिखरे मृगेन्द्राणां सिंहानां  
परिभावं तिरस्कारं कुर्वन्तो विन्ध्ये चेरुः चरगतौ । कीदृशे  
सूर्यवर्त्मनः परिभव इव तस्यात्युच्चत्वात् परिभवशब्देन नात्र  
तत्कर्त्ता लक्ष्यते । आदित्यमार्गस्य परिभवेणोपगता मा लक्ष्मीः  
शोभा यस्येति वा यद्वा तत्परिभवक्रिययैवात्र लोकभयदत्त्वेन  
साम्यं विवक्षितं परिपूर्वाद्भुवो घञलौ स्वभावादवज्ञानार्थता न  
गच्छतीति नगः हनजनादिति डः ॥ ५४ ॥ भ०

भ्रेमुरित्यादि । उत्पूर्वाच्चिनोतेः परजित्त्वच् शिलाभिरुच्चयो  
येषां तान् शिलोच्चयान् भ्रेसुः भ्रमणक्रियाया व्याप्यत्वात्  
सकर्मकता नदान् अतरान् तरितुमशक्यान् उत्तेरुः उत्तीर्ण-  
वन्तः शत्रोर्लवमुच्छेदनं सीतायाश्च विनिश्चयं विनिर्णयम् आशं-  
सवः आसंसनशीलाः सनाशंसभिन्न उः तरलवो ऋदोरविति  
अप्रप्रत्ययान्तौ विनिश्चय इति ग्रहेरित्यप् ॥ ५५ ॥ ज० म०

भ्रेमुरित्यादि । ते भीमान् भयदान् शिलोच्चयान् पर्वतान्  
भ्रसुः तृफलेत्यादिना अत एव खिलोपश्च भ्रमणस्य गतिविशेष-

आदरेण गमञ्चक्रुर्विषमेष्वप्यसङ्घसाः ।

व्याप्रुवन्तो दिशोऽन्यादान् कुर्वन्तः सव्यधान् हरीन् ॥५६॥

सञ्चेरुः सहसाः केचिदस्वनाः केचिदाटिषुः ।

त्वात् सकर्मकता शिलाभिरुच्चयो वृद्धिर्येषां उच्चैयत इति  
वा उच्चयस्तपः शिलाभिरुच्चयः शिलोच्चयः अतरान् अन्यैस्तरितु-  
मशक्यान् नदान् उत्तेरुः तृतरैऽभिभवद्भुत्यां ऋतो णुः किट्ठ्यां  
शत्रोर्लवं छेदं आशंसव इच्छुवः सीताया विशेथ निश्चयञ्च  
आशंसवः सन्भिच्चाशंस उः चितृलूभ्योऽल् ॥ ५५ ॥ भ०

आदेत्यादि । विषमेष्वपि प्रदेशेषु गमं गमनं चक्रुः आदरे-  
णानवज्ञया ग्रहेरित्यप् असंघसाः त्यक्ताहाराः उपसर्गे द इति  
अपि घञपोश्चेति अदेर्घञ्ज्ञादेशः हरीन् सिंहान् सव्यधान्  
सप्रहारान् व्यधजपोरित्यप् सप्रहारत्वादन्यादान् परित्यक्ता-  
हारान् कुर्वन्तः नौणचेति निपूर्वाददेरण्प्रत्ययः तस्मिन्नदेर्न  
घञ्ज्ञादेशः चकारादपि तत्र निघसः दिशोः व्याप्रुवन्तः सर्व-  
व्यापिनः ॥ ५६ ॥ ज० म०

आदेत्यादि । विषमेष्वपि देशेषु गमं चक्रुः रामस्य कार्य-  
मित्यादरेण न तु परस्य कार्यमित्यवज्ञया कीदृशाः असङ्घसाः  
सम्यगाहाररहिताः निरन्तरभ्रमणात् दिशो व्याप्रुवन्तः हरीन्  
सिंहान् सव्यधान् सप्रहारान् अतएवान्यादान् आहाररहितान्  
कुर्वन्तः गम अदव्यधिभ्योऽल् घञ्ज्ञदः सन्व्यल्घञीति अदेर्घञ्ज्ञा-  
देशः निपूर्वाददोनान्प्रत्ययेतिक् चेति णप्रत्ययः घञि तु घञ्ज्ञा-  
देशप्रसङ्गात् नेरदो णालाविति परः । जमनं लेप आहारो-  
निघसोऽन्याद इत्यपीत्यमरः ॥ ५६ ॥ भ०

सञ्चे इत्यादि । सहसाः सस्मिताः अस्वनाः तूष्णीकाः  
स्वनहसोर्वेत्यप् यतिवत् संयामवन्तः नियमवन्तः यमः समुप-

संयामवन्तो यतिवन्निगदानपरिऽमुचन् ॥ ५७ ॥

अथ क्लामादनिःक्वाणा नराः क्षीणपणा इव ।

अमदाः सेदुरेकस्मिन् नितम्बे निखिला गिरिः ॥ ५८ ॥

निविषु चेति घञ् आटिषुः अटितवन्तः अटेलुंडि रूपम् अपरे  
निगदान्वचनान्यमुचन् नौगदेत्यादिना विकल्पेनापो विधानात्  
घञ् ॥ ५७ ॥ ज० म०

सञ्चेरित्यादि । केचिद्दानराः सहसाः सन्तश्चेरुः तृफलेति  
अत एव खिलोपश्च केचिदस्त्रना मौनिनः यातवत् संयामवन्तः  
संयमिनः सन्त आटिषुर्गतवन्तः अटगतौ व्यां सिः अनुरिसहे-  
रिति अन उस् अपरे निगदान् अमुचन् अन्तःस्थितस्य शब्दस्य  
वह्निर्निःसारणं मोक्षः तं कृतवन्त इत्यर्थः हसस्त्रनिगदा  
अलन्ताः संयामो घञन्तः ॥ ५७ ॥ भ०

अथेत्यादि । अथ परिभ्रमणादनन्तरं क्लामेन परिश्रमेण  
अमदाः गतहर्षाः मदोऽनुपसर्गे इत्यप् अतएव निःक्वाणाः  
निःशब्दा क्वाणो वीणायाञ्चेत्यपो विकल्पेन घञ् वीणादिविषय-  
मेतत् क्वाणेर्निर्पूर्वादानुपसर्गाद्दीणादिविषयाच्च विकल्पेनाप् प्रत्यय  
इत्युक्तम् । एकस्मिन् गिरेर्नितम्बे सेदुः निषखाः निखिलाः  
समस्ता वानराः क्षीणपणा इव अर्थरहिता नरा इव पण्यन्त-  
इति पणाः व्यवहाराय कृते पणे व्यवस्थाप्यन्ते नित्यं पणः  
परिमाणे इत्यप् ॥ ५८ ॥ ज० म०

अथेत्यादि । भ्रमणानन्तरं ते निखिलाः सर्वे वानराः कस्य-  
चिद्गिरेर्नितम्बे सेदुर्निषखाः कीटशाः क्लामेन श्रमेण निःक्वाणा  
निःशब्दाः अमदा हर्षरहिताः क्षीणपणा नष्टधना इव निः-  
क्वाणो घञन्तः क्वाणः शब्दमात्रे घञलौ सप्रादेरपि वीणाध्वनौ  
तु सप्रादेरेवेति परः स्वमते अभिधानं नियामकमित्युक्तोः



ततः ससम्भदास्तत्र निरैक्षन्त पतत्रिणः ।

गुहाद्वारेण निर्यातः समजेन पशूनिव ॥ ५९ ॥

वीनामुपसरं दृष्ट्वा तेऽन्योन्योपहृत्वा गुहाम् ।

प्राविशन्नाहवप्रज्ञा आहावमुपलिप्सवः ॥ ६० ॥

स एव नियमः क्लमपणमदा अलन्ताः पण्यते व्यवह्रियते  
अनेनेति पणः पणो वराटमात्रे स्यान्मूल्ये कार्षापणे ग्रहे ।  
क्रय्यशाकटिकाद्युतव्यवहारे भृतौ धन इति विश्वः ॥ ५८ ॥ भ०

तत इत्यादि । ततो विश्रामानन्तरं ते तत्र तस्मिन् पर्वते  
पतत्रिणः पत्रिणो निरैक्षन्त ईक्षितवन्तः ईक्षेर्लङि रूपम् ।  
कीदृशान् गुहाद्वारेण निर्यातः निर्गच्छतः निष्पूर्वाद्यातेः  
शत्रन्तस्य सशि रूपम् । ससम्भदाः सहर्षाः प्रमदसम्भदाविति  
निपातितं समजेन वृन्देन पशूनिव निर्यातः समुदोरजपशु-  
ष्वित्यप् ॥ ५९ ॥ ज० म०

तत इत्यादि । उपवेशानन्तरं ते ससम्भदा सहर्षाः सन्त-  
स्तत्र पर्वते गुहाद्वारेण निर्यातो निर्गच्छतः पतत्रिणः पत्रिणो  
निरैक्षन्त दृष्टवन्तः समजेन समूहेन निर्गच्छतः पशूनिव  
तद्वदतिस्थूलानित्यर्थः समदसमजावलन्तौ व्यजोऽरे इत्यादौ  
अलन्तवर्जनान्नाजेर्यादेशः संग्राभ्यां मदो हर्षे समुद्ग्रा-  
मजः पशुसंघप्रेरणयोरलिति परेषां विशेषसूत्रं निःपूर्वादी-  
क्षेर्षो जातेः शतः ॥ ५९ ॥ भ०

वीनामित्यादि । वीनां पत्रिणामुपसरं नैरन्तर्येण निर्या-  
मनं दृष्ट्वा उपसर इव उपसरनैरर्थ्यमात्रेणोपलक्षितत्वात्  
उपसरो हि स्त्रीगवीषु पुङ्गवानामभिगमनमुच्यते स च नैरन्त-  
र्येण भवति प्रजनेसर्त्तेरित्यप् वानरा अन्योन्योपहृत्वाः पर-  
स्परमाह्वानं येषाम् आगच्छतागच्छत प्रविशाम ह्वः संग्रसा-

कुर्वन्तो हवमाप्तानां पिपासाबधकाङ्क्षिणः ।

हारं तमोघनप्रत्यं गुहायाः प्राविशन् द्रुतम् ॥ ६१ ॥

रणमित्यप् संप्रसारणञ्च गुहां प्राविशन् प्रविष्टवन्त आहवप्रज्ञाः  
युद्धप्रज्ञाः आह्वयते युद्धाय स्वर्द्धतेऽत्रे त्याडि युद्ध इत्यप् संप्रसार-  
णञ्च आह्वावमुपलिप्सवः उदकाधारमुपलब्धुमिच्छवः निपान-  
माह्वाव इति घञि सम्प्रसारणं निपात्यते वृद्धिरस्येव अप्-  
प्रत्यये त्ववृद्धिः ॥ ६० ॥ ज० म०

वीनामित्यादि । वीनां पक्षिणांमुपसरम् उपर्यधो गमनं  
दृष्ट्वा ते वानरा गुहां प्राविशन् । कीदृशाः अन्योन्यस्य उपहवः  
आह्वानं येषां ते तथा आह्वे युद्धे प्रज्ञाः पण्डिताः अतएव  
गुहाप्रवेशे निर्भयत्वम् आह्वावमुदकाधारमुपलब्धुमिच्छवः उप-  
सरोऽलन्तः अभिधानात् उपर्यधोगमनार्थं उपसरो हि स्त्रीग-  
वेषु पुङ्गवानामभिगमनमुच्यते स चोपर्यधोभावेन भवतीत्युप-  
मानादिह . उपसरशब्देन उपर्यधोगामित्वमुच्यते इति  
केचित् । गर्भग्रहणार्थोपसरणे सत्तैरणिमि परसूत्रं तन्मते  
उपसरो गर्भार्थग्रास्यधर्माचरणं तच्च वह्निर्निःसरतां पक्षिणां  
सम्भवत्येव हुलिहोमेऽदने इत्यस्मादल्घञौ उपसर्गेणान्यार्थता  
परेषां मते ह्वेजो रूपम् अभ्युपनिविभ्यो ह्वेजोऽल् हुश्चेति  
तथा ह्वाडो युद्धे ह्वेजोऽल् हुश्चेति आडो निपाने हुश्चेति तेषां  
सूत्रत्रयम् ॥ ६० ॥ भ०

कुर्वेत्यादि । गुहां प्राविश्य तस्याः हारमपरं प्राविशन्  
आप्तानां स्निग्धानां हवमाह्वानं कुर्वन्तः भावेऽनुपसर्गस्येत्यप्  
संप्रसारणं च पिपासा पातुमिच्छा तस्या बधोऽपनयनं हनश्च  
बध इत्यप् बधादेशश्च तं काङ्क्षितुं शीलं येषामिति काञ्चि-  
माञ्चिकाङ्गाया इत्यस्मात् सुप्यजातौ णिनिः इदितो नुम्साधु-

तस्मिन्नन्तर्घणे पश्यन् प्रघाणे सौधसद्मनः ।

लौहोद्हनघनस्कन्धा ललितापघनां स्त्रियम् ॥ ६२ ॥

कारिणि वा । कीदृशं द्वारं तमोघनप्रख्यं तमसो घनः मूर्त्तिः काठिन्यं तेन सदृशं मूर्त्तौ घन इति हन्तेरपप्रत्ययो घनादेशश्च निपात्यते मूर्त्तिमत्तम इव द्वारमित्यर्थः ॥ ६१ ॥ ज० म०

कुर्वेत्यादि । ते आसानां स्निग्धानां हवमाह्वानं कुर्वन्तो गुह्याया द्वारं द्रुतं प्राविशन् । कीदृशाः पिपासायास्तृष्णाया बधं हननं काङ्क्षन्तीति ग्रहादित्वात् णिन् ताच्छील्ये आभीक्ष्ण्ये वा णिन्निति परः स्वमतेऽपि तदर्थता प्राप्यते यतो णिन्-विधायकसूत्रे अर्थविशेषो नोक्तः किन्तु ढघे क्ततीत्यादौ भव्य-र्णार्थणिन्नित्युक्तं तेनाभिधानादर्थविशेषेऽपि णिन् स्यादिति ज्ञापितम् । द्वारं कीदृशं तमोघनप्रख्यं तमसां घनेन काठिन्येन प्रख्यं सदृशं मूर्त्तिः काठिन्यमुच्यते तदुपचारात् मूर्त्तिमत्तया इवेत्यर्थः मेघप्रख्यं तमश्च प्राविशन्निति केचित् । हवमिति हुलिहोमे इत्यस्यालन्तस्य रूपं धातूनामनेकार्थत्वात् आह्वानार्थता ह्वेजोऽल् हुश्च भावे न तूपसर्गादिपरः हन्तेरलि हन-बधष्टीढ्यलीति बधादेशः काठिन्यादौ हन्तेरल् घनादेशश्चेति परः स्वमते निपातः ॥ ६१ ॥ भ०

तस्मिन्नित्यादि । द्वारमतिक्रम्य यः सावकाशप्रदेशः सोऽन्तर्घण इत्युच्यते तथाऽन्तर्हन्यते क्रोडीभवत्यस्मिन्निति अनु-गतार्थत्वं अन्तर्घणो देश इत्यन्तःपूर्वाहन्तेऽरप् घनादेशः घणा-देशो वा ये णकारं पठन्ति यत्तु संज्ञीभूतो वाङ्मौक्तिकेषु देश-विशेष इत्युक्तं तत्संज्ञाशब्दमाश्रित्य तस्मिन्नन्तरे यत् सौधसद्म-धवलगृहं तस्य प्रघाणे एकदेशे प्रघणः प्राघाणश्चेति निपातितं स्त्रियं ललितापघनां ललिताङ्गीमपश्यन् अपघनोऽङ्गमिति

सा स्तम्बपदन्थासान् विघनेन्दुसमद्युतिः ।

परिघोरुभुजानाह हसन्ती स्वागतं कपीन् ॥ ६२ ॥

निपातनं लीहोह्वनघनस्कन्धाः यस्मिन् स्थापयित्वा काष्ठादीनि संस्क्रियन्ते स उह्वनः आधानं तद्वत् घनः स्कन्धो येषामिति उह्वनोऽत्याधानमिति निपातनम् ॥ ६२ ॥ ज० म०

तस्मिन्नित्यादि । तस्मिन् गुहाभ्यन्तरे अन्तर्घणे द्वारस-  
मीपे सावकाशप्रदेशे यत् सौधसद्म धवलगृहं तस्य प्रघणे  
द्वारप्रकोष्ठाभ्यां वह्निःप्रदेशे ललितापघनां मनोहरशरीरां  
स्त्रियं तेऽपश्यन् । कीदृशाः लोहोह्वनघनस्कन्धाः यस्मिन् स्थाप-  
यित्वा काष्ठादिकं हन्यते स उह्वनः लोहस्य य उह्वनस्तद्वह्वनो  
निविडः स्कन्धोयेषां ते तथा लौहवदुह्वनः काष्ठविशेष  
इत्यन्ये । परमते अन्तर्हन्यते यस्मिन्नित्यन्तर्घणोऽभ्यन्तरदेशः  
उच्यते अन्तरो हन्तेरलि देशे घनादेशः विभाषया एत्वं  
स्वमते मूर्हन्यान्तत्वे घणोऽलि रूपं दन्थान्तत्वे तु हन्तेर्नि-  
पातः । परमते प्रकाष्ठं हन्यते गम्यतेऽस्मिन्निति प्रघाणः प्राद-  
गृहद्वारवाह्यपिण्डके हन्तेर्घञलौ घनादेशश्च पूर्वपदस्थात्  
निमित्तात् संज्ञायां एत्वं स्वमते घणो घञि रूपम् । “प्रघाण-  
प्रघणालिन्दावहिर्द्वारप्रकोष्ठके” इत्यमरः । परमते जङ्घं  
हन्यते यस्मिन् स उह्वनः उदः प्रतिकोष्ठके हन्तेरल् घणादेशश्च  
स्वमते निपातः निधाय लक्ष्यते यत्र काष्ठे काष्ठं स उह्वनः  
इत्यमरकोषे काष्ठ इत्युपलक्षणं घनः पूर्ववत् परमतेऽपहन्यते-  
ऽनेनेत्यपघनो देहः अपादङ्गे हन्तेरल् घनादेशश्च स्वमते  
निपातः वस्तुतः अन्तर्घणादयो रूढाः व्युत्पत्तिस्तु यथाकथ-  
ञ्चिदेव ॥ ६२ ॥ म०

सा स्तम्बेत्यादि । सा स्त्री हसन्ती कपीन् स्वागतं वच

पिप्रायाद्रिगुहोपपन्नानुद्धान् सङ्घसमागतान् ।

फलैर्नानारसैश्चित्रैः स्वादुशीतैश्च वारिभिः ॥ ६४

आह । कीदृशी विघनेन्दुसमद्युतिः विहन्यते अभिभूयते अन्या  
द्युतिर्येन स विघनः करणेऽपो विदुष्वित्यप् घनादेशश्च स चेन्दु-  
श्चेति सः तत्समा द्युतिर्यस्याः स्तम्बो हन्यते येन पादन्या-  
सेन स स्तम्बघ्नः तृणकाष्ठादिः स्तम्बे कच इति करणे कः गम-  
हनेत्युपधालोपः तादृशः पादन्यासो येषां कपीनामिति परि-  
हन्यते येन परौघ इत्यप् घादेशश्च परिघोऽर्गलः तदनुकारिणो  
विपुला बाहवो येषामिति ॥ ६३ ॥ ज० म०

सेत्यादि । सा हसन्ती स्वागतमिति कपीनाह । कीदृशान्  
स्तम्बघ्नपदन्यासान् स्तम्बो हन्यते तृणकाष्ठादिकमुपमर्द्यते  
येन तादृशः पदन्यासो येषां तान् हनचरगष्टगिति कर्त्तरि  
विहितष्टक् कृद्धोः कभाव इति अन्यत्र दृश्यते घेऽपि न क्षतिः  
हनगमित्युङ्गोपे हनोङ्गोघ्नः स्तम्बघ्नश्च स्तम्बघनः स्तम्बो येन  
निहन्यते । स्तम्बो गुच्छस्तृणादिन इत्यमरः । परिघवदु-  
रवो विपुला भुजा येषां परिघोऽस्त्रविशेषः परमते परिहन्यते-  
ऽनेनेति हन्तेर्डान्तस्य रूपम् । रुद्धशब्दोऽयम् । सा कीदृशी  
विघनेन्दुसमद्युतिः विगतो घनो मेघो यस्मात् तादृशस्य शर-  
त्कालीनस्य चन्द्रस्येव दीप्तिर्यस्याः परमते हन्ते रल् मेघे घना-  
देशश्च स्वमते निपातः ॥ ६३ ॥ म०

पिप्रेत्यादि । तान् विविधैः फलैर्वारिभिश्च पिप्राय तर्पित-  
वती अद्रिगुहोपपन्नान् अद्रिगुहैव उपपन्न आश्रयो येषां कपी-  
नाम् उपपन्न आश्रय इत्यप् उपधालोपश्च निपात्यते सङ्घसमा-  
गतान् समूहेनागतान् उद्धान् प्रशस्तान् सङ्घोद्धौ गणप्रशंसयो-

निघानिघतरुच्छन्ने तस्मिंस्ते लब्धिमैः फलैः ।

तप्तास्तां भ्राजथुमतीं पप्रच्छुः कस्य पूरियम् ॥ ६५ ॥

रक्ष्यं करोषि कस्मात्त्वं यत्नेनाख्यायतां शुभे ! ।

स्वप्ने निधिवदाभाति तव सन्दर्शनं हि नः ॥ ६६ ॥

रिति समुद्रोरुपपदयोः हन्तेरपि टिलोपश्च निपात्यते ॥ ६४ ॥

ज० म०

पिप्रेत्यादि । सा फलैर्वारिभिश्च तान् पिप्राय तर्पितवती  
कीदृशान् अद्रिगुहा उपपन्न आश्रयो येषां तान् उपादाश्रये  
हन्तेरल् घ्नश्चेति परः स्वमते हनचरगष्टगित्यस्य कृद्धोः कभावः  
इत्यन्यत्र प्रवृत्तिः अभिधानादाश्रयार्थता । स्यादुपपन्नोऽन्तिका-  
श्रयः इत्यमरः । उद्धान् प्रशस्तान् परमते ऊर्ध्वं हन्यते ज्ञायते  
इति उदः प्रशस्ते हन्तेरल् घादेशश्च स्वमते हनजनादित्यस्य  
कृद्धोः कभाव इत्यन्यत्र प्रवृत्तेर्गमादित्वात् घणो डः सङ्घेन समू-  
हेनागतान् संहननं संहन्यते वा अस्मिन्निति समो हन्तेरल्  
समूहे घादेशश्चेति परः स्वमते उद्भवत् । फलैः कीदृशैः नाना-  
रसैः नानाविधरसयुक्तैः चित्रैरङ्गुतैः । वारिभिः कीदृशैः स्वादु-  
शीतैः मधुरशीतलैः ॥ ६४ ॥ भ०

निघेत्यादि । तस्मिन् प्रघणे निघानिघैर्निमित्तानिमित्तै-  
स्तरुभिः छन्ने निघा निमित्तमिति निपूर्वाङ्गन्तेरपि टिलोप-  
निपात्यते समारोहपरिणाहाभ्यां निमित्तमित्युच्यते ते कपय  
लब्धिमैर्लाभनिर्वृत्तैः द्वितः क्लिः, फलैस्तृप्ताः सन्तस्तां स्त्रिय  
भ्राजथुमतीं शोभावतीं पप्रच्छुः पृष्टवन्तः कस्येयं पूरिति टितो-  
ऽथुच् तदन्ताम्भुप् ॥ ६५ ॥ ज० म०

निघेत्यादि । तस्मिन् सौधसङ्घनः प्रघाणे ते वानरास्तां  
पप्रच्छुः । तस्मिन् कीदृशे निघानिघैर्देव्यविस्ताराभ्यां तुल्या-

ततो जलधिगम्भीरान् वानरान् प्रत्युवाच सा ।

इयं दानवराजस्य पूः सृष्टिर्विश्वकर्मणः ।

तुल्यैस्तरुभिर्वृक्षैश्छन्ने आहृते परमते निःशेषेण हन्यन्ते  
ज्ञायन्ते इति नेस्तुत्यारोहपरिणाहे हन्तेर्डी घादेशश्च स्वमते  
घणो रूपम् । विश्वक्समे निघ इत्यमरः । ते कीदृशाः लब्धिर्मै-  
र्लाभेन निर्वृत्तैः फलैस्तृप्ताः लभञ्जीड्घ प्राप्तौ ड्वितस्तज्ज त्रिमक्  
ठभात्तयोर्धः । तां कीदृशीं भ्राजथुमतीं शोभावतीं टुभ्राजृज्  
दीप्तौ ट्वितोऽथुर्भावे किं पप्रच्छुरित्याह कस्येयं पूरिति अग्नि-  
मश्लोकेनाप्यन्वयः ॥ ६५ ॥ भ०

रक्षामित्यादि । हे शुभे ! कस्माद्वा रक्ष्यं रक्षां करोषि  
एतद्यत्नेनादरेण नोऽस्माकमाख्यायताम् उभयत्रापि यज-  
याचेति नड् । तस्मात् स्वप्ने निधिवत् निधिरिव तव सन्दर्शन-  
माभाति नोऽस्माकमतिदुर्लभत्वात् स्वप्न इति स्वपो नन् निधि-  
रिति उपसर्गे धोः किः ॥ ६६ ॥ ज० म०

रक्षामित्यादि । हे शुभे ! कस्माद्वा त्वं रक्ष्यं रक्षां करोषि  
अर्थात् पूर्याः एतत् यत्नेनादरेणाख्यायतां कथ्यतां हि यस्मात्  
स्वप्ने निधिरिव तव सन्दर्शनम् अतिदुर्लभत्वान्नोऽस्माकमाभाति  
अतः पूर्वमननुभूतत्वात् एवं पृच्छाम इति भावः । स्वपरक्ष-  
यतेत्यादिना सर्वत्र नड् रक्षेर्णत्वं निधिरिति किर्दोऽन्तर्गेरिति  
किः उस्येचीत्यालोपः ॥ ६६ ॥ भ०

तत इत्यादि । ततस्तस्मादनन्तरं सा प्रत्युवाच । जलं  
धीयते अस्मिन्निति अधिकरणे चेति किः जलधिः समुद्रः  
तद्गम्भीरानक्षोभ्यत्वात् इयं पूः दानवराजस्य विश्वकर्मणः  
सृष्टिः सृज्यते इति सृष्टिः कर्मणि स्त्रियां क्तिन् । इतः स्त्रीलि-  
ङ्गमधिकृत्योच्यते ॥ ६७ ॥ ज० म०

निहतश्च स्थितिं भिन्दन् दानवोऽसौ बलहिषाः ।  
 दुहिता मेरुसावर्णे'रहं नाम्ना स्वयम्प्रभा ॥ ६८ ॥  
 जूतिमिच्छथ चेत् तूर्णं कौर्त्तिं वा पातुमात्मनः ।  
 करोमि वो वह्निर्यूतीन् पिधध्वं पाणिभिर्दृशः ॥ ६९ ॥

तत इत्यादि । तदनन्तरं सा वानरान् प्रत्युवाच । कौट-  
 शान् जलधिवत् गम्भीरान् अक्षोभ्यान् जलानि धीयन्तेऽत्रेति  
 टाड्डे इति किः । किं प्रत्युवाचेत्याह दानवराजस्य इयं पूः  
 विश्वकर्मणः सृष्टिः पूर्वं कस्य पूरिति स्वामिनः कर्तुंश्च प्रश्न  
 इत्युभयमुक्तं सृष्यते इति क्तिः क्तिस्यधे इति कर्मणि स्त्रियां  
 क्तिः । इतः स्त्रीकदधिकारः ॥ ६७ ॥ भ०

निहेत्यादि । असौ दानवराजः स्थितिं मर्यादां भिन्दन्  
 स्थागापापक्षोभाव इति क्तिन् बलहिषा इन्द्रेण निहतः यस्य  
 चाहं दुहिता स पिता नाम्ना मेरुसावर्णिः अहञ्च नाम्ना स्वय-  
 म्प्रभेति ॥ ६८ ॥ ज० म०

निहेत्यादि । बलहिषा इन्द्रेण असौ दानवराजो निहतः  
 यतः स्थितिं मर्यादां भिन्दन् त्यजन् अहं मेरुसावर्णिनाम्नो  
 दुहिता कन्या च स्वयम्प्रभा पितुरात्मनश्च प्रसिद्धनामोक्तीर्त्त-  
 नेन दानवबधानन्तरमिन्द्रेणाहमिह नियुक्तेति किंवदन्ती  
 सूचिता तिष्ठतेः क्तिः दोषोमास्थामिति ङिः मर्यादा धारणा  
 स्थितिरित्यमरः । स्वयम्प्रभेति स्वयं प्रभातिशोभते इति आतो-  
 ऽन्तःश्रुतेरिति ङः स्वयमात्मना प्रभा यस्या इति वा ॥ ६८ ॥ भ०

जूतिमित्यादि । यदि तूर्णं शीघ्रं जूतिं गमनमिच्छथ  
 कौर्त्तिं वा आत्मनः पातुं रक्षितुं वः युष्मान् वह्निर्यूतीन् वह्नि-  
 भूतान् जतियूतीत्यादिना निपातितः तत्र यौतेर्जवतेश्च क्तिन्  
 दीर्घत्वञ्च निपात्यते कौर्त्तिरपि क्तत् संशब्दने स्वार्थिको णिच्



ब्रज्यावती निरुद्धाच्चान् विद्येवानुष्ठितक्रियान् ।

निरचिक्रमदिच्छातो वानरांश्चङ्गमावतः ॥७०॥

उपधायाश्चेतीत्वं तस्मात् क्तिन् अतः पाणिभिः दृशः दृष्टीः  
पिधध्वं ह्लादयध्वं अपिपूर्वाद्वाञो लोटि द्विवचने दधस्तयोश्चेति  
अभ्यासस्य भष्भावे आभ्यस्तयोरित्याकारलोपे भलां जशभ-  
शीति धातोर्दकारे वष्टि भागुरिरित्युपसर्गाकारलोपे च रूपम्  
॥ ६९ ॥ ज० म०

जूतिमित्यादि । यूयं चेत् यदि तूर्णं शीघ्रं जूतिं गमनमि-  
च्छथ प्रभुकार्यं कृत्वा आत्मनश्च कीर्त्तिं पातुं रक्षितुमिच्छथः  
तदा पाणिभिर्हस्तैर्दृशसंपुंषि पिधध्वम् आच्छादयत ततोऽहं  
वो युष्मान् वह्निर्यूतीन् वह्निदेशे यूतिर्मिश्रणं येषां तादृशान्  
वह्निर्गतानित्यर्थः जुगत्यां युलमिश्रणे सातिहेतीति जूतियूती  
भावक्त्यन्ते निपात्यते कृत्कसंशब्दे कित्वाच्चुरादिः कीर्त्त्यते  
येति कर्मणि क्तिः कीर्त्तकृत इति कीर्त्तादेशः जेलीपः अपि-  
पूर्वात् धाञो गीध्वं ह्लादीरेहि खेदत्वं आहोरित्यालोपः  
भभान्तस्येति खेर्दस्य धत्वं भप्भसोरिति मूलधातोर्दत्वं  
वातोऽवाप्योरिति पक्षे अपेरतो लुक् ॥ ६९ ॥ भ०

ब्रज्येत्यादि । सा ब्रज्यावती प्रशस्तगमनवती ब्रजयजोर्भावे  
क्यप् प्रशंसायां मतुप् वानरान्निरुद्धाच्चान् निरचिक्रमत् निष्का-  
सितवती क्रमेण्यन्तस्य लुङि सन्वङ्गघुनोति सन्वङ्गावात्  
सन्वत इतीत्वं दीर्घो लघोरिति न दीर्घत्वं संयोगपरस्य  
गुरुत्वात् अनुष्ठितक्रियानाचरिततदुपदिष्टव्यापारान् कृजः  
शचेति शः सार्वधातुके यक् रिडादेशश्च चङ्गमावतः कुटिल-  
गतिमतः अः प्रत्ययादित्यकारः इच्छात इति वानराणामिच्छाया  
इच्छेति निपातितं इषेः शप्प्रत्ययः छभावश्च निपात्यते

निष्क्रम्य शिञ्जया तस्यास्त्रपावन्तो रसातलात् ।

ज्ञात्वा मासमतिक्रान्तं व्यथामवललम्बिरे ॥ ७१ ॥

विद्यासंज्ञायामिति क्वप् यथा विद्या अनुष्ठितक्रियान् कृतपुर-  
श्चरणान् पुरषानिच्छातोऽभीष्टं सम्पादयति तद्वत् सेति भावः  
॥ ७० ॥ ज० म०

ब्रज्येत्यादि । सा ब्रज्यावती प्रशस्तगतिमती वानरानि-  
च्छातो निरचिक्रमत् निष्क्रामयामास यथा विद्या तत्त्वज्ञानं  
इच्छातः अनुष्ठितक्रियान् विहितध्यानधारणादीन् संसारान्नि-  
ष्क्रामयति तद्वत् वानरानपि अनुष्ठितक्रियान् आचरित-  
तदुपदिष्टव्यापारान् यतो निरुद्धाक्षान् आच्छादितदृशः सक्-  
थ्यक्षाः षः स्वाङ्ग इति षः पक्षे जितेन्द्रियान् अक्षशब्द इन्द्रिय-  
वचनः चङ्क्रमावतः अन्धकारे कुटिलगतियुक्तान् पक्षे तीर्थादि-  
चङ्क्रमणकारिणः ब्रज गतौ शीब्रजयजविदेत्यादिना क्वप्  
ततोऽस्थये प्रशंसायां वतुः विदज्ञाने पूर्ववत् क्वप् क्रियते इति  
क्रिया कुः शश्चेति शः ऋद्रिः शुध्वोरितीयः क्रमेर्जन्तात् जिञ्च-  
द्भुसु इत्यङ् खेः सन्वत् ख्यसेत् खः स्वरुरिति गुरुत्वान्न दीर्घः  
इषु इच्छायां तुलेच्छेत्यादिना निपातः क्रमेर्यङन्तात् शंस्थ्यादः  
यङो लुक् ततो वतुः ॥ ७० ॥ म०

निष्क्रोत्यादि । तस्याः शिञ्जया उपदेशेन गुरोश्च हलः  
इत्यकारः तस्माद्रसातलान्निष्क्रम्य निर्गम्य त्रपावन्तः स्त्रियाः  
उपदेशेन निष्क्रान्ता वयमिति त्रपेति षिङ्गिदादिभ्योऽङ् मास-  
मतिक्रान्तं ज्ञात्वा वह्निर्निर्गताः सन्तः व्यथां भयं भिदादित्वा-  
दङ् अवललम्बिरे वयं मासावधिना प्रेषिताः स च मासो  
विनैव कार्येणातिक्रान्त इति स्त्रामिनो भयम् ॥ ७१ ॥ ज० म०

निष्क्रोत्यादि । तस्याः स्त्रयम्प्रभायाः शिञ्जया उपदेशेन

चिन्तावन्तः कथाञ्चक्रुरपधाभेदभौरवः ।

अकृत्वा नृपतेः कार्यं पूजां लप्सामहे कथम् ॥ ७२ ॥

रसातलात् निष्क्रम्य स्वयं निष्प्रमाशङ्क्या त्रपावन्तो लज्जायुक्ताः  
सन्तः राज्ञा अवधित्वेन निश्चितं मासं अतिक्रान्तं ज्ञात्वा ते  
व्यथां राज्ञः सकाशाद्भयम् अवललम्बिरे प्रापुः शिचेः सेमक्तात्-  
सरोरिति अप्रत्ययः त्रपूषड् लज्जायां षिच्त्वात् भौषिचिन्तिपूजी-  
त्यादिना डः व्यथषमड् दुःखेचालेभये घटादित्वात् पूर्वेण डः  
यद्यपि कविकल्पद्रुमे घटादेः सानुबन्धत्वं दृश्यते तथापि पूर्वा-  
चार्यक्रमदर्शनात् मुग्धबोधस्य कविकल्पद्रुमात् प्राक् कृतत्वेन  
भौषिचिन्तीत्यादौ आत्वघटादेरित्यस्य न वैयर्थ्यं रुजामिति  
पाठे तेनैव भिदादित्वात् डः ॥ ७१ ॥ भ०

चिन्तेत्यादि । उपधानमुपधा परीक्षा आतसोपसर्ग इत्यड्  
तत्परिशुद्धो हि भृत्यः कार्येषु नियुज्यते तदकरणादुपधायाः  
भेदोऽभावः तस्माद्भौरवः चिन्तावन्त इति कर्त्तव्यतामूढाः कथां  
चक्रुः कृतवन्तः । कौटुशमित्याह अकृत्वा नृपतेः कार्यं पूजां  
लप्सामहे कथमिति नैवेत्यर्थः चिन्तादयः चिन्तिपूजीत्यादिना  
अडन्ताः ॥ ७२ ॥ ज० म०

चिन्तेत्यादि । नृपतेः कार्यं अकृत्वा कथं वयं पूजां लप्स्या-  
महे अपि तु अवज्ञाता इव भविष्याम इति कथां ते चक्रुः ।  
कौटुशाः उपधाभेदभौरवः राज्ञा धर्मादिभिर्भृत्यानां या परीक्षा  
क्रियते सोपधा तस्या भेदः कार्यासामर्थ्येन भङ्गः तद्भौरव अत-  
एव चिन्तावन्तः चिन्तिकथिपूजिभ्यो भौषिचिन्तीत्यादिना डः  
उपपूर्वात् धाञ् आतोऽन्तः अङ्गे रिति डः । उपधाधर्माद्यैर्यत्  
परीक्षणमित्यमरः ॥ ७२ ॥ भ०

प्रायोपासनाया शान्तिं मन्वानी बालिसम्भवः ।

युक्ता योगं स्थितः शैले विष्टण्वं चित्तवेदनाम् ॥ ७३ ॥

प्रस्कन्दिकामिव प्राप्तो ध्यात्वा ब्रूते स्म जाम्बवान् ।

धिक् शालभञ्जिकाप्रस्थान् विषयान् कल्पनारुचीन् ७४ ॥

प्राय इत्यादि । उपासनेति ष्यासन्नन्यो युच् प्रायेण उप-  
वासेनोपासना अनशनेनासनमित्यर्थः तथा शान्तिं कल्याणं  
मन्वानोऽवगच्छन् उपायान्तराभावात् बालिसम्भवोऽङ्गदः  
योगश्चित्तवृत्तिनिरोधः तं युक्ता संबध्य शैले स्थितः चित्तवेदनां  
चित्तपीडां विष्टण्वन् घट्टिविदिवन्दिभ्यो युग्वक्तव्य इति युच्  
॥ ७३ ॥ ज० म०

प्राय इत्यादि । बालिसम्भवोऽङ्गदो योगं चित्तवृत्तिनिरोधं  
युक्ता आत्मना सह संबध्य शैले स्थितः किं कुर्वन् प्रायेण उप-  
वासेन उपासनाया स्थित्या तस्य सेवया वा तदाचरणरूपया  
शान्तिं कल्याणं मरणं वा मन्वानः मन्यमानः । प्रायश्चानशने  
मृत्यौ तुल्यबाहुल्ययोरपि । शान्तिः शमेऽपि कल्याणे इति च  
विश्वः । जिलासङ् उपवेशे उपपूर्वोऽयं सेवायामपि जीषि-  
अन्यिग्रन्थीत्यादिना अनः । चित्तवेदनां मनःपीडां विष्टण्वन्  
प्रकाशयन् विदेः पूर्वेण अनः ॥ ७३ ॥ म०

प्रस्केत्यादि । त्वया का क्रिया कर्त्तव्येत्यर्थैः पृष्टः सन्  
जाम्बवान् ध्यात्वा विचिन्थ्य ब्रूते स्म प्रस्कन्दिकामिव रोग-  
विशेषमिव प्राप्तो यातः उक्ताहाभावात् रोगाख्यायां खुल्  
बहुलं शालभञ्जिका क्रीडाविशेषः संज्ञायामिति खुल् नित्य-  
क्रीडेत्यादिना सः तत्प्रख्या विषया रूपादयः अतितुच्छत्वात्  
अतस्तान् धिक् किन्तु कल्पनारुचीन् कल्पनीयान् ॥ ७४ ॥ ज० म०

प्रस्केत्यादि । त्वया किं कार्यमित्यर्थैः पृष्टो जाम्बवान्

यां कारिं राजपुत्रोऽयमनुतिष्ठति तां क्रियाम् ।

अहमप्यनुतिष्ठामि सोऽप्युक्त्वमुपाविशत् ॥ ७५ ॥

उवाच मारुतिर्वृद्धे सत्र्यासिन्यत्र वानरान् ।

अहं पर्यायसं प्राप्तां कुर्वे प्रायोपवेशिकाम् ॥ ७६ ॥

ऋक्षपतिर्धात्वा ब्रूते स्म उक्तवान् प्रस्कन्दिकां क्षयरोगं प्राप्तः  
इव उत्साहाभावात् स्कन्दिरशोषणे गत्यां नान्प्रन्येतिक् चेति  
रोगार्थे णकः स्त्रीत्वमभिधानात् काप्यनाशीरिति अत इत्वम् ।  
किं ब्रूते स्म इत्याह विषयान् रूपादीन् धिक् यतः शालभ-  
ञ्जिका नागरक्रीड़ाविशेषस्तत्तुल्यान् भन्जो धौ मोटने प्रस्क-  
न्दिकावत् संज्ञायां णकः तुल्यत्वमाह कल्पनया विकल्पवशेन  
पक्षे स्वयं रचनया रुचिरभिलाषो यत्र तान् एतेन सर्वेषां  
काल्पनिकत्वमिति वेदान्तमतं दर्शितं कृपेर्जन्तात् जीषि-  
ग्रन्थीति अनः कृपः क्लृपः ॥ ७४ ॥ भ०

यामित्यादि । अयं राजपुत्रोऽङ्गदो यां कारिं क्रियामनु-  
तिष्ठति तां क्रियां अहमप्यनुतिष्ठामि विभाषास्थानपरिप्रश्न-  
योरिञ्चेति करोतेरिञ् पक्षे कृजः शचेति शः । सोऽप्येवमुक्त्वा  
उपाविशत् अनशनेन स्थितः ॥ ७५ ॥ ज० भ०

यां केत्यादि । विषयाणां काल्पनिकत्वेन जीवनं विफल-  
मिति यां कारिं क्रियां अयं राजपुत्रोऽङ्गदोऽनुतिष्ठति करोति  
अहमपि तां क्रियां प्रायोपासनां अनुतिष्ठामि इत्युक्त्वा सोऽपि  
जाम्बवान् उपाविशत् अनशने स्थितः कृजः प्रश्नास्थाने  
निरिति निः ॥ ७५ ॥ भ०

उवाचेत्यादि । मारुतिर्वानरानुवाच वृद्धे जाम्बवति सत्र्या-  
सिनि अनशनवति अहमप्यत्र शैले पर्यायेण परिपाठ्या

अभावे भवतां योऽस्मिन् जीवेत्तस्यास्त्वजीवनिः ।

इत्युक्त्वा सर्व एवास्थुर्बद्धा योगासनानि ते ॥ ७७ ॥

अक्लेश्यमसिनाग्न्यन्तं कवन्धबधमभ्यधुः ।

धिङ् नः प्रपतनं घोरं क्लेदान्तत्वमनाथवत् ॥ ७८ ॥

सम्प्राप्तां प्रायोपवेशिकाम् अनशनं कुर्वे पर्यायाहेत्यादिना  
खुल् ॥ ७६ ॥ ज० म०

उवाचेत्यादि । मारुतिर्हनुमान् वानरान् उवाच । किमु-  
वाचेत्याह अत्र जाम्बवति वृद्धे सत्र्यासिनि त्यक्त्वाहारे सति  
अहमपि पर्यायेण क्रमेण प्राप्तां प्रायेण उपवासेन उपवेशिकां  
स्थितिं कुर्वे प्रायः स्याद्भोजनत्यागः सत्र्यासोऽनशनं स्मृतमिति  
हलायुधः । उपपूर्वाद्दिशेः पर्यायेण क इति परः स्वमते  
त्यभावेत्यादौ स्थणक इत्यनेन स्त्रियां भावे णकः स्यादिति  
ज्ञापितम् ॥ ७६ ॥ भ०

अभावे इत्यादि । अभावे विनाशे भवतां योऽस्मिन् लोके  
जीवेत् तस्यास्त्वजीवनिः धिग्जीवितम् आक्रोशे नञ्रनिः  
एवमुक्त्वा सर्व एव अस्थुः स्थिताः तिष्ठतेर्गातिस्थेति सिचो लुक्  
बद्धा योगासनानि विरचय्य पद्मासनादीनि ॥ ७७ ॥ ज० म०

अभावे इत्यादि । भवतामभावे विनाशेऽस्मिन् लोके यो  
जीवेत् तस्याजीवनिर्मरणं धिग्जीवनं वास्तु नञोऽन्याक्रोशि-  
स्त्रीति अनिः । इत्युक्त्वा सर्व एव ते वानरा योगासनानि पद्मा-  
सनानि बद्धा अस्थुः स्थिताः तिष्ठतेर्घ्यां भूस्थेति सेर्लुक् अन  
उस् उस्थेचीत्यालोपः ॥ ७७ ॥ भ०

अक्लेश्येत्यादि । इतः स्त्रीलिङ्गभावं निवर्त्य क्लृप्तादङ्गियते ।  
कवन्धबधं योजनबाहोर्बधमभ्यधुः अभिहितवन्तः अभिपूर्वा-  
धाजभिधानि वर्तते । कौटुशम् अक्लेश्यं प्रयासरहितं कस्मात्

ततो मन्दगतः पक्षी तेषां प्रायोपवेशनम् ।

अशनीयमिवाशंसुर्महानायादशोभनः ॥ ७९ ॥

असिना सुखमरणात् तच्चान्यन्तम् अन्ते तस्याग्निरभूत्  
अस्माकं धिक् प्रपतनं विनाशं दुःखेन घोरत्वात् क्लेदान्तत्वम्  
अन्ते पूतीभावन्तद्यत्नास्ति अर्श आदित्वादच् अनाथवत्  
अनाथानामिव अक्लेश्यप्रपतनशब्दौ भावसाधनौ कृत्यल्युटो  
बहुलमिति ॥ ७८ ॥ ज० म०

स्त्रीलिङ्गदधिकारं निवर्त्य क्लुच्यते । अक्लेश्यमित्यादि ।  
ते कवन्धस्य योजनबाहोर्बधं मरणम् अभ्यधुः उक्तवन्तः अभि-  
पूर्वधाजघ्नां रूपम् अस्थुरितिवत् । कौटुशम् असिना अक्लेश्यं  
क्लेशाजनकं खड्गेन शीघ्रहननात् नातिदुःखमित्यर्थः अग्न्यन्तं  
दाहेन अग्नेरन्तोऽवसानं यत्र अतएव परकालेऽपि न दुःख-  
दमिति भावः अनाथवत् नाथरहितानामिव नोऽस्माकं प्रप-  
तनं मरणं धिक् इत्यप्यभ्यधुरिति सम्बन्धः यतो घोरम् उप-  
वासदुःखबाहुल्यात् क्लेदान्तत्वं दाहाभावात् क्लेद एवान्ते  
यस्य तस्य भावः क्लेदान्तत्वं तद्विद्यतेऽस्येति अर्श आदित्वादः  
क्लेदस्यान्तत्वं यत्रेति वा क्लेदमन्तभूतं त्वचति संवृणोतीति  
गमादित्वाड्डः इति वा अस्माकं प्रपतनं क्लेदान्तत्वञ्चेत्युभयं  
धिक् घोरत्वादिह परत्र चेति केचित् न क्लिश्रातीत्यक्लेश्यः  
हृन्ध्वासोरिति ढभावविहितो घ्यण् क्लेशोः कभाव इत्युक्तेरत्र  
कर्त्तरि स्यात् यद्वा क्लेश्यं क्लेशः भावे घ्यण् न विद्यते क्लेश्यं  
यत्रेति विग्रहः प्रपतनमिति भावे घञलनटोऽघे इत्यनट्  
॥ ७८ ॥ भ०

तत इत्यादि । ततोऽभिहितानन्तरं महान् पक्षी सम्पा-  
तिनामा जटायुभ्राता आयात् आगतः मन्दगतो मन्दगमनः

देहव्रश्चन तुण्डाग्रं तं विलोक्याशुभाकरम् ।

पापगोचरमात्मानमशोचन् वानरा सुहुः ॥ ८० ॥

नपुंसके भावे क्तः आहिताग्नित्वात् परनिपातः तेषां यत्राधी पवेशनं तदग्रनीयमिव भोजनीयमिव कृत्यल्युटो बहुलमिति कृत्यः आशंसुः आशंसनशीलः अशोभनः शोभारहितः दावाग्निना प्रुष्टग्ररीरत्वात् ल्युङ्घेति भावे ल्युट् कर्मणि च येनेत्ये- तत् परिहृत्योदाहृतत्वात् ॥ ७९ ॥ ज० म०

तत इत्यादि । तदनन्तरं महान् पक्षी सम्पातिनामा तत्रायात् आगतः यातेर्घ्यां रूपम् । कीदृशः मन्दगतः मन्दं गतं गमनं यस्य गमेर्भवे क्तः येषां वानराणां यत् प्रायोप-वेशनं तत् अग्रनीयमिव स्वभक्ष्यमिव दृष्टिजनकत्वात् आशंसुः आशंसनशीलः भावेऽनट् अनीयश्च कृद्धोः कभाव इत्युक्तेः करणे वाऽनीयः तदा अग्रनीयं भोजनसाधनं अशोभनः शोभारहितः सूर्यतेजसा दग्धपक्षत्वात् नन्द्यादित्वात्कर्त्तरि अनः न विद्यते शोभनं यस्येति वा भावेऽनट् ॥ ७९ ॥ म०

देहेत्यादि । वृश्चरते येन तुण्डाग्रेण करणाधिकरणयोश्चेति करणे ल्युट् देहस्य व्रश्चनमिति कृत्योगात् षष्ठी देहव्रश्चनं तुण्डाग्रं यस्य तं विलोक्य वानरा अशुभाकरं पापस्योत्पत्ति-स्थानं आकर इवाकरः पुंसि संज्ञायां घः तत्र हि करणाधि-करणयोरिति वर्त्तते एवं उत्तरत्रापि चात्मानं पापगोचरं पाप-विषयं पापविषये पतिता वयमिति सुहुरशोचन् शोचितवन्तः गोचरसञ्चरेत्यधिकरणे निपातितः ॥ ८० ॥ ज० म०

देहेत्यादि । तं पक्षिणं विलोक्य वानराः पापगोचरं पापविषयमात्मानं सुहुर्वारं वारं अशोचन् पापविषयो मदा-स्मेति सर्वे जञ्चुरित्यर्थः । कीदृशं पक्षिणं देहव्रश्चनं तुण्डाग्रं



जटायुः पुण्यकृत् पक्षी दण्डकारण्यसञ्चरः ।

कृत्वा राघवकार्यं यः स्वर्गमारूढोऽग्निसंस्कृतः ॥ ८१ ॥

नरकस्यावतारोऽयं प्रत्यक्षोऽस्माकमागतः ।

अचेष्टा यदिहान्यायादनेनात्स्यामहे वयम् ॥ ८२ ॥

वृश्चति अनेनेति व्रश्चनं करणेऽनट् देहस्य व्रश्चनं तुण्डायं यस्य तं यद्वा देहं वृश्चति छिनत्तीति देहव्रश्चनं कभावेऽमी इति वचनात् कर्त्तरि अनट् नन्द्यादित्वाद्वा अनः अशुभाकरम् अशुभस्य पापस्य आकरमुत्पत्तिस्थानं आकुर्वन्त्यस्मिन्निति संज्ञायामल् गावश्चरन्त्यस्मिन्निति गोचरोऽलन्तः स्वभावात् प्रत्यासन्नवाची ॥ ८० ॥ भ०

जटेत्यादि । कृत्वा राघवकार्यम् अग्निसंस्कृतः अग्निना कृतसंस्कारः स्वः स्वर्गमारूढः जटायुः पुण्यकृत् सञ्चरत्यस्मिन्निति सञ्चरः पूर्ववत् निपातितः दण्डकारण्यं सञ्चरोऽवस्थानं यस्येति ॥ ८१ ॥ ज० म०

जटेत्यादि । जटायुः पक्षी पुण्यकृत् पुण्यं कृतवान् त्राससिति क्लिप् स्वस्य तन् । कौटुम्भः दण्डकारण्यं सञ्चरः स्थानं यस्य स तथा सञ्चरत्यस्मिन्नित्याधारेऽल् यः राघवकार्यं सीताहरणविज्ञापनादिकं कृत्वा अग्निना संस्कृतः कृतसंस्कारः गन् स्वः स्वर्गमारूढः गत्यर्थादित्यादिना रुहेः कर्त्तरि क्तः हो ढः ढभादिति धः ष्टुभिरिति ढः ढो ढ्रीति ढलुक् दीर्घश्च ॥ ८१ ॥ भ०

नरेत्यादि । अवतीर्थतेः येन कर्मणेति अवेस्तृस्तोर्घञ् स एवायं नरकस्यावतारः प्रत्यक्षोऽस्माकमागतः यद्यस्माद्दयमचेष्टाः निखलाः अनेन पक्षिणा अन्यायादयुक्त्या नीयते अनेनेति निपूर्वादिणः अध्यायन्यायेति निपातनात् घञ् अत्स्यामहे भक्षयिष्यामहे कर्मणि लृट् ॥ ८२ ॥ ज० म०

हृदयोदङ्गसंस्थानं कृतान्तानायसन्निभम् ।

शरीराखनतुण्डाग्रं प्राप्यासुं शर्म दुर्लभम् ॥ ८३ ॥

नरेत्यादि । नरकमवतरति येनाधर्मेण स एव प्रत्यक्षः इन्द्रियग्राह्योऽयं पक्षिरूपोऽस्माकमागतः रूपकालङ्कारो वा पक्षिविशेषणं वा अवपूर्वात्तरतः करणे घञ् नरकस्येति कर्मणि षष्ठी यद्यस्मात् इह प्रदेशे अनेन पक्षिणा अन्याया-  
दनीचित्यादयुक्त्या वा वयमस्यामहे भक्षणीयाः यतोऽचेष्टा-  
श्रेष्ठारहिताः नीयतेऽनेनेति न्यायः निपूर्वादिणः करणे घञ्  
अदः कर्मणि तौ ॥ ८२ ॥ भ०

हृदेत्यादि । असुं पक्षिणं प्राप्य कौटुशं हृदयोदङ्गसंस्था-  
नम् उदञ्चते आकृष्यते अनेनेति उत्पूर्वादञ्चतेरुदङ्गोदक इति  
घञ् निपात्यते हृदयस्योदङ्गः सन्दंशः तत्संस्थानं तत्सदृशं  
कृतान्तानायसन्निभं यमजालतुल्यं तत्प्रविष्टस्य दुःखेन निर्ग-  
मत्वात् जालमानाय इति नयतेराड्पूर्वात्करणे घञ् निपात्यते  
आखन्यते येन तुण्डाग्रेण खनो घञ् शरीरस्याखनं तादृक्  
तुण्डाग्रं यस्येति प्राप्य शर्म सुखं दुर्लभं कञ्चलभ्यम् ईषदि-  
त्यादिना खल् अत्र करणाधिकरणयोश्चेति निवृत्तं तयोरेव  
कृत्यक्तखलर्था इति योज्यम् उपसर्गात् खलघञोरिति प्राप्तस्य  
नुमः नसुदुर्भ्यामिति प्रतिषेधः ॥ ८३ ॥ ज० म०

हृदेत्यादि । असुं पक्षिणं प्राप्य अस्माकं शर्म सुखं  
दुर्लभं दुःखेन लभ्यत इति ईषदुदुःसोरिति खल् । असुं कौटुशं  
हृदयोदङ्गसंस्थानं हृदयमुदच्यते जङ्घमाकृष्यते येन तादृशं  
संस्थानमाकृतिर्यस्य तम् जङ्घं हृदयाकृतिमित्यर्थः हृदयोद्देज-  
काकृतिमिति वा उत्पूर्वादञ्चतेः करणे घञ् चजोः कगाविति  
त्वं गत्यर्थस्याञ्चतेः सिमन्तत्वाभावात् अङ्घातोः रूपमित्यन्ये ।

ईषदाब्जङ्करोऽप्येष न परत्राशुभक्रियः ।

अस्मानत्तुमितोऽभ्येति परिग्लानो बुभुक्षया ॥ ८४ ॥

कृतान्तानायसन्निभं यमजालसदृशं जाले प्रविष्टस्य दुःखेन निर्गम इति भावः । आनीयतेऽनेमांति आनायो जालं करणे घञ् । आनायः पुंसि जालं स्यादित्यमरः । शरीराखनतुण्डाग्रम् आखन्यते समन्ताद्दिदार्यते येन तदाखनं करणेऽल् शरीरस्याखनं तुण्डाग्रं यस्य तम् आखरेति पाठे खनोडडरेति डरः ॥ ८३ ॥ भ०

ईषदित्यादि । य एष अस्मानत्तुमितः प्रदेशादभ्येति आगच्छति स परत्र परलोके ईषदाब्जङ्करोऽपि अनाब्जैरीषदाब्जोऽपि न कृतः अशुभेन कर्मणेत्यर्थात् कर्तृकर्मणोश्च भूकृजोरिति च्युर्थे कर्मोपपदात् करोतेः खल् यतः परिग्लानो बुभुक्षया यो हि कर्मणा शुभेन ईषदाब्जङ्करोऽपि न कृतः स कथं न बुभुक्षया पीड्यते परिग्लायतीति कर्त्तरि बहुलवचनात् ल्युट् निष्ठान्तो वा संयोगादेरित्यादिना निष्ठानत्वम् अशुभक्रियः सत्वद्रीहाभिरतत्वात् ॥ ८४ ॥ ज० म०

ईषदित्यादि । एष पक्षी बुभुक्षया परिग्लानः सन् अत्तुं भक्षयितुं इह प्रदेशे अभ्येति आभिमुख्येनागच्छति इत इति पाठे स्वस्थानादित्यर्थः न एष परत्र परलोके ईषदाब्जङ्करोऽपि भविष्यति अनाब्जोऽयमीषदाब्जोऽपि न करिष्यते केनचित् कर्मणेत्यर्थः किंवा यस्मात् परलोके ईषदाब्जोऽपि न कृतः शुभकर्मणार्थात् तेनायं बुभुक्षया ग्लानः परलोके शुभकर्मणा यद्याब्जः कृतः स्यात् तदा बुभुक्षया न पीडितः स्यादित्यर्थः ईषद्दुःसोरिति खल् खिक्करणेन कर्त्तृकर्मणोर्व्यवधानमपि प्राप्तं तच्च ईषदाब्जश्रवमित्युदाहरणेन स्पष्टीकृतं करोतेरि-

संप्राप्य वानरान् पक्षी जगाद मधुरं वचः ।

के यूयं दुरुपस्थाने मनसाप्यद्रिमूर्धनि ॥ ८५ ॥

इति क्लृदधिकारः ।

अथ प्रकीर्णकाः ।

आत्मनः परिदेवध्वे कुर्वन्तो रामसङ्ग्रथाम् ।

समानोदर्थ्यमस्माकं जटायुञ्च सुथादरात् ॥ ८६ ॥

हाभूत्प्रादुर्भावात् च्युर्थो लभ्यते परे तु सुदुरीषज्ञः कर्त्तृ-  
कर्मभ्यामभूततद्भावे भूक्तजः खल्भाककर्मणोरित्याहुः । अशुभ-  
क्रियः अशुभकर्मा परद्रोहित्वात् परिग्लान इति कभावेऽमीति  
कर्त्तर्यनट् किंवा गत्यर्थादित्यादिना कर्त्तरि क्तः सुखाद्योदि-  
त्यादिना नत्व इत्येवमशोचन् वानरा मुहुरित्यन्वयः ॥८४॥ भ०

संप्राप्येत्यादि । वानरान् संप्राप्य पक्षी जगाद गदितवान्  
के यूयम् अद्रिमूर्धनि पर्वतशिरसि दुरुपस्थाने दुःखेनोपस्थातुं  
शक्ये मनसापि किं पुनः शरीरेण आतो युच् तत्रापि ईषदा-  
दयोऽनुवर्त्तन्ते कर्त्तृकर्मणोरिति न स्मर्यते । इति क्लृदधि-  
कारः ॥ ८५ ॥ ज० म०

संप्राप्येत्यादि । वानरान् संप्राप्य पक्षी मधुरं वचो जगाद  
किन्तदित्याह के यूयमद्रिमूर्धनि पर्वतशिखरे स्थिताः मन-  
सापि दुरुपस्थाने दुःखेनैवोपस्थातुं शक्ये किं पुनः शरीरेण  
आतोऽनोऽदरिद्र इति अनः । इति क्लृदधिकारः ॥ ८५ ॥ भ०

इतः प्रकीर्णकश्लोकानाह । आत्मेत्यादि । आत्मनः परि-  
देवध्वे शोचथ देवदेवन इति भौवादिकः शसि न संयोगाहम-  
न्तादित्यल्लोपो न भवति जटायुञ्च समानोदर्थ्यं भ्रातरमस्माकं  
समानोदरे शयित इति यत् आदरात् प्रसुथ प्रसुतिं

शङ्काधवित्तवचनं प्रत्यूचुर्वानराः खगम् ।

वयं शत्रुलवित्त्रे षोडूता रामस्य भूपतेः ॥ ८७ ॥

केनापि दौष्कुलेयेन कुल्यां माहाकुलीं प्रियाम् ।

हृतां महाकुलीनस्य तस्य लिप्सामहे वयम् ॥ ८८ ॥

कुरुथ जटायुः पुण्यकृदित्यादिना रामसङ्कथाञ्च कुर्वन्तः के  
यूयमिति ॥ ८६ ॥ ज० म०

अथ प्रकीर्णकाः आत्मेत्यादि । यूयम् आत्मनः परिदेवध्वे  
विलपथ देवद्वड् देवने रामस्य सङ्कथां कुर्वन्तोऽस्माकं समा-  
नोदर्थं सहोदरं जटायुञ्च आदरेण सुथ जटायुः पुण्यकृदित्या-  
दिना तत्सुतिं कुरुथ अतः के यूयमिति पूर्वेणान्वयसम्बन्धः  
समानोदरं शयित इत्यर्थे ढवेकादिति यः रूपनामेति विश्व-  
कल्पविधानात् न समानस्य सादेशः ॥ ८६ ॥ भ०

शङ्केत्यादि । धुनोत्यपनयत्यनेनेति धवित्तं अर्त्तिलूघू  
इत्यादिना करणे इतः किमयं करिष्यतीति शङ्कया धवित्तं  
वचनं यस्य तं खगं वानराः प्रत्यूचुः शत्रुलवित्त्रा इषवो वाणा  
यस्य रामस्य भूपतेस्तस्य वयं दूताः पूर्ववदित्त्रा कृत्वा सः  
॥ ८७ ॥ ज० म०

शङ्केत्यादि । वानराः खगं प्रत्यूचुः । कीदृशं किमयं खगः  
करिष्यति इत्येवंरूपायाः शङ्काया धवित्तम् अपनयनकारकं  
वचनं यस्य तादृशम् । किमित्याह वयं रामस्य भूपतेर्दूताः ।  
कीदृशस्य शत्रूणां लवित्त्राश्छेदकरणानि इषवो यस्य धूज्गि-  
कम्पे लूज्गिच्छिदि आभ्यां ल्वृधूखनेति करणे इतः ॥ ८७ ॥ भ०

केनेत्यादि । तस्य रामस्य प्रियां केनापि दौष्कुलेयेन  
हृतां दुष्कुलस्यापत्यमिति दुष्कुलादृज् कुल्यां कुले साध्वीं  
तत्र साधुरिति यत् माहाकुलीं महाकुलीनस्येति महाकुल-

त्रिंशत्तममहर्ष्यातं मत्वा प्रत्यागमावधिम् ।  
अकृतार्था विषीदन्तः परलोकमुपास्महे ॥ ८६ ॥

स्थापत्यमिति महाकुलादञ्खजाविति अञ्खजौ लिप्सामहे  
वयं लब्धुमिच्छामहे ॥ ८८ ॥ ज० म०

केनेत्यादि । तस्य रामस्य प्रियां वयं लिप्सामहे लब्धु-  
मिच्छामः लभे सनिमिमीत्यादिना इस् खिलोपश्च स्यादे-  
रिति सो लोपः भृप्भसोरिति पत्वम् । प्रियां कीदृशीं केनापि  
दौष्कुलेयेन दुष्कुलोत्पन्नेन हृतां दुष्कुलशब्दात् अत्रादि-  
त्वात् षण्यः निष्पतन्त्य इतिवत् मूर्धन्यः कुल्यां कुले साध्वीं  
ढघेकादिति यः महाकुलीं महाकुलात् जनकात् जातां  
वाह्वाद्यत इति शिवादित्वात् षणः । तस्य कीदृशस्य महा-  
कुलीनस्य महाकुलोत्पन्नस्य परमते महाकुलादपत्यार्थे णीनः  
ततः शिवादित्वात् षणः किंवा महाकुलात् दशरथाज्जात इत्यर्थे  
ढघेकादिति णीनः ॥ ८८ ॥ भ०

त्रिंशदित्यादि । त्रिंशतः पूरणं विंशत्यादिभ्य इति तमट्  
त्रिंशत्तमं यदहः तत्प्रत्यागमावधिं प्रत्यागमनस्यावधिं यातं  
अतीतं मत्वा अकृतार्था अनिष्पादितप्रयोजना विषीदन्तो  
विषादं गच्छन्तो वयं परलोकमुपास्महे प्रायोपवेशनेन स्त्रिया-  
महे ॥ ८९ ॥ ज० म०

त्रिंशदित्यादि । राज्ञा अस्माकं प्रत्यागमनस्यावधित्वेन  
निश्चितं त्रिंशतः पूरणं दिनं यातं गतं मत्वा वयं अकृतार्था  
अनिष्पादितस्वप्रयोजनाः सन्तः विषीदन्तो विषादं कुर्वन्तः  
प्रायोपवेशनया परलोकं उपास्महे गन्तुमिच्छामः त्रिंशच्छ-  
ब्दात् विंशत्यादेर्वेति तमट् ॥ ८९ ॥ भ०

स्त्रियामहे न गच्छामः कौशल्यायनिवल्गभाम् ।

उपलभ्यामपश्यन्तः कौमारीं पततां वर ! ॥ ६० ॥

एते प्रकीर्णकाः ।

स्त्रियेत्यादि । हे पततां पक्षिणां वर ! स्त्रियामहे न गच्छामः कौमारीम् अकृतपूर्वदारप्रतिं लब्धवतीं कौमाराद-पूर्ववचन इति साधुः कौशल्यायनिवल्गभां कौशल्याया अपत्यं कौशल्यायनिः रामः कौशल्याकार्म्यार्थ्याभ्यां चेति फिज् फस्या-यनादेशः तस्य वल्गभाम् इष्टाम् उपलभ्यां प्रशस्तां पोरदुपधा-दिति यत् उपात् प्रशंसायामिति यत्प्रत्यये नुम् अपश्यन्तोऽनु-पलभमानाः । एते प्रकीर्णकाः ॥ ६० ॥ ज० म०

स्त्रियेत्यादि । हे पततां वर ! पक्षिणां श्रेष्ठ ! वयं स्त्रिया-महे न तु गच्छामः अर्थात् प्रभुपार्श्वं यतः कौशल्यायनिवल्गभां रामप्रियाम् अपश्यन्तः कौशल्याया अपत्यमिति नडादित्वात् षणायनः ततः स्वार्थे णिः । कीदृशीम् उपलभ्यां सुत्यां पूशक-सहेति यः उपात् सुताविति नुण् कौमारीं जितकार्तिकेय-भार्याम् अतिरूपवतीमित्यर्थः कुमारस्य कार्तिकेयस्य पत्नी कुमारी पत्न्यामपालकान्तादिति ईप् “स्कन्दो मन्दमतिर्विवा-हविमुखो धत्ते कुमारव्रतम्” इति काल्पनिकं न तु प्रकृतं देवसेना नामेन्द्रकन्या कार्तिकेयस्य पत्नी प्रसिद्धा । तथाहि “शतक्रतोरूपवती देवसेनेति वै सुता । सा महेन्द्रेण रत्यर्थं भार्यार्थेनोपपादिता ॥” इति स्कन्दपुराणीयं वचनममरकोष-टीकायां मधुमाधवेन धृतम् । “अथोपयन्त्वा सदृशेन युक्तां स्कन्देन साक्षादिव देवसेनाम्” इति कालिदासः । कुमारीं जयतीति ढधेकादिति षणः णित्ते त्रिः ययोर्लोपः षित्वादीप् किंवा कौ पृथिव्यां मारीं माया लक्ष्म्या रीर्गतिर्यस्यां

जगाद वानरान् पक्षी नाध्यगीढ्वं ध्रुवं स्मृतीः ।

यूयं संकुटितं यस्मात् कालेऽस्मिन्नध्यवस्यथ ॥ ८१ ॥

लक्ष्मीरूपामित्यर्थः एतेनादरातिशय उक्तः । मा लक्ष्मीश्च प्रकीर्त्तिता । धने रा रीर्गतिः ख्याता रोदने च प्रकीर्त्तिता इति चैकाक्षरकोषः । बहुप्रेयसी इत्युदाहरता द्यूतः क इत्यस्य व्यभिचारो दर्शितः तेनात्र काभावः किंवा कुमार एव कौमारः स्वार्थे णः कौमारस्य भार्यां रामस्य प्रथमपत्नी-मित्यर्थः एतेनाप्यादरातिशय उक्तः अन्ये तु कुमारात् प्रथम-पत्न्यां ण इत्याहुः स्वमतेऽपि प्रथमपत्नीत्वमर्थान्नम्यते । तथाहि कुमारशब्देन अकृतदारपरिग्रह उच्यते तद्गुणात्वेन प्रथमपत्नी-त्वम् । एते प्रकीर्णकाः ॥ ८० ॥ भ०

इतः किदतिशेषमधिकृत्याह जगत्यादि । ध्रुवम् अवश्यं स्मृतिं स्मृतिशास्त्रं नाध्यगीढ्वं नाधीतवन्त इति पक्षी वानरान् जगाद विभाषालुङ्लडोरिति विभाषागाडादेशः गाङ्कुटा-दिभ्य इति सिचो ङिच्चं घुमास्थेतीत्वं धिचेति सिचो लोपः इणः षीङ्मिति मूर्द्धन्यः यस्मादयूयमस्मिन् काले संकुटितुम् अवसातुमध्यवस्यथ अभिप्रायं कुरुथ कुटादित्वात् ङिच्चम् ॥ ८१ ॥ ज० म०

अथ किदतिदेशाधिकारः । पाणिनिमते कुटादिसूत्र-समूहैः कानुबन्धत्वातिदेशात् स्वमते त्वगुणाधिकारः । जगे-त्यादि । स पक्षी वानरान् जगाद । किमित्याह ध्रुवं निश्चितं उत्प्रेक्षे वा यूयं स्मृतीर्धर्मसंहिता नाध्यगीढ्वं नाधीतवन्तः इडध्या ध्वं गीङ्घीथ्योर्वेति गीरादेशः घंत्वान्न णः धिसलोपो वेति सेर्लुक् टीठीधीठीति धस्य ङः यस्मादस्मिन् काले संकुटितुं मर्त्तुं यूयम् अध्यवस्यथ इच्छत कुटशिकीटित्ये प्रभुकार्यं त्यक्त्वा



नायमुद्दिजितुं कालः स्वामिकार्याद्भवाद्दृशाम् ।

हृतभार्ये च्युते राज्याद्रामे पर्युत्सुके भृशम् ॥ ८२ ॥

यत्नं प्रोणुवितुं तूर्णं दिशं कुरुत दक्षिणाम् ।

प्रोणुवित्नीं दिवस्तत्र पुरीं द्रक्ष्यथ काञ्चनीम् ॥ ८३ ॥

मरणमेवात्र कौटिल्यं धातोरनेकार्थत्वाद्वा कुटां णव्रीञ्णि-  
तीति नियमादगुणत्वं अध्यक्षपूर्वस्य षोडशस्य इत्यस्य यन्वो-  
शमादीति ओकारलोपः ॥ ८१ ॥ भ०

अयमेवावसितुं काल इति चेदाह नायमित्यादि । भवा-  
दृशां युष्मद्विधानां स्वामिकार्यादुद्दिजितुं नायं कालः विजः  
इडिति डिच्च्वं किमिति न भवतीति चेदाह राज्यात् च्युते  
भ्रष्टे रामे निर्वासितत्वात् तत्रापि हृतभार्ये भृशमत्यर्थं पर्युत्-  
सुके सीतायाम् ॥ ८२ ॥ ज० म०

नायमित्यादि । भवादृशां युष्मद्विधानां सत्पुरुषाणां स्वामि-  
कार्यात् उद्दिजितुं चलितुं नायं कालः समयः । कुतः इत्याह  
राज्यात् च्युते भ्रष्टे रामे तत्रापि हृतभार्ये भृशमत्यर्थं पर्युत्-  
सुके च सति तु भार्यां युष्मद्वचनेन ज्ञातुमित्यर्थात् विजेषु-  
निर्मौल्यगुणत्वम् ॥ ८२ ॥ भ०

यत्नमित्यादि । दक्षिणां दिशं प्रोणुवितुम् आच्छादयितुं  
तुमुन् तूर्णं शीघ्रं यत्नं कुरुत तस्यां दिशि पुरीं द्रक्ष्यथ काञ्चनीं  
प्राणिरजतादिभ्योऽञ् प्रोणुवित्नीम् अभिव्यापिनीं त्वचि रूपं  
दिव आकाशस्य कर्मणि षष्ठी विभाषोर्णोरिति डिच्च्वपक्षे  
उवङ् आडिच्च्वपक्षे च गुणः कुरुतेति सार्वधातुकमपिदिति  
डिच्च्वे विकरणस्य गुणो न भवति तस्य चार्द्धधातुकत्वात्  
आडिच्च्वे धातोर्गुणः अत उत् सार्वधातुकमपिदिति डिच्च्वे  
विकरणस्य गुणो न भवति ॥ ८३ ॥ ज० म०

लङ्कां नान्ना गिरेर्मूर्ध्नि राक्षसेन्द्रेण पालिताम् ।

निर्जित्य शक्रमानीता ददृश्यां सुरस्त्रियः ॥ ६४ ॥

बभूव याधिशैलेन्द्रं मृदित्वे वेन्द्रगोचरम् ।

कुपित्वा जगतां सारं सैका शङ्के कृता भुवि ॥ ६५ ॥

यत्नमित्यादि । दक्षिणां दिशं प्रोर्णुवितुं आच्छादयितुं तूर्णं शीघ्रमेव यूयं यत्नं कुरुत तत्र दिशि काञ्चनौ स्वर्णनिर्मितां पुरीं द्रक्ष्यथ कीदृशीं दिव आकाशस्य प्रोर्णुवित्नीं अभिव्यापिकां कर्मणि षष्ठी डिदिम्बोर्णोरिति डिच्वाद्गुणत्वे श्रुद्धोरित्युक्त्वा पञ्चे गुणः काञ्चनस्य विकार इत्यर्थे विकारसङ्घेति णः वद्री-  
ऽकिञ्भस इति दृशे ऋकारस्य रः ॥ ६३ ॥ भ०

लङ्कामित्यादि । यां पुरीं नान्ना लङ्कां सुरस्त्रियो ददृशः दृष्टवत्यः असंयोगाञ्जित् किदिति किञ्च तां यातेति वक्ष्यमाणेन सम्बन्धः । गिरेः सुवेलस्य मूर्ध्नि स्थितां राक्षसेन्द्रेण पालिता-  
मिति दुर्गमत्वमाख्यातं शक्रं निर्जित्य सुरस्त्रिय आनीता इति च रावणस्य मांहात्म्यम् ॥ ६४ ॥ ज० भ०

लङ्कामित्यादि । यां पुरीं नान्ना लङ्कां सुरस्त्रियो ददृशः तां द्रक्ष्यथेति पूर्वेण सम्बन्धः कित्ठीटीपमिति किच्वाद्गुणत्वं गिरेः सुवेलस्य मूर्ध्नि स्थिताम् आश्लेषाधारसम्बन्धात् स्थिता-  
मिति लभ्यते राक्षसेन्द्रेण रावणेन पालितां रक्षिताम् । सुर-  
स्त्रियः कीदृश्यः शक्रमिन्द्रं निर्जित्यानीताः राक्षसेन्द्रेण इत्यनु-  
षञ्जनीयम् एतेन तस्य वीर्यमपि ज्ञापितम् ॥ ६४ ॥ भ०

बभूवेत्यादि । अधिशैलेन्द्रं शैलेन्द्रस्य सुमेरोरुपरि सप्त-  
मर्थेऽव्ययीभावः इन्द्रगोचरमिन्द्रनिलयममरावत्याख्यं मृदि-  
त्वेव तिरस्कृत्येव बभूव इन्धिभवतिभ्यां चेति किञ्च जगतां  
सारं कुपित्वा निष्कृत्वा सैका भुवि कृता निर्मितेत्यहं शङ्के

अमृडित्वा सहस्राक्षं क्लिशित्वा कौशले निजे ।

उदित्वालच्चिरं यत्नात् सैका धात्रा विनिर्मिता ॥ ८६ ॥

मुषित्वा धनदं पापो यां गृहीत्वावसद् द्विषन् ।

तर्कयामि मृदित्वा कुषित्वेति नक्तासेडिति किञ्चप्रतिषेधे प्राप्ते  
मृडमृदेत्यादिना किञ्चम् ॥ ८५ ॥ ज० म०

बभूवेत्यादि । या पुरी शैलेन्द्रस्य सुमेरोरुपरि इन्द्रस्य  
शोचरं विषयं अमरावत्याख्यं मृदित्वा अभिभूय बभूव अधि-  
शैलेन्द्रं सुरालयं वा सप्तम्यर्थेऽत्ययीभावः अहमेव' शङ्के तर्क-  
यामि जगतां सारमुत्कृष्टभागं कुषित्वा आकृष्य सैवैका भुवि  
कृता निर्मिता विश्वकर्मणेत्यर्थात् सेमन्नुधेकुषेत्यादौ क्षुधादि-  
वर्जनात् किञ्चम् ॥ ८५ ॥ भ०

अमृडित्वेत्यादि । सहस्राक्षमिन्द्रममृडित्वा असुखिनं कृत्वा  
निजैः आत्मीयैः कौशलैः चिरं क्लिशित्वा प्रयत्नं कृत्वा उदित्वा  
अभिधायालं पर्याप्तमेवं करिष्यामीति यत्नात् महता प्रयासेन  
सैका धात्रा विनिर्मिता पूर्ववत् किञ्चम् ॥ ८६ ॥ ज० म०

अमृडित्वेत्यादि । सहस्राक्षम् इन्द्रम् अमृडित्वा असुखिनं  
कृत्वा निजे आत्मीये कौशले नैपुणे चिरं क्लिशित्वा क्लेश-  
मनुभूय अलं पर्याप्तमेवमेवं करिष्यामीत्युदित्वा कथयित्वा  
चिरकालेन यत्नात् सैका धात्रा विनिर्मिता इत्यपि अहं शङ्के  
इत्यनेनान्वयः । मृडगशसौद्रे वसोरस्येतीम् क्लिश्युञ् चोपतापे  
पूक्लिशदित इति वेम् क्लिशुगञ्चोविरोधे इत्यस्य तु वेमुदित्वा-  
दिना वदैवाचि सर्वत्र सेमन्नुधेत्यादिवर्जनात् किञ्चं वदेर्यजा  
दत्वाज्जिः कुशलस्य भावः कर्म वेति विकारसङ्घेति षणः  
॥ ८६ ॥ भ०

मुषित्वेत्यादि । मुषित्वा धनदं वैश्रवणं तस्मात् पुरं

तां रुदित्वेव शक्रेण यात लङ्कामुपेक्षिताम् ॥ ६७ ॥

विदित्वा शक्तिमात्मीयां रावणं विजिघृक्षवः ।

उक्तं पिष्टुच्छिषूणां वो मास्म भूत सुषुप्सवः ॥ ६८ ॥

पुष्यकञ्च विमानमपहृतं पापः पापचरणात् यां गृहीत्वा  
अवसत् उषितः द्विषन् शत्रुः शक्रेण रुदित्वेवोपेक्षितामव-  
धीरितां रुदविदेति कित्त्वं तत्र चकारेण क्लोत्यनुवर्त्तते ॥ ६७ ॥

ज० म०

मुषीत्यादि । धनदं कुवेरं मुषित्वा वञ्चित्वा तत एव यां  
लङ्कां गृहीत्वा पापः कुत्सिताचारो द्विषन् शत्रूरावणोऽवसत्  
तां यूयं यात गच्छत कीदृशीं शक्रेण इन्द्रेण रुदित्वा क्रन्दित्वेव  
उपेक्षितां त्यक्तां न तु पारयित्वेति भावः । मुषगलुठने लविर-  
रुदरोदे व्युडोवोहसादेरित्यादिना कित्त्वादगुणत्वं ग्रहेः सेम-  
क्षुधेत्यादिना कित्त्वात् ग्रहस्वपाद्योरिति जिः ग्रहेरिमो घं इति  
दीर्घत्वम् ॥ ६७ ॥ भ०

विदित्वेत्यादि । आत्मीयां शक्तिं सामर्थ्यं विदित्वा पूर्ववत्  
कित्त्वं रावणं विजिघृक्षवः विग्रहीतु मिच्छवः सुषुप्सवः  
शयितुमिच्छवो मास्म भूत न प्रमत्ता भवतेत्यर्थः रावणस्य  
बलीयस्त्वादिदमुक्तं मया वो युष्माकं पिष्टुच्छिषूणां प्रष्टु-  
मिच्छूनां अत्र रुदविदेति सनः कित्त्वे !सम्प्रसारणं प्रच्छेः  
किरञ्च पञ्चभ्य इतीडागमः ॥ ६८ ॥ ज० म०

विदित्वेत्यादि । आत्मीयां शक्तिं सामर्थ्यं विदित्वा  
ज्ञात्वा रावणं विजिघृक्षवो विरोधयितु मिच्छवः सन्तो यूयं  
सुषुप्सवः शयितुमिच्छवो मास्म भूत सालस्या असावधानाश्च  
न भवतेत्यर्थः रावणस्य मायाविस्वाहलवत्त्वाच्च एतत् सर्वं  
पिष्टुच्छिषूणां प्रष्टुमिच्छूनां वो युष्माकं कृते मया उक्तं एते-

नाविविदिषुमभ्येति सम्पद्रुदिषुं नरम् ।

किं मुमुषिषुवद् यात द्विषो नापचिकीर्षया ॥ ६६ ॥

बुभुक्षवो द्रुतं सीतां भुक्षीष्टं प्रब्रवीमि वः ।

नापृष्टभाषणेऽनौचित्यं परिहृतं सम्बन्धविवक्षया षष्ठी विद-  
ज्ञाने व्युङ्गोऽव इति कित्त्वं ग्रह उपादाने सन् नेमुगुहग्रह इति  
अनिम् ग्रहस्वपप्रच्छां जिरिति जिः णुर्नानिमीत्यगुणत्वं हो ढः  
भ्रभान्तस्येति घत्वं षढोः कः इति कः क्विलादिति षः सन्भि-  
क्षेति उः प्रच्छेः सनि स्मिडपूडित्यादिना इम् ॥ ६८ ॥ भ०

नावीत्यादि । वेदितुं ज्ञातुमिच्छुर्यो न भवति तं नर-  
मविविदिषुं रुरुदिषुं रोदितुमेषणस्वभावं सम्पद्भिभूतिर्मा-  
भ्येति नागच्छतीति वो मयोक्तमिति योज्यं किन्न यात न  
गच्छत मुमुषिषुवत् चौरवदित्यर्थः पूर्ववत्कित्त्वं द्विषः शत्रोर-  
पचिकीर्षया अपकर्तुमिच्छया इको भलीति कित्त्वं गुणो न  
भवतीति अज्जनगमं सनीति दीर्घः ऋत ईडातोः ॥ ६६ ॥

ज० म०

नावीत्यादि । सम्पत् सम्पत्तिरविविदिषुं वेदितुं ज्ञातु-  
मनिच्छुं रुरुदिषुम् अनध्यवसायात् रोदनेच्छुं नरं पुरुषं न  
अभ्येति न अभिगच्छति तेन ज्ञापनार्थं प्रब्रवीमि व इति वक्ष्य-  
माणेन सम्बन्धः द्विषः शत्रोरपचिकीर्षया अपकारेच्छया मुमु-  
षिषुवत् चौरवत् यूयं किं न यात तदैव सीतादर्शनसम्भवात्  
व्युङ्गोऽव इत्यादिना विदरुदमुषः सनः कित्त्वादगुणत्वं कञः  
सनि घौऽज्जनिडमामिति दीर्घः णुर्नानिमीत्यगुणत्वे ऋदि-  
रणाविति इर् व्यनचत्थीति दीर्घः शंस्त्याद् इति अः ॥ ६६ ॥ भ०

बुभुक्षव इत्यादि । बुभुक्षवो ज्ञातुमिच्छवः यदि सीतां  
बुधेः सनन्ताहसन्ताञ्चेति कित्त्वं एकाच इति भषभावः तदा

मा च भुङ्गं मृषोक्तं नः कृषीद्वं स्वामिने हितम् ॥१००॥

समगध्वं पुरः शत्रोर्मीदयध्वं रघूत्तमम् ।

नोपायध्वं भयं सीतां नोपायंस्त दशाननः ॥१०१॥

द्रुतं तां मुक्तीध्वं जानीतेति वो युष्मान् ब्रवीमि लिङ्सिचा-  
विति कित्त्वं मृषोक्तं मिथ्योक्तं नोऽस्माकं मा च भुङ्गं न जानीत  
अपितु सत्यं भ्रूलो भ्रूलीति सिचो लोपः भ्रूलां जश्भसि  
कित्त्वं पूर्ववत् अतो यूयं स्वामिने रामाय हितं कृषीद्वं कुरुत  
उञ्चेति कित्त्वं इणः षीध्वमिति मूर्द्धन्यः ॥१००॥ ज० म०

बुभुदित्यादि । सीतां बुभुत्सवो बोहुमिच्छवो यूयं  
द्रुतं शीघ्रमेव मुक्तीध्वं जानीत इति वो युष्मान् अहं प्रकष्टं  
ब्रवीमि अस्माकमुक्तं वचनं मृषा मिथ्या मास्म भुङ्गं न जानीत  
अपितु सत्यमेव अस्मद् एकत्वे वा बहुत्वमभिधानात् स्वामिनो  
रामस्य हितं कृषीद्वं कुरुत समर्थनेत्यादिना षष्ठी स्वामिने  
इति पाठे शक्तार्थवषडिति चतुर्थी बुध्नीडवेदने सनि णुर्नानि-  
मीत्यगुणत्वं भ्रूभान्तस्येति भत्वम् अन्यत्र व्याः सीध्वम् इगुडु-  
र्मंडीति कित्त्वादगुणत्वम् अपरत्र मायोगेऽमोऽभावः भ्रूस्वा-  
दिति सेर्लोपः कृजो व्याः सीध्वं पूर्ववत् कित्त्वं टीठीटीधो-  
डिति धस्य ढत्वम् ॥१००॥ भ०

समेत्यादि । इदमहमाशंसे यदुत शत्रोः रावणस्य पुरः  
अग्रतः समगध्वं सङ्गता भवत आशंसायां भूतवञ्चेति लुङ् समो-  
गमृच्छीति तड् वागम इति सिचः कित्त्वे अनुदात्तेत्यनुना-  
सिकलोपः ऋस्वादङ्गादिति सिचो लोपः मोदयध्वं रघूत्तमं  
हर्षयत तत्कार्यकरणात् मा च भयमुपायध्वं सूचयत भयं  
माकाष्टेत्यर्थः आडो यमहन इति तड् यमोगन्धन इति  
सिचः कित्त्वे अनुनासिकलोपः गन्धनं सूचनम् अन्यथा युष्मासु

ततः प्रास्थिषताद्रीन्द्रं महेन्द्रं वानरा द्रुतम् ।

सर्वे किलकिजायन्तो धैर्यञ्चाधिषताधिकम् ॥१०२॥

गन्धितभयेषु नियतमसौ दशाननः सीतामुपायंस्त स्वीकृत-  
वान् स्यात् तस्य दुर्वृत्तत्वात् आशंसायां भूतवच्चेति अनि-  
ष्टाशंसायां लुङ् उपाद्यमः स्वीकरण इति तड् स्वीकरण-  
ञ्चात्र विवाहनमुक्तं विभाषोपयम इति अक्वित्त्वपक्षे रूपम्  
॥ १०१ ॥ ज० म०

समेत्यादि । इदमहमाशंसे यत् शत्रोः रावणस्य पुरो-  
ऽग्रतो यूयं समगध्वं सङ्गता भवत अभिधानादाशंसायां टी  
आशंसायां भूतसामान्यविहिताञ्चेति परः समोगमृच्छेति  
मं इगुडुर्मटीत्यादिना सेः क्विप्त्वात् वनतनाद्यनिमामिति  
मलोपः भ्रस्स्वादिति सिलोपः । रघूत्तमं रामं यूयं मोदयध्वं  
हर्षयत तत्कार्यकारणात् भयं न उपायध्वं न सूचयत न कुरु-  
तेत्यर्थः यमः सूचन इति सेः क्विप्त्वात् मलोपः आत्मनेपदा-  
धिकारमध्ये यमः सूचन इत्यस्य करणादेव सूचनार्थे यम  
आत्मनेपदं किंवा उपयमो विवाह इत्यनेन मं तत्र विवाहः  
स्वीकारः उपाद्यमः स्वीकरण इति परसूत्रं यमः सूचने वातू-  
द्वाहे इत्यत्रापि उद्वाहः स्वीकारः स्वीकरणे वेति परसूत्रं  
स्वीकारार्थेन परिषयोऽपि गम्यते तदा भयं न उपायध्वं न  
स्वीकुरुत दशाननः सीतां न उपायंस्त विवाहेन न स्वीकृत-  
वान् न स्वीकरोतु वा अत्राप्याशंसायां टी वातूद्वाह इति  
क्विप्त्वाभावपक्षे मलोपाभावः इत्येवं जगाद वानरान् पक्षी-  
त्यन्वयः ॥ १०१ ॥ भ०

तत इत्यादि । ततः सम्प्रातिवचमानन्तरं सर्वे वानरा  
महेन्द्रं पर्वतं प्रास्थिषत प्रस्थितवन्तः धैर्यञ्चाधिकमाधिषत-

निकुञ्जे तस्य वर्त्तित्वा रम्ये प्रक्ष्वेदिताः परम् ।

मणिरत्नाधिगयितं प्रत्युदैक्षन्त तोयधिम् ॥१०३॥

आहितवन्तः आत्मनि तिष्ठतेर्दधातेश्च स्थाध्वोरिञ्चेति किञ्च-  
मिञ्चश्च तिष्ठते समवप्रविभ्यः स्थ इति तड् किलकिलायन्तः  
किलकिलाध्वनिं कुर्वाणाः अव्यक्तानुकरणेत्यादिना डाच् तद-  
न्तात् लोहितादिडाज्भ्यः क्वष् वा क्वष इति परस्मैप-  
दम् । १०२ ॥ ज० म०

तत इत्यादि । सम्पातिवचनानन्तरं सर्वे वानरा महेन्द्रं  
पर्वतं प्रास्थिषत प्रस्थितवन्तः द्रुतं शीघ्रं मुहुरिति पाठे किल-  
किलायन्त इत्यनेन सम्बन्धः प्रपूर्वात्तिष्ठतेः प्रतिज्ञानिर्णयेत्या-  
दिना मं स्यादोडिरिति डिरगुणत्वञ्च मान्तोऽदनत इत्यत्  
अधिकं धैर्यञ्च आत्मनि आधिषत आहितवन्तः धाजो जित्-  
अग्रन्तेत्यादिना मं अन्यत् पूर्ववत् । कौटुशाः किलकिलायन्तः  
किलकिलाशब्दं कुर्वन्तः नैकाचोऽव्यक्तानुकरणादिति डाच्  
द्वित्वञ्च डाज्जोहितादेरिति ड्यः पञ्च ॥ १०२ ॥ म०

निकुञ्जे इत्यादि । तस्य पर्वतस्य निकुञ्जे लतादिपिहि-  
तस्थाने वर्त्तित्वा स्थित्वा न ज्ञा सेडिति किञ्चप्रतिषेधः परं  
प्रक्ष्वेदिता उच्चैरव्यक्तशब्दं कुर्वाणाः निष्ठाशीडिति किञ्चप्रति-  
षेधः तोयधिं प्रत्युदैक्षन्त दृष्टवन्तः लडि रूपम् । कौटुशं मणि-  
रत्नाधिगयितं क्तोऽधिकरणे चेति क्तः पूर्ववत् किञ्चप्रतिषेधः ।  
कौटुशं मणिरत्नाधिगयितं मणिर्यद्रत्नमिति स्त्रीरत्नादावपि  
रत्नशब्दस्य दृष्टत्वात् एकपदव्यभिचारे विशेषणविशेष्यभावः  
तस्याधिगयितमस्थानमित्यर्थः ॥ १०३ ॥ ज० म०

निकुञ्जे इत्यादि । तस्य पर्वतस्य निकुञ्जे लतादि-  
पिहितस्थाने रम्यत्वात् वर्त्तित्वा स्थित्वा परमतिगयेन प्रक्ष्वे-



अमर्षितमिव घ्नन्तं तटाद्रीन् सलिलोर्मिभिः ।

श्रिया समग्रं द्युतितं मदेनेव प्रलोठितम् ॥ १०६ ॥

रदिता अव्यक्तशब्दं कर्तुमारब्धा वानरास्तोयधिं समुद्रं प्रत्यु-  
दैक्षन्त दृष्टवन्तः । कीदृशं मणिरत्नाधिशयितं मणिरत्नैर्मणि-  
श्रेष्ठैरधिशयितम् अधिष्ठितं कर्मक्रियेत्यादिना अधिपूर्वशीडः  
आधारस्य कर्मत्वात् कर्मणि क्तः आधारे क्त इति केचित्  
आजि च्चिदकूजने घे चादिडे क्त इति कर्त्तरि क्तः भावादिडे  
वेति पक्षे इम् उभयत्र पूशीष्टुषेत्यादिना गुणः वर्त्तित्वे-  
त्यत्र सेमक्षुषेत्यादिना कित्त्वनिषेधात् गुणः ॥ १०३ ॥ भ०

अमेत्यादि । सलिलोर्मिभिः कल्लोलैः तटाद्रीन् तटस्थान्  
पर्वतान् घ्नन्तं प्रत्युदैक्षन्त अमर्षितमिव मृषेस्तिच्छायामिति  
कित्त्वप्रतिषेधः पश्चात् नञ्सः श्रिया हेतुभूतया समग्रं संपूर्णं  
द्युतितमिति कर्त्तरि निष्ठा यदि वा श्रिया कर्तृभूतया द्युतितं  
शोभितं अत्रेत्यध्याहृत्य तमैक्षन्तेति योज्यम् । एवञ्च क्त्वा  
उदुपधादित्यादिना भावे निष्ठायां विकल्पेन कित्त्वप्रतिषेधात्  
कित्त्वमुदाहृतं मदेनेव मत्ततयेव श्रिया हेतुभूतया प्रलोठितं  
घूर्णितुमारब्धं आदिकर्मणि निष्ठायासकित्त्वमुदाहृतम् ॥ १०४ ॥  
ज० म०

अमत्त्यादि । तोयधिं प्रत्युदैक्षन्तेत्यत्रान्वयः सलिलो-  
र्मिभिर्जलवेगैस्तटाद्रीन् तटसम्बन्धिनः पर्वतान् घ्नन्तं अमर्षि-  
तमिव क्रुद्धमिव पूशीष्टुषेत्यादिना क्षमार्थमृषो गुणः पश्चान्नञ्-  
समासः । क्षमिः स्त्रीपुंसयोर्वीच्यां प्रकाशे वेगभङ्गयोरिति  
भेदिनी । वीचिवाचित्वेऽत्र सलिलपदं स्वरूपकथनार्थं श्रिया  
हेतुभूतया समग्रं संपूर्णं यथा स्यात्तथा द्युतितं शोभमानं  
गत्यर्थादिति कर्त्तरि क्तः दीपितुमारब्धं वा तदा भावादिडेवो-

पूतं शीतैर्नभस्त्रिर्ग्रथित्वेव स्थितं रुचः ।

गुम्फित्वेव निरस्यन्तं तरङ्गान् सर्वतो मुहुः ॥ १०५ ॥

वञ्चित्वाप्यम्बरं दूरं स्वस्मिंस्तिष्ठन्तमात्मनि ।

दृषित्वेवानिशं स्वादु पिबन्तं सरितां पयः ॥ १०६ ॥

दुडोऽव्वत इति पक्षे गुणाभावः मदेन मत्ततयेव प्रलोठितं  
घूर्णितुमारब्धं सदा चञ्चलत्वात् आदिष्टे क्तः पूर्वेण पक्षे गुणः  
॥ १०४ ॥ भ०

पूतमित्यादि । नभस्त्रिर्वायुभिः शीतैः पूतं पवित्रीकृतं  
पूजश्चेति विकल्पेनेट् अतएव पक्षे पूजः क्लानिष्ठयोः कित्त्व-  
प्रतिषेधोऽत्र न भवति तत्र सेडित्यनुवर्तते रुचो दीप्तीर्ग्रथित्वेव  
सन्दर्भेव स्थितं नोपधात्यफान्ताद्वेति कित्त्वप्रतिषेधपक्षे रूपं  
सर्वतस्तरङ्गान् गुम्फित्वेव निरस्यन्तं क्षिप्यन्तं नोपधादिति  
विकल्पेन कित्त्वप्रतिषेधः यत्रेत्यध्याहृत्य तमैचन्तेति योज्यम्  
॥ १०५ ॥ ज० म०

पूतमित्यादि । शीतैः शीतलैर्नभस्त्रिर्वायुभिः पूतं पवि-  
त्रीकृतं तोयधिं प्रत्युदैचन्तेत्यनेन सम्बन्धः पूक्तिश्रवमेति  
इमोऽभावपक्षे पूशीष्टषेत्यादौ सेमग्रहणान्न गुणः नभः शब्दा-  
न्मोड्मभ्रपादतुरिति वतुः नदन्तसाविति पदत्वनिषेधात्  
स्त्रोविः फे इत्यस्य पदान्तविषयत्वात् विसर्गाभावः रुचो दीप्ती-  
र्ग्रथित्वेव स्थितं सर्वत्र दीप्तिमत्त्वात् उत्प्रेक्ष्यं ग्रन्थकिग-  
सन्दर्भे यफान्नुड इति विकल्पेनाकित्त्वात् नलोपाभावः  
सर्वत्र तरङ्गान् गुम्फित्वेव मुहुः पुनः पुनर्निरस्यन्तं क्षिपन्तं  
गुन् फशग्रन्थे पूर्वेण पक्षे किस्वात् हसुड्लोपः इति नलोपः  
॥ १०५ ॥ भ०

वञ्चीत्यादि । स्थित्यनतिक्रमादम्बरं दूरं वञ्चित्वातिक्रम्य

द्युतित्वा शशिना नक्तं रश्मिभिः परिवर्द्धितम् ।  
मेरोर्जेतुमिवाभोगमुच्चैर्दियोतिषुं मुहुः ॥ १०७ ॥

वञ्चिलुञ्चीति कित्त्वप्रतिषेधः स्वस्मिन् अनि स्वरूपे तिष्ठन्तं  
अत्र नञ्छयप्रशानिति नकारस्य ह्रस्वं पूर्वस्य त्वनुनासिका-  
देशः ढषित्वेव ढषित इव भूत्वा ढषिमृषीत्यादिना प्रतिषेधः  
तत्सलिलस्य अस्वादुत्वात् सरितां पयः स्वादु पिबन्तम् अनि-  
शमजस्रम् ॥ १०६ ॥ ज० म०

वञ्चित्वेत्यादि । पुनः कौटुशं तोयधिम् अम्बरमाकाशं  
वञ्चित्वापि अतिक्रम्यापि स्वस्मिन् स्वकीये आत्मनि स्वरूपे  
तिष्ठन्तं मर्त्यादानतिक्रमात् पृथ्व्याः उच्चोऽपि भूत्वा तां नाति-  
क्रामतीति भावः वन्चुगत्यां ढषमृषकृषेत्यादिना विकल्पे-  
नाकित्त्वात् नलोपाभावः ढषित्वेव अनिशं सततं स्वादु मधुरं  
सरितां पयो नदीनां जलं पिबन्तं स्रजलस्य क्षारत्वात् जित्-  
षापिपासायां पूर्वेण कित्त्वादगुणत्वम् ॥ १०६ ॥ भ०

द्युतीत्यादि । शशिना नक्तं रात्रौ द्युतित्वा दीप्तिमता  
भूत्वा रश्मिभिः परिवर्द्धितं वृद्धिं नीतं सन्तं तोयधिं मेरोरा-  
भोगं महत्त्वं जेतुमिव मुहुरुच्चैर्दियोतिषुं वर्द्धितुमिच्छुमित्यर्थः  
अनेकार्थत्वाद्वातूनां द्युतित्वा दियोतिषुमिति रलो व्युपधा-  
दिति कित्त्वाकित्त्वे तत्र ह्युकारोपधादिकारोपधाच्च रल-  
न्ताइलादेर्धातोः परौ क्त्वासनौ वा न कितौ भवत इति सूत्रार्थः

१०७ ॥ ज० म०

द्युतित्वेत्यादि । पुनः कौटुशं तोयधिं शशिना नक्तं  
रात्रौ द्युतित्वा दीप्तिमता सता रश्मिभिः परिवर्द्धितं वृद्धिं नीतं  
द्युतल्लङ् दीप्तौ व्युडोऽवोहसादेरिति वा कित्त्वात् गुणाभावः  
मेरोराभोगं परिपूर्णतां जेतुमिव तत उच्चैरधिकं मुहुः पुनः

विलोक्य सलिलोच्चयानधिसमुद्रमभ्रंलिहान्

भ्रमन्मकरभीषणं समधिगम्य चाधः पयः ।

गमागमसहं द्रुतं कपितृषाः परिप्रैषयन्

गजेन्द्रगुरुविक्रमं तरुमृगोत्तमं मारुतिम् ॥१०८॥

इति भट्टिकाव्ये ऽधिकारकाण्डे द्वितीयः काव्यस्य

सप्तमः सर्गः ॥ ७

पुनः दिद्योतिषुं द्योतनमिच्छन्तम् उच्चैर्भूत्वा द्युतिमिच्छन्तं  
वा धातोरनेकार्थतया उच्चैरूङ्घुं वर्द्धितुमिच्छन्तमिति केचित्  
द्युतः सनि द्युत्स्वाप्योरिति खेर्जिः पूर्वेण पक्षे किप्त्वाभावात्  
गुणः ॥ १०७ ॥ भ०

विलोक्येत्यादि । कपितृषाः कपिसुख्या मारुतिं हनूमन्तं  
द्रुतं परिप्रैषयन् व्यसर्जयन् परिप्रपूर्वादिषुगतावित्यस्मात् हेतु-  
मण्यन्तात् लङि रूपम् । किं कृत्वेत्याह विलोक्य सलिलोच्च-  
यान् सलिलोर्मीन् ऊङ्घुं च्छीयत इत्ये रच् अधिसमुद्रं समुद्रस्यो-  
परि अभ्रंलिहान् दूरमुच्छितान् अधश्च पयः समधिगम्य  
ज्ञात्वा कीदृशं भ्रमन्निर्मकरैर्भीषणं भयानकं भीषयतीति  
नन्द्यादित्वात् ल्युः गमागमसहं गमनागमनयोग्यं मारुतिं  
गजेन्द्रस्येव गुरुविक्रमो यस्य तरुमृगेषु वानरेषूत्तममिति  
सप्तमीति योगविभागात् सः । इति डिप्त्वातिदेशाधिकारः  
॥ १०८ ॥ ज० म०

इति भट्टिकाव्यटीकायां जयमङ्गलायामधिकारकाण्डे

द्वितीयः परिच्छेदः काव्यस्य सीतान्वेषणाख्यः सप्तमः सर्गः ।

विलोक्यादि । अधिसमुद्रं समुद्रस्योपरि सलिलोच्चयान्  
तरङ्गान् अभ्रंलिहान् अत्युच्छितान् विलोक्य अधश्च पयो जलं  
भ्रमन्निरितस्ततो गच्छन्निर्मकरैर्जलजन्तुविशेषैर्भीषणं भयानकं

अगाधत ततो व्योम हनूमानुरुविग्रहः ।

अत्यशेरत तद्देगं न सुपर्णार्कमारुताः ॥ १ ॥

समधिगम्य ज्ञात्वा भयात् स्वयं गन्तुमशक्ताः कपिवृषाः कपि-  
श्रेष्ठा मारुतिं हनूमन्तं द्रुतं परिप्रैषयन् व्यसर्जयन् परि-  
प्रपूर्वादिषुगतावित्यस्मात् प्रेरणे अगन्तात् घी मारुतिं कौटुशं  
गमने च आगमने च समर्थं गजेन्द्रस्येव ऐरावतस्येव गुरुर्विक्रमो  
यस्य तम् अतएव तरुमृगेषु वानरेषु उत्तमं श्रेष्ठम् ऊर्ध्वं चीयत  
इत्यल् उच्चयः अधिसमुद्रमिति सप्तम्यर्थेऽव्ययीभावः अत्रंलिहा-  
निति तृभृवृद्वृज्जीत्यादिना अभिधानादसंज्ञायामपि खः गुणा-  
भावोऽप्यभिधानात् भीषणमिति नन्द्यादित्वादनः कभावेऽमी  
इत्यनेन वा अनट् । इति किदतिदेशाधिकारः ॥ १०८ ॥ भ०

इति सद्द्वैद्यहरिहरखानवंशसम्भवगौराङ्गमल्लीकात्मज-

श्रीभरतसेनविरचितायां सुग्धबोधिन्यां

भट्टिटीकायाम् अधिकारकाण्डे

सप्तमः सर्गः ।

आत्मनेपदमधिकृत्याह अगाधतेत्यादि । ततो विसर्जनान-  
न्तरं हनूमान् समुद्रलङ्घनाय व्योमाकाशमगाधत प्रस्थितवान्  
गाधप्रतिष्ठालिप्सयोरित्यस्मात् लङ् अनुदात्तङित इति अनु-  
दात्तत्वादात्मनेपदं उरुविग्रहः कामरूपित्वात् तदानीमुत्पादित-  
विपुलकायः तस्य चोत्पततो वेगं गरुडादित्यपवनाः नात्यशे-  
रत नातिशयितवन्तः । डित्त्वात्तङ् शङोरुट् शीङः सार्व-  
धातुके गुणः ॥ १ ॥ ज० भ०

आत्मनेपदाधिकारः स च स्वमते माधिकारः । अगत्यादि ।

अभायत यथाकौण सुप्रातेन शरम्भुखे ।

गम्यमानं न तेनासीदगतं क्रामता पुरः ॥ २ ॥

ततः प्रेषणानन्तरं हनूमान् समुद्रलङ्घनाय व्योम आकाशमगा-  
धत प्रस्थितवान् गाष्टुञ्जोप्रतिष्ठालिप्सयोः डिच्त्वात् नवशः  
पमे इति मं अगाहतेति पाठे डागाहविलोडे इत्यस्मात् घी  
उरुविग्रहः कामरूपित्वात्तदानीमुत्पादितमहाशरीरः सुपर्णा-  
कमारुता गरुडसूर्यवायवोऽपि तस्य हनूमतो वेगं न अत्यशे-  
रत नातिचक्रमुः शीङ्लजिस्त्रप्रेलानुबन्धत्वाददादिकः डानु-  
बन्धात् मं शीङो रे णुरिति गुणः मान्तो रमिति रम् मान्तोऽद-  
नत इति अत् । शोभनानि पर्णानि पक्षा यस्य हिरण्मयत्वात्  
स सुपर्णः ॥ १ ॥ भ०

अभेत्यादि । यथा अकौण सुप्रातेन सुप्रभातेन नौहाराद्य-  
भावात् शोभनं प्रातरनेनेति सुप्रातः सुञ्चेति समासान्तनिपा-  
तनं शरम्भुखे शरदारम्भे अभायत दीप्यते स्म भावकर्मणो-  
रिति भावे तङ् तद्वत्तेनाभायत पुरोऽगतो यदकौण गम्यमान-  
मवष्टभ्यमानं वर्त्मन्त्यर्थात् कर्मण्यात्मनेपदं तेन हनूमता क्रामता  
गच्छता शिति क्रम इति दीर्घत्वं नागतमासीत् अपि तु सर्व-  
मेव गतमिति ॥ २ ॥ ज० म०

अभेत्यादि । शरन्मुखे शरदारम्भे सुप्रातेन सुप्रभातेना-  
कौण यथा अभायत दीप्यते स्म तथा तेन हनूमता अभायतेति  
सम्बन्धः भातेर्भावे घ्या मं शोभनं प्रातरस्येति सोः श्वःप्रातर्भ्यां  
ड इति परः स्वमते प्रातरेव प्रातं स्वार्थे णः व्यटेलोप इति  
टिलोपः तेन समासः पुरोऽगतोऽकौण गम्यमानं वर्त्मन्त्यर्थात्  
क्रामता गच्छता तेन हनूमता अगतं नासीत् किन्तु गतमेव

वियति व्यत्यतन्वातां मूर्त्तीं हरिपयोनिधौ ।

व्यत्यैताञ्चोत्तमं मार्गमर्केन्द्रेन्दुनिषेवितम् ॥ ३ ॥

तेजसा वेगेन च हनूमतः सूर्य्यसाम्यमुक्तं गमिः कर्मणि शानः  
॥२॥ भ०

वियेत्यादि । हरिपयोनिधौ हनूमत्समुद्रौ मूर्त्तीं स्वदेहौ  
वियत्याकाशे व्यत्यतन्वातां व्यतिविस्तारितवन्तौ तनोतेर्लङ्-  
कर्त्तरि कर्मव्यतीहार इत्यात्मनेपदं उत्तमञ्च मार्गं अर्केन्द्रेन्दु-  
निषेवितं व्यत्यैतां व्यतिगतवन्तौ इणः परस्य लङ् कर्मव्यती-  
हार इत्यात्मनेपदं प्राप्तं न गतिहिंसार्थेभ्य इति गत्यर्थत्वात्  
प्रतिषिद्धं तेन तसस्तामादेशः तत्र हरेर्गच्छतः पुरतो यस्मिन्  
वियत्प्रदेशे स्वमूर्त्तिं विस्तारितुमवसरो भविता तत्र पयो  
निधिर्भिभिः स्वमूर्त्तिं वितस्तार पयोनिधेश्च वेलातटङ्गच्छतो  
यत्र स्वमूर्त्तिं वितस्तार तथा पयोनिधेर्यन्मार्गं गन्तुमवसरो  
भविता हरिरुत्पत्य तं मार्गं गन्तुमैच्छत् यच्च हरेर्मार्गं गन्तु-  
मवसरो भविता तं मार्गं पयोनिधिरभ्रंलिहैर्भिभिर्गच्छत्  
यत्र यत्क्रियावसरे क्रियां करोति स तत्र तत्क्रियाकारीत्यु-  
च्यते यथा देवदत्तसाध्यां क्रियां यज्ञदत्तः कुर्वन् तत्कारी-  
त्युच्यते तमश्चेतरेषेतरसम्बन्धिन्याः क्रियायाः करणात् अन्य-  
तरसम्बन्धिन्याश्चेतरकरणात् सम्भवति कर्मव्यतीहारः । ३ ॥

ज० म०

वियतीत्यादि । हरिपयोनिधौ हनूमत्समुद्रौ वियति  
आकाशे मूर्त्तीं स्वदेहौ व्यत्यतन्वातां अन्योन्यं विस्तारितवन्तौ  
तनदुर्ब्विस्तृतौ व्यतीहारे गतिहिंसेत्यादिना मं सूर्य्येन्द्रचन्द्र-  
निषेवितं अतएव उत्तमं मार्गम् आकाशं तौ व्यत्यैतां परस्परं

व्यतिजिग्ये समुद्रोऽपि न धैर्यन्तस्य गच्छतः ।

अगच्छन्नास्य न गतं प्रचण्डोऽपि प्रभञ्जनः ॥ ४ ॥

व्यतिघ्नतीं पथि घ्नन्तं राक्षसीं पवनात्मजः ।

जघानाविश्य वदनं निर्यान् भिस्त्वोदरं द्रुतम् ॥ ५ ॥

जग्मतुः व्यतीहारे गतिहिंसाशब्दार्थहसान्येति गत्यर्थादिवर्ज-  
नात् न व्यतीहारे मम् इणो घ्यां रूपम् ॥ ३ ॥ भ०

व्यतीत्यादि । तस्य हरेर्गच्छतः स्वदेहस्याल्पतां कर्तुं  
योऽवसरो भावी तत्र समुद्रो नातिशयधैर्यं कृतवान् तेन तस्य  
धैर्यं न जितं तदानीं तस्योद्धतकल्लोलत्वात् अपिशब्दाच्च हनू-  
मानपि समुद्रस्य शान्तत्वं कर्तुं योऽवसरो भावी यत्र नाति-  
शयधैर्यं कृतवान् तेन तस्य धैर्यं वा न जितं तदानीं तस्य  
विपुलकायत्वात् तदेवं हनूमतः समुद्रो हनमानपि समुद्रस्य  
धैर्यं न व्यतिजिग्ये नाभिवभूव एकवचनस्य प्रत्येकामिसम्ब-  
न्धात् कर्मव्यतीहारे पूर्ववदात्मनेपदं सँल्लिटोर्जेरिति कुत्वं  
यस्य हनूमतो गतं गमनं प्रचण्डोऽपि महान् प्रभञ्जनो वायुर्न  
व्यत्यगच्छत् न प्राप्तवान् ॥ ४ ॥ ज० म०

व्यतीत्यादि । गच्छतस्तस्य हनूमतो धैर्यं समुद्रोऽपि न  
व्यतिजिग्ये नाभिवभूतवान् निर्भयत्वात् अपिशब्दात् सोऽपि  
समुद्रस्य धैर्यं न व्यतिजिग्ये उद्देगात् क्षोभेऽपि मर्यादा-  
लङ्घनात् एकवचनेऽपि उभयोरुभयापेक्षित्वाद्द्वयीहारेः जेर्गिः  
सन्व्योरिति ग्यादेशः प्रचण्डोऽपि प्रभञ्जनो वायुरस्य हनूमतो  
गतं गमनं न अगच्छत् न प्राप्तवान् तस्यातिवेगत्वात् अस्येति  
स्थभावक्तेति भावक्तेन योगे कर्त्तरि षष्ठी ॥ ४ ॥ भ०

तस्यातिजवेन गच्छतः पथि राक्षसी संप्राप्ता तामसौ  
व्यापादितवानित्याह व्यतीत्यादि । हनिष्यामि एनमिति



अन्योन्यं स्म सतियुतः शब्दान् शब्दैस्तु भीषणान् ।

उदन्वाञ्चानिलोद्धूतो म्रियमाण च राक्षसी ॥ ६ ॥

राक्षस्या यो बधकरणावसरः तत्र घ्नन् यः कश्चित् प्राप्तः तस्यैनां  
हनिष्यामीति यो बधकरणावसरः तत्र घ्नतीं तदेवमितरेतर-  
क्रियाकरणेन व्यतिघ्नतीं राक्षसीं न गतीत्यादिना हिंसार्थ-  
त्वादात्मनेपदप्रतिषेधः तां पवनात्मजो हनूमान् जघान । कथं  
वदनमाविश्य उदरं भिक्ष्वा द्रुतं निर्यान् निर्गच्छन् यातेः शतरि  
रूपम् ॥ ५ ॥ ज० म०

व्यतीत्यादि । पवनात्माजो हनूमान् गच्छन्नेव पथि  
सम्प्राप्ता राक्षसीं जघान । किं कुर्वन् द्रुतं वदनं प्राविश्य उदरं  
भिक्ष्वा विदार्य निर्यान् निर्गच्छन् यातेः शटः । कीदृशीं घ्नन्तं  
जर्न व्यतिघ्नतीं अन्योन्यं घ्नतीं हिंसार्थवर्जनात् व्यतीहारेऽपि  
न मम् ॥ ५ ॥ भ०

अन्योन्यमित्यादि । अन्योन्यमित्यन्योन्यस्येत्यर्थः कर्म-  
व्यतीहारे सर्वनाम्नो हे भदतोऽसमासवच्च बहुलं यदा  
नासमासवत् तदा पूर्वपदस्योत्तरपदस्य च प्रथमैकवचने  
स्त्रीनपुंसकयोरामभाव इति वक्तव्यम् । अन्योन्यस्य सम्बन्धिभिः  
शब्दैः उदन्वद्राक्षस्यौ शब्दान् भीषणानात्मीयान् व्यतियुतः  
स्म मिश्रितवन्तौ युमिश्रण इत्यस्मात्तत् स्म इति भूते लट्  
इतरेतरेत्यादिना कर्मव्यतीहार आत्मनेपदप्रतिषेधः । तत्रोद-  
न्वतः शब्दकरणाद्यो भीषणशब्दमिश्रणावसरो भावी तत्र  
राक्षसी म्रियमाण शब्दान् भीषणानुदन्वच्छब्दैर्युयाव राक्षसाः  
शब्दकरणाद्यो भीषणशब्दमिश्रणावसरो भावी तत्रोदन्वान-  
निलोद्धूतः शब्दान् भीषणान् राक्षसीशब्दैर्युयाव ॥ ६ ॥ ज० म०

अन्योन्यमित्यादि । तदानीं हनूमहेगेनानिलोद्धूत उद-

न्यविक्षत महाग्राहसङ्कुलं मकरालयम् ।

सैका बहूनां कुर्वाणा नक्राणामाशितम्भवम् । ७ ॥

कृतनोपकृतं वायोः परिक्रीषानमुत्थितम् ।

पित्रा संरक्षितं शक्रात् स मैनाकाद्रिमैक्षत ॥ ८ ॥

नवान् समुद्रः म्रियमाणा राक्षसी उभावेतौ शब्दैर्भीषणान्  
शब्दान् अन्योन्यं व्यतियुतः स्म संमिश्रितवन्तौ युलमिश्रणे की  
स्नेनातीत इति की अन्योन्यार्थे इत्युक्ते व्यतीहारेऽपि मम्  
अन्योन्यार्थ इति ज्ञापकात् व्यतीहारेऽन्योन्यादयो मनीषा-  
दित्वान्निपातिताः उदकस्य वतौ लोकोपचारादुदनादेशः  
उदन्शब्दोऽप्यस्ति उक्तं हि पदादयः पृथक् शब्दा इत्येके  
इति ॥ ६ ॥ भ०

न्यवीत्यादि । महद्भिर्ग्राहैः सङ्कुलं मकरालयं समुद्रं  
न्यविक्षत प्रविष्टवती निर्विश इत्यात्मनेपदं शल इगुपधादनिटः  
क्सः बहूनां नक्राणामेकापि सती स्वाशितं भवं सुष्ठु तृप्तिं  
कुर्वाणा आशिते भुव इति भावे खच् ॥ ७ ॥ ज० म०

न्यवीत्यादि । राक्षसी एकापि सती बहूनां नक्राणां  
कुम्भीराणाम् आशितं भवं सुष्ठु तृप्ततां महाशरीरत्वात्  
कुर्वाणा मकरालयं समुद्रं न्यविक्षत प्रविष्टवती विपराजीत्या-  
दिना निपूर्वविशतेर्भं हशपोऽनिमिजुड इति सक् । कीदृशं  
महद्भिर्ग्राहैर्जलजन्तुभिः सङ्कुलं व्याप्तम् आङ्पूर्वोऽश्नातिस्तृ-  
स्यर्थः भावधेत्वाशिताद्भुव इति खः ॥ ७ ॥ भ०

कृतेत्यादि । स हनूमान् समुद्रादुत्थितं मैनाकाद्रिमैक्षत  
वायोरुपकृतमुपकारकृतेन प्रत्युपकारेण परिक्रीषानं परिक्रयं  
विचिन्वन्तं परिव्यवैभ्यः क्रिय इत्यकर्त्रभिप्रायविषयम् आत्म-  
नेपदं पित्रा वायुना रक्षितं शक्रात् तेन हि पक्षच्छेदकाले

खं पराजयमानोऽसावुन्नत्या पवनात्मजम् ।

जगादाद्रिविजेषीष्ठा मयि विश्वस्य वैरिणम् ॥ ९ ॥

फलान्यादत्स्व चित्राणि परिक्रीडस्व सानुषु ।

साधु संक्रीडमानानि पश्य वृन्दानि पक्षिणाम् ॥ १० ॥

महता वेगेन समुद्रं नीत्वा रक्षित इति श्रूयते ॥ ८ ॥

ज० म०

कृते इत्यादि । स हनूमान् समुद्रादुत्थितं मैनाकनामानमद्रिम् ऐक्षत दृष्टवान् ईक्षड्दर्शने डानुबन्धान्मम् । कीदृशं शक्रात् पक्षच्छेदोद्यतात् पित्रा वायुना संरक्षितम् अतएव वायोरूपकृतम् उपकारं कृतेन प्रत्युपकारेण परिक्रीणानं परिवर्त्तयन्तं विपराजीति परिपूर्वक्रीजो मं शानः ॥ ८ ॥ भ०

खमित्यादि । असावद्रिः उन्नत्या उन्नततया खं पराजयमानोऽभिभवन् पवनात्मजं जगाद । मयि विश्वस्य स्थित्वा वैरिणं शत्रुं विजेषीष्ठाः त्वमभिभूयाः आशिषि लिज् उभयत्रापि विपराभ्यां जेरिति तड् ॥ ९ ॥ ज० म०

खमित्यादि असौ अद्रिः पवनारमजं जगाद । कीदृशः सन् उन्नत्या उन्नततया खमाकाशं पराजयमानः अभिभवन् विपराजीति मं । किं जगादेत्याह मयि विश्वस्य विश्रामं कृत्वा वैरिणं विजेषीष्ठाः अभिभूयाः व्याशिषि पूर्ववन्मम् ॥ ९ ॥ भ०

फलानीत्यादि । चित्राणि नानाविधानि फलानि आदत्स्व गृहाण आडोदोनास्यविहरण इत्यात्मनेपदं सानुषु ममैकदेशेषु परिक्रीडस्व विहर पक्षिणाञ्च वृन्दानि साधु शोभनम् अनुक्रीडमानानि विहरन्ति सन्ति पश्य उभयत्र क्रीडोऽनुसम्परिभ्यश्चेति तड् ॥ १० ॥ ज० म०

फलेत्यादि । चित्राणि अङ्गुतानि फलानि त्वमादत्स्व

क्षणं भद्रावतिष्ठस्व ततः प्रस्थास्यसे पुनः ।

न तत् संस्थास्यते कार्यं दक्षिणोरीकृतं त्वया ॥ ११ ॥

त्वयि नस्तिष्ठते प्रीतिसुभ्यं तिष्ठामहे वयम् ।

उत्तिष्ठमानं मित्रार्थं कस्त्वां न बहु मन्यते ॥ १२ ॥

गृहाण आदाजोऽस्त्रप्रसारे इति मं आमन्त्रणे गौ श्राद्धो-  
रित्यालोपः मम सानुषु एकदेशेषु परिक्रीडस्व विहर पर्यन्व-  
वाङः क्रीड इति मं पक्षिणां वृन्दानि पश्य । क्रीडशानि साधु  
शोभनम् अनुक्रीडमानानि विहरन्ति पूर्ववन्मम् ॥ १० ॥ भ०

क्षणमित्यादि । हे भद्र ! कल्याण ! क्षणमवतिष्ठस्व ततः  
पश्चात् प्रस्थास्यसे यास्यसि यच्च कार्यं करणीयं दक्षिणानलसेन  
त्वया जरीकृतमङ्गीकृतं न च संस्थास्यते अपितु निष्पत्स्यत  
एवेत्यर्थः सर्वत्र समवप्रविभ्यः स्थः इति तड् ॥ ११ ॥ ज० म०

क्षणमित्यादि । हे भद्र ! कल्याणयुक्त ! त्वं क्षणम् अव-  
तिष्ठस्व ततः पुनः प्रस्थास्यसे यास्यसि दक्षिण अनलसेन त्वया  
जरीकृतम् अङ्गीकृतं कार्यं न च संस्थास्यते न नाशं गमिष्यति  
सम्पत्स्यत एवेति भावः प्रतिज्ञानिर्णयेत्यादिना अवसंप्रपूर्व-  
तिष्ठतेर्मम् ॥ ११ ॥ भ०

त्वयौत्यादि । त्वयि विषये अस्माकं प्रीतिरस्ति तेन  
संशये अस्माभिरन्यो निर्णेता नान्वेषणीयः किन्तु नोऽस्माकं  
प्रीतिरेव निर्णयं पश्यन्ती त्वयि तिष्ठते प्रकाशनस्थेयास्ययो-  
श्चेत्यात्मनेपदं विवादपदनिर्णेता स्थेय उच्यते तुभ्यन्तिष्ठामहे  
वयमिति त्वयि विषये अस्माकं चेतो वर्त्तते इति स्वाभिप्रायं  
तुभ्यं तिष्ठामहे स्वाभिप्रायं निवेदयाम इत्यर्थः अत्र प्रका-  
शनञ्च स्वाभिप्रायकथनं श्लाघङ्कुड्स्वाशपां त्रीप्स्वमान इति  
सम्प्रदानसंज्ञायां चतुर्थी । कस्मादेवं मां श्लाघस इति चेदाह

ये सूर्यमुपतिष्ठन्ते मन्त्रैः सन्ध्यात्रयं द्विजाः ।

रक्षोभिस्तापितास्तेऽपि सिद्धिं ध्यायन्ति तेऽधुना ॥१३॥

उत्तिष्ठमानं यतमानम् उदोऽनूङ्घ्र्वाकर्मणीत्यात्मनेपदं कस्त्वां न बहु मन्यते न श्लाघते ॥१२॥ ज० म०

त्वयीत्यादि । त्वयि नोऽस्माकं प्रीतिस्तिष्ठते निश्चये-  
नास्ति तद्विषयेऽस्माकं प्रीतिरस्ति न वेति सन्देहे अस्माभि-  
रन्यो निर्णेता नान्वेषणीयः किन्त्वस्माकं प्रीतिरेव त्वां निर्णे-  
तारं करोतीति निर्णयार्थोऽत्र स्थाधातुः त्वमस्मदाप्तो न  
वेत्यत्र त्वद्विषये प्रीतिनिर्णयं करोतीत्यन्ये । वयं तुभ्यं तिष्ठा-  
महे स्थित्वा स्वाभिप्रायं प्रकाशयामः प्रकाशार्थोऽत्र स्थाधातुः  
यस्मै दिक्सेत्यादिना सम्प्रदानत्वं प्रतिज्ञानिर्णयेत्यादिना मम्  
अत्र प्रकाशः स्वाभिप्रायकथनम् । कथं मद्भ्यं श्लाघसे इत्याह  
मित्रार्थे रामार्थे उत्तिष्ठमानं यतमानं त्वां को न बहु मन्यते  
न श्लाघते अपितु सर्व एव उदोऽनूङ्घ्र्वाहे इति मम् ॥१२॥ भ०

ये इत्यादि । ये द्विजा ब्राह्मणा मन्त्रैः कारणभूतैः सूर्यमुप-  
तिष्ठन्ते प्रत्युपासते उपात्मन्वकरण इत्यात्मनेपदं सन्ध्यात्रयं त्रिस-  
न्ध्यम् अत्यन्तसंयोगे द्वितीया तेऽपि रक्षोभिस्तापिताः उपद्रुताः  
अधुना ते सिद्धिं ध्यायन्ति किं पुनरहं यत्ते पितुः सुहृत् तदेव  
दर्शयन्नाह ॥ १३ ॥ ज० म०

ये इत्यादि । ये द्विजा ब्राह्मणा मन्त्रैः कारणभूतैः सन्ध्या-  
त्रयं व्याप्य सूर्यमुपतिष्ठन्ते उपासते मन्त्रेषोपादिति मं  
तेऽपि द्विजा रक्षोभिस्तापिता उपद्रुताः सन्तः अधुना इदानीं  
तव सिद्धिं ध्यायन्ति चिन्तयन्ति अहन्तु तव पितुः सुहृत् सुतरां  
तथेति भावः यद्वा द्विजानुकूलत्वादपि त्वं श्लाघ्य इति भावः ।  
सन्ध्यात्रयमिति सदाध्वादीति द्वितीया ॥ १३ ॥ भ०

अव्यग्रमुपतिष्ठस्व वीर ! वायोरहं सुहृत् ।

रविर्वितपतेऽत्यर्थमाश्वस्य मयि गम्यताम् ॥ १४ ॥

तीव्रमुत्तपमानोऽयमशक्यः सोढुमातपः ।

आपन्नान इव सन्दीप्तैरलातैः सर्वतो मुहुः ॥ १५ ॥

अव्येत्यादि । हे वीर ! अव्यग्रमनाकुलं मय्युपतिष्ठस्व सन्निहितो भव अकर्मकाच्चेत्यात्मनेपदं यतो वायोस्तव पितुः रहं सुहृत् रविरत्यर्थं वितपते दीप्यते उद्दिभ्यामित्यात्मनेपदं तत्राकर्मकादिति वर्तते तस्मादाश्वस्य विश्रम्य गम्यताम् ॥१४॥  
ज० म०

अव्येत्यादि । हे वीर ! अव्यग्रमनाकुलं यथा स्यात्तथा त्वमुपतिष्ठस्व सन्निहितो भव अटादिति मं यतोऽहं वायोस्तव पितुः सुहृत्स्मिन्नं विश्रामौचित्यं दर्शयति रविरत्यर्थं वितपते दीप्यते व्युत्तप इति मम् अटत्वात् अतएव मयि आश्वस्य प्राण-निर्वृतिं प्राप्य त्वया गम्यताम् ॥ १४ ॥ भ०

तीव्रेत्यादि । तीव्रं सुष्ठु उत्तपमानः दीप्यमानः आतपः सोढुमशक्यः पूर्ववदात्मनेपदम् अलातैः उल्मुकैः सन्दीप्तैः सर्वतः आपन्नान इव ताडयन्निव आडो यमहन इत्यविवक्षितकर्मकत्वादात्मनेपदं गमहनेत्युपधालोपः होहन्तेरिति कुत्वम् ॥१५॥  
ज० म०

तीव्रेत्यादि । पुनर्विश्रामौचित्यमाह । तीव्रमुत्तपमानो दीप्यमानोऽयमातपः सोढुं न शक्यः पूर्ववत् मं सन्दीप्तैरलातैरङ्गारैर्मुहुर्वारं वारं सर्वत आपन्नान इव ताडयन्निव आव्माङ्ग-टाढाच्चाहनयम इति मं अविवक्षितकर्मत्वात् अङ्गारोऽलात-मुल्मुकमित्यमरः । अलातैरिति पाठे स्वार्थे षः । विद्यादलात-मालातमिति द्विरूपकोषः ॥ १५ ॥ भ०

संशृणुष्व कपे ! मत्कैः सङ्गच्छस्व वनैः शुभैः ।

समारन्त ममाभीष्टाः सङ्गल्पास्त्वय्युपागते ॥ १६ ॥

के न संविद्रते वायोर्मैनाकाद्रिर्यथा सखा ।

यत्नादुपाह्वये प्रीतः संह्वयस्व विवक्षितम् ॥ १७ ॥

संशृण्वित्यादि । हे कपे ! संशृणुष्व आकर्णय समोग-  
मृच्छीत्यादिविवक्षितकर्मकत्वादात्मनेपदं शुभैः शोभमानैः  
द्रुगुपधलक्षणः कः वनैर्मत्कैः मत्स्वामिकैः अहं स्वामी येषा-  
मिति स एषां ग्रामणीरिति कः प्रत्ययोत्तरपदयोश्चेति मदा-  
देशः सङ्गच्छस्व सङ्गतो भव पूर्ववदात्मनेपदं समारन्त ममा-  
भीष्टा इति ममाभिप्रेता ये सङ्गल्पा अभिप्रायाः कदा नु मे  
सुहृत्तया वा कश्चिदेश्यति यस्याहमुपयोगी स्यामिति ते समा-  
रन्त आगताः त्वय्युपागते सति अर्त्तैर्लुङि पूर्ववदात्मनेपद  
सर्त्तिशास्वर्त्तिभ्य इत्यङि ऋट्टशोर्ङिगुणः आडजादीनां भाषा-  
विषयस्य प्रयोगः ॥ १६ ॥ ज० म०

समित्यादि । हे कपे ! संशृणुष्व आकर्णय मत्कैर्मत्-  
स्वामिकैः शुभैः शोभमानैर्निर्भयत्वेन कल्याणयुक्तैर्वा वनैः सह  
सङ्गच्छस्व सङ्गतो भव अहं स्वामी येषामिति विकारसङ्घेत्या-  
दिना कः समे मानीत्यर्थे वा त्वयि उपागते सति ममाभीष्टा-  
वाञ्छिताः सङ्गल्पा अभिप्रायाः सुहृद्दर्शनादिरूपाः समारन्त  
सङ्गतवन्तः ऋगतौ सर्वत्र समोगमृच्छ इत्यादिना मं श्रीः  
शुर्घे इति शुः जिश्च वक्तव्यस्येत्यादिना अर्त्तैर्ङिः दृशोर्णुरिति  
गुणः ॥ १६ ॥ भ०

न चैवं मिथ्या वायुर्मे सुहृदित्याह के नेत्यादि । वायो-  
र्मैनाकाद्रैर्यथा सखेति के न संविद्रते जानन्ति वेत्तेः पूर्ववदा-  
त्मनेपदं वेत्तेर्विभाषेति ऋट् तस्मात् प्रीतः सन् अहं यत्ना-

द्यामिवाह्वयमानन्तमवोचद् भूधरं कपिः ।

उपकुर्वन्तमत्यर्थं प्रकुर्वाणोऽनुजीविवत् ॥ १८ ॥

कुलभार्यां प्रकुर्वाणमहं द्रष्टुं दशाननम् ।

यामि त्वरावान् शैलेन्द्र ! मा कस्यचिदुपसृष्टयाः ॥ १९ ॥

दुपाह्वये भवन्तमाह्वयामि ततः संह्वयस्व कथय विवक्षितम-  
भिप्रेतं निसमुपविभ्यो ह्व इत्यकर्त्रभिप्राये लट् लोटोरात्मने-  
पदं ततोऽकर्मकादिति निवृत्तं सामान्येन विधानम् ॥ १७ ॥

ज० म०

के नेत्यादि । मत्पितुः सखा त्वमसीति किं प्रमाणमित्या-  
शङ्क्याह मैनाकाद्रिर्वार्योर्यथा सखा तथा के जना न संविद्वते  
न जानन्ति अपितु सर्वे एव समोगमृच्छेति मं अविवक्षित-  
कर्मत्वात् मान्तोरमिति रम् अतएवाहं प्रीतः सन् यत्नादुपा-  
ह्वये त्वामाह्वयामि त्वमपि विवक्षितं वक्तुमिष्टं संह्वयस्व सङ्गथय  
इति जगादाद्रिरिति सम्बन्धः निसंब्युपह्व इति मम् ॥ १७ ॥ भ०

द्यामित्यादि । द्यामिवाकाशमिवाह्वयमानं महत्तया स्पर्द्ध-  
मानं स्पर्द्धायामाङ् इत्यात्मनेपदम् अत्यर्थमुपकुर्वन्तम् आति-  
थ्येन तमीदृशं भूधरमवोचत् कपिः प्रकुर्वाणः सेवमानोऽनु-  
जीविवत् भृत्यवत् गन्धनेत्यादिना सेवने तड् ॥ १८ ॥ ज० म०

द्यामित्यादि । कपिर्हनुमान् तं भूधरं मैनाकं पर्वतं अवो-  
चत् उक्तवान् कीदृशं द्यामाकाशमाह्वयमानमिव महत्-  
त्वेन स्पर्द्धमानमिव स्पर्द्धायामाङ् इति मम् अत्यर्थमुपकुर्वाण-  
मुपकारोद्यतम् । कीदृशः कपिः अनुजीविवत् भृत्यवत् प्रकुर्वाणः  
सेवमानः सूचनावक्षेपणेत्यादिना सेवायां मम् ॥ १८ ॥ भ०

कुलेत्यादि । अहं दशाननं द्रष्टुं यामि कुलभार्यां प्रकु-  
र्वाणं कुलनारीमभिगच्छन्तं तस्यां सहसा प्रवर्त्तमानमित्यर्थः



योऽपचक्रे वनात्सीतामधिचक्रे न यं हरिः ।

विकुर्वाणः खरानद्य बलं तस्य निहन्मग्रहम् ॥२०॥

साहसिक्ये तड् त्वरावान् त्वरायुक्तः अतः हे शैलेन्द्र ! मा कस्यचिदशनपानादिकस्य उपस्कृताः अतिशयवन्तं मा कार्षीरित्यर्थः माडि लुङ् प्रतियत्ने तड् तनादिभ्यस्तथासोरिति सिचो लुक् उपात् प्रतियत्न इति सुट् कस्यचिदिति कृञः प्रतियत्न इति कर्मणि षष्ठी ॥१८॥ ज० म०

कुलेत्यादि । किमवोचदित्याह हे शैलेन्द्र ! अहं त्वरायुक्तः सन् दशाननं द्रष्टुं यामि । कौटुशं कुलभार्यां कुलपालिकां प्रकुर्वाणं साहसेनाभिगच्छन्तं तस्यां साहसात् प्रवर्त्तमानमित्यर्थः सूचनावक्षेपणेत्यादिना साहसे मम् । कुलस्त्री कुलपालिकेत्यमरः । अतएव कस्यचित् मा उपस्कृताः कस्यापि दृश्यस्य भोज्यस्य पेयस्य वा मदर्थे प्रतियत्नं न कुरु पूर्वेण प्रतियत्ने मं सतो गुणान्तराधानं प्रतियत्नः उक्कर्षसमीहा प्रतियत्नमिति केचित् । सम्परं सुमुपादिति सुम् भस्स्वाञ्छसीति सेलीपः कस्यचिदिति समर्थेनेत्यादिना कर्मणि षष्ठी एधोदकस्योपस्कृरुत इत्युदाहरता प्रतियत्ने कृञः कर्मणि न द्वितीया इति सूचितं गुणोत्कर्षे कृञः कर्मणि षष्ठीति परः ॥ १९ ॥ म०

योऽपेत्यादि । यः सीतामपचक्रे अभिबभूव अवक्षेपणे तड् वनादिति वनमुपगम्य ल्यव्लोपे कर्मणि पञ्चमी । यं हरिरिन्द्रो नाधिचक्रे न प्रसेहे अधेः प्रसहन इति तड् तस्य बलं दशाननस्य सामर्थ्यं कौटुशं खरान् विकुर्वाणं विविधान् खरान् कुर्वाणं वेः शब्दकर्मण इति तड् तस्य दशाननस्य बलं निहन्मि ॥ २० ॥ ज० म०

य इत्यादि । यो वनात् सीतामपचक्रे प्रतिभूतवान्

विकुर्वे नगरे तस्य पापस्याद्य रघुहिषः ।

विनेथे वा प्रियान् प्राणानुदानेथेऽथवा यशः ॥ २१ ॥

विनेथे क्रोधमथवा क्रममाणोऽरिसंसदि ।

सूचनावक्षेपणेत्यादिना अवक्षेपणे मं सूचने ममिति केचित्  
तदापकारं प्रयुज्य हिंसां सूचयतीत्यर्थः वनादिति हेतौ  
पञ्चमी वनं प्राप्येति यवर्थे वा हरिरिन्द्रो यं नाधिचक्रे नाभि-  
भूतवान् अधेः शक्ताविति मं शक्तिरभिभवः तस्य दशाननस्य  
बलं शक्तिमहमद्य निहन्मि । कीदृशः स्वरान् विविधान् कुर्वाणः  
द्वितीयान्तपाठे यमित्यस्य विशेषणं शब्दढाढाद्वेरिति मम्  
॥ २० ॥ भ०

विकुर्वे इत्यादि । तस्य रघुहिषो रामशत्रोः पापस्य नगरे  
पुथ्यां अहमद्य विकुर्वे विविधं चेष्टे अकर्मकाञ्चेति तड् तत्र  
विकुर्वाणो यदि वा प्रियानपि प्राणान् स्वाम्यर्थे विनेथे अप-  
नेथामि सम्माननेत्यादिना व्यये तड् यतो धर्मादिषु विनि-  
योगो व्ययः यशो वा उदानेथे ऊङ् नैथामि तस्यापकारकर-  
णात् अत्रोत्सञ्जने तड् उत्सञ्जनमुत्क्षेपणम् ॥ २१ ॥ ज० म०

विकुर्वे इत्यादि । तस्य पापाचारस्य रघूणां रामादीनां  
हिषो रावणस्य नगरे लङ्कायाम् अहमद्य विकुर्वे विविधं चेष्टे  
शब्दढाढाद्वेरिति अकर्मकत्वान्नं तत्र च विकुर्वाणोऽहं प्रिया-  
नपि प्राणान् वा विनेथे स्वाम्यर्थे त्यच्छामि ज्ञानार्चीत्क्षेप  
इत्यादिना व्ययार्थे मं व्ययो धर्मादिषु विनियोगः अथवा यश  
उदानेथे ऊङ् नैथामि पूर्वेण क्षेपणे मम् ॥ २१ ॥ भ०

विनेथे इत्यादि । यदि वा क्रोधमारमनो विनेथे अपने-  
थामि कर्तृस्थे चेति तड् कर्तृस्थस्य क्रोधकर्मणोऽशरीरत्वात्  
अत्र व्ययो न सम्भवतीति अरिसंसदि शत्रुसभायां क्रममाणः

इत्युक्त्वा खे पराक्रंस्त तूर्णं सूनुर्नभस्वतः ॥ २२ ॥

परीक्षितमुपाक्रंस्त राक्षसी तस्य विक्रमम् ।

दिवमाक्रममाणेव केतुताराभयप्रदा ॥ २३ ॥

अप्रतिबन्धेन प्रवर्त्तमानः वृत्तिसर्गेऽद्यादिना वृत्तौ तड् वृत्ति-  
रप्रतिबन्धः इत्येवमुक्त्वा सूनुर्नभस्वतः वायोस्तनयः खे तूर्णं  
पराक्रंस्त शीघ्रमुक्त्वा हे उपपराभ्यामित्यनेन सर्गे तड् सर्गं  
उत्साहः ॥ २२ ॥ ज० म०

विनेष्ये इत्यादि । अथवा क्रोधं विनेष्ये अपनेष्यामि  
शत्रुहननात् घस्थाभूर्त्तदादिति मम् अभूर्त्तमशरीरं कर्त्त-  
स्थादुक्तकर्मकादिपूर्वनीज आरमनेपदमिति विद्यासागरः ।  
स्वमतेऽपि शब्ददादादेरित्यतो मण्डूकप्लुत्या वेरित्यनुवर्त्तते  
इति वाच्यं क्रोधं विनयत इत्युदाहरणदर्शनात् । अन्ये तु  
विपूर्वत्वं न वदन्ति तन्न साधु “विगणय्य नयन्ति पौरुषं  
विजितक्रोधरया जिगीषवः” इत्यादिदर्शनात् । किं कुर्वन्  
अरिसंसदि शत्रुसभायां क्रममाणः अप्रतिबन्धेन चेष्टमानः  
इत्युत्साहेत्यादिना मं वृत्तिरप्रतिबन्धः इत्येवमुक्त्वा नभस्वती  
वायोः सूनुः पुत्रो हनूमान् खे आकाशे तूर्णं शीघ्रं पराक्रंस्त  
उत्साहं चकार पूर्वेणोत्साहे मम् आस्फालनरूपोऽत्रोत्साहः  
स्रुक्रमोऽमे इति नेम् ॥ २२ ॥ म०

परीत्यादि । तस्य हनूमतो विक्रमं शौर्यं परीक्षितुं राक्षसी  
उपाक्रंस्त उक्त्वा हे पूर्ववत्तड् दिवमाक्रममाणेव यथा केतुः  
स्वर्भानुः तारा नभस्युन्नच्छति भयङ्करा आड उद्गम इति तड्  
यत्र हि ज्योतिरुद्गमन इत्युक्तं केतुतारायाश्च ज्योतिःस्वभा-  
वत्वात् ॥ २३ ॥ ज० म०

परीत्यादि । तस्य हनूमतो विक्रमं शौर्यं परीक्षितुं

जले विक्रममाणाया हनूमान् शतयोजनम् ।

आस्यं प्रविश्य निरगादणूभूयाप्रचेतितः ॥ २४ ॥

द्रष्टुं प्रक्रममाणोऽसौ सीतामशोनिधेस्तटम् ।

उमाक्रंस्ताकुलं घोरैः क्रममाणैर्निशाचरैः ॥ २५ ॥

राक्षसी उपाक्रंस्त उक्तहते स्म पूर्ववत् मं दिवमाकाशमा-  
क्रममाणा उद्गमपूर्वकं प्राप्नुवती केतुस्वभावा तारेव भयप्रदा  
भयं प्रददातीति हनजनादिति उः आडो भोद्गम इति मम्  
आक्रामति धूमः खमित्यत्र उद्गमो न विवक्षते किन्तु व्याप्ति-  
मात्रम् ॥ २३ ॥ भ०

जले इत्यादि । विक्रममाणायाः पङ्गां विचरन्त्याः वेः पाद-  
विहरण इति तड् जलग्रहणात् गतिविशेषं दर्शयति आस्यं  
शतयोजनं शतं योजनानि यस्य प्रमाणतः तदणूभूय सूक्ष्मी-  
भूय प्रविश्य निरगात् निर्गत उदरं विदार्येत्यर्थात् अप्रचेतितः  
अविज्ञातः ॥ २४ ॥ ज० म०

जले इत्यादि । जले विक्रममाणायाः पङ्गां विहरन्त्या  
राक्षस्याः शतयोजनमास्यं प्रविश्य हनूमान् अणूभूय सूक्ष्मीभूय  
अप्रचेतितस्तया अपरिज्ञातः सन् निरगात् निर्गतः कर्णपथे-  
नेत्यर्थात् उदरं विचिन्त्ये । तत्तु रामायणविरुद्धं शतं योज-  
नानि प्रमाणतो यस्येति विग्रहः वेः पङ्गिरिति मं पङ्गिरिति  
बहुत्वनिर्देशेन पादमात्रस्य कारणत्वे वेः क्रमोपमिति बोध्यं  
न तु साधु विक्रमते वाजीत्यादाहरणदर्शनात् बहुपादकरणत्वं  
वाच्यं वेः पङ्गामिति कातन्त्रसूत्रे द्वित्वमुपलक्षणं तेन तन्मते  
साधु विक्रमते वाजीत्यादि सिद्धम् ॥ २४ ॥ भ०

द्रष्टुमित्यादि । असौ हनूमान् सीतां द्रष्टुं प्रक्रममाणः  
आरभमाणः आदिकर्म यथा भोक्तुं प्रक्रमति इति उदधेस्तटम्-

आत्मानमपजानानः शशमात्रोऽनयद्दिनम् ।

ज्ञास्ये रात्राविति प्राज्ञः प्रत्यज्ञास्त क्रियापटुः ॥ २६ ॥

पाक्रंस्त गन्तुं प्रारब्धवानित्यर्थः ततश्च प्रोपयोरादिकर्मणि समानार्थत्वात् प्रोपाभ्यां समार्थाभ्यामिते तड् । घोरैः रौद्रैः निशाचरैराकुलं व्याप्तं तटं क्रममाणैः इतस्ततो गच्छद्भिः अनुपसर्गादिति तड् ॥ २५ ॥ ज० म०

द्रष्टुमित्यादि । असौ हनूमान् निर्गतः सन् सीतां द्रष्टुं प्रक्रममाण आरभमाण उदधेस्तटमुपाक्रंस्त गन्तुमारभते स्म । यद्यपि भोक्तुमुपक्रमते इत्यादावारम्भमात्रमुपक्रमेत्थं स्तथापीह गमनारम्भो वाच्यः लाक्षणिकत्वात् द्रष्टुमित्यस्यानुषङ्गेण अम्भोनिधेस्तटमुपाक्रंस्तेति वा प्रोपादारम्भे इति मं घोरैर्भयानकैर्निशाचरैराकुलं व्याप्तं क्रममाणैरितस्ततो गच्छद्भिः वागेरिति मम् ॥ २५ ॥ भ०

आत्मेत्यादि । मा कश्चित् द्राक्षीदिति तथाविधमात्मानं शरीरमपजानानः अपङ्गुवानः अपङ्गवे ज्ञ इति तड्यो हि शशमात्रो भूत्वा स्थितः तेन कथमात्मा लोके नापलपितः स्यात् अनयद्दिनम् अगमयद्दिवसं ज्ञास्ये रात्राविति प्रत्यज्ञास्त प्रतिज्ञातवानित्यर्थः सम्प्रतिभ्यामनाध्यान इत्यात्मनेपदं लुङी भवति आत्मानञ्चोत्कण्ठनं ज्ञास्ये इत्यकर्मकाच्चेत्यकर्मकक्रियावचनत्वादात्मनेपदं प्राज्ञः क्रियापटुरिति बुद्धिकौशलं कर्मकौशलञ्च दर्शयति ॥ २६ ॥ ज० म०

आत्मानमित्यादि । असौ शशमात्रः शशपरिमाणो भूत्वा दिनमनयत् गमयामास दध्नमात्रद्वयषट्माने इति मात्रट् । कथं तथाविधस्याल्पकायत्वमित्याह आत्मानमपजानानः अपङ्गुवानः निङ्गवे ज्ञ इति मं रात्रावहं ज्ञास्ये इति प्रत्यज्ञास्त

सञ्ज्ञानानान् परिहरन् रावणानुचरान् बहून् ।

लङ्कां समाविशद्रात्री वदमानोऽरिदुर्गमाम् ॥ २७ ॥

कश्चिन्नोपावदिष्टासौ केनचिद् व्यवदिष्ट न ।

शृण्वन् संप्रवदमानाद्रावणस्य गुणान् जनात् ॥ २८ ॥

प्रतिज्ञातवान् संप्रतेरस्मृताविति मं ज्ञास्ये इति अढादिति मम् अविवक्षितकर्मत्वात् जिञ्जप्रन्तेत्यादिना वा प्राज्ञः क्रियापटुरिति पदद्वयेन बुद्धिकौशलं क्रियाकौशलञ्च दर्शितम् ॥ २६ ॥ भ०

सञ्ज्ञेत्यादि । रावणस्यार्थेषु कार्येषु ये चरन्तीति चरेष्टः तान् बहून् सञ्ज्ञानानान् चेतयतः परिहरन् अनाधानि तड् रात्री लङ्कां समाविशत् प्रविष्टवान् अरिदुर्गमां राक्षसदुर्गमां वदमानो भासमानः भासनीपसम्भाषित्यादिना आत्मनेपदम् ॥ २७ ॥ ज० म०

समित्यादि । असौ हनूमान् रात्री लङ्कायां समाविशत् प्रविष्टवान् कीदृशः वदमानः शोभमानो वदन् शोभोपलक्षितं शोभाहेतुकं वा यथा स्यात्तथा कथयन् वा ज्ञानयत्प्रलोभे वद इति मं ज्ञानपदेन ज्ञानपूर्वकत्वात् शोभाप्युच्यत इति कातन्त्रटीकायां व्याख्यातत्वात् प्रकाशनादौ वद इति क्रमदीश्वरसूत्रदर्शनाच्च शोभा च वदत्यर्थस्य लक्षणभावेन हेतुभावेन वा विशेषणं न तु तस्मात्त्रं वाच्यमिति न्यासः । बहून् रावणस्यानुचरान् सेवकान् परिहरन् कीदृशान् सञ्ज्ञानानान् चेतयमानान् संप्रतेरस्मृताविति मं कीदृशीं लङ्काम् अरिदुर्गमां शत्रुभिर्दुष्प्रापाम् ॥ २७ ॥ भ०

कश्चिदित्यादि । असौ प्रविष्टः सन् न कश्चिदुपावदिष्ट उपसन्निवतवान् उपसम्भाषायां तड् केनचित् न व्यवदिष्ट न

जल्पितोत्क्रुष्टसङ्गीतप्रवृत्तस्मितवलितैः ।

घोषस्थान्ववदिष्टेव लङ्का पूतक्रतोः पुरः ॥ २८ ॥

भाषितवान् विमतौ तड् विमतिर्नानामति संश्रृण्वन् आकर्ण-  
यन् जनात् प्रवदमानात् रावणस्य सम्बन्धिनो गुणान् सम्भूय  
भाषमाणान् व्यक्तवाचामित्यात्मनेपदं जनानां व्यक्तवाक्यम्  
॥ २८ ॥ ज० म०

किञ्चिदित्यादि । असी हनूमान् प्रविष्टः सन् न किञ्चि-  
दुपावदिष्ट न किञ्चित् प्रलोभनवाक्यं भाषते स्म ज्ञानयत्नेत्या-  
दिना प्रलोभे मं केनचित् सह न व्यवदिष्ट नानामतिपूर्वकं  
विचित्रं न भाषते स्म विमतिपूर्वकं विचित्रकथनमत्र वदत्यर्थः  
विमतिव्यक्तसहोक्त्योरिति विमतौ मं संप्रवदमानात् सम्भूय-  
ध्यक्तं भाषमाणात् जनात् रावणस्य गुणान् श्रृण्वन् पूर्वेण  
व्यक्तसहोक्तौ मम् ॥ २८ ॥ भ०

जल्पीत्यादि । पूतक्रतोरिन्द्रस्य या पूः तस्या अमरावत्याः  
सम्बन्धिनो घोषस्थान्ववदिष्टेव लङ्का अनुशब्दः सदृश्ये सदृशं  
वादं कृतवती तैर्जल्पितादिभिः उभयत्रापि जल्पितादिघोषस्य  
तुल्यत्वात् लङ्केति तत्स्थो जन उच्यते तेन व्यक्तवाग्निषयत्वात्  
अनोरकर्मकादिति तड् तत्र व्यक्तवाचामिति अनुवर्तते न  
समुच्चारण इति ॥ २८ ॥ ज० म०

जल्पितेत्यादि । लङ्का जल्पितादिभिः पूतक्रतोरिन्द्रस्य  
पुरोऽमरावत्या घोषस्य शब्दस्य अन्ववदिष्टेव सदृशभाषणं  
कृतवतीव उभयत्रापि जल्पितादिघोषणानां तुल्यत्वात् अनु-  
शब्दः सदृशभाषणद्योतकः । तद्वतजनानां भाषणेन तद्भाषण-  
मुत्प्रेक्ष्यते अनोरठादिति मम् अनुपूर्वादेककर्मकाद्देरुक्तौ  
व्यक्तवाचामात्मनेपदमिति केचित् तस्मै लङ्काशब्देन लक्षणया

ऐद्विप्रवदमानैस्तां संयुक्तां ब्रह्मराक्षसैः ।

तथावगिरमाणैश्च पिशाचैर्मांसशोणितम् ॥ ३० ॥

यथास्वम् सङ्गिरन्ते स्म गोष्ठीषु स्वामिनो गुणान् ।

लङ्कास्थितजन उच्यते व्यक्तवाचामिति तु वोपदेवेन नाङ्गीकृतं  
अनोरकर्मक इति कातन्त्रसूत्रे ऽपि व्यक्तवाचामित्यस्य सम्बन्धो  
नाङ्गीकृतः । जल्पितं व्यक्तभाषणम् उत्क्रुष्टमाह्वानं सङ्गीतं  
सम्यक् गानं प्रवृत्तं नर्तनशब्दः स्मितं हास्यशब्दः वलितं  
मत्तवचनम् ॥ २९ ॥ भ०

ऐदित्यादि । तां ब्रह्मराक्षसैः संयुक्तां हनूमान् ऐत् जगाम  
इणो लडि रूपम् । विप्रवदमानैः परस्परविरुद्धार्थाभिधायिभिः  
विप्रलापात्मके व्यक्तवाचां समुच्चरणे विभाषाविप्रलाप इति  
तड् तथा पिशाचैर्मांसशोणितमवगिरमाणैः भक्षयद्भिः संयुक्तां  
गिरतेरभ्यवहारार्थत्वादवाद्ग्र इति तड् मांसशोणितमिति  
जातिरप्राणिनामित्येकवद्भावः ॥ ३० ॥ ज० म०

ऐदित्यादि । हनूमान् तां लङ्कां ऐत् गतवान् इणो घ्यां  
रूपम् । कौटुशीं ब्रह्मस्वरूपैस्तत्सम्बन्धिभिर्वा राक्षसैः संयुक्तां  
कौटुशैः विप्रवदमानैः सभूय विरुद्धप्रलापिभिः एको यादृक्  
वदति अपरस्तादृक् न वदति वितण्डां कुर्वद्भिरित्यर्थः तद्योगी  
वेति मं तद्योग इति तयोः पूर्वोक्तयोः विमतिव्यक्तसहोक्तयो-  
र्योगी युगपत्प्रवृत्तौ विमतिरिह विरुद्धप्रलापमात्रं तथा पिशाचैः  
संयुक्तां कौटुशैर्मांसशोणितश्चावगिरमाणैर्भक्षयद्भिः अवाङ्गिरते-  
रिति मं मांसशोणितमिति समाहारद्वन्द्वः पिशितमग्नातीति  
पिशाचो मनोषादिस्तालव्यवान् ॥ ३० ॥ भ०

यथेत्यादि । ब्रह्मराक्षसाः पिशाचाश्च यथास्वम् आत्मीयस्य  
स्वामिनो गुणान् गोष्ठीषु गोष्ठीमध्ये सङ्गिरन्ते स्म अभ्युपगत-



पानशौण्डा पथः क्षीवा वृन्दैरुदचरन्त च ॥ ३१ ॥

यानैः समचरन्तान्ये कुञ्जराश्वरथादिभिः ।

संप्रायच्छन्त वन्दीभिरन्ये पुष्पफलं शुभम् ॥ ३२ ॥

वन्तः समः प्रतिज्ञान इति तड् पानशौण्डाः पानासक्ताः  
क्षीवा मत्ताः सन्तः पथो मार्गानुदचरन्त उत्क्रम्य गच्छन्ति  
स्म उदञ्चरः सकर्मकादिति तड् वृन्दैरिति सभूयेत्यर्थः ॥ ३१ ॥  
ज० म०

यथेत्यादि । ब्रह्मराक्षसाः पिशाचाश्च यथास्वं स्त्रीयस्य  
स्वामिनो गुणान् गोष्ठीषु गोष्ठीमध्ये सङ्गिरन्ते स्म अभ्युपगत-  
वन्तः समः प्रतिज्ञायामिति मं पाने शौण्डा आसक्ताः अतएव  
क्षीवा मत्ताः सन्तः वृन्दैः सभ्य पथो मार्गान् उदचरन्त उत्-  
क्रम्य जग्मुः उञ्चरः सटादिति मम् ॥ ३१ ॥ भ०

यानैरित्यादि । अन्ये यानैः कुञ्जरादिभिः समचरन्त  
सञ्चरन्ते स्म समस्तृतीयायुक्तादिति तड् । अन्ये वन्दीभिरानी-  
ताभिः सम्प्रदाने तृतीया अशिष्टव्यवहारतृतीया चतुर्थ्यर्थे  
भवतीति वचनाद्वन्दीभ्य इत्यर्थः पुष्पफलं शोभनं सम्प्रायच्छन्त  
ददति स्म दानश्च सा चेच्चतुर्थ्यर्थे इति तड् पुष्पफलमिति  
जातिरेकवद्भावः ॥ ३२ ॥ ज० म०

यानैरित्यादि । अन्ये कुञ्जरादिभिर्यानैः समचरन्त  
सञ्चरन्ते स्म समस्येति मं अन्ये शुभं शोभनं पुष्पं फलञ्च  
वन्दीभिः हठहृतस्त्रीभिः संप्रायच्छन्त संप्रददुः सन्दानोभेऽधर्मो  
नित्यमिति सम्प्रदाने तृतीया वन्दीभिः सह विहरणेच्छया  
ताभ्यो ददुरित्यधर्मः दानः सा चेच्चतुर्थ्यर्थे इति मं सेत्यनेन सम-  
स्येत्यस्मात् त्री आह्वयते ॥ ३२ ॥ भ०

कोपात् काञ्चित् प्रियैः प्रत्तमुपायंसत नासवम् ।

प्रेम जिज्ञासमानाभ्यस्ताभ्योऽशप्त कामिनः ॥ ३३ ॥

कोपादित्यादि । काञ्चित् स्त्रियः कोपात् अन्यस्त्रीगमन-  
जनितात् आसवं मद्यविशेषं नोपायंसत न स्त्रीकृतवत्यः  
विभाषोपयम इत्यकिञ्चपक्षे रूपम् उपाद्यमः स्त्रीकरण इति  
तड् पाणिग्रहणपूर्वस्य स्त्रीकरणस्य तत्र स्थितत्वादौपचा-  
रिकमत्र स्त्रीकरणं द्रष्टव्यं समुदाङ्भ्यो यमो ग्रन्थ इति  
वा तड् उदाङ्पूर्वस्य यम आदानार्थत्वात् अवसरप्राप्तन्तु  
सूत्रद्वयमुदाहृतं स्यात् प्रियैः प्रत्तं दत्तम् अच उपसर्गात्तः  
प्रेम जिज्ञासमानाभ्यः किमस्मासु प्रेमास्ति वा न वेति  
कृतकोपप्रकाशेन ज्ञातुमिच्छन्तीभ्यः ज्ञास्तुस्मृदृशां सनः  
इति तड् ताभ्यो योषिङ्ग्रः कामिनः अशप्त न मे त्वदन्या  
प्रियास्तीति तदीयशरीरस्पर्शनेन शपथञ्चक्रुः शपा उपलभने  
इत्यात्मनेपदं वाचा उपलभनं शरीरस्पर्शनं श्लाघडित्या-  
दिना सम्प्रदानसंज्ञायां चतुर्थी तासां ज्ञापयितुमिच्छमाण-  
त्वात् ॥ ३३ ॥ ज० म०

कोपादित्यादि । काञ्चित् स्त्रियः कोपात् सपत्नीसङ्ग-  
जनितात् प्रियैः प्रत्तं प्रदत्तमासवं मद्यविशेषं नोपायंसत न  
स्त्रीकृतवत्यः उपयमो विवाह इति मं विवाहः स्त्रीकारः उपा-  
द्यमः स्त्रीकरणे इति क्रमदीश्वरसूत्रदर्शनात् यमः सूचने  
वातूहाह इति मे किञ्चाभावपक्षे मलोपाभावः अत्राप्युहाहः  
स्त्रीकारः स्त्रीकरणे चेति परसूत्रदर्शनात् उपयमो विवाह  
इत्यत्र विवाहः पाणिग्रहणमेवेति चेत् जिञ्जअन्तपिबेत्यादौ  
अग्रन्योक्तमायम इति फलवत्कर्त्तरि उपाङ्पूर्वाभ्यं प्रत्तमिति  
ग्यचस्तवेति दाजः क्ली तादेशः अन्यासु प्रियस्य स्नेहोऽस्ति न

प्रादिदृक्षत नो नृत्यं नाशुश्रूषत गायनान् ।

रामं सुसूर्षमाणोऽसौ कपिर्विरहदुःखितम् ॥ ३४ ॥

अनुजिज्ञासते वाथ लङ्कादर्शनमिन्दुना ।

तमोपहविमुक्तांशुपूर्वस्यां दिश्युदैयत ॥ ३६ ॥

वेति सन्दिह्य कृतकोपेन प्रेम ज्ञातुमिच्छन्तीभ्यस्ताभ्यः  
स्त्रीभ्यः कामिनोऽश्रम्यत न मेऽन्या प्रियास्तीति ज्ञापनार्थं  
शपथं चक्रुः शपथाशीर्गत्यनुकारे शपेति मं मिथ्यामिरासार्थं  
ज्ञापनमिह शपथः वाचा शरीरस्पर्शनमिति पाणिनीयाः  
यस्मै दिक्षेत्यादिना सम्प्रदानत्वं स्मृदृशऽननुज्ञेति ज्ञो मम्  
॥ ३३ ॥ भ०

प्रादीत्यादि । असौ कपिलङ्कायां नो नृत्यं प्रादिदृक्षत  
गायनान् गायकान् गस्थकन् युच्च नाशुश्रूषत न श्रोतुमिष्ट-  
वान् किमिति रामं विरहदुःखितं सुसूर्षमाणः स्मर्तुमिच्छन्  
सनन्त्येभ्यः पूर्ववदात्मनेपदम् अज्भनगमां सनीति दीर्घत्वम्  
उदोध्यपूर्वस्येत्युक्तत्वम् ॥ ३४ ॥ ज० म०

प्रादीत्यादि । असौ कपिलङ्कायां नृत्यं नटनं न प्रादि-  
दृक्षत न द्रष्टुमिच्छति स्म गायनान् नाशुश्रूषत न श्रोतुमि-  
च्छति स्म तन्नीतश्रवणेन गायनश्रवणमुपचर्यते यतोऽसौ  
विरहेण दुःखितं रामं सुसूर्षमाणः स्मर्तुमिच्छन् सर्वत्र  
स्मृदृशननुज्ञेत्यादिना सनि मं शूर्णानिमीत्यगुणत्वं दृशः  
शच्छाजिति षड् षटोः कः से श्युस्मृधात्वोर्घोऽज्भनिङ्गमामिति  
दीर्घः स्मरते ऋदिरणावुरित्युर् गायतेर्गीणनट्यकाविति  
णनट् ॥ ३४ ॥ भ०

अन्वित्यादि । अथैतस्मिन् प्रस्तावे इन्दुना चन्द्रेण उदै-  
यत उदितम् इणो भावे लडि रूपं पूर्वस्यां दिशि पूर्णेनेति

आशुश्रूषन् स मैथिल्या वार्त्तां हर्म्येषु रक्षसाम् ।  
श्रीयमानान्धकारेषु समचारीदशङ्कितः ॥ ३६ ॥

दर्शयति दृश्यते यत् दर्शनं रूपं लङ्काया रूपमनुजिज्ञासतेव  
पूर्वेण प्राप्तस्यात्मनेपदस्य नानोर्झ इति प्रतिषेधः तमोपहास्त-  
मोविध्वंसमानाः विमुक्ताः प्रेरिता अंशवो यस्मिन् उदय इति  
॥ ३५ ॥ ज० म०

अन्वित्यादि । अध्यानन्तरमिन्दुना पूर्वस्थां दिशि उदयत  
उदितम् इणो भावे घी पूर्वस्थां दिशीत्युपादानेन इन्दोः पूर्णत्वं  
सूचितं कृष्णपद्मः सूचितो वा किङ्कुर्वता लङ्काया यद्दर्शनं  
हनुमतेत्यर्थात् तदनुज्ञातुमनुमन्तुमिच्छतेव चन्द्रोदये सत्येव  
हनुमता लङ्का द्रष्टव्येति तत्र तदनुमतिरुत्प्रेष्यते अन्ये तु  
दृश्यते इति दर्शनं रूपं लङ्काया रूपं ज्ञातुमिच्छतेवेत्याह स्मृष्ट-  
शननुज्ञेत्यत्र अनुवर्जनाच्च मं तमोऽपहा अन्धकारविध्वंसका  
विमुक्ताः प्रेरिता अंशवो यत्रेत्युदयक्रियाविशेषणं यद्यपि  
परमते ज्ञान्तस्य पूर्वनिपातो दृश्यते तथापि विमुक्तशब्दस्यात्र  
न पूर्वनिपातो गमकत्वात् अतएव ऐक्यं सोऽन्वये सतीत्युक्तं  
केचित् तु हन्तेर्भावे क्विप् तमोऽपहननाय विमुक्ता अंशवो  
यत्रेत्याहुः ॥ ३५ ॥ म०

आश्लित्यादि । स कपिमैथिल्याः सीताया वार्त्तामाशु-  
श्रूषन् श्रोतुमिच्छन् प्रत्याङ्भ्यां श्रुव इत्यात्मनेपदप्रतिषेधः ।  
रक्षसां हर्म्येषु गृहेषु समचारीत् संक्रान्तवान् अतो लान्त-  
स्वेति वृद्धिः श्रीयमानान्धकारेषु अपगच्छन्तमःसु शदलृशा-  
तने शदेः शित इति तङ्पात्रेति शीयादेशः अशङ्कितः शङ्का-  
रहितः ॥ ३६ ॥ ज० म०

आश्लित्यादि । हनुमान् मैथिल्या वार्त्तामाश्रोतुमिच्छन्

शतसाहस्रमारक्षं मध्यर्गं रक्षसां कपिः ।

ददर्शे यं कृतान्तोऽपि म्रियेतासाद्य भीषणम् ॥ ३७ ॥

अध्यासिसिषमाणेऽथ वियन्मध्यं निशाकरे ।

रक्षसां हर्म्येषु सौधगृहेषु समचारीत् संचरति स्म तृतीया-  
योगाभावात् समस्येति न मं व्रजवदेति त्रिः स्मृष्टशऽननुज्ञे-  
त्यादावाङ् वर्जनात् न मं कीदृशेषु शीयमाना अपगच्छन्तोऽ-  
न्धकारा येभ्यः शदोऽपि ममिति मं अशङ्कितः निर्भयः कर्त्तरि  
क्तः अकर्मकत्वात् भावे क्तो वा शङ्काजाताऽस्येति इतोऽस्येति  
जात इति इतो वा ॥ ३६ ॥ भ०

शतेत्यादि । मध्यर्गं मध्यप्रकोष्ठगतम् आरक्षं गोपकं  
शतसाहस्रं रक्षसां लक्षमात्रं ददर्श विलोकितवान् शतस-  
हस्रं परिमाणमस्येति प्राग्वतेः संख्यापूर्वपदानां तदन्तग्रहण-  
मलुकीति वचनात् शतमानविंशतिकेत्यादिना अणि संख्यायाः  
संवत्सरेत्युत्तरपदवृद्धिः । भीषणं भयानकम् आसाद्य प्राप्य  
कृतान्तोऽपि यमोऽपि म्रियेत प्राणान् सन्त्यजेत् म्रियतेर्लङ्-  
लिङोश्चेति तङ् तत्र हि शित इत्यनुवर्त्तते ॥ ३७ ॥ ज० म०

शतेत्यादि । कपिर्मध्यर्गं मध्यकोष्ठगतं रक्षसामारक्षं  
ददर्श शतसाहस्रं शतसहस्रं परिमाणमस्येति विकारसंवे-  
त्यादिना तदस्य परिमाणमित्यर्थे णः सुपञ्चालादित्वादुत्तर-  
पदे वृद्धिः यं भीषणं भयङ्करम् आसाद्य प्राप्य कृतान्तोऽपि  
म्रियेत प्राणान् त्यजति किमुतान्यः विधिनिमन्त्रणेत्यादिना  
सम्भावनायां खी मृडष्टीव्ये ममिति मम् ॥ ३७ ॥ भ०

अध्येत्यादि । अथ निशाकरे चन्द्रमसि वियन्मध्ये अध्या-  
सितुमारोढुमिच्छति सति पूर्ववत् सन इत्यात्मनेपदम् आस्ते-

कासाञ्चक्रे पुरी सौधैरतीवोद्भासिभिः सितैः ॥ ४८ ॥

इन्दुश्चषकसंक्रान्तमुपायुङ्क्त यथामृतम् ।

प्रयुञ्जानः प्रियावाचः समाजानुरतो जनः ॥ ३९ ॥

रनुदात्तेष्वमात्मनेपदनिमित्तं तेनैव सनन्तादपि भवति अत्र सनि इटि कृते अजातेर्द्वितीयस्येति द्विर्वचनं पुरी लङ्गा कासाञ्चक्रे शोभते स्म सौधैः सौधानां ज्योत्स्नया चोद्भास्यमानत्वात् आम्रत्ययवदिति तड् ॥३८॥ ज० म०

अध्येत्यादि । अथानन्तरं निशाकरे चन्द्रे आकाशस्थ मध्यमध्यासितुमारोढुमिच्छति सति पुरी लङ्गा सौधैः गृह-विशेषैः कासाञ्चक्रे शुशुभे कासृड् कुशब्द इत्यस्यानेकार्थत्वात् दीप्त्यर्थता कासृड् दीप्तौ दन्त्यान्तोऽस्तीति विद्यासागरः । केचित् तु काशाञ्चक्रे इति तालव्यशकारवान् पाठः कासृड् द्युतावित्यस्य रूपं वदन्ति ॥३८॥ भ०

इन्दुमित्यादि । एवं शोभितायां लङ्गायां समाजानुरतः पानगोष्ठीरतो जनः चषकसंक्रान्तं मद्यभाजने प्रतिविम्बेन संक्रान्तमिन्दुमुपायुङ्क्त उपभुक्तवान् प्रतिविम्बावच्छिन्नस्य मद्यस्योपलक्ष्यमाणत्वादेवमुक्तं यथाऽमृतम् अमृतमिव प्रिया अनुकूला वाचः प्रयुञ्जानः अभिदधानः प्रोपाभ्यामिति तड् ॥३९॥ ज० म०

इन्दुमित्यादि । एवं शोभितायां लङ्गायां समाजानुरतः पानगोष्ठीरतो जनश्चषकसंक्रान्तं मद्यपात्रे प्रतिविम्बेन सङ्गतं चन्द्रमुपायुङ्क्त दर्शनादिक्रियाव्याप्यं चकार चन्द्रस्योपयोगो दर्शनादिरूप एव जयमङ्गलायान्तु चन्द्रमुपायुङ्क्त बुभुजे चन्द्रशब्देन तत्प्रतिविम्बावच्छिन्नमद्यभागस्य लक्षितत्वात् यथामृतमिवेत्युक्तं किं कुर्वन् यथामृतं तद्वत् प्रिया वाचः

संक्षुवान् इवीत्क्वण्टामुपाभुङ्क्त सुरामलम् ।

ज्योत्स्नायां विगलन्मानस्तरुणो रक्षसां गणः ॥४०॥

मध्वपाययत स्वच्छं सोत्पलं दयितान्तिके ।

आत्मानं सुरताभोगविश्रम्भोत्पादनं भुङ्क्त ॥४१॥

प्रयुञ्जानः पीयतामित्याद्यनुकूलवाचोऽभिदधानः युजिर उद्गच्छ  
इति मं महाकाव्योचितं मधुपानवर्णनमिदम् ॥३८॥ भ०

संक्षुवान इत्यादि । रक्षसां तरुणो गणः उत्कण्ठां  
प्रियासु संस्मरणं संक्षुवान इव समुत्तेजयन्निव समः क्षुव इति  
तड् ज्योत्स्नायां सुराम् अलम्पय्याप्तमुपाभुङ्क्त अभ्याहृतवान्  
भुजोऽनशन इति तड् विगलन्मानः ॥४०॥ ज० म०

संक्षुवान इत्यादि । तरुणो युवा रक्षसां गणः उत्कण्ठां  
प्रियाभिलाषं संक्षुवान इव समुत्तेजयन्निव ज्योत्स्नायां सुरां  
मदिरां अलमत्यर्थम् उपाभुङ्क्त भक्षितवान् सुरापानादेव  
विगलन्मानः अपगतमानः संक्षुवोः भुजोऽशने इति मम उत्क-  
ण्ठोक्ताऽनवाप्तौ योऽभिलाषस्तदवाप्तये इति ॥४०॥ भ०

मध्वित्यादि । कौटुम्भं मधु स्वच्छत्वात् सोत्पलतया सुर-  
मित्वात् शोभनं जातं यतः स्वयमात्मानं मुहुःरपाययत पायि-  
तवत् षेरणाविति तड् दयितान्तिके दयितस्य समीपे सुरता-  
भोगः सुरतविमर्दः तत्र विश्रम्भः तस्योत्पादनं जनकं उत्-  
पादयतीति क्लृप्त्युटो बहुलमिति कर्त्तरि ल्युट् ॥ ४१ ॥

ज० म०

मध्वित्यादि । रक्षसां गणो दयितान्तिके रमणीसमीपे  
आत्मानं मधु मुहुर्वारं वारम् अपाययत जिञ्जान्तपिबेति  
मं यद्वा मत्रेव कर्त्तृभूतमात्मानम् अपाययत् निःस्पृहमपि  
रक्षोगणं सुरापानमकारयत् मधुगुणादेव पानात् जेठेऽजीषे

अभीषयन्त ये शक्रं राक्षसा रणपण्डिताः ।

अविस्मापयमानस्तान् कपीराटीद् गृहाद् गृहम् ॥४२॥

सीतां दिदृक्षुः प्रच्छन्नः सोऽगर्धयत राक्षसान् ।

अवञ्चयत मायाञ्च स्वामायाभिर्नरदिषाम् ॥४३॥

इति मम् अजौ मधुनः कर्मत्वात् । मधु कौटुशं स्वच्छं निर्मलं  
सोत्पलं प्रियाकर्णोत्पलप्रतिविम्बात् सौरभाय प्रक्षिप्तोत्-  
पलं वा सुरताभोगे सुरतविमर्दे विश्वम्भस्य विश्वासस्य उत्-  
पादनं जनकं कभावेऽमीति कर्त्तरि अनट् भावेऽनटि रूप-  
कालङ्कारो वा न नन्द्यादित्वाद्वाऽनः । उत्पादनक्षममिति  
पाठस्तु सुगम एव ॥४२॥ भ०

अभौत्यादि । एवं रक्षःसु यथायथं चेष्टमानेषु ये राक्षसा  
रणपण्डिताः संग्रामविज्ञाः शक्रमभीषयन्तः भीषितवन्तः  
भीःभ्योर्हेतुभय इति तड् भियो हेतुभये षुक् भयग्रहणमुप-  
लक्षणं तेन स्मयतेरपि भवति तानसौ कपिरविस्मापयमानः  
विस्मयमकारयन् नित्यं स्मयतेरित्यात्वं गृहात् गृहमाटीत्  
गतवान् लुङि रूपम् ॥४२॥ ज० म०

अभीषयन्तेत्यादि । रणे पण्डिताः कुशला ये राक्षसाः  
शत्रून् अभीषयन्त त्रासितवन्तः तान् अविस्मापयमानः विस्मि-  
तान् कारयन् मधुपानाद्यासक्तया तैरविज्ञात इति भावः असा  
कपिर्गृहात् एकस्मात् गृहमपरमाटीत् जगाम भीर्भीष् वेति  
जौ मं भौयादेश्च अत्र घाह्वर्थ इत्यनुवर्त्तते अत्र ध्वर्थीभयं  
तत्तु राक्षसकर्त्तृत् एव स्मिङ् स्मिभ्योर्घाह्वर्थे मञ्चेति जौ इका-  
रस्थात्वं मञ्च अटेष्ट्याः सिः ॥४२॥ भ०

सीतामित्यादि । स कपिः सीतां दिदृक्षुः सीतां द्रष्टु-  
मिच्छुः प्रच्छन्नः राक्षसानगर्धयत व्यामोहयत् स्वमायाभिश्च



अपलापयमानस्य शत्रून्स्तस्याभवत् मतिः ।

मिथ्या कारयते चारैर्घोषणां राक्षसाधिपः ॥ ४४ ॥

नरद्विषां मायाश्च अवञ्चयत अतिसंहतवान् गृध्रिवञ्चरोः  
प्रलम्बन इति तड् ॥ ४३ ॥ ज० म०

सीतामित्यादि । सीतां दिदृक्षुर्द्रष्टुमिच्छुः प्रच्छन्नी गुप्तः  
स कपिः राक्षसान् अगर्हयत व्यामोहयत् स्वमायाभिर्नर-  
द्विषां राक्षसानां मायाश्च अवञ्चयत हृद्या चकार प्रतारे  
वञ्चिगर्हेरिति मं प्रतारो विसंवादनं मिथ्याख्यानमिति केचित्  
॥ ४३ ॥ भ०

अपेत्यादि । तस्य कपेः शत्रून् राक्षसान् अपलापय-  
मानस्य न्यक्कुर्वतः विभाषा लीयतेरित्यात्वे लियः सम्भानि-  
त्यादिना शालिनीकरणे न्यग्भावने आत्मनेपदं मतिरभवत् ।  
कीदृशीत्याह मिथ्याकारयत इति अयं राक्षसाधिपतिश्चारै-  
र्दण्डवाहकैः यां घोषणां पुनः पुनः कारयति जागृत जागृत-  
तेति तां मिथ्याकारयते येनाहमविज्ञात एव प्रविष्टः मिथ्यो-  
पपदात् कृजोऽभ्यास इति तड् अभ्यासश्च पुनः पुनः करणम्  
॥ ४४ ॥ ज० म०

अपेत्यादि । शत्रून् राक्षसान् अपलापयमानस्य वञ्चय-  
मानस्य तस्य कपेरित्यं मतिरभवत् मिथ्योरिति लियोडा  
पूजाभिभवे च लापेरिति चकारात् प्रतारे मं कीदृशी मति-  
रित्याह राक्षसाधिपो रावणश्चारैर्घोषणां मिथ्याकारयते  
जागृत जागृतेत्युच्चैर्घुष्टं मिथ्यैव चारैः कारयति तां कर्तुं  
चरान् पुनः पुनः प्रयुङ्क्ते निष्फलमेव येनाहमविज्ञात एव  
भ्रमामि मिथ्याकारैरेभ्यास इति मम् अभ्यासः पौनःपुन्यं चर  
एव चारः स्वार्थे षाः ॥ ४४ ॥ भ०

गूहमानः स्वमाहात्म्यमटित्वा मन्त्रिसंसदः ।

नृभ्योऽपवादमानस्य रावणस्य गृहं ययौ ॥ ४५ ॥

दिशो द्योतयमानाभिर्दिव्यनारीभिराकुलम् ।

श्रियमायच्छमानाभिरुत्तमाभिरनुत्तमाम् ॥ ४६ ॥

गूहेत्यादि । स्वमाहात्म्यं स्वपराक्रमं गूहमानः आवृ-  
णन् उदुपधायागोह इत्यूर्ध्वं स्वरितजित इति तड् अटित्वा  
मन्त्रिसंसदः शुकसारणादिगृहाणि गत्वा रावणस्य गृहं ययौ  
कीदृशस्य नृभ्योऽपवादमानस्य कुप्यतः असूयतो वा अपाहदः  
इति तड् नृभ्य इति क्रुधद्रुहेति सम्प्रदानसंज्ञायां चतुर्थी  
॥ ४५ ॥ ज० म०

गूहेत्यादि । असौ स्वमाहात्म्यं स्वपराक्रमं गूहमानः  
संवृणन् मन्त्रिणां संसदो गृहाणि अटित्वा गत्वा रावणस्य  
गृहं ययौ कीदृशस्य नृभ्योऽपवादमानस्य असूयतः जिञ्ज-  
न्तपिबेत्यादिना अपवदेर्मं यस्मै दिक्तेत्यादिना असूयार्थे न  
सम्प्रदानत्वं गुह्यज- संवृतौ उभयपदी ण्वर्षुड इति गुणः  
गुह्योणोरुरित्योकारस्य जत्वम् ॥ ४५ ॥ भ०

कीदृशं गृहमित्याह । दिश इत्यादि । दिशः द्योतय-  
मानाभिः भासयमानाभिः णिचञ्चेति तड् दिव्यनारीभिः  
उत्तमाभिः प्रधाननायिकाभिराकुलं व्याप्तं श्रियमनुत्तमा-  
मतिशयवतीम् आयच्छमानाभिः स्त्रीकुर्वाणाभिः समुदाङ्भ्यः  
इति तड् ॥ ४६ ॥ ज० म०

दिश इत्यादि । कीदृशं गृहं ययौ दिव्यनारीभिर्दिवि  
भवाभिः स्त्रीभिराकुलं व्याप्तम् कीदृशीभिः दिशो द्योतयमा-  
नाभिः भासयमानाभिः जन्तत्वादुभयपदम् उत्तमाभिः श्रेष्ठाभिः  
अनुत्तमाम् अत्युत्कृष्टां श्रियम् आयच्छमानाभिः स्त्रीकुर्वाणाभिः

नित्यमुद्यच्छमानाभिः स्मरसम्भोगकर्मसु ।

जानानाभिरलं लीलाकिलकिञ्चितविभ्रमान् ॥ ४७ ॥

स्वं कर्म कारयन्नास्ते निश्चिन्तो या भूषध्वजः ।

स्वार्थं कारयमाणाभिर्यूनो मदविमोहितान् ॥ ४८ ॥

जिञ्ज्रन्तेत्यादिना आङ्पूर्वयमो मं न विद्यते उत्तमं यस्याः  
इति विग्रहः उत्तमेऽनुत्तमं विद्यादिति द्विरूपकोषः ॥४६॥ भ०

नित्येत्यादि । स्मरसम्भोगकर्मसु कामोपभोगक्रियासु  
नित्यमुद्यच्छमानाभिः पूर्ववत् तड् लीलाः स्त्रीणां शृङ्गार-  
चेष्टाविशेषाः । तथाचोक्तं “लीलाः सलीलाः किलकिञ्चितानि  
विव्वोकमाप्यायितविभ्रमाणि । विच्छिन्नमाकुट्टमितेक्षितानि  
योज्यानि तज्ज्ञैः सुकुमारनृत्ये ॥” इति लक्षणचौषां नृत्य-  
शास्त्रे ॥ ४७ ॥ ज० भ०

नित्यमित्यादि । कीदृशीभिः सुरतसम्भोगकर्मसु कामोप-  
भोगक्रियासु नित्यमुद्यच्छमानाभिः उद्यमं कुर्वतीभिः जिञ्-  
ज्रन्तेत्यादिना उत्पूर्वयमो मं लीलाकिलकिञ्चितविभ्रमान्  
शृङ्गारचेष्टाविशेषान् अलमत्यर्थं जानानाभिः पूर्ववत् अभिज्ञो  
मं प्रियानुकरणे लीलावेशभाषाविचेष्टितैः “क्रोधाशुहर्षभी-  
त्यादेः सङ्गरः किलकिञ्चितम् । विभ्रमस्वरया काले भूषा-  
स्थानविपर्ययः” ईदृशीभिर्दिव्यनारीभिराकुलं गृहं ययाविति  
सम्बन्धः ॥ ४७ ॥ भ०

स्मित्यादि । स्वमात्मोयं मोहनादिकर्म दिव्यनारीः  
कारयन् अनुष्ठापयन् एष भूषध्वजः कामदेवः निश्चिन्त आस्ते  
ताभिराकुलमिति योज्यं हृत्क्रोरन्यतरस्यामिति द्विकर्मकता  
यनः स्वार्थं स्वप्रयोजनं मैथुनाख्यङ्गारयमाणाभिः आकुलं तान्

कान्तिं स्वां वहमानाभिर्यजन्तीभिः स्वविग्रहान् ।  
नेत्रैरिव पिबन्तीभिः पश्यतां चित्तसंहतौ ॥ ४८ ॥

इनुमानिति वक्ष्यमाणेन सम्बन्धः । कौटुशान् मदविमोहितान्  
मधुपानमदपरवशान् ताभिः ॥ ४८ ॥ ज० म०

स्वमित्यादि । या दिव्यवारीः स्वं कर्म मोहनादि कार-  
यन् भूषध्वजः कामो निश्चिन्तो निराकुलः सन्नास्ते यासां काम  
एवास्ति न चिन्ता तद्दिरोधिनी ताभिराकुलं गृहं ययौ घोऽ-  
जौजेरित्यादिना प्रयोज्यस्य कर्मत्वं मदेन विमोहितान् यून-  
स्तरुणान् स्वार्थं स्वप्रयोजनं कारयमाणाभिः जगन्तस्त्रोभयप-  
दित्वात् शब्दानौ दर्शितौ ॥ ४८ ॥ भ०

कौटुशीभिरित्याह । कान्तिमित्यादि । स्वां कान्तिं शोभां  
वहमानाभिः यजन्तीभिः स्वविग्रहान् ददतीभिः कामिभ्यः  
तत्र स्वं कर्मेति णिचञ्चेत्यस्य विषयः कान्तिं स्वां स्वविग्रहानिति  
स्वरितेत इत्यस्य विषयः विभाषोपपदेन प्रतीयमान इति  
विभाषा आत्मनेपदम् इत्यात्मनेपदाधिकारः शेषभूतत्वात्  
परस्मैपदविधानमाह नेत्रैरिति पश्यतां चित्तसंहतौः चित्त-  
सन्दोहान् पिबन्तीभिरिव गृह्णन्तीभिरिव शेषात् कर्त्तरि परस्मै-  
पदम् ॥ ४८ ॥ ज० म०

कान्तिमित्यादि । स्वां कान्तिं वहमानाभिः धारयन्तीभिः  
वह्नीज्प्रापणे जिञ्जगन्तपिबेति फलवत्कर्त्तरि मं “मन्मथे-  
नार्पिता छाया सैव कान्तिरिति स्मृता ।” स्वविग्रहान् स्वदे-  
हान् यजन्तीभिः कामिभ्यो ददतीभिः यजैजौदेवार्चादा-  
नसङ्गतिज्ञतौ जिञ्जगन्तेत्यादौ जिज्ञातोः फलवत् कर्त्तर्या-  
त्मनेपदस्यानित्यत्वं नित्यत्वे हि नवशः पमे इत्यनेन जिज्ञातो-  
रभयपदकथनमनर्थकं स्यात् फलवत् कर्त्तृनियमिताख्ये-

तां हनुमान् पराकुर्वन्नगमत् पुष्पकं प्रति ।

विमानं मन्दरस्याद्ग्रेरनुकुर्वदिव श्रियम् ॥ ५० ॥

पदादन्वत्र परस्मैपदस्य गम्यमानत्वात् टीक्ष्णमिति निय-  
मादन्वत्र किं परस्मैपदं न गम्यते तेनात्र यजेः फलवत्कर्त्त-  
र्यपि परस्मैपदं फलवत्कर्त्तरि आत्मनेपदमेव अन्यत्रोभयपद-  
मिति नवशः पमे जितइत्यस्य साफल्यमिति चेत् क्वचिद-  
पवादविषयेऽप्युक्तगोऽभिनिविशत इति न्यायात् नवशः  
पमे जित इत्यनेनोभयपदित्वं विश्वासागरसु फलवत्त्वाविव-  
क्षायां पदं संस्त्रुत्य पश्चात् स्वशब्दादिसम्बन्धात् वाक्ये क्रियाफ-  
लस्य कर्त्तृत्वयो गम्यत इत्याह अपरे तु कर्त्तृभिप्रायेऽपि क्रिया-  
फले विभाषोपपदेन प्रतीयमान इति सूत्रेषु पक्षे आत्मनेपदा-  
भावमाहुः । इत्यात्मनेपदाधिकारः । अथ परस्मैपदमुच्यते ।  
पश्यतां जनानां चित्तसमूहान् नेत्रैरिव पिबन्तीभिः स्त्रीभि-  
राकुलं गृहं ययावित्यन्वयः पापानि नवशः पमे इति पं शतः  
॥ ४९ ॥ भ०

ता इत्यादि । ता दिव्यनारीः पराकुर्वन्नपक्षिपन् अग-  
मत् पुष्पकं प्रति पुष्पकविमानं प्रति पुष्पकविमानेन जगाम ।  
कीदृशं मन्दरस्याद्ग्रेः श्रियमनुकुर्वदिव अनुपराभ्यां क्वजः  
कर्त्तृभिप्राये आत्मनेपदस्य प्राप्तत्वात् ॥ ५० ॥ ज० म०

ता इत्यादि । हनुमान् ता दिव्यनारीः पराकुर्वन् विक्षि-  
पन् पुष्पकनामानं विमानं प्रति लक्ष्मीकृत्य अगमत् । कीदृशं  
मन्दरनाम्नोऽद्ग्रेः श्रियमनुकुर्वदिव स्वश्रिया सदृशीकुर्वदिव अनु-  
पराभ्यां क्वजो जिह्वादुभयपदप्राप्ते चे पं परेति पं ता इत्यत्र  
तान् इति पठित्वा यान् यूनः स्वार्थं कारयमाणाभिराकुलं गृहं

रम्यं मेरुमिवाधूतकाननं श्वसनोर्मिभिः ॥ ५४ ॥

दृष्ट्वा दयितया साकं रहीभूतं दशाननम् ।

नात्र सीतेत्युपारंस्तु दुर्मना वायुसम्भवः ॥ ५५ ॥

मिष्टात् सीतान्वेषणादुपारंसीत् निवृत्तः उपाश्वेत्यधिष्ठात्य  
विभाषाकर्मकादिति बुद्धः परस्मैपदं तस्य मेरोरिव रम्य-  
त्वात् यदाह मेरुमिव श्वसनोर्मिभिः वातसमूहैः आधूत-  
काननं प्रचलितवनं मेरुं तथा श्वसितकलोलैः आधूतानि  
शिरांस्थाननानि च यस्येति ॥ ५४ ॥ ज० म०

उपेत्यादि । वानरस्तं रावणं संपश्यन् चिकीर्षितात्  
कर्तुमिष्टात् सीतान्वेषणादपि उपारंसीत् निवृत्तः चे मि-  
त्यादौ वातूपरम इति पक्षे पं यमरमेति इमसन्तौ मेरुवत्  
रम्यं श्वसनोर्मिभिर्निःश्वासवेगैराधूतानि ईषत्कम्पितानि कान-  
नानि गृह्याणि येन कानि शिरांसि आननानि च यस्येति वा  
मेरुपक्षे श्वसनोर्मिभिर्वायुवेगैराधूतानि काननानि वनानि  
यत्र । जर्मिस्तरङ्गे पीडायां वेगे सङ्गप्रकाशयोः । काननं  
विपने गेहे परमेष्टिमुखेऽपि चेति विश्वः । कं शिरोऽम्बु-  
नोरित्यमरः ॥ ५४ ॥ भ०

दृष्ट्वेत्यादि । रहीभूतं विजनस्थं दशाननम् अरुर्मनश्च-  
रित्यादिना च्चौ सलोपः दयितया साकं दृष्ट्वा नात्र सीतेति ज्ञत्वा  
उपारंस्तु विमना निवर्त्तते अ विभाषाकर्मकादिति तड्  
वायुसम्भवो हनुमान् ॥ ५५ ॥ ज० म०

दृष्ट्वेत्यादि । दयितया साकं सह रहीभूतं विजनदेशस्थं  
दशाननं दृष्ट्वा अत्र सीता नास्तीति ज्ञत्वा दुर्मना दुःखित-  
चित्तो वायुसम्भवो हनुमान् उपारंस्तु निवर्त्तते अ तस्माद्दे-

ततः प्राकारमारोहत् क्षपाटानविबोधयन् ।

नायोधयत् समर्थोऽपि सीतादर्शनलालसः ॥ ५६ ॥

अध्यासीद्राघवस्याहं नाशयेयं कथं शुचः ।

वैदेह्या जनयेयं वां कथमानन्दमुत्तमम् ॥ ५७ ॥

शादित्वर्थात् पूर्ववत् पक्षे मम् अरहसि रहसि भवन्तमिति  
मनश्चक्षुरित्यादिना सलोपः ॥ ५५ भ०

तत इत्यादि । तत उत्तरकालं प्राकारमारोहत् आरूढ-  
वान् क्षपाटान् राक्षसान् अविबोधयन् अचेतयन् णिचक्षेत्या-  
त्मनेपदे प्राप्तो बुधयुधेत्यादिना वा लटः परस्मैपदं बुधेरणौ  
सकर्मकस्य चित्तवत्कर्तृकत्वात् हनूमतश्चित्तवत्त्वात् तत्र ह्यक-  
र्मका ये तेषामन्वितवत्कर्तृत्वार्थमुपादानमित्युक्तं तान्नायोधयत्  
समर्थोऽपि न संग्रामितवान् यतः सीतादर्शनलम्पटः अणाव-  
कर्मकादित्यनेन उभयत्रापि लङः परस्मैपदं युधेरकस्याचित्त-  
वत्कर्तृकत्वात् ॥ ५६ ॥ ज० म०

तत इत्यादि । ततोऽनन्तरं हनूमान् प्राकारमारोहत्  
आरूढवान् । किं कुर्वन् क्षपाटान् राक्षसान् अविबोधयन्  
अचेतयन् समर्थोऽप्यसौ तान् नायोधयत् सीतायाः दर्शने  
लालसो महाभिलाषोऽस्य जग्रन्तादुभयपदे प्राप्ते कम्पान्नाथे-  
डित्यादिना पम् ॥ ५६ ॥ भ०

अधेत्यादि । राघवस्याहं कथं केन प्रकारेण शुचं शोकं  
नाशयेयं कथं वा वैदेह्याः सीताया आनन्दं जनयेयमिति  
हनूमान् अध्यासीत् चिन्तितवान् ध्यैचिन्तायामित्यस्य लुङि  
रूपं नशिजन्धोरकर्मकत्वात् अणावित्यनेन लिङः परस्मैपदं  
नबुधेत्यादिना जनिजृषित्यादिना जनेर्मित्संज्ञायां ङसत्वम् ॥  
५७ । ज० म०

दृष्ट्वा राघवकान्तां तां द्रावयिष्यामि राक्षसान् ।  
 तस्या हि दर्शनात् पूर्वं विक्रमः कार्यनाशकत् ॥ ५८ ॥  
 चिन्तयन्नित्यमुत्तुङ्गैः प्रावयन्तीं दिवं वनैः ।  
 अशोकवनिकामारादपश्यत् स्तवकाचिताम् ॥ ५९ ॥

अधेत्यादि । अहं राघवस्य शुचः शोकान् केन प्रकारेण  
 नाशयेयं कथं वा वैदेह्याः सीताया उत्तममानन्दं जनयेयम्  
 इति हनूमान् अध्यासीत् चिन्तितवान् ध्यै चिन्तायाम् एचो-  
 ऽशित्या यमरमेति इमसनौ; अन्तनशजनाभ्यां कम्पान्नाथं  
 इत्यादिना पं जपेर्घटादिजनीति ऋस्वः ॥ ५७ ॥ भ०

दृष्ट्वाद्यादि । इयमसाविति राघवस्य कान्तां दृष्ट्वा द्राव-  
 यिष्यामि राक्षसान् पलाययिष्यामि अत्र अणावित्यनेन नबुधे-  
 त्यादिना तस्याकर्मकस्य चित्तवत्कर्तृकत्वात् । हि यस्मात्  
 तस्याः सीताया दर्शनात् पूर्वं विक्रमः कार्यस्य सीतादर्शन-  
 रूपस्य नाशकत् ॥ ५८ ॥ ज० म०

दृष्ट्वाद्यादि । तां राघवस्य कान्तां सीतां दृष्ट्वा अहं राक्ष-  
 सान् द्रावयिष्यामि पलायनपरान् करिष्यामीति पूर्ववत् पं हि  
 यस्मात् तस्य राघवस्य कान्ताया दर्शनात् पूर्वकालं विक्रमः  
 कार्यस्य सीतादर्शनस्य नाशमभावं करिष्यति इत्यं चिन्तय-  
 न्निति वक्ष्यमाणश्लोकेनान्वयः ॥ ५८ ॥ भ०

चिन्तेत्यादि । इत्यं पूर्वोक्तप्रकारेण चिन्तयन्नारात्समीपे  
 अशोकवनिकामपश्यत् उत्तुङ्गैरुच्चैर्वनैर्दिवमाकाशं प्रावयन्तीं  
 व्याप्रुवानां बुधयुधेत्यादिना तिप् प्रवतेरकर्मकस्थान्वितवस्वात्  
 स्तवकाचिताम् अशोकपुष्पस्तवकैः छन्नाम् ॥ ५९ ॥ ज० म०

चिन्तेत्यादि । इत्यं पूर्वोक्तप्रकारेण चिन्तयन् आरात्  
 समीपेऽशोकवनिकाम् अपश्यत् । कीदृशी उत्तुङ्गैरुच्चैर्वनैर्दिव-



तां प्राविशत् कपिव्याघ्रस्तरुनचलयन् शनैः ।

अत्रासयन् वनेशयान् सुप्तान् शाखासु पक्षिणः ॥ ६० ॥

अवाहायुः शनैर्यस्यां लतां नर्त्तयमानवत् ।

माकाशं प्रावयन्तीं व्याप्नुवतीं पूर्ववत् पं नगैरिति पाठे नगै-  
र्वृत्तैरित्यर्थः स्तवकैः पुष्पगुच्छकैराचितां व्याप्ताम् ॥ ५९ ॥ भ०

तामित्यादि । तामशोकवनिकां कपिव्याघ्रः कपिव्याघ्र  
इव शनैर्मन्दं प्राविशत् तरुनचलयन् अकम्पयन् चलेरकर्म-  
कत्वाच्चित्तवत्कर्तृकादणवित्यनेन च लटः परस्मैपदं ननिगर-  
णेत्यादिना तद्धि तच्च सकर्मकार्थं अचित्तवत् कर्तृकार्यञ्चेत्युक्तं  
वनेशयान् पक्षिणः शाखासु सुप्तान् अत्रासयन् अणवित्यनेन  
परस्मैपदं वने शेरत इति अधिकरणे शैतेरित्यच् शयवास-  
वासिष्वित्यादिना सप्तम्या विभाषा अलुक् ॥ ६० ॥ ज० म०

तामित्यादि । कपिव्याघ्रः कपिश्रेष्ठो हनुमान् तामशोक-  
वनिकां शनैर्मन्दं प्राविशत् किङ्कुर्वन् तरुन् अचलयन् अक-  
म्पयन् पूर्ववत् पं घटादित्वात् ऋस्त्रः वनेशयान् वनचरान्  
शाखासु सुप्तान् पक्षिणोऽत्रासयन् कम्पान्नाथेऽदित्यादिना अजि  
प्राणिघाटादिति पं वने शैते इति पचादित्वादन अभिधानात्  
सप्तम्या अलुक् असमासेऽपि न क्षतिः अकालवाचिनः शय-  
वासवासिषु इति सप्तम्या अलुगिति परः एशोमुद्धा अवण-  
मिति आविलङ्घ इति वचनात् ने इत्यस्य लघुत्वं गुरुत्वे  
जिह्वाकष्टं वनशयानिति केचित् पठन्ति अकालवाचिन  
इत्यादि परसूत्रस्यानित्यत्वेन विभक्तिलोपात् ॥ ६० ॥ भ०

अवादित्यादि । यस्यामशोकवनिकायां वायुर्वातः शनैर्म-  
न्दमघात् वाति स्म तामाटेति वक्ष्यमाणेन सम्बन्धः लतां  
नर्त्तयमानवत् नृत्यमिव कारयन् नृतिस्त्रलने वर्त्तते ततश्च

नायासयन्त सन्त्रस्ता ऋतवोऽन्योन्यसम्पदः ॥ ६१ ॥

ज्योत्स्नामृतं शशी यस्यां वापीर्विकसितोत्पलाः ।

अपाययत सम्पूर्णः सदा दशमुखाश्रया ॥ ६२ ॥

निगरणेत्यादिना परस्मैपदं प्राप्तं नपादमीत्यादिना प्रतिषिद्धं  
ऋतवोऽन्योन्यं सम्पदं परस्परस्य विभूतिं नायासयन्त नोप-  
पीडयन्ति स्म सन्त्रस्ता रावणात् आङ्पूर्वाद्यसेः चित्तवत्-  
कर्तृकत्वात् अणवित्यादिना परस्मैपदं प्राप्तं नपादमीत्यादिना  
प्रतिषिद्धम् ॥ ६१ ॥ ज० म०

अवादित्यादि । यस्यामशोकवनिकायां वायुः शाखाभङ्ग-  
भयात् शनैर्मन्दम् अवात् वाति स्म ताः प्राविशदिति पूर्वेण  
तामाटेति वक्ष्यमाणेन वा सम्बन्धः सतां नर्त्तयमान इव  
जिञ्जन्तेत्यनेन फलवत्कर्त्तरि मं फलवत्कर्तृत्वाभावे तु  
नृतेः कम्मार्थत्वात् परस्मैपदं स्यादिति पुरुषोत्तमः यत्र  
रावणात् सन्त्रस्ता भीता ऋतवो वसन्तादयः परस्परसम्बन्धिनं  
नायासयन्त न पीडयन्ति स्म अजि प्राणिघाटाच्चेति प्राप्ते  
पूर्ववन्मम् ॥ ६१ ॥ भ०

ज्योत्स्नेत्यादि । यस्यां रावणाश्रया शशी सदा संपूर्णः  
सन् ज्योत्स्नामृतं वापीरपाययत पायितवान् निगरणौर्थत्वा-  
त्तिपि प्राप्ते नपादमीत्यादिना प्रतिषिद्धे णिचच्चेति तड्  
॥ ६२ ॥ ज० म०

ज्योत्स्नेत्यादि । यस्यां रावणाश्रया सदा सम्पूर्णः शशी  
ज्योत्स्नारूपममृतं वापीर्गृह्णीर्षिका अपाययत पायितवान्  
अन्वार्थत्वात् पे प्राप्ते पूर्ववन्मं शाच्छाशास्त्रेत्यादिना यन् अत-  
एव विकसितासि उत्पलानि यासु तास्तथा ज्योतिरस्याम्  
अस्तीति ज्योत्स्ना निपातनात् ॥ ६२ ॥ भ०

प्रादमयन्त पुष्यं यस्यां वन्द्यः समाहृताः ।  
परिमोहयमाणाभी राक्षसीभिः समावृताः ॥ ६३ ॥  
यस्यां वासयते सीतां केवलं स्म रिपुः स्मरात् ।  
न त्वरोचयतात्मानं चतुरो बुद्धिमानपि ॥ ६४ ॥

प्रादेत्यादि । यस्यां वन्द्यः समाहृताः समानीताः पुष्येषु कामं प्रादमयन्त शमितवत्यः तन्मतस्याचरणात् । कौटुम्भः परिमोहयमाणाभिः व्यामोहयन्तीभिः राक्षसीभिः परिवृताः दम्पिपरिमुह्योः अणवित्यादिना प्राप्तस्य परस्मैपदस्य नपादमीत्यादिना प्रतिषेधे णिचञ्चेत्यात्मनेपदम् ॥ ६३ ॥ ज० म०

प्रादेत्यादि । यस्यामशोकवनिकायां समाहृताः आनीताः एकत्र कृता वा वन्द्यो हठहृताः स्त्रियः पुष्येषु कामं प्रादमयन्त प्रशमितवत्यः अतिदुःखात् यतः परिमोहयमाणाभिर्व्यामोहयन्तीभिः राक्षसीभिः समावृताः परिवृताः दम्पिपरिमुह्योरञ्जि प्राणिघाटाच्चेति पे प्राप्तं पूर्ववत् मम् ॥ ६६ ॥ भ०

यस्यामित्यादि । रिपुर्दशाननः स्मरात् कामाद्भेतोः केवलं निष्फलं यस्यां सीतां वासयते स्म वासितवान् न त्वरोचयत् आत्मानं नैवात्मानमुपरोचितवान् चतुरोऽपि योषिदाराधनकुशलोऽपि बुद्धिमानपि सम्पन्नीऽपि रोचिवास्योरणावित्यादिना प्राप्तस्यापि च परस्मैपदस्य नपादमीति प्रतिषेधे णिचञ्चेति तद्ध् ॥ ६४ ॥ ज० म०

यस्यामित्यादि । यस्यामशोकवनिकायां रिपुर्दशाननः स्मरात् कामात् केवलं सीतां वासयते स्म वसतिं कारयति स्म न तु आत्मानं तस्यै अरोचयत् रोचितवान् चतुरोऽपि योषिदाराधनकुशलोऽपि बुद्धिमानपि स्मरशास्त्रज्ञानवानपि वसन्तश्चोरञ्जि प्राणिघाटाच्चेति पे प्राप्तं पूर्ववन्मम् ॥ ६६ ॥ भ०

मन्दायमानगमनो हरितायत्तरुं कपिः ।

द्रुमैः शकशकायङ्गिर्मारुतेनाट सर्वतः ॥ ६५ ॥

मन्देत्यादि । कपिः सर्वतः सर्वत्र तामाट विजहार यत्तदो-  
नित्यसम्बन्धात्तामिति गम्यते मन्दायमानगमनः मन्दीभव-  
द्गमनः । कीदृशीं हरितायत्तरुं शाहलीभवदृक्षाम् अप्राणिजाते-  
ष्वेत्यूङ्द्रुमैरुपलक्षिताम् । कीदृशैः शकशकायङ्गिः शकस्वभावैः  
शकीभवङ्गिः केन मारुतेन अत्र अमन्दं मन्दं भवति अहरिता  
हरिता भवन्तीति लोहितादित्वात् क्यष् अशका शका भव-  
न्तीति वाक्ये अव्यक्तानुकरणादिति डाच् तस्मिन् विषयभूते  
डाचि बहुलं हे भवतः- नित्यमान्त्रेडिते डाचीति पररूपत्वं  
डाजन्तात् शकशकाशब्दात् क्यष् वा क्यष् इति पररूपदम्  
आत्मनेपदञ्च ॥ ६५ ॥ ज० म०

मन्देत्यादि । कपिः सर्वतः सर्वत्र तामशोकवनिकामाठ  
बभ्राम कीदृशः मन्दायमानगमनः अमन्दं मन्दं भवति मन्दा-  
यमानं तादृशं गमनमस्येति वियहः भृशादेश्च चूर्थे इति ड्यः  
डित्त्वान्नं तां कीदृशीं हरितायत्तरुं हरिद्वर्णीभवदृक्षाम् अह-  
रिता हरिता भवन्ति हरितायन्तस्तादृशास्तरवो यत्र डाज्जोहि-  
तादेरिति चूर्थे ड्यः पक्षे पञ्च मारुतेन वायुना शकशकायङ्गिः  
शकत्शकदिति शब्दं कुर्वङ्गिः द्रुमैरुपलक्षितां द्रुमैः करण-  
भूतैराटेति वा शकदित्यनुकरणशब्दात् नैकाचोऽव्यक्तानुकर-  
णादिति डाच् द्वित्वञ्च तलोपोऽत इति प्रकृतर्हेश्च तलोपः  
अशकशकाः शकशका भवन्तीति डाज्जोहितादेरिति चूर्थे  
ड्यः पक्षे पञ्च शकदित्यस्य शब्दवाचकस्यापि लक्षणया तद्वृत्ति  
वृत्ते वृत्तिः ॥ ६५ ॥ भ१

अस्यै दन्दिन्दुमणयो व्यरुचन् कुमुदाकराः ।

अलोठिषत वातेन प्रकीर्णाः स्तवकोच्चयाः ॥ ६६ ॥

सीतान्तिके विवृत्सन्तं वत्स्यसिद्धिं प्रवङ्गमम् ।

पतत्रिणः शुभा मन्द्रमानुवानारुजिह्वदन् ॥ ६७ ॥

अस्येत्यादि । चन्द्रोदयादिन्दुमणयः अस्यन्दन् स्यन्दन्ते  
स्म तामाटेति योज्यं व्यरुचन् कुमुदाकराः विराजितवन्तः  
स्तवकोच्चयाः गुच्छराशयः वातेन प्रकीर्णाः इतस्ततो विक्षिप्ताः  
सन्तः अलोठिषत लुठन्ते स्म सर्वत्र द्युङ्गो लुडीति विभाषा  
परस्मैपदं द्युतादयश्च क्लृपूपर्थ्यन्ताः ॥ ६६ ॥ ज० म०

अस्येत्यादि । इन्दुमणयश्चन्द्रकान्ता अस्यन्दन् स्रवन्ति  
स्म चन्द्ररश्मिभिरित्यर्थात् यस्यां तामाटेति सम्बन्धो बोध्यः  
यस्यां कुमुदानामाकराः उत्पत्तिस्थानानि व्यरुचन् विरेजुः  
यस्यां स्तवकोच्चयाः पुष्पगुच्छसमूहा वातेन प्रकीर्णाः इतस्ततो  
विक्षिप्ताः सन्तः अलोठिषत लुलुठुः स्यन्दूड्वल्हस्रुतौ रुच्छड्-  
प्रीतिप्रकाशयोः ल्लुठुड्वादिवत् एषां डिच्चादात्मनेपदे सिद्धे  
शासुलिद्युत्पुषादेरिति द्युतादित्वात् टी पे डविधानं तेनैव  
पम् अतएव द्युतादेष्ट्यामुभयपदित्वं गम्यते परे तु लुडि  
द्युतादेरिति सूत्रेण विकल्पेनात्मनेपदमाहुः डे स्यन्देर्नलोपा-  
भावो बाहुल्यात् देवीदासचक्रवर्ती तु शासुलिद्युदित्यादौ  
ग्लुचुनैवेष्टसिद्धौ ग्लुचूपदानेन डे क्वचित् नलोपाभावो ज्ञापित  
इत्याह । केचित्तु क्वचिदात्मनेपदिनोऽपि परस्मैपदित्वं स्यादिति  
ज्ञापनाय व्यां रूपं दर्शितमित्याहुः । अलोठिषतेति मान्तोऽद-  
नत इत्यतादेशः ॥ ६६ ॥ भ०

सीतेत्यादि । सीतासमीपे विवृत्सन्तं वर्त्तितुमिच्छन्तं प्रव-  
ङ्गमं वत्स्यसिद्धिं वत्स्यन्ती भविष्यन्ती सिद्धिः सीतादर्शनलक्षणा

वर्त्तिथमाणमात्मानं सीता पत्युरिवात्मिके ।

उदपश्यत्तदा तथैर्निमित्तैरिष्टदर्शनैः ॥ ६८ ॥

यस्य वृद्धयः स्यसनोरिति विभाषा तिप् तं पक्षिणः शुभाः प्रशस्ताः अजिह्वदन् सुखयन्ति स्म णिचि लुडि चडि रूपम् । कौटुशाः मन्द्रं गभीरं मधुरमानुवाना वाश्यमानाः आङ्गिनु-पृच्छोरुपसंख्यानमिति तड्, गुस्तुतावित्यादादिकस्य परस्मै-पदित्वात् ॥ ६७ ॥ ज० म०

सीतेत्यादि । शुभाः अनुकूलाः पतक्षिणः पक्षिणः प्लवङ्गमं हनूमन्तम् अजिह्वदन् आनन्दयामासुः ह्लादीडमोदने औ व्यां रूपम् । किं कुर्वन्तः मन्द्रं गभीरम् आनुवानाः उत्कण्ठा-पूर्वकं शब्दं कुर्वाणाः आङ्पूर्वी नौतिरुत्कण्ठायां शब्दे वर्त्तते विपराजीत्यादिना मम् । कौटुशं सीतासमीपे विवृत्तन्तं वर्त्तितुमिच्छन्तं वत्स्यन्ती भविष्यन्ती सिद्धिः सीतादर्शनरूपा-यस्य तं शुभशब्देन भाविनीं सिद्धिमनुमाय कपेरानन्द इति ध्वनिः । वृङ्गो नेम्पे स्यसनोर्वात्वमे इति इम्निषेधः अतएव पं तेन वृतादेः स्यसनोरुभयपदित्वं गम्यते ॥ ६७ ॥ म०

वर्त्तीत्यादि । सीतापि तदा तस्मिन् काले पत्युः रामस्या-न्तिके आत्मानं वर्त्तिथमाणमिव उदपश्यत् उग्रे क्षते स्म वृङ्गः स्यसनोरिति विभाषावचनात्तड्, निमित्तैश्चक्षुःस्यन्दनादिभिः तथै रविसंवादिभिः इष्टदर्शनैः इष्टार्थप्रकाशकैः दर्शनमिति कृत्यल्युटो बहुलमिति कर्त्तरि ल्युट् ॥ ६८ ॥ ज० म०

वर्त्तीत्यादि । तदा तस्मिन् काले सीतापि पत्युः रामस्या-न्तिके वर्त्तिथमाणमिवात्मानं निमित्तैश्चक्षुःस्यन्दनादिभिरु-दपश्यत् उग्रे क्षितवती तथै रविसंवादिभिः इष्टः प्रियो दृश्यते यैः करणेऽनट् इष्टं दर्शयन्तीति कर्त्तरि वा इष्टस्य दर्शनं

निरवर्त्यन्न चेद्वार्त्ता सीताया वितथैव न ।

अकल्पप्रदुद्यतिः सर्वा हनूमानित्यचिन्तयत् ॥ ६८ ॥

अथ कारकाधिकारः ।

वृक्षाद्वृक्षं परिक्रामन् रावणाद् बिभ्यतीं भृशम् ।

शत्रोस्त्राणमपश्यन्तीमदृश्यो जनकात्मजाम् ॥ ७० ॥

येभ्य इति वा वृतादेः पे स्यसनोरिभृनिषेधः मे तु इम् भव-  
त्येव इवार्थोऽत्र सादृश्यं सम्भावना वा ॥ ६८ ॥ भ०

निरेत्यादि । चेदिति यद्यर्थे यदि सीताया वार्त्ता न  
निरवर्त्यत् निर्वृतिं नायास्यत् तदा वृथैव निष्फलैव नोऽस्मा-  
कमुद्यतिः सर्वः अयमुद्यमः समुद्रलङ्घनादिकः अकल्पस्यत्  
अभविष्यत् इत्येवं हनूमानचिन्तयत् क्रियातिपत्तौ लृङ् तत्र  
निरवर्त्यदिति वृङ्गः स्यसनोरिति विभाषापरस्मैपदं अक-  
ल्पस्यदिति लुटि चकृप इति चकारात् स्यसनोरपि भवति  
विभाषापरस्मैपदं उद्यतिरिति यमेः स्त्रियां क्तिन् अनुदात्ते-  
त्यादिना अनुनासिकलोपः । इत्यात्मनेपदपरस्मैपदाधिकारः  
॥ ६८ ॥ ज० म०

निरेत्यादि । चेद्यदि सीताया वार्त्ता न निरवर्त्यत् न  
निष्कल्यते तदास्माकं सर्वा समुद्रलङ्घनादिरूपा उद्यतिरुद्यमो  
वितथैव निष्फलैव अकल्पस्यत् अभविष्यत् इति हनूमान्  
अचिन्तयत् वृतादेः पूर्ववदुभयपदं अनिम् च थां रूपं निष्पूर्वी  
वृतिर्निष्कल्यर्थः कृपूषड्वलृच कल्पने कृपकृपोऽकृपादाविति  
कृपादेशः यमेः क्ती वनतनाद्यनिमामिति मलोपः । इति परस्मै-  
पदाधिकारः ॥ ६८ ॥ भ०

इतः प्रभृति कारकमधिकृत्याह । वृक्षादित्यादि । तां  
जनकात्मजां सीतां स कपिकुञ्जरोऽपश्यदिति वक्ष्यमाणेन

तां पराजयमानां स प्रीतेरक्ष्यां दशाननात् ।

अन्तर्दधानां रक्षोभ्यो मलिनां क्लानमूर्ध्वजाम् ॥ ७१ ॥

सम्बन्धः वृक्षात् वृक्षं परिक्रामन् गच्छन् ध्रुवमपायोऽपादान-  
मित्यपादानसंज्ञायां पञ्चमी रावणात् विभ्यतीं भृशं त्रस्यन्तीम्  
अत्यर्थं शत्रोः रावणाद्रक्षामपश्यन्तीं यतो भयन्ततः कुतो  
रक्षेति भीतार्थानामित्यपादानसंज्ञा अदृश्यः प्रच्छन्नो भूत्वा  
ऋदुपधेत्यादिना क्यप् ॥ ७० ॥ ज० म०

अथ कारकाधिकारः । वृक्षादित्यादि । तां जनकात्मजां  
कपिकुञ्जरोऽपश्यदिति तृतीयश्लोकेनान्वयः किं कुर्वन् अदृश्यो  
भूत्वा वृक्षादेकस्मादपरं वृक्षं परिक्रामन् गच्छन् । तां कीदृशीं  
रावणात् विभ्यतीं त्रस्यन्तीं शत्रोः रावणात् त्राणं रक्षणम्  
अपश्यन्तीं यतोऽपायेत्यादिना सर्वत्रापादानत्वम् अपायः संश्लेषः  
अपाययोगे यच्छब्दोऽवधिवचनः यतो भीर्भयमित्यत्र यच्छब्दो  
भयहेतुवचनः तेन भयार्थयोगे भयहेतोरपादानत्वं त्राणं रक्षणं  
तच्च भीतस्य तेनात्रापि यच्छब्दोभयहेतुवचनः तेन त्राणार्थ-  
योगेऽपि भयहेतोरपादानत्वं दृष्टजुषेत्यादिना ऋदुङ्त्वात्  
दृशेः क्यप् ॥ ७० ॥ भ०

तामित्यादि । प्रीतेः रावणसम्बन्धिन्याः पराजयमानां  
विमुखीभवन्तीं पराजेरसोढ इत्यपादानत्वं असोढोऽर्थः प्रीतिः  
रक्ष्यां दशाननात् रावणविषये स्वयं निवार्यप्रसरां वारणार्था-  
नामीप्सित इत्यपादानत्वं प्रवृत्तिविघातलक्षणया रक्षण-  
क्रियया आत्मसम्बन्धिन्या दशाननस्य व्याप्तुमभिप्रेतत्वात् अन्त-  
र्दधानां रक्षोभ्यः मा मां रक्षांसि द्राक्षुरिति ततश्चान्तर्द्वीं येना-  
दर्शनमित्यपादानसंज्ञा अन्तर्दिनिमित्तं हि रक्षोभिरात्मनो-



रामादधीतसन्देशो वायोर्जातश्चुरतस्मिताम् ।

प्रभवन्तीमिवादित्यादपश्यत् कपिकुञ्जरः ॥ ७२ ॥

दर्शनस्थानीप्सितत्वात् मलिनां शरीरेण स्नानमूर्धजां मलिन-  
केशां बद्धवेणीत्वात् ॥ ७१ ॥ ज० म०

तामित्यादि । तां कीदृशीं प्रीतेः रावणसम्बन्धिन्या इत्य-  
र्थात् पराजयमानां प्रीतिमसहमानामित्यर्थः यतोऽपायेत्यादौ  
पराजयोऽसहनं पराजयपदनिर्देशेन परापूर्वजेरसहनविषयी-  
भूतो गम्यते पराजेरसोढ इति पाणिनिसूत्रदर्शनात् पराजैः  
सोढुमशक्यमिति क्रमदीश्वरसूत्रदर्शनाच्च अशक्त्या निवर्त्तनं  
वा पराजयः रावणप्रीतेः सकाशात् अशक्त्या निवर्त्तमानामि-  
त्यर्थः । यद्यपि प्रीतिं बुद्ध्या प्राप्य ततो निवर्त्तत इति बुद्धिक्ल-  
तापाय एवापादानत्वं घटते तथापि पराजयेति क्लृप्तं प्रपञ्चार्थं  
दशाननात् रक्ष्यां रक्षणीयां त्राणार्थेऽपादानत्वं रक्ष्यां निवा-  
रणीयां वा तदा वारणार्थेऽपादानत्वं रक्षीभ्योऽन्तर्दधानां  
राक्षसकर्तृकदर्शनाभावेच्छया व्यवहितीभवन्तीं अन्तर्द्धारपा-  
दानत्वं अन्तर्द्धार्यवधानं तच्च यदीयदर्शनाभावेच्छया तस्या-  
पादानत्वं रक्षांसि विलोक्येति वा यवर्थे पञ्चमी मलिनां शरी-  
रेण स्नानमूर्धजां मलिनकेशां वेणीबन्धात् मलशब्दात् फला-  
दित्वात् गोतृणमिधेत्यादिना इनः ॥ ७१ ॥ भ०

रामादित्यादि । सत्कृत्य अधीतसन्देशो गृहीतसन्देशः  
कपिकुञ्जरः आख्यातोपयोग इत्यपादानसंज्ञा रामस्याख्यात-  
त्वात् सावधानतया सन्देशग्रहणात् नियमपूर्वकविद्यावत्-  
सन्देशग्रहणं वायोर्जात इति जनिकर्तुरित्यपादानसंज्ञा  
जन्यर्थस्य जन्मनः कर्त्ता हनूमान् तस्य वायुः प्रकृतिः कारणं  
च्युतस्मितां शोकान्नास्तत्वात् प्रभवन्तीमिवादित्यात् भुवः

रोचमानः कुट्टष्टिभ्यो रक्षोभ्यः प्रत्तवान् श्रियम् ।

श्लाघमानः परस्त्रीभ्यस्तत्रागाद्राक्षसाधिपः ॥ ७२ ॥

प्रभवः इत्यनेन भवत्यर्थस्य सीतायाः कर्तृभूतायाः प्रथमत  
उपलभ्यमानत्वात् अतः प्रभव आदित्यः तस्यास्तेजस्वित्वात्  
॥ ७२ ॥ ज० म०

रामादित्यादि । च्युतं स्मितं यस्याः शोकाक्रान्तत्वात् तां  
आदित्यात् प्रभवन्तीमिव उत्पन्नामिव प्रथमत उपलभ्यमानां  
वा एतेन तेजोऽतिशयो दर्शितः यतोऽपायेत्यादिना यतो भूरि-  
त्यपादानत्वं भूरुत्पत्तिः उत्पत्तितुल्यत्वलक्षणया प्रथमोपल-  
भ्यस्थानञ्च बुद्धिसंज्ञेषपूर्वकस्यापायस्य सत्त्वात् यतोऽपाय इत्य-  
पादानत्वं वा यत्र प्रकाशनं प्रभुव इत्याधारस्यापादानत्वमिति  
श्रीपतिः । भुव आद्योपलभ्यस्थानमित्यपादानसंज्ञार्थं क्रम-  
दीश्वरसूत्रं ईदृशीं तां कपिकुञ्जरः कपिश्रेष्ठो हनूमान् अपश्य-  
दित्यन्वयः । स कीदृशः रामादधीतसन्देशः गृहीतवाचिकः  
यत आदानमित्यपादानत्वं वायोर्जातः यतो भूरित्यपादान-  
त्वम् ॥ ७२ ॥ भ०

रोचेत्यादि । तत्र तस्यामशोकवनिकायां राक्षसाधिपो  
रावणः आगात् आगतः रोचमानः कुट्टष्टिभ्यः त्यक्तत्रयीधर्मत्वात्  
ये कुट्टष्टयः कुबुद्धयः तान् स्वविषये सृष्ट्वावतः कारयन्नित्यर्थः  
रुच्यर्थानां प्रीयमाण इति सम्प्रदानसंज्ञायां चतुर्थी रुचेरभि-  
लाषस्य तत्रानस्थानात् कुट्टष्टयः प्रीयमाणाः रक्षोभ्यः श्रियं  
विभूतिं प्रत्तवान् कर्मणा यमभिप्रैतीति सम्प्रदानं ददाति-  
क्रियया राक्षसानामभिप्रीयमाणत्वात् श्लाघमानः परस्त्रीभ्यः  
शुभद्विषयेऽस्माकं श्लाघेति परकलत्राणि ज्ञापयितुमेषयन्

अशप्त निङ्गुवानोऽसौ सीतायै स्मरमोहितः ।  
धारयन्निव चैतस्यै वसूनि प्रत्यपद्यत ॥ ७४ ॥

श्लाघद्भित्वादिना सम्प्रदानत्वं श्लाघया बहुमानेन ज्ञाप-  
यितुमिच्छमाणत्वात् तासाम् ॥ ७३ ॥ ज० म०

कुलकम् । रोचेत्यादि । तत्र तस्यामशोकवनिकायां राम-  
साधिपो रावण आगात् आगतः । कौटुशः कुट्टिभ्यो रोचमानः  
ये कुट्टयः कुबुद्धयः त्यक्तधर्मत्वात् तेभ्यो रोचमानस्तेषां प्रीति-  
मुत्पादयन् यस्मै दित्सेत्यादिना यस्मै रुचिरिति सम्प्रदानत्वं  
रुचिरभिलाषोत्पादनं तेन रुच्यर्थस्य कर्त्ता यस्य प्रीतिमुत्पा-  
दयति तस्य सम्प्रदानत्वमिति पर्यवसितोऽर्थः रक्षोभ्यः श्रियं  
प्रत्तवान् कृतसम्प्रत्तिदानः ग्यचस्तुवेति दाजस्तादेशः यस्मै  
दित्सेति सम्प्रदानत्वं परस्त्रीभ्यः श्लाघमानः तासां श्लाघया  
तास्तोषयन् स्वकीयश्लाघां ता ज्ञापयन् वा तास्त्रात्मश्लाघां  
कथयन् वा यस्मै श्लाघार्थ इति सम्प्रदानत्वं यस्मै श्लाघार्थ  
इति श्लाघार्थेन यो ज्ञीप्स्यमानस्तस्य सम्प्रदानत्वमित्यर्थः  
॥ ७३ ॥ म०

अशप्तेत्यादि । सीतायै निङ्गुवानः क्रौर्यादिकं न मेऽ-  
स्तीति सीतां ज्ञापयितुमेषयन्नित्यर्थः तस्यै सीतायै अशप्यत्  
शपथं सीतां ज्ञापयितुमैषदित्यर्थः । किमित्येवमाह स्मरमो-  
हितः अत्र शपथापङ्कतिक्रियया सीतामाज्ञापयितुमिच्छमाण-  
त्वात् पूर्ववत् सम्प्रदानसंज्ञा । किञ्चास्यै सीतायै स्वामिनी-  
भूतायै वसूनि द्रव्याणि प्रत्यपद्यत अङ्गीकृतवान् धारयन्निव  
गृहीतवित्त इव अत्र धारेरुत्तमर्ण इति सीतायाः कयाचि-  
दुत्तमर्ण्या तुल्यत्वात् ॥ ७४ ॥ ज० म०

अशप्तेत्यादि । असौ रावणः स्मरेण मोहितः सन् सीतायै

तस्यै सृहयमाणोऽसौ बहु प्रियमभाषत ।

सानुनीतिश्च सीतायै नाक्रुध्यन्नाप्यसूयत ॥७५॥

अशप्त शपथं मिथ्यानिरासनं तां ज्ञापयितुमिच्छति स स्वश-  
पथपूर्वकं वा किञ्चित् ज्ञापयितुमिष्टवान् शपथाशीर्गत्यनु-  
कार इति शपथे मं तस्यै निङ्गुवानः कपटापङ्गवेन सीतां  
स्वाभिप्रायं ज्ञापयितुमिच्छन् किञ्च एतस्यै सीतायै वसूनि  
धारयन्निव तत्सम्बन्धीनि धनानि आत्मनि स्थापयन्निव गृहीत-  
वित्तोऽधमर्ण इव तस्यै वसूनि प्रत्यपद्यत दातुमङ्गीकृतवान्  
यस्मै दित्सेत्यादिना सर्वत्र सम्प्रदानत्वं शपद्भुधात्वर्थयोगे  
यच्छब्दो ज्ञीप्स्यमानवचनः धात्वर्थयोगे यच्छब्दः उत्तमर्ण-  
वचनः ॥ ७४ ॥ भ०

तस्यै इत्यादि । असौ राक्षसाधिपः सृहयमाणः सीता-  
माप्तुमिच्छन् बहु प्रियमभाषत वक्ष्यमाणं सृहेरीपूंसित इति  
सृहयतेः स्वार्थिकण्यन्तस्य प्रयोगे सीताया ईप्स्यमानत्वात्  
सानुनीतिश्च सानुनयः सीतायै नाक्रुध्यन् तां प्रति कोपं न  
कृतवान् नाप्यसूयत दोषाविष्करणलक्षणासूयां न कृतवान्  
क्रुध्यतिसूयत्योर्दिवादि कयोरुदात्तेत्तडि तोर्लडिप्रयोगे क्रुध-  
दुहेत्यादिना सम्प्रदानत्वम् ॥ ७५ ॥ ज० म०

तस्यै इत्यादि । असौ रावणो बहुप्रियं वक्ष्यमाणं अभा-  
षत तस्यै सीतायै सृहयमाणः सृहां कुर्वन् यस्मै दित्सेत्या-  
दिना सम्प्रदानत्वं सृह्यर्थे यच्छब्द ईप्सितवचनः सानुनीतिः  
सानुनयः सन् सीतायै मा क्रुध्यन् न कोपं कृतवान् नापि  
असूयत दोषाविष्करणं नापि कृतवान् सूयोऽसूतावित्यस्या-  
नेकार्थत्वात् इदं रूपं ध्यां कण्ठादावसूधातोर्घाटीथीष्वमित्यस्य

संकुध्यसि मृषा किं त्वं द्रष्टुं मां मृगेक्षणे ! ।

ईक्षितव्यं परस्त्रीभ्यः स्वधर्मो रक्षसामयम् ॥ ७६ ॥

मृगदृग्भ्यः प्रतिमृगन्ति मध्यमा भीरु ! नोत्तमाः ।

क्वचित् व्यभिचारादमोऽभाव इति केचित् । माप्यसूयतेति केचित् पठन्ति पूर्ववत् सम्प्रदानत्वम् ॥ ७५ ॥ भ०

संक्रुत्यादि । किं त्वं शुभाशुभे द्रष्टुं द्रष्टुमिच्छुं मां हे मृगेक्षणे ! संक्रुध्यसि क्रुधद्रुहोरुपसृष्टयोः कर्मेति कर्मसंज्ञा क्रुधेरुपसर्गेण युक्तत्वात् । कुतस्ते परिज्ञानं यत्परस्त्रीषु शुभाशुभं निरूपयसि अन्यत्र दुष्टाशयत्वात् अथ कथं मृषा संक्रुध्यामीति चेदाह ईक्षितव्यं परस्त्रीभ्यः का शुभा न शुभेति यदीक्षितव्यमीक्षणीयं तदयं स्वधर्मो रक्षसां राधीच्छोर्यस्य विप्रश्च इति सम्प्रदानसंज्ञा यतः स्त्रीविषये विविधस्य प्रश्नस्य क्रियमाणत्वात् ॥ ७६ ॥ ज० म०

संक्रुत्यादि । किं प्रियमभाषतेत्याह हे मृगेक्षणे ! त्वं शुभा न वेति द्रष्टुमिच्छन्तं मां किं मृषा त्वं संक्रुध्यसि क्रुधद्रुहोरुपसर्गे सम्प्रदानस्य कर्मत्वमिति केचित् । स्वमते स्वभावादिमौ सोपसर्गौ सकर्मकाविति दुर्गवाक्यमादृतं क्रियाव्याप्यस्य कर्मत्वात् । परस्त्रीदर्शने युक्त एष क्रोधः कथं मृषेति चेदाह परस्त्रीभ्य ईक्षितव्यं विविधप्रश्नपूर्वकं तद्दर्शनं तासां शुभाशुभनिरूपणं वा कर्तव्यमित्ययं रक्षसां स्वधर्मः यस्मै दित्सेत्यादिना ईक्षार्थयोगे सम्प्रदानत्वं ईक्षित्वं विविधप्रश्नपूर्वकदर्शनार्थः शुभाशुभपर्यालीचनार्थो वा ॥ ७६ ॥ भ०

मृगदिव्यादि । अनेनात्मना प्रभावं दर्शयति मृगदृग्भ्यः प्रार्थयमानेभ्यः स्वामिन्निदं क्रियतामिति मध्यमाः प्रभवः प्रतिमृगन्ति ओमित्युपगच्छन्ति हे भीरु ! नोत्तमा मादृशाः

गृणद्गोऽनुगृणन्त्यन्ये कृतार्था नैव मद्दिधाः ॥ ७७ ॥

ते हि स्वातन्त्र्यात् स्वयमेव हितं प्रतिपद्यन्त इति भावः प्रत्या-  
ङ्भ्यां श्रुवः पूर्वस्य कर्त्तेति सम्प्रदानसंज्ञा पूर्वस्याः प्रार्थनक्रि-  
यायाः प्रार्थयितुः कर्त्तृत्वात् अन्ये प्रभवोऽकृतार्थाः अलब्ध-  
लाभाः गृणद्गः अनुग्राह्यस्य भृत्यस्य कस्यचिन्न स्तुतिं कुर्वद्गो  
मन्त्रिभ्यः अनुगृणन्ति तान् प्रोत्साहयन्ति अनुगृणीत  
अनुगृणीतेति ममानुगतो भवतीति नैव मद्दिधा अनुगृणन्ति  
कृतार्थत्वात् गृणद्ग इत्यस्य प्रयोगे अनुप्रतिगृणन्त्येति सम्प्र-  
दानसंज्ञा गृणातिः स्तुतिक्रियापेक्षया कर्त्तृत्वात् ॥ ७७ ॥  
ज० म०

शृण्वदित्यादि । इदानीमात्मोत्कर्षः कथ्यते हे भोर् !  
शृण्वद्गः प्रार्थयमानेभ्यः स्वामिन्निदं क्रियतामित्युपदेष्टृभ्यो  
मध्यमा एव प्रभवः प्रतिशृण्वन्ति तैः प्रयुक्ताः सन्तस्तथा कर्त्त-  
व्यमित्युपगच्छन्ति . न तु मद्दिधा मादृशाः उत्तमाः ते हि  
स्वातन्त्र्यात् स्वयमेव हिताहितं जानन्तीति भावः अन्ये ते  
अकृतार्थाः प्रभवो गृणद्गः स्तुतिं कुर्वद्ग एव अनुगृणन्ति तैः  
प्रयुक्ता धनादिकं दातुमभ्युपगच्छन्ति स्वप्रसिद्धये स्तावकेभ्यो  
यच्छन्तीत्यर्थः न त्वेवं मद्दिधाः स्वतः प्रसिद्धत्वेन परस्तुत्यन-  
पेक्षत्वात् यस्मै दिक्षेत्यादिना उभयत्र सम्प्रदानत्वम् अत्र आप्र-  
तिश्रुतिप्रत्यनुग्रहार्थयोगे यच्छब्दो गम्यपूर्वक्रियाकर्त्तृवचन इति  
तु रामं वदन्तं प्रोत्साहयामासेत्यर्थः इत्यनेन सूचितम् अत्र हि  
प्रार्थनमेव पूर्वक्रिया गम्या तस्याः कर्त्ता शृण्वच्छब्दः एवं  
स्तुतिकरणमेव पूर्वक्रिया गम्या तस्याः कर्त्ता गृणच्छब्दः  
॥ ७७ ॥ भ०

इच्छु स्नेहेन दीव्यन्ती विषयान् भुवनेश्वरम् ।  
 सम्भोगाय परिक्रीतः कर्त्तास्मि तव नाप्रियम् ॥ ७८ ॥  
 आस्व साकं मया सौधे मा धिष्ठा निर्जनं वनम् ।  
 मा धिवात्सीर्भुवं शय्यामधिशेष्व स्मरोत्सुका ॥ ७९ ॥

इच्छेत्यादि । ईदृशं पूजितं भुवनेश्वरं त्रिलोकविजयिन-  
 मिच्छु अङ्गीकुरु आत्मानमुद्दिश्य स्नेहेन प्रेम्णा साधकतम-  
 द्भरणमिति करणसंज्ञा । दीव्यन्ती क्रीडन्ती विषयान् शब्दादि-  
 भिरित्यर्थः दिवः कर्म चेति करणसंज्ञापवादात् कर्मसंज्ञा  
 सम्भोगाय परिक्रीतः त्वद्विषयभोगेन परिक्रीत इत्यर्थः परि-  
 क्रयणे सम्प्रदानमिति सम्प्रदानत्वं तव नाप्रियं कर्त्तास्मि न  
 करिष्यामि ॥ ७८ ॥ ज० म०

इच्छेत्यादि । भुवनानामीश्वरं मां त्वं स्नेहेन प्रेम्णा इच्छु  
 अङ्गीकुरु साधनहेत्विति करणत्वम् । किं कुर्वती विषयान्  
 दीव्यन्ती विषयैः स्रक्चन्दनादिभिः क्रीडन्ती दिवोधेवेति  
 पक्षे करणे द्वितीया सम्भोगाय सम्भोगेन परिक्रीतो नियत-  
 कालं त्वया सेवायै स्वीकृतोऽहं तवाप्रियं अहं न कर्त्तास्मि न  
 करिष्यामि परिक्रियोधेवेति पक्षे करणे चतुर्थी ॥ ७८ ॥ भ०

आस्वत्यादि । मया साकं साङ्गं सौधे धवलगृहे आस्व  
 तिष्ठ आसेर्लोटि रूपं आधारीऽधिकरणमित्यधिकरणसंज्ञायां  
 सप्तमी मा धिष्ठा निर्जनं वनं अधिशीङ्स्थासां कर्मत्वधिकरणे  
 कर्मसंज्ञा लुडि रूपं मा धिवात्सीः भुवं भूमौ मा शयिष्ठाः  
 माडि लुडि रूपम् उपान्वध्याड् वस इति अधिकरणे कर्मसंज्ञा  
 किन्तु शय्यामधिशेष्व शौडो लोटि रूपं अधिशीङिति कर्म-  
 संज्ञा स्मरोत्सुका कामार्थिनी ॥ ७९ ॥ ज० म०

आस्वत्यादि । मया साकं सह सौधे धवलगृहे आस्व

अभिन्यविच्छयास्व' मेःयथैवाव्याहता मनः ।

तवाप्यध्यावसन्तं मां मा रौक्षीहृदयं तथा ॥ ८० ॥

मावमंशा नमस्यन्तमकार्यज्ञे ! जगत्पतिम् ।

संदृष्टे मयि काकुत्स्थमधन्यं कामयेत का ॥ ८१ ॥

तिष्ठ जिलासङ् उपवेशे आमन्त्रणे प्रार्थने वा गौ कालभावा-  
धारमित्याश्नेषाधारत्व' निर्जनं वनं त्वं मा धिष्ठाः निर्जने  
वने न तिष्ठ कर्मक्रियेत्यादिना अधिपूर्वस्य आधारस्य कर्मत्व'  
भूथेति सेर्लुक् गौकः सुसुनेत्यादिना षत्व' भुवं मा धिवात्सीः  
भूमौ मा शयिष्ठाः पूर्ववदधिवसेराधारस्य कर्मत्व' सत्स्यर इति  
तः स्मरोत्सुका कामासक्ता सती त्वं शय्यां अधिशेष्य पूर्ववदधि-  
शीङ् आधारस्य कर्मत्वम् ॥ ७९ ॥ म०

अभीत्यादि । यथैव त्वमव्याहता अनिवारिता सती  
मे मम मनः अभिन्यविच्छयाः अभिनिविष्टासि लुङि रूपं  
नेर्विश इति तङ् अभिनिविशस्येत्यधिकरणे मनसः कर्मसंज्ञा  
तथा त्वमपि त्वहृदयमध्यावसन्तं मां मा रौक्षीः मा निवा-  
रय रुधेर्लुङि रूपं उपान्वध्येति हृदयस्य कर्मसंज्ञा ॥ ८० ॥  
ज० म०

अभीत्यादि । यथैव येनैव प्रकारेण त्वमव्याहता मया  
अनिवारिता सती मम मनोऽभिन्यविच्छयाः, अभिनिविष्टासि  
शौविश प्रवेशे विपराजीति मं हृशषोऽनिमिञ्जुङ इति सक्  
अभिन्यविशया इति पाठे घौ पूर्ववदाधारस्य कर्मत्व' तथा  
तेनैव प्रकारेण तव हृदयमध्यावसन्तं मां त्वमपि मा रौक्षीः  
न निवारय मां हृदि कुर्वति भावः रुधिरौजिधञ् आवृत्तौ टी  
पूर्ववदधिवसेराधारस्य कर्मत्वम् ॥ ८० ॥ म०

मावेत्यादि । हे अकार्यज्ञे ! अविशेषज्ञे ! मां जगत्-



यः पयो दोग्धि पाषाणं स रामाङ्गुतिमाप्नुयात् ।

रावणं गमय प्रीतिं बोधयन्तं ह्यिताहितम् ॥ ८२ ॥

पतिं नमस्यन्तं मावमंस्थाः लुडि रूपं कर्तुरीप्सिततममिति कर्मसंज्ञा अवमानक्रियया कर्तृसम्बन्धिन्या जगत्पतेराप्तुमिष्टत्वात् संदृष्टे मयि काकुत्स्थमधन्यं मन्दभाग्यं का कामयेत का इच्छेत् नैवेत्यर्थः तथा युक्तं चानीप्सितमिति कर्मसंज्ञा येनैव प्रकारेण कर्तुरीप्सिततमं क्रियया युक्तं तेनैवप्सितादन्यस्य रामस्य प्रयुज्यमानत्वात् ॥ ८१ ॥ ज० म०

मावेत्यादि । हे अकार्थज्ञे ! अविशेषज्ञे ! नमस्यन्तं प्रणमन्तं जगत्पतिं मां त्वं मावमंस्थाः नावजानीहि जगन्नमस्योऽप्यहं त्वां नमस्यामीति नावज्ञा युक्तेति भावः । कर्मक्रियेति कर्मत्वं कर्मक्रियेत्यत्र कर्म क्रियाव्याप्यं तच्च चतुर्विधं प्राप्यनिर्वर्त्यविकार्यानीप्सितभेदात् इदन्तु प्राप्यं कर्म प्राप्तुमिष्टत्वात् तत्र पूर्वमवमननक्रियया जगत्पतिर्व्याप्यते पञ्चान्नज्योगेन वहिरङ्गेन न तन्निवृत्तिः नलः करोतीति नमस्तपोवरिव इति कथः मयि संदृष्टे सति अधन्यं मन्दभाग्यं काकुत्स्थं रामं का कामयेत् इच्छेत् । इदमनीप्सितं कर्म ॥ ८१ ॥ भ०

यः पेत्यादि । यथा पाषाणात् पयो न सम्भवति तथा रामादपि विभूतिरिति नैराश्यं दर्शयति पयसः पूर्वेणैव कर्मसंज्ञा पाषाणस्याकथितश्चेत्यनेन रावणं गमय प्रीतिं भवत्या सह प्रीतिं गच्छन्तं गमय प्रीतिं स्वयमेव ह्यिताहितं भवतीं बुध्यमानां बोधयन्तं गतिबुद्धीत्यादिना कर्मसंज्ञा गतिबुध्योरप्यन्तावस्थायां तयोः कर्तृत्वात् ॥ ८२ ॥ ज० म०

य इत्यादि । यः पाषाणं पयो दोग्धि पाषाणेन हेतुना पयो निःसारयति स एव रामाङ्गुतिं प्राप्नुयात् सम्भावनायां

प्रीतोऽहं भोजयिष्यामि भवतीं भुवनत्रयम् ।

किं विलापयसेऽत्यर्थं पार्श्वे शायय रावणम् ॥ ८३

आज्ञां कारय रक्षोभिर्मां प्रियाण्य पहारय ।

स्त्री यथा पाषाणात् पयो न सम्भवति तथा रामादपि भूति-  
रिति भावः याच्ञार्थेत्यादिना दुहो द्विकर्मकत्वं पाषाणमिति  
कर्महेतोः कर्मत्वं पय इति निर्वर्त्यं कर्म तस्मात् रावणं मां  
प्रीतिं गमय प्रापय हितञ्चाहितञ्च बोधयन्तं भवतीमित्यु-  
त्तरश्लोकस्थमिहानुषज्यते घोऽजीजेरिति गतिज्ञानार्थयोः प्रयो-  
ज्यकर्तुः कर्मत्वम् ॥ ८२ ॥ भ०

प्रीत इत्यादि । अहं प्रीतः सन् भुवनत्रयं तत्समुत्थं भोज्यं  
भोक्तुं योग्याम्भवतीं भोजयिष्यामि प्रत्यवसानार्थत्वात्कर्मसंज्ञा  
प्रत्यवसानमभ्यवहारः अकर्तृभिप्राये णिचश्चेत्यात्मनेपदं न  
भवति विलपन्तं विविधं भाषमाणं किं विलापयसेऽत्यर्थं नाहं  
त्वामिच्छामीति ब्रुवाणा अत्र शब्दकर्मकत्वात् कर्मसंज्ञा  
कर्तृभिप्राये णिचश्चेत्यात्मनेपदं तस्मादिदं प्रार्थये पार्श्वे रावणं  
शायय अत्राकर्मकत्वात् कर्मसंज्ञा ॥ ८३ ॥ ज० म०

प्रीत इत्यादि । अहं प्रीतः सन् भवतीं त्वां भुवनत्रयं  
भोजयिष्यामि भुवनत्रयसम्बन्धिसुखोपभोगो भुवनत्रयभोगेन  
लक्ष्यते पूर्ववदशनार्थस्य प्रयोज्यकर्तुः कर्मत्वं किं रावणं मां  
अत्यर्थं विलापयसे विविधं भाषयसि शब्दार्थत्वात् प्रयोज्यस्य  
कर्मत्वं तस्मादिदं प्रार्थये मां पार्श्वे शायय स्वापय प्रार्थनायां  
गौ शीङोऽकर्मकत्वात् प्रयोज्यस्य कर्मत्वम् ॥ ८३ ॥ भ०

आज्ञामित्यादि । रक्षांसि त्वदाज्ञां कुर्वन्त्येव कारय  
प्रियाणि च त्वत्सम्बन्धीनि मामुपहरन्तमुपहारय उत्पादय  
हृत्क्रोरन्त्यतरस्यामिति कर्मसंज्ञा शक्रेण कृतं विरचितं अस्त्र-

कः शक्रेण कृतं नेच्छेदधिमूर्धानमञ्जलिम् ॥ ८४ ॥

इति कारकाधिकारः ।

वचनं रक्षसां पत्युरनुक्रुद्धा पतिप्रिया ।

पापानुवसितं सीता रावणं प्राब्रवीद्वचः ॥ ८५ ॥

लिमधिमूर्धानम् अधिगतः प्राप्तो मूर्धा येनेति को नेच्छेत् स्वत-  
न्वन्न इति कर्त्तृसंज्ञा शक्रेण प्रणतोऽहमित्यर्थः प्रयोज्यकर्त्ता  
नोदाहृतो ण्यन्तावस्थायामुदाहृतत्वात् । इति कारकाधिकारः  
॥ ८४ ॥ ज० म०

आज्ञामित्यादि । रक्षोभिराज्ञां कारय तान्याज्ञाकरणाय  
प्रेरय मां प्रियाणि अभिलषणीयानि उपहारय प्रियाण्युप-  
हर्त्तुमानितुं मां प्रेरय ह्यक्तमाभिवादित्दृशस्तुवेति प्रयोज्यस्य  
विकल्पेन कर्मत्वं कर्मत्वाभावपक्षे साधनहेत्वित्यादिना  
कर्त्तरि तृतीया । को जनः शक्रेण कृतं विरचितम् अधिमूर्धा-  
नमञ्जलिं न इच्छेत् अपि तु सर्व एवेच्छति इन्द्रेणाहं प्रणतः  
त्वामपि मत्प्रियामसौ नमस्करिष्यतीति भावः मूर्धानमधि-  
गतः प्राप्तः अधिमूर्धा अधिगतो मूर्धा येनेति वा अत्र स्वतन्त्र-  
कर्त्तोदाहृतः जौ प्रयोज्यकर्त्ता दर्शित एव ल्यर्थेत्यादिना उक्त-  
कर्त्तरि प्रथमा कर्त्ता क्रियामुख्यः प्रयोजकश्च । इति कार-  
काधिकारः ॥ ८४ ॥ भ०

इतः प्रभृति कर्मप्रवचनीयमधिकृत्याह । वचनमित्यादि ।  
रक्षसां पत्युः रावणस्य वचनमनु लक्ष्मीकृत्य अनुर्लक्षण इति  
कर्मप्रवचनीयसंज्ञायां द्वितीया क्रुद्धा सती सीता पतिप्रिया पतिः  
प्रियो यस्या इति रावणं प्राब्रवीद्वचो वक्ष्यमाणं पापानुवसितं  
पापेन संयुक्तं तृतीयार्थं इत्यनेन कर्मप्रवचनीयसंज्ञायां द्वितीया

न भवाननु रामश्चेदुपशूरेषु वा ततः ।

अपवाह्य हलादीरौ किमर्थं मामिहाहरः ॥ ८६ ॥

पापमन्ववसित इति द्वितीयेति योगविभागात् सः सुपसुपेति वा  
॥ ८५ ॥ ज० म०

अथ कर्मप्रवचनीयाधिकारः । स च स्वमते धिक्समये-  
त्यादिसूत्रसमूहनिर्दिष्टविभक्त्यधिकारः । वचनमित्यादि । पतिः  
प्रियो यस्याः सा सीता रक्षसां पत्युः रावणस्य वचनमनु  
लक्ष्योक्तव्यं तेन हेतुना वा क्रुद्धा सती रावणं वचो वक्ष्यमाणं  
प्राब्रवीत् । रावणं कीदृशं पापानुवसितं पापमनु पापेन  
सह वसितं सम्बद्धमिति द्वितीयासमासः पिन्गज् बन्धे अव-  
पूर्वात् क्तः वातो वाप्योरिति अवस्थालोपः धिक्समयेत्या-  
दिना अनुयोगे द्वितीया वीप्सेत्यभावचिह्नेऽभिस्तेषु भागे  
परिप्रती । अनुस्तेषु सहाय्ये च हीनेऽनूपौ मताविहेति वीप्सा-  
दिसम्बन्धं द्वितीया वक्ति अभ्यादयो द्योतका अनुरत्न चिह्नार्थे  
सहाय्ये च चिह्नं लक्षणं हेतावप्यनुयोगे द्वितीयेति केचित्  
॥ ८५ ॥ भ०

नेत्यादि । यदि भवान् रामानु रामान् हीन इत्यर्थः हीना  
इत्यनेन कर्मप्रवचनीयसंज्ञा अनुशब्दस्य स्वहीनार्थद्योतकः  
हीनस्योत्कृष्टापेक्षः उपशूरेषु वा शूरेभ्यो वा यद्यधिको भवान्  
उपोऽधिके चेति चकारादीनि उपशब्दस्य कर्मप्रवचनीयसंज्ञा  
यस्मादधिकमित्यनेन सप्तमी उपशब्दस्याधिकद्योतनात् किमर्थं  
कनकमृगच्छूलेन वीरौ रामलक्ष्मणौ अपवाह्य अन्यतो नीत्वा  
मामिहाहरः लङ्कामानीतवान् ॥ ८६ ॥ ज० म०

नेत्यादि । किं प्राब्रवीदित्याह । चेद्यदि भवान् अनु-  
रामं रामात् हीनो न भवेत् यदि वा उपशूरेषु शूरेभ्यो यद्य-

उपशूरं न ते वृत्तं कथं रात्रिञ्चराधम ! ।

यत् सम्प्रत्यपलोकेभ्यो लङ्कायां वसतिर्भयात् ॥ ८७ ॥

आरामदर्शनात् पाप ! विद्योतस्व स्त्रियः प्रति ।

सदृत्ताननुदुर्वृत्तः परिस्त्रीं जातमः कथः ॥ ८८ ॥

धिको भवान् तदा किमर्थं किं निमित्तं कनकमृगच्छलेन वीरो रामलक्ष्मणौ अपवाञ्च अन्यतो नीत्वा त्वं मामिहाहरः लङ्कायामानीतवानसि समर्थो हि जित्वैवानयति हृजो घी पूर्ववदनुयोगे द्वितीया अनुरत्न हीनार्थे अधिकेशार्थोपाधिभ्यामिति अधिकार्थोपयोगे सप्तमी ॥ ८६ ॥ भ०

उपेत्यादि । हे रात्रिञ्चराधम ! कथं ते वृत्तं चरितं नोपशूरं शूरेभ्यो न हीनम् उपोऽधिके चेति चकाराद्धीने उपशब्दस्य कर्मप्रवचनीयसंज्ञा यत् यस्मात् सम्प्रत्यधुना भयाल्लङ्कायां जलपर्वतदुर्गायां वसतिः वसेरतिवसिवर्त्तिभ्यश्चेत्यौणादिकः अपलोकेभ्यो लोकान् वर्जयित्वा अपपरीवर्जन इति कर्मप्रवचनीयसंज्ञायां पञ्चम्यपाङ्परिरिति पञ्चमी ॥ ८७ ॥ ज० म०

उपेत्यादि । हे रात्रिञ्चराधम ! कथं ते तव वृत्तं चरितं नोपशूरं शूरेभ्यो न हीनं शूरशब्दोऽत्र लक्षणया शूरवृत्तवाची धिक्समयेत्यादिना द्वितीया उपोऽत्र हीनार्थे यत् यस्मात् सम्प्रति भयाद्धेतोरपलोकेभ्यो लोकान् वर्जयित्वा लङ्कायां जलपर्वतदुर्गायां तव वसतिर्निवासः अन्यारभ्येत्यादिना अपयोगे पञ्चमी अपस्थागार्थे आङ्ख्याप्तिसौम्रीस्त्यागेऽन्वी प्रतिदाननिधौ प्रतीति अन्यौ पर्यपौ ॥ ८७ ॥ भ०

आरेत्यादि । हे पाप ! आरामदर्शनात् रामदर्शनं यावत् आङ्मर्थ्यादावचनेन पूर्ववत्पञ्चमी स्त्रियः प्रति योषितो लक्ष्मीकृत्य विद्योतस्व शोभस्व लक्ष्णेत्यंभूतेति कर्मप्रवचनीयत्वं

अभियोतिष्यते रामो भवन्तमचिरादिह ।

उदगूर्णबाणः संग्रामे यो नारायणतः प्रति ॥ ८९ ॥

परिस्त्रीं जातमन्मथः अत्र वीप्सायां कर्मप्रवचनीयत्वम् ॥ ८८ ॥

ज० म०

आरामेत्यादि । हे पाप ! दुराचार ! आरामदर्शनात्  
रामदर्शनं यावत् स्थियः प्रति लक्ष्मीकृत्य विद्योतस्व शोभस्व  
पूर्ववत् सीमार्थाङ्गयोगे पञ्चमी धिक्समयेत्यादिना चिह्नार्थप्रति-  
योगे द्वितीया । त्वं कीदृशः सदृत्तान् सदाचारान् अनुदुर्वृत्तः  
दुश्चरित्रः सदाचारेषु कथञ्चित् प्रकारं द्रोहादिकमापन्नो दुर्वृत्तो  
भवसीत्यर्थः पूर्ववदित्यभावार्थानुयोगे द्वितीया इत्यभावः कस्य-  
चित् प्रकारस्थापत्तिः स्त्रीः परि लक्ष्मीकृत्य स्त्रीषु कथञ्चित्प्रकारं  
विहारित्वादिकमापन्नो वा जातकामः पूर्ववच्चिह्नार्थे इत्यभा-  
वार्थे वा परियोगे द्वितीया वीप्सायां परिशब्दस्य कर्मप्रवचनी-  
यत्वमिति जयमङ्गला न युक्ता वीप्सायां द्वित्वं लोकतः प्रसिद्ध-  
मिति टीकायामुक्तत्वात् क्वचित् सम्बुद्धान्तमिदं विशेषणद्वयं  
दृश्यते ॥ ८८ ॥ म०

अभीत्यादि । भवन्तमभि भवन्तं लक्ष्मीकृत्य अभिरभाग  
इति कर्मप्रवचनीयत्वम् अचिरादिह लङ्गायां रामो द्योतिष्यते  
असह्यतेजा भविष्यति य उदगूर्णबाणः उद्यतबाणः संग्रामे नारा-  
यणतः प्रति तेन तुल्यः प्रतिनिधिः प्रति प्रतिनिधीति प्रति-  
निधौ कर्मप्रवचनीयत्वं प्रतिः प्रतिनिधि प्रतिदाने च यस्मा-  
दिति पञ्चमी प्रतियोगे पञ्चम्यास्तसिः मुख्यसदृशः प्रतिनिधिः  
॥ ८९ ॥ ज० म०

अभीत्यादि । भवन्तमभि लक्ष्मीकृत्य रामोऽचिरादिह  
लङ्गायां द्योतिष्यते असह्यतेजा भविष्यतीत्यर्थः पूर्ववत् चिह्नार्था-

कुतोऽधियास्यसि क्रूर ! निहतस्तेन पत्रिभिः ।

न सूक्तं भवतात्युग्रमतिरामं मदोद्धत ! ॥ ८० ॥

परिशेषं न नामापि स्थापयिष्यति ते विभुः ।

अपि स्थाणुं जयेद्रामो भवतो गृहणं कियत् । ८१ ॥

भियोगे द्वितीया यो रामः संग्रामे उद्गूर्णवाणः उद्धतकाण्डः  
सन् नारायणतः प्रति तेन तुल्यः अन्यारभ्येत्यादिना प्रतिनि-  
ध्वर्थप्रतियोगे पञ्चमी प्रसक्तेरिति पञ्चम्यास्तम् ॥ ८८ ॥ भ०

कुत इत्यादि । हे क्रूर ! तेन रामेण उद्गूर्णवाणेन  
पत्रिभिः शरैः निहतः सन् कुतोऽधियास्यसि केन प्रकारेण  
निःसरिष्यसि अधिपरी अनर्थकाविति अधेः कर्मप्रवचनीयसंज्ञा  
धात्वर्थव्यतिरेकेणार्थस्थानभिधानादनर्थकत्वं संज्ञा च गत्युप-  
सर्गसंज्ञाबाधनार्था तेन तिङ्ङि चोदात्तवतीति निघाताभावो-  
द्गृह्यः पञ्चमी च प्रश्नाख्यानयोरित्युपसंख्यानात् भवति  
किमिति हनिष्यतीति चेत् यतो भवता न सूक्तं प्रशस्तमुक्तं  
सुः पूजायामिति कर्मप्रवचनीयत्वं गतिरनन्तर इति स्वराभावः  
अत्युग्रमतिरौद्रं अतिरामं राममधिच्छिप्य काकुत्स्थमध्वन्य-  
मिति अतिरतिक्रमणे चेति कर्मप्रवचनीयत्वं चकारात् पूजा-  
याञ्च तत्र चाप्युक्तमिति प्रयोगः हे मदोद्धत ! ॥ ८० ॥ ज० म०

कुत इत्यादि । हे क्रूर ! तेन रामेण संग्रामे पत्रिभिः  
शरैर्निहतः सन् कुतस्त्वं अधियास्यसि सर्वतोभावेन कस्मात्  
निःसरिष्यसि हे मदोद्धत ! अतिरामं राममतिक्रम्य अवच्छिप्य  
अत्युग्रं अतिरौद्रं भवता न सूक्तं न शोभनमुक्तं रामाक्षेपकं  
तव पूर्ववचनं मिथ्यैवेति भावः धिक्स्ममयेत्यादिना अतियोगे  
द्वितीया । ८० ॥ भ०

परीत्यादि । रामो विभुः प्रभुः ते परिशेषं नामापि

अपिसुहृदपिसेधास्मास्तथ्यमुक्तं नराशन ! ।

अपि सिद्धेः क्लशानी त्वं दर्पं मय्यपि योऽभिकः ॥८२॥

संज्ञामपि न स्थापयिष्यति किमु देहं अपिः पदार्थेत्यादिनां पदार्थं कर्मप्रवचनीयसंज्ञा पदस्य देहस्याप्रयुज्यमानस्यार्थे अपिशब्दो वर्तते अपि स्थाणुं जयेद्रामो यमाराध्याधिपत्यं प्राप्तवानसि तमपि स्थाणुं महादेवं जेतुं सम्भाव्यते भवतो ग्रहणं कियत् वस्त्वेव न भवति अत्र सम्भावनायां कर्मप्रवचनीयत्वं सम्भावने लिङ् उपसर्गबाधनत्वात् संज्ञाया उपसर्गात्सुनोतीत्यादिना षत्वं न भवति ॥८१॥ ज० म०

परीत्यादि । स प्रभूरामस्ते तव परिशेषं नामापि संज्ञामपि न स्थापयिष्यति किं पुनः शरीरं अत्रापिशब्देन देहस्य समुच्चयात् “अत्रार्चायां स्वतो नातिक्रमेऽतिः पर्यधी गती । अपि पदार्थसंभाव्यगर्हानुज्ञासमुच्चये” इत्यनेनोपसर्गत्वाभावः तेन व्यस्यग्यनुकारेत्यादिना न समासः धातुपूर्वत्वनियमाभावः गीकःसुसुभेत्यादिना न षत्वञ्च परैस्त्वेतदर्थं कर्मप्रवचनीयसंज्ञा कृता कुतस्तस्यैवं सामर्थ्यमित्याह रामः स्थाणुमपि जयेत् यमाराध्य त्वमाधिपत्यं प्राप्तवान् तमपि स्थाणुं महादेवं स जयेदिति सम्भाव्यते अपिशब्दः सम्भावनाया द्योतकः तत्रैव खी तेन रामेण बलाद्भवतो ग्रहणं कियत् अल्पायाससाध्यमेव पूर्ववत् षत्वनिषेधः ॥८१॥ भ०

अपीत्यादि । हे नराशन ! मया तथ्यमुक्तं यन्नामापि न स्थापयिष्यतीति अस्मानपि सुहिं साधूक्तमिति प्रशंस सेह्यपिञ्चेति अपिति ङित्त्वाद्गुणाभावः अपिसेध निगृह्याण यथेच्छं तथा क्रियतां मया तु सत्यमेवोक्तमिति भावः । अत्रानुपसर्गकामचारानुज्ञाने कर्मप्रवचनीयसंज्ञा । किञ्च क्लशानावन्ती



अधिरामे पराक्रान्तमधिकर्त्ता स ति क्षयम् ।

इत्युक्त्वा मैथिली तूष्णीमासाञ्चक्रे दशाननम् ॥ ८२ ॥

दर्प अपिसिञ्चेः क्षरेस्त्व' अत्र गर्हायां लिङि रूपं योऽयं मय्यपि महिषयेऽपि अभिकः कामधिता अनुकामिकेत्यादिना निपातितः उपसर्गसंज्ञाबाधनार्थत्वात् स्तौतिसेधिसिन्वां षत्व' न भवति ॥ ८२ ॥ ज० म०

अपीत्यादि । हे नराशन ! परिशेष' न नामापि स्थापयिष्यतीति तथ्य' सत्यमेव मयोक्तं त्वमस्मान् अपि सुहि साधूक्तमिति प्रशंस अपिसेध निग्रहाण यथा तवेच्छा तथैव क्रियतां मया तु सत्यमेवोक्तमिति भावः । अत्रापिशब्दः समुच्चयेऽनुज्ञायां वा पूर्ववत् षत्वनिषेधः षुञ्लसुतौ पिधूशिवेशास्त्रे ह्री रूपम् । त्वं क्लशानौ वक्त्रावेव दर्प' अपिसिञ्चेः मुञ्च अत्रापिशब्दो गर्हायां पूर्ववत् षत्वनिषेधः । यद्यपि जात्वपिभ्यां सदाक्षेपे इति कालसामान्ये गर्हायां की विहिता तथापि पदसंस्कारात् विधौ खी अग्रतः स्यात् । अत्र दर्पशब्देन दर्पजनकत्वाद्देत उच्यते । यस्त्व' मय्यपि महिषये अभिकः कामुकः ॥ ८२ ॥ म०

अधीत्यादि । पराक्रान्तस्य शौर्यस्य राम ईशितेत्यस्मिन्नथ अधिरामे पराक्रान्तं नपुंसके भावे त्तः अधिरीश्वर इति स्वस्वामिसम्बन्धे अधेः कर्मप्रवचनीयसंज्ञा यस्मादधिकमित्यादिना सप्तमी । यच्चैवं स रामस्ते क्षयमधिकर्त्ता करिष्यति अत्र कर्मस्थेव द्वितीया न कर्मप्रवचनीययुक्त इति विभाषाकृतीति या संज्ञा तस्या गत्युपसर्गसंज्ञाबाधनार्थत्वात् संज्ञापक्षे तिङि चोदात्तवतीति निघाताभावो द्रष्टव्य इति एवमुक्त्वा दशानन' मैथिली तूष्णीमासाञ्चक्रे तूष्णीं स्थितवती । इति कर्मप्रवचनीयाधिकारः ॥ ८३ ॥ ज० म०

ततः खड्गं समुद्यम्य रावणः क्रूरविग्रहः ।

वैदेहीमन्तरा क्रुद्धः क्षणमूचे विनिश्चसन् ॥ ८४ ॥

अधोत्यादि । रामः पराक्रमस्य स्वामीत्यर्थे अधिरामे  
अधिकेशार्थोपाधिभ्यामिति सप्तमी पराक्रान्तमिति भावे क्तः  
अधिरामे पराक्रान्तं यथा भवति तथा स रामस्ते तव क्षयं  
कधिकर्त्ता अधिकं करिष्यति स्वकीयपराक्रमेण क्षयं करिष्य-  
तीत्यर्थः इति दशाननमुक्त्वा मैथिली तूष्णीं मौनेन आसाञ्चक्रे  
स्थितवती विजादीत्वाम् । इति कर्मप्रवचनीयाधिकारः  
॥ ८३ ॥ भ०

इतः प्रभृत्यनभिहित इत्यधिकृत्य विभक्तिविधानमाह ।  
तत इत्यादि । ततः सीतावचनादुत्तरकालं रावणः खड्गं समु-  
द्यम्य उत्क्षिप्य कर्मणि द्वितीया क्रूरविग्रहः दुष्प्रेक्ष्यत्वात्  
वैदेहीमन्तरा क्रुद्धः वैदेह्या मध्ये कुपितः अन्तरान्तरेण युक्त  
इति षष्ठ्यपवादात् द्वितीया अन्तराशब्दो मध्यमाधेयप्रधान-  
माचष्टे आर्धयश्चात्र क्रुद्धो रावणः क्षणमूचे उक्तवान् उक्तिक्रि-  
यया क्षणस्य कालस्य साकल्येन सम्बन्धात् कालाध्वनोरिति  
द्वितीया विनिश्चसन् क्रोधात् ॥ ८४ ॥ ज० भ०

अथानभिहिताधिकारः । अथानभिहित इत्यधिकृत्य  
पाणिनिना या द्वितीयादिविभक्तयो विहितास्ताः कथन्ते  
स्वमतेऽनभिहिताधिकाराभावेऽपि उक्ते कर्मादौ प्रथमा स्यात्  
पारिशेष्यादनभिहित इत्यवगम्यते । तत इत्यादि । सीताव-  
चनानन्तरं रावणः क्रूरविग्रहो रोषात् दुष्प्रेक्ष्यशरीरः सन्  
खड्गमुद्यम्य उत्क्षिप्य क्षणं विनिश्चसन् जचे । कौटुशः वैदेही-  
मन्तरा सीताया मध्ये क्रुद्धः मध्यभागं छेत्तुमुद्यत इत्यर्थः  
किंवा रावणपरिजनञ्चैत्यत्राध्याहार्यं वैदेहीं रावणः परिज-

चिरेणानुगुणं प्रोक्ता प्रतिपत्तिपराङ्मुखी ।

न मासे प्रतिपत्तासे माञ्चेन्नर्त्तासि मैथिलि ! ॥ ६५ ॥

नञ्चान्तरा क्रुद्धः वैदेह्या रावणपरिजनस्य चान्तरामध्ये कुपितः सन्नित्यर्थः खड्गमिति कर्मणि द्वितीया अन्तराशब्दो मध्यार्थः तद्योगे धिक्समयेत्यादिना द्वितीया क्षणमिति सदाध्वादि-व्याप्ताविति द्वितीया विनिश्चासक्रियया वचनेन वा तस्याति-संयोगसम्बन्धात् ॥ ६४ ॥ भ०

चिरेत्यादि । हे मैथिलि ! चिरेणापि कालेनानुगुणमनुकूलं मया प्रोक्तापि सती प्रतिपत्तिपराङ्मुखी उक्तस्यार्थस्यानुष्ठानं प्रतिपत्तिः तस्यां पराङ्मुखी इदानीं यदि त्वं मासे त्रिंशद्दिवसलक्षणे मां न प्रतिपत्तासे नाङ्गीकरिष्यसि तदा मर्त्तासि मरिष्यसि उभयमपि लुटि रूपं तत्र चिरेण प्रोक्तेत्यपवर्गे तृतीया विवक्षितार्थप्रकाशनं फलं तस्य प्राप्तौ तत्क्रियापरि-समाप्तिरपवर्ग इति मां मासेन प्रतिपत्तासे इति सप्तमी-पञ्चम्यौ कारकमध्य इति सप्तमी कर्मकर्त्तौः कारकयोर्मध्यत्वात् मामस्य ॥ ६५ ॥ ज० म०

चिरेणेत्यादि । हे मैथिलि ! चिरेण कालेन मयानुगुणं अनुकूलं प्रोक्तापि तस्योक्तस्य प्रतिपत्तिरनुमतिस्ततः पराङ्-मुखी त्वमधुना चेद्यदि मासे त्रिंशद्दिनपरिमिते काले मां न प्रतिपत्तासे नाङ्गीकरिष्यसि तदा मर्त्तासि मरिष्यसि खड्ग-प्रहारेणेत्यर्थात् मास इति व्याख्यविवक्षया न द्वितीया सत्या-मपि व्याप्तौ निर्धारे अधिकेन क्रियान्तः कालाध्वनोश्च पी चेति सप्तमी आद्यैका वचनक्रिया अपरा च प्रतिपत्तिक्रिया तन्मध्ये मासः कालस्तेन तद्विषयः मासे अनतिक्रान्ते सतीत्यध्याहृत्य पदं साध्विति श्रीपतिः प्रतिपूर्वप्रदो मृडश्च द्वां रूपम् ॥ ६५ ॥ भ०

प्रायुङ्क्त राक्षसीभीमा मन्दिराय प्रतिव्रजन् ।  
 भयानि दत्त सीतायै सर्वा यूयं कृते मम ॥ ८६ ॥  
 गते तस्मिन् समाजग्मुर्भयाय प्रति मैथिलीम् ।  
 राक्षस्यो रावणप्रीत्यै क्रूरञ्चोचुरलं सुहुः ॥ ८७ ॥

प्रायुङ्क्तेत्यादि । रावणो राक्षसीभीमा भयानकाः प्रायु-  
 ङ्क्त समादिष्टवान् लङ्घि रूपं मन्दिराय प्रतिव्रजन् गृहाय  
 प्रतिव्रजन् गत्यर्थकर्मणीत्यादिना तु चतुर्थी कर्मप्रवचनीयाधि-  
 कार एव दर्शितत्वात् किमादिशदित्याह सर्वा यूयं सीतायै  
 भयानि दत्त लोटि रूपं चतुर्थी सम्प्रदाने सम्पूज्यादृत्य प्रकर्षेण  
 दीयत इति सम्प्रदानं मम कृते मदनुग्रहनिमित्तम् ॥ ८६ ॥  
 ज० म०

प्रायुङ्क्तेत्यादि । रावणो मन्दिराय प्रतिव्रजन् गृहं प्रति  
 गच्छन् भीमा भयानका राक्षसीः प्रायुङ्क्त समादिष्टवान्  
 गत्यर्थमन्यटे इति कर्मणि चतुर्थी । किमादिशदित्याह । सर्वा  
 यूयं मम कृते मन्निमित्तं मत्कार्य्याय वा सीतायै भयानि दत्त  
 प्रयच्छत सम्प्रदाने चतुर्थी । यद्यपि स्वस्वत्वध्वंसपूर्वेत्यादिलक्षणं  
 दानं भयस्य न सम्भवति आरोपणार्थं एव ददातिस्तथापि  
 दिक्षाशब्दस्य विवक्षामात्रवचनत्वात् साधुत्वं कृते शब्दो निमि-  
 त्तार्थीऽव्ययः किपि तादर्थ्ये वा चतुर्थी ॥ ८६ ॥ भ०

गते इत्यादि । तस्मिन् रावणे गते सति राक्षस्यः समा-  
 जग्मुः सम्भूय गताः समोगमृच्छीत्यादिना आत्मनेपदं न  
 भवति आडा व्यषहितत्वात् मैथिलीं प्रति लक्ष्मीकृत्य भयाय  
 सीतायै भयं दातुं क्रियार्थोपपदस्य कर्मणि स्थानिन इति  
 चतुर्थी ददातिः क्रियाथोपपदस्य स्थानिनः प्रयुज्यमानस्य भयं  
 कर्म क्रिया चात्र समागमः तत्रोपपदं क्रियार्थमिति क्रूरञ्च

रावणाय नमः कुर्याः स्यात् सीते ! स्वस्ति ते ध्रुवम् ।

अन्यथा प्रातराशाय कुर्याम त्वामर्त्तं वयम् ॥ ६८ ॥

भयानकं मुहुः प्रतिक्षणम् अलं पर्याप्तमूचुः उक्तवत्यः रावण-  
प्रीत्यै रावणस्यैवं प्रीतिः स्यादिति तुमर्थाच्च भाववचनादिति  
चतुर्थी क्रियायां क्रियार्थायामिति तुमुना समानार्थत्वात्  
भाववचनाच्चेत्यनेन विहितस्य क्लिनः क्रियार्थं उपपदं क्रूराभि-  
धानम् ॥ ६७ ॥ ज० म०

गते इत्यादि । तस्मिन् रावणे गते सति मैथिलीं प्रति  
लक्ष्मीकृत्य भयाय सीतायै भयं दातुं राक्षस्यः समाजग्मुः आङ्-  
व्यवधानात् समोगमृच्छेति न मं भयायेति नित्यं कर्मणि  
तुमोऽप्रयोगिन इति चतुर्थर्थं परसूत्रं स्वमते तादर्थ्यं एव मैथि-  
लीमिति धिक्समयेत्यादिना प्रतियोगे द्वितीया । अथ रावण-  
प्रीत्यै क्रूरं कठोरं अलम् अत्यर्थं मुहुर्वारं वारं ऊचुः क्रूरमिति  
क्रियाविशेषणे द्वितीया ॥ ६७ ॥ भ०

रावणेत्यादि । हे सीते ! रावणाय नमः कुर्यां रावणं नम-  
स्कुह एवञ्च सति ते तुभ्यं स्वस्ति कल्याणं ध्रुवं स्यात् युष्मच्छ-  
ब्दस्य चतुर्थ्यैकवचनान्तस्य ते आदेशः नमस्कृत्येति पाठान्तरं  
तत्र नमस्कृत्वा स्थितायै तुभ्यमित्यध्याहृत्य योज्यम् अन्यथा  
ह्यसमानकर्तृकत्वात् क्त्वाप्रत्ययो न घटते नमस्कृत्येति पाठा-  
न्तरं साक्षात्प्रभृतिषु नमःशब्दस्य विकल्पेन गतिसञ्ज्ञा गत्य-  
भावपक्षे नित्यं गतिसमासाभावे ल्यवादेशः नमस्युरसोर्गत्यो-  
रिति विसर्जनीयस्य सकारादेशस्य न सम्भवतीति अन्यथेति  
यदि न नमस्कुर्याः तदा अलम्प्रातराशाय प्रातर्भोजनाय त्वां  
कुर्याम वयमित्यूचुः नित्यं ङित इति सलोपः रावणायेत्या-  
दिषु नमःस्वस्तीत्यादिना चतुर्थी ॥ ६८ ॥ ज० म०

दृष्टाय मत्वा ताः सर्वा वदन्तीस्त्रिजटावदत् ।

आत्मानं हत दुर्वृत्ताः ! स्वमांसैः कुरुताशनम् ॥ ८८ ॥

रावणायेत्यादि । किमूचुरित्याह हे सीते ! त्वं रावणाय नमः प्रणामं कुर्याः तेनैव ध्रुवं ते तुभ्यं स्वस्ति कुशलं स्यात् शक्तार्थवषडित्यादिना नमःस्वस्तियोगे चतुर्थी नमःशब्दोऽयं यदा वाचक एव तदा तद्योगे चतुर्थीति बोध्यं नारायणं नमस्कृत्येत्यादिषु नमःशब्दो द्योतकः कृजेव प्रणामं वक्ति तेन तद्योगे न चतुर्थी किन्तु द्वितीया नमस्कुर्या इति सकारवत्याठे हस्तेपाणावित्यादिना साक्षादादित्वात् पक्षे समासः सेतुकखपफे वेति पक्षे विसर्गस्य सकारः । नमस्कृत्येति पाठे स्थिताया इत्यध्याहार्यं विष्णुं नत्वा स्तौतीत्युदाहरणेन एककर्तृकधातुद्वययोगे पूर्वकाले ज्ञाचो ज्ञापितत्वात् अन्यथा यदि रावणं न प्रणमसि तदा प्रातराशाय प्रातर्भोजनायालं समर्था त्वां वयं कुर्याम प्रातर्भोक्ष्याम इत्यर्थः अलंशब्दः शक्तार्थस्तेन तद्योगे चतुर्थी ॥ ८८ ॥ भ०

दृष्टायेत्यादि । अथानन्तरं राक्षसीर्वदन्तीः त्रिजटा रावणस्वसा अवदत् उक्तवती दृष्टाय मत्वा दृष्टमिव सङ्गण्य मन्थकर्मस्थनादर इति चतुर्थी तत्र कुक्षितग्रहणं कर्तव्यमित्युक्तं इह मा भूत् दृष्टं मत्वेति किमवदत् आत्मानं हत मारयत दुर्वृत्ताः दुराचाराः स्वमांसैः कुरुताशनमिति करणे तृतीया ॥ ८८ ॥ ज० म०

दृष्टायेत्यादि । इति वदन्तीस्ताः सर्वा राक्षसीस्तृणाय मत्वा दृष्टवन्मत्वा त्रिजटा नाम राक्षसी वक्ष्यमाणमवदत् गत्यर्थमन्यडे इति अवज्ञाबोधकत्वात् कर्मणि चतुर्थी राक्षसीशब्दो नावज्ञाबोधकः तेन तच्छब्दात् कर्मणि न चतुर्थी

अथ सीता मया दृष्टा सूर्यं चन्द्रमसा सह ।  
 स्वप्ने स्पृशन्ती मध्येन तनुः श्यामा सुलोचना ॥१००॥  
 तास्तया तर्जिताः सर्वाः मुखैर्भीमा यथागतम् ।  
 ययुः सुषुप्सवस्तल्पं भीमैर्वचनकर्मभिः ॥१०१॥

किन्तु द्वितीया । किमवददित्याह हे दुर्वृत्ताः ! दुराचाराः !  
 यूयं आत्मानं हत मारयत स्वकीयैर्मांसैरशनं भोजनं कुरुत  
 यतः सीताभोजनोद्यताः करणे तृतीया वनतनाद्यनिमामिति  
 हन्तेर्नलोपः ॥ ८८ ॥ भ०

किमर्थमेवमाहेत्याह अद्येत्यादि । स्वप्ने मया अथ सीता  
 दृष्टा कर्त्तरि तृतीया सूर्यं स्पृशन्ती चन्द्रमसा सह सहयोगे  
 तृतीया सूर्याचन्द्रमसाविति रामलक्ष्मणाविति भावः मध्येन  
 तनुः तन्वी इत्यम्भूतलक्षणे तृतीया वीतो गुणवचनादिति डीब्-  
 भावपक्षे रूपम् श्यामा वर्णेन सुलोचना शोभननेत्रा ॥१००॥  
 ज० म०

अद्येत्यादि । अथ स्वप्ने मया सीता दृष्टा कर्त्तरि तृतीया ।  
 कीदृशी चन्द्रमसा सह सूर्यं स्पृशन्ती एतादृशः स्वप्नः साम्ना-  
 ज्यलक्षणमिति केचित् । सूर्याचन्द्रमसाविव रामलक्ष्मणावि-  
 त्याशय इति जयमङ्गला सहवारणेति सहयोगे तृतीया मध्येन  
 तनुः तन्वी भेदके तृतीया श्यामा “शीते सुखोष्णसर्वाङ्गी श्रीष्णे  
 या सुखशीतला । तप्तकाञ्चनवर्णाभा सा स्त्री श्यामेति कथ्यते ॥’  
 श्यामवर्णेत्यन्ये । सुलोचना शोभननेत्रा ॥ १०० ॥ भ०

ता इत्यादि । ता राक्षस्यस्तया त्रिजटया तर्जिता भर्त्सिताः  
 सुषुप्सवः स्वप्तुमिच्छवस्तल्पं शयनीयं ययुर्गताः यथागतं यतो  
 यतस्तस्यादुत्यायगताः यथासादृश्य इति वीप्सायामव्ययी-  
 भावः मुखैर्भीमा रौद्राः मुखानां विकृतत्वात् येनाङ्गविकार

गतासु तासु मैथिल्याः संजानानोऽनिलात्मजः ।

आयातेन दशास्यस्य संस्थितोऽन्तर्हितश्चिरम् ॥ १०२ ॥

इति तृतीया भीमैर्वचनकर्मभिः उपलक्षिताः इत्यम्भूते तृतीया

॥ १०१ ॥ ज० म०

ता इत्यादि । ताः सर्वा राक्षस्यः तथा त्रिजटया तर्जिताः भक्तिताः सत्यः सुषुप्सवः शयितुमिच्छवस्तल्पं ययुः यथागतं यस्माद्यस्मात् उत्यायागतास्तत्र तत्रैव वीप्सायामव्ययीभावः मुखैर्भीमाः मुखविकारोपलक्षिताः भेदके तृतीया येनाङ्गेनाङ्गिनो विक्लतिर्लक्ष्यते तस्मादिति परः भीमैर्वचनकर्मभिरुपलक्षिताः विशेषणं तृतीया । तल्पं शय्यादृदारैष्वित्यमरः

॥ १०१ ॥ भ०

गतेत्यादि । तासु राक्षसीषु गतासु अनिलात्मजो हनूमान् रामसङ्गथां प्राप्तावीदिति वक्ष्यमाणेन सम्बन्धः मैथिल्या सञ्जानानः इयं सेत्यवगच्छन् सङ्गोऽन्यतरस्यामिति कर्मणि तृतीया सम्प्रतिभ्याभिति तड् दशास्यस्यायातेनागमनेन हेतुना चिरमन्तर्हितो विलीनः स्थितः हेताविति तृतीया

॥ १०२ ॥ ज० म०

गतास्त्रित्यादि । तासु राक्षसीषु गतासु सतीषु अनिलात्मजो हनूमान् रामसङ्गथां प्राप्तावीत् प्रावर्त्तयदिति वक्ष्यमाणश्लोकेनान्वयः । कीदृशः मैथिल्या सञ्जानानः सैवेयमित्यवगच्छन् सङ्गोऽस्मृताविति कर्मणि तृतीया सम्प्रतेरस्मृताविति मं दशास्यास्यायातेनागमनेन हेतुना अन्तर्हितो विलीनः सन् चिरं संस्थितः हेतौ तृतीया व्यभावक्तेति दशास्यात् कर्त्तरि षष्ठी सम्बन्धविवक्षया वा ॥ १०२ ॥ भ०



ऋणाद् बद्ध इवोन्मुक्तो वियोगेन क्रतुद्विषः ।

हेतोर्बोधस्य मैथिल्याः प्रास्तावीद्रामसङ्ख्याम् ॥ १०३ ॥

तं दृष्ट्वाचिन्तयत् सीता हेतोः कस्यैष रावणः ।

अवरुह्य तरोरारादैति वानरविग्रहः ॥ १०४ ॥

ऋणादित्यादि । ऋणाद्धेतोर्बद्धः इवोन्मुक्तो यथा स्थानान्तरं गतवान् अकर्तृऋण इति पञ्चमी ऋणस्याकर्तृहेतुत्वात् ऋणेन बन्धित इवेति नोक्तं अप्रयोजकं कर्तृत्वाद्दण्डस्य उन्मुक्तः क्रतुद्विषो रावणस्य वियोगेन विश्लेषेण विभाषागुणेऽस्त्रियामिति पक्षे तृतीयोदाहृता न पञ्चमी वियोगस्य गुणपदार्थत्वात् । सङ्ख्यां प्रास्तावीदित्याह हेतोर्बोधस्य मैथिल्याः एष रामदूत इति मैथिल्या बोधोऽवगमः स्यात् षष्ठी हेतुप्रयोगे इति बोधशब्दस्य षष्ठी प्रास्तावीदिति सुसुधूञ्भ्यः परस्मैपदेष्वितीट् नेटीति हलन्तलक्षणाया द्वन्द्वेः प्रतिषेधः नेगन्तलक्षणायाः ॥ १०३ ॥ ज० म०

ऋणादित्यादि । हनूमान् कीदृशः क्रतुद्विषो रावणस्य वियोगेन विश्लेषेण हेतुना उन्मुक्तः स्वच्छन्दः यथा ऋणाद्धेतोर्बद्धः सन् उन्मुक्तः स्थानान्तरं गतस्तद्वत् हेतौ पञ्चमी तृतीया च दर्शिता । किमर्थं रामसङ्ख्यां प्रास्तावीदित्याह एष रामदूत इति मैथिल्या यो बोधस्तस्य हेतोस्तदर्थं प्रयोजनमपि हेतुरुच्यते तदुद्देशेन कार्योत्पत्तेः तत्रादयोऽर्थार्थैकत्वेरिति षष्ठी सुस्तुधोः सेरिम्भे इतीम् व्रजवदेति त्रिः ॥ १०३ ॥ म०

तमित्यादि । तं हनूमन्तं रामं सुवन्तं दृष्ट्वा सीता अचिन्तयत् कस्य हेतोः रावणो वानरविग्रहः सन् ऐति आयाति आङ्पूर्वस्थेणो रूपं सर्वनाम्नस्तृतीया चेति षष्ठी किंशब्दस्य सर्वनामत्वात् आरात् अन्तिके तरोरिति अन्यारा-

पूर्वस्मादन्यवद्भाति भावाद्वाशरथिं सुवन् ।

ऋते क्रौर्यात् समायातो मां विश्वासयितुं नु किम् ॥१०५॥

दित्याराच्छब्दयोगे पञ्चमी अवरुह्यावतीर्थेति अवरुहणापेक्ष-  
येत्यपादाने पञ्चमी अपेक्षा आयौगपद्याभावादुपपदविभक्तेः  
कारकविभक्तिर्बलीयसी आराद्योगे न वर्तते ॥१०४॥ ज० म०

तमित्यादि । तं रामं सुवन्तं हनूमन्तं दृष्ट्वा सीताचि-  
न्तयत् । किं चिन्तितवतीत्याह कस्य हेतोः किमर्थं रावणोऽयं  
वानरमूर्तिः सन् अवरुह्य वृक्षान्तरादरथात् तरोरारात् तदा-  
श्रितवृक्षस्य समीपे ऐति आगच्छति आङ्पूर्वं इणगतौ कस्य  
हेतोरिति त्रादयोऽर्थार्थकक्तेः अस्तु सर्वा इति षष्ठी तरोरित्या-  
वृत्त्या उभयत्र सम्बन्धादेकत्रापादाने पञ्चमी अपरत्र अन्या-  
रभ्येत्यादिना द्वयमेवोदाहृतं अपादानपञ्चम्याः कारकाधि-  
कारे दर्शितत्वात्तरोरित्यस्यावरुह्येत्यनेन सम्बन्धो न विवक्षितः  
आरादित्यनेनैव सम्बन्ध इति केचित् उपपदविभक्तेः कारक-  
विभक्तिर्गरीयसीत्यपादान एव पञ्चमीति केचित् ॥ १०४ ॥ म०

पूर्वेत्यादि । पूर्वस्माद्वावणादन्यवद्भाति ज्ञायते अन्येन  
तुल्यं वर्तते इति क्त्वा अन्यशब्दयोगे पञ्चमी यतो भावात्  
स्नेहाद्वाशरथिं सुवन् किन्तु क्रौर्यादृते क्रौर्यं वर्जयित्वा ऋते  
शब्दयोगे पञ्चमी मां विश्वासयितुं सन्भावयितुं किमागतः  
इत्यचिन्तयत् ॥ १०५ ॥ ज० म०

पूर्वस्मादित्यादि । अयं पूर्वस्माद्वावणादन्य इव भाति  
प्रकाशते अन्यारभ्येति पञ्चमी । कुत इत्याह भावादभिप्राया-  
हेतोर्दाशरथिं सुवन् हेतौ पञ्चमी क्रौर्यात् ऋते रामविषये  
क्रूरतां विना मां विश्वासयितुं किन्तु समायातः नु वितर्के  
ऋतेयोगे पूर्ववत् पञ्चमी । भावः स्वभावेऽभिप्राये चेष्टासत्ता-

इतरो रावणादिषु राघवानुचरो यदि ।

सफलानि निमित्तानि प्राक् प्रभातात्ततो मम ॥१०६॥

उत्तराहि वसन् रामः समुद्राद्रक्षसां पुरम् ।

अवल्लवणतोयस्य स्थितां दक्षिणतः कथम् ॥१०७॥

त्मजन्मसु । क्रियालीलाप्रदार्थेषु वृद्धजन्तुविभूतिष्विति विश्वः  
॥ १०५ ॥ भ०

इतर इत्यादि । यदि रावणादितरः प्रतियोगी राघवानु-  
चरः राघवार्यकारी इतरयोगे पञ्चमी ततो मम सफलानि स्वप्न-  
लक्षणानि दर्शनादीनि निमित्तानि प्राक् प्रभातात् आदित्यो-  
दयात् पूर्वस्मिन् काले अन्यस्य हि प्रभातादुत्तरकालं सफलानि  
उत्तरपदयोगे पञ्चमी ॥ १०६ ॥ ज० म०

इतर इत्यादि । एष यदि रावणादितरोऽन्यः राघवानु-  
चरः रामप्रयोजनकारी भवेत् मम प्राक् प्रभातात् सूर्योदयात्  
पूर्वकाले यानि शुभस्य निमित्तानि स्वप्नदर्शनादीनि तानि  
मम सफलानि स्युः इतरशब्दोऽन्यार्थः तदयोगे दिक्शब्दयोगे  
च पञ्चमी दिक्शब्दादिक्देशकालेऽस्तातस्य लुक् च । १०६ ॥ भ०

उत्तरेत्यादि । रामदूतोऽयमिति न सम्भाव्यते यतः समु-  
द्रादुत्तरा या दिक् तस्यामुत्तराहि वसन् रामः आहिचदूरे  
उत्तराच्चेति तत्राहिप्रत्ययान्तेन उत्तराहिशब्देन योगे समु-  
द्रादिति पञ्चमी लवणतोयस्य लवणसमुद्रस्य दक्षिणतो दक्षि-  
णस्यां दिशि स्थितां रक्षसां पुरीं लङ्कां कथमवैत् ज्ञातवान्  
दक्षिणत इति दक्षिणोत्तराभ्यामतसुच् तदन्तेन योगे षष्ठ्यत-  
सर्थप्रत्ययेनेति षष्ठी ॥ १०७ ॥ ज० म०

उत्तरेत्यादि । अथ रामदूतोऽयं न सम्भाव्यते यतः इतः  
समुद्रादुत्तरस्यां दिशि वसन् रामो लवणतोयस्य समुद्रस्य

दण्डकान् दक्षिणेनाहं सरितोऽद्रीन् वनानि च ।

अतिक्रम्याम्बुधिञ्चैव पुंसामगममाहृता ॥ १०८ ॥

पृथङ् नभस्वतश्चण्डाद् वैनतेयेन वा विना ।

गन्तुमुत्सहते नैह कश्चित् किमुत वानरः ॥ १०९ ॥

दक्षिणस्यां दिशि स्थितां रक्षसां पुरं लङ्गां कथमवैत् ज्ञातवान्  
दक्षिणोत्तरादाहीति सप्तम्या आहि अन्यारभ्येति दिक्शब्द-  
योगे पञ्चमी तस्क्तेरिति सप्तम्यास्तस् तद्योगे समार्येनेत्यादिना  
षष्ठी ॥ १०७ ॥ भ०

दण्डेत्यादि । दण्डकानामदूरे या दक्षिणा दिक् तस्या-  
मिति एनवन्यतरस्थामिति सप्तम्यन्तादेनप्रत्ययः तदन्तेन  
योगे एनपा द्वितीयेति द्वितीया दक्षिणेन दण्डकानां दक्षि-  
णस्यां दिशि सरितोऽद्रीन् वनानि च अम्बुधिं चातिक्रम्य  
पुंसामगममगम्यं ग्रहदनिश्चिगमयेत्यप् अहमाहृता आनी-  
ता तत्कथमवैदित्यचिन्तयत् ॥ १०८ ॥ ज० म०

दण्डकानित्यादि । दण्डकाया अदूरे दक्षिणस्यां दिशि  
स्थितानि सरितोऽद्रीन् वनानि च अम्बुधिञ्चातिक्रम्य पुंसा-  
मगममविज्ञातं यथा स्यात्तथाहमाहृता पुंसामगम्यं देशं  
प्रापिता वा न विद्यते गमो ज्ञानं यत्र तत्कथमवैदिति सम्बन्धः  
वैनोऽपीति सप्तम्या एनः तद्योगे धिक्समयेत्यादिना द्वितीया  
एनोऽपञ्चम्या इति परस्परसात् “कृत्तद्धितसमासानामभिधानं  
नियामकम्” इत्युक्तेरदूरार्थमपि बोध्यं दण्डकाशब्दोवनेऽपि  
स्त्रीलिङ्गः नित्यबहुवचनान्तः पुंलिङ्ग इत्यन्ये तस्मते दण्डका-  
निति पाठः ॥ १०८ ॥ ज० म०

पृथगित्यादि । नभस्वतो वातात् चण्डात् पृथक् वायुं  
त्यक्त्वा वैनतेयेन वा विना गरुडं वा वर्जयित्वा पृथग्विनेत्या-

इति चिन्तावतीं कृच्छात् समासाद्य कपिद्विपः ।

मुक्तां स्तोकेन रक्षोभिः प्रोचेऽहं रामकिङ्करः ॥ ११० ॥

विप्रकृष्टं महेन्द्रस्य न दूरं विन्ध्यपर्वतात् ।

नानभ्यासे समुद्रस्य तव माख्यवति प्रियः ॥ १११ ॥

दिना तृतीयापञ्चम्यौ इह लङ्कायां कश्चित् गन्तुं नोत्सहते  
किमुत वानरः ॥ १०८ ॥ ज० म०

पृथगित्यादि । चण्डान्नभस्वतो वातात् पृथगन्यः वैनते-  
येन गरुडेन वान्यः कश्चिदिह गन्तुं न उत्सहते किं पुनर्वानरः  
इत्येवमचिन्तयदिति सम्बन्धः पृथक्शब्दोऽन्यार्थस्तेन तद्योगी  
विनायोगे च अन्यारभ्येत्यादिना पञ्चमी । नभस्वन्तं वैनते-  
यञ्च वर्जयित्वेत्यर्थ इति केचित् । किमुतेत्यव्ययं पुनरर्थे  
॥ १०८ ॥ भ०

इतीत्यादि । एवमुक्तेन प्रकारेण चिन्तावतीं कपिद्विपो  
हनूमान् कृच्छात् समासाद्य कथमप्युपगम्य अहं रामकिङ्करः  
रामप्रेषणकर इति प्रोचे मुक्तां स्तोकेनाल्पेन रक्षोभिः कर्तृभिः  
करणेन च स्तोकाल्पेत्यादिना तृतीयापञ्चम्यौ कृच्छस्तोकयो-  
रसत्ववचनयोः करणत्वात् ॥ ११० ॥ ज० म०

इतीत्यादि । कपिद्विपः कपिश्चोष्ठो हनूमान् तां सीतां  
कृच्छात् चिरकालान्वेषणेन समासाद्य प्राप्य अहं रामस्य  
किङ्करः परिचारक इति प्रोचे वदति स्म । कीदृशीम् एवमुक्त-  
प्रकारेण चिन्तायुक्तां रक्षोभिः स्तोकेनाल्पेन मुक्तां त्यक्तां  
करणे कतिपयस्तोकाल्पकृच्छ्रादसत्त्व इति सूत्रेण विभाषया  
पञ्चमीमाह परः स्वमते कृच्छ्रादिति हेतौ पञ्चमी स्तोकेनेति  
करणे तृतीया ॥ ११० ॥ भ०

यदि त्वं रामकिङ्करः क्वासावित्याह विप्रेत्यादि । माख्यः

असंप्राप्ते दशग्रीवे प्रविष्टोऽहमिदं वनम् ।

तस्मिन् प्रतिगते द्रष्टुं त्वासुपाक्रंस्यचेतितः ॥ ११२ ॥

वति पर्वते तव प्रियो रामः महेन्द्रस्य पर्वतस्य विप्रकृष्टं दूरं  
विन्ध्यपर्वताच्च न दूरं दूरान्तिकार्थैः षष्ठ्यन्तरस्यामिति षष्ठी-  
पञ्चम्यौ महेन्द्रपर्वतविन्ध्ययोर्दूरविप्रकृष्टयोस्तु दूरान्तिकार्थभ्यो  
द्वितीया चेति द्वितीया नानाभ्यासे न दूरे समुद्रस्य दूरान्ति-  
कार्थैरिति षष्ठी मात्स्ववति सप्तम्यधिकरणे चेति सप्तमी चका-  
रात् दूरान्तिकार्थेभ्यश्च यस्य च भावेनेत्यनेनानभ्यास इति  
सप्तमी ॥ १११ ॥ ज० म०

विप्रेत्यादि । यदि त्वं रामक्रिङ्करस्तदा क्वासावित्यत  
इदमुच्यते तव प्रियो मात्स्ववति पर्वते वर्त्तते महेन्द्रस्य पर्वत-  
विशेषस्य न विप्रकृष्टं न दूरं विन्ध्यनाम्नः पर्वतात् न दूरं  
समुद्रस्य नानभ्यासे न दूरे वारादर्थैरिति विन्ध्यपर्वतशब्दात्  
पक्षे पञ्चमी तदप्रवृत्तिपक्षे सम्बन्धे षष्ठेऽप्य आरादर्थैरिति  
दूरान्तिकार्थैः दूरान्तिकार्थादसत्त्वेऽमृटाडसिर्डिञ्चेति परः  
स्वमते विप्रकृष्टादयो देशार्थत्वे विवक्षिताः स्थितिक्रिया-  
त्वर्थान्नाभ्यत एव तेनास्तीत्यध्याहारात् देशाध्वकालभावं वाढै-  
रिति पाक्षिककर्मत्वं कर्मत्वाभावपक्षे सप्तमी ॥ १११ ॥ भ०

असमित्यादि । दशवदने असंप्राप्ते अप्रविष्टे अहमचे-  
तितः सन् इदं वनमशोकवनिकाव्यं प्रविष्ट इति तस्मिन् प्रति  
गते त्वां द्रष्टुमुपाक्रंसि समुत्साहे स्म यस्य च भावेनेति सप्तमी  
कपेः प्रवेशोपक्रमयोः रावणसंप्राप्तिप्रतिगमनक्रियाभ्यां लक्ष्य-  
माणत्वात् उपाक्रंसीति उपपराभ्यामित्यनेन वृत्त्यादिषु सर्ग  
उत्साहे क्रमेस्तुड् उत्तमपुरुषैकवचनम् इट् स्त्रीक्रमोरनात्मने-  
पदानिमित्त इति सिच् इट् न भवति ॥ ११२ ॥ ज० म०

तस्मिन् वदति रुष्टोऽपि नाकार्षं देवि ! विक्रमम् ।

अविनाशाय कार्यस्य विचिन्वानः परापरम् ॥ ११३ ॥

वानरेषु कपिः स्वामी नरेष्वधिपतेः सखा ।

असमित्यादि । रावणे असम्प्राप्तं अनायाते सति अहम-  
 धितितोऽध्यातः चन्द्रिदं वनं प्रविष्टः प्रवेशस्य गतिविशेषत्वात्  
 गत्यर्थादिति कर्त्तरि क्तः तस्मिन् प्रतिगते सति त्वां द्रष्टुं  
 साक्षात्कर्तुम् अहम् उपाक्रंसि उद्यतोऽस्मि प्रोपादारम्भ इति  
 मं त्वां सिः उपाक्रंसि उक्त्वाहं कृतवानस्मीति वार्थः वृत्त्युक्त्वा-  
 हतायन इति मं कालभावाधारमिति उभयत्र भावे सप्तमी  
 ॥ ११२ ॥ भ०

यद्यादावेव प्रविष्टोऽसि तर्हि किमिति स्वकर्म न दर्शित-  
 वानसीत्याह तस्मिन्नित्यादि । हे देवि ! तस्मिन् वदति रुष्टो-  
 ऽपि विक्रमं नाकार्षं तं तथा वदन्तमनादृत्य विक्रमं नाकार्ष-  
 मित्यर्थः षष्ठी चानादर इति चकारात्सप्तमी किमर्थं कार्यस्य  
 सन्देशकथनादेरविनाशाय विचिन्वानः परापरं पौर्वापर्यं निरू-  
 पयन् कर्त्तुं भिप्राये तड् ॥ ११३ ॥ ज० म०

तस्मिन्नित्यादि । हे देवि ! तस्मिन् रावणे वदति वदन्तं  
 तम् अनादृत्य रुष्टोऽप्यहं विक्रमं नाकार्षं न कृतवान् स्वामी-  
 श्वराधिपतीत्यादिना अनादरे सप्तमी तस्मिन् वदति सतीति  
 भावे सप्तमीति विद्यासागरः । कुत इत्याह यतोऽहं कार्यस्य  
 सन्देशकथनस्य अविनाशाय अविघाताय परापरं विचिन्वानः  
 परं यद्गविष्यति विरोधादि अपरञ्च यद्भूतं सन्देशकथनार्थ-  
 भागमनादि तत्सर्वं विचारयन् उत्तरे सति कथं न पूर्वस्य बाध  
 इति चिन्तयन् ॥ ११३ ॥ भ०

कथं वानरस्त्वं तस्य किङ्कर इत्याह वानरेत्यादि । वान-

जातो रामस्य सुग्रीवस्ततो दूतोऽहमागतः ॥११४॥

ईश्वरस्य निशाटानां विलोक्य निखिलां पुरीम् ।

कुशलोऽन्वेषणस्याहमायुक्तो दूतकर्मणि ॥११५॥

दर्शनीयतमाः पश्यन् स्त्रीषु दिव्यास्त्रपि स्त्रियः ।

प्राप्तो व्यालतमान् व्यस्यन् भुजङ्गेभ्योऽपि राक्षसान् ॥११६॥

रेषु स्वामी यः कपिः सुग्रीवः स नरेष्वधिपतेः रामस्य सखा  
जातः स्वामीश्वरेत्यादिना षष्ठीसप्तम्योर्विधानात् सप्तम्युदाहृता  
ततोऽहं दूत आगतः ॥११४॥ ज० म०

रामस्यानुचरो वानरः कथमित्याह वानरेष्वित्यादि । वान-  
राणां कपिः सुग्रीवो नराणामधिपतेः रामस्य सखा जातः ततो-  
ऽहं दूत आगतः स्वामीश्वराधिपतीति सप्तमी ॥११४॥ म०

आगत्य च लङ्कां प्रविश्य इहायात इत्याह ईश्वरस्येत्यादि ।  
निशाटानां राक्षसानामीश्वरस्य दशाननस्य अत्र षष्ठ्युदाहृता  
पुरीं निखिलां निःशेषां विलोक्य किं तत्र वर्तत इति प्राप्त  
इति वक्ष्यमाणेन सम्बन्धः कुशलोऽन्वेषणस्याहं सीतायाः  
अन्वेषणस्य निपुणः आयुक्तो दूतकर्मणि दूतक्रियायां  
व्यापृतः आयुक्तकुशलाभ्यामिति षष्ठीसप्तम्यौ ॥११५॥  
ज० म०

ईश्वरस्येत्यादि । निशाटानां राक्षसानां ईश्वरस्य राव-  
णस्य निखिलां समस्तां पुरीं विलोक्य अहं प्राप्त इत्यग्रिम-  
श्लोकेनाव्ययः । कीदृशः अन्वेषणस्य कुशलः सीतान्वेषणनिपुणः  
दूतकर्मणि आयुक्तः तत्परः स्वामीश्वराधिपतीत्यादिना षष्ठी-  
सप्तम्यौ ॥११५॥ म०

दर्शेत्यादि । तत्र दिव्यास्त्रपि स्त्रीषु मध्ये दर्शनीयतमाः  
स्त्रियः पश्यन् यतश्च निर्धारणमिति सप्तमी दर्शनीयतमत्वेन



भवत्यामुत्सुको रामः प्रसितः सङ्गमेन ते ।

मघासु कृतनिर्वापः पितृभ्यो मां व्यसर्जयत् ॥११७॥

गुणेन पृथक्करणात् भुजङ्गेभ्योऽपि व्यालतमान् हिंस्रान् राक्ष-  
सान् व्यस्यन् अपक्षिपन् पञ्चमीविभक्ते इति पञ्चमी भुज-  
ङ्गेभ्यो राक्षसानां विभागात् प्राप्तो देव्याः पादमूलमित्यर्थात्  
॥ ११६ ॥ ज० म०

दर्शेत्यादि । दिव्यास्त्रपि स्त्रीषु मध्ये दर्शनीयतमाः स्त्रियः  
पश्यन् भुजङ्गेभ्योऽपि व्यालतमान् अतिहिंस्रान् राक्षसान्  
व्यस्यन् अपक्षिपन् अहं प्राप्तो देव्याः स्थानमित्यर्थात् गम्यते ।  
स्त्रीष्वित्यत्र दर्शनीयतमत्वेन गुणेन समुदायादेकदेशस्य निर्द्धार-  
णात् स्वामीश्वराधिपतीत्यादिना निर्द्धारि सप्तमी भुजङ्गेभ्य  
इत्यत्र पञ्चमीव्यतिरेके इति सूत्रेण पञ्चमीमाह परः व्यति-  
रेको हीनाधिकभाव इति परः स्वमते निर्द्धारिऽधिकेनेत्यादिना  
निर्द्धारि पञ्चमी केनचिद्गुणेन समानधर्मिभ्यो यत् पृथक्करणं  
स निर्द्धारः भुजङ्गराक्षसयोस्तु सधर्मित्वं व्यालत्वेन वासवता  
अपि क्वचित् पञ्चमीत्यनेन निर्द्धारि पञ्चमीमाहुः ॥११६॥ भ०

किमवस्थो राम इत्याह, भवेत्यादि । भवत्यां त्वयि उत्सुकः  
उत्सुकाः रामः तव सङ्गमेन प्रसितः प्रसक्तः प्रसितोत्सुकाभ्यां  
द्वितीया चेति चकारात्सप्तमी मघाभिर्युक्तः कालः तत्समीपे  
चन्द्रमसो वर्त्तमानत्वात् नक्षत्रेण युक्तः काल इत्यण् तस्य  
लुबविशेष इति लुप् तस्मिन् काले पितृभ्यः कृतनिर्वापः दत्त-  
दानः मां व्यसर्जयत् नक्षत्रे च लुपीति सप्तमी तत्रापि लुपि  
युक्तवद्व्यक्तिवचन इति स्त्रीलिङ्गबहुवचने भवतः व्यसर्जय-  
दिति विशब्दात् प्रातिपदिकेत्यादिना प्रातिपदिकमात्रे प्रथमा  
॥ ११७ ॥ ज० म०

अयं मैथिल्यभिज्ञानं काकुत्स्थस्याङ्गुरीयकः ।

भवत्याः स्मरतात्यर्थमर्पितः सादरं मम ॥११८॥

भवत्यामित्यादि । रामो मां व्यसर्जयन्प्रास्थापयत् कौटुम्भः  
सन् भवत्यां त्वयि उत्सुकः उन्मनाः तव सङ्गमेन प्रसितः प्रसक्तः  
प्रसितोत्सुकाभ्यां तृतीयासप्तम्याविति परः स्वमते विषयविव-  
क्षया सप्तमी करणत्वविवक्षया तृतीया मघासु मघानक्षत्रयुक्त-  
काले पितृभ्यः कृतनिर्वापः कृतदानः काले सप्तमी मघा-  
शब्दस्य तदयुक्तकालवाचित्वं कालवाचिनो नक्षत्रादित्युक्तेरेव  
गम्यते लोकोपचारात् कालेऽपि स्त्रीलिङ्गत्वं बहुवचनान्तत्वञ्च  
परं तु मघानक्षत्रेणैन्दुयुक्तेन युक्तः काल इत्यर्थे टण्त्तन्लुक् च  
प्रकृतिवक्तिङ्गवचने इति स्त्रीत्वं बहुवचनत्वञ्चाहुः ॥११७॥ भ०

सन्देहनिवृत्त्यर्थं चाभिज्ञानं दर्शयन्नाह, अयमित्यादि ।  
काकुत्स्थस्यायमङ्गुरीयकोऽभिज्ञानं चिह्नमयमभिज्ञानमिति  
लिङ्गाधिके प्रातिपदिकमात्रे प्रथमा मैथिलीति सम्बोधना-  
धिके सम्बोधने चेति सामन्वितं सम्बुद्धिश्चात्रैव द्रष्टव्यं काकुत्-  
स्थस्येति षष्ठी शेष इति षष्ठी भवत्या अत्यर्थं स्मरता मम सादर-  
मर्पितम् अधीगत्यर्थेत्यादिना स्मरणार्थं कर्मणः शेषविवक्षायां  
षष्ठी ॥ ११८ ॥ ज० म०

सन्देहनिरासार्थमाह अयमित्यादि । हे मैथिलि ! अयं  
काकुत्स्थस्य रामस्य अङ्गुरीयकः आभरणविशेषोऽभिज्ञानं  
चिह्नं त्वर्थसम्बुद्धुक्तार्थं इति लिङ्गार्थे सम्बोधने च प्रथमा  
काकुत्स्थस्येति सम्बन्धे षष्ठी अत्यर्थं भवतीं स्मरता रामेण  
सादरं यथा स्यात्तथा मम समर्पितः भवत्या इति समर्थे-  
नेत्यादिकर्मणि षष्ठी अन्ये तु कर्मणो वा दयादेः स्मृत्यर्थस्य  
चेत्यादिविशेषसूत्रैः कर्मणि षष्ठीमुक्त्वा कर्मादिविषयेऽप्य-

रामस्य दयमानोऽसावध्येति तव लक्ष्मणः ।

उपास्त्रुषातां राजेन्द्रावागमस्येह मा त्रसोः ॥ ११६ ॥

विवक्षिते कर्मादौ सम्बन्धविवक्षायां षष्ठेऽवेत्यनेनान्यत्रापि षष्ठीं स्त्रीकुर्वन्ति विशेषसूत्रविषयादन्यत्रापि दृष्टत्वात् ममेत्याधारेः सम्बन्धविवक्षा अङ्गुली भवति तिष्ठतीति ढघेकादिति ईयः तदन्तस्य वाचलिङ्गत्वात् अलङ्कारशब्दस्य गम्यमानत्वात् पुंस्त्वमुदाहृतम् अङ्गुलीयकमूर्मिकेत्यमरेण सामान्यत्वात् नपुंसकं प्रयुक्तम् ॥ ११८ ॥ भ०

रामेत्यादि । असौ लक्ष्मणो रामस्य दयमानो रामं रक्षन् शुचं मा कार्षीरिति दयतेः कर्मणि षष्ठी तवाध्येति त्वां स्मरति अधीगर्थे षष्ठी । आश्वासनार्थमाह मा त्रसोः उद्देगं मा कार्षीः त्रसेरीदित्वान्निष्ठायामिट्प्रतिषेधात् सिच इट् भवति यतो राजेन्द्रौ रामलक्ष्मणौ इहागमस्यागमनस्य भावे अप् उपास्त्रुषातां प्रतियत्नं कृतवन्तौ आगमनस्य निश्चितत्वात् तस्यैव सुग्रीवसख्येन गुणाधानात् तेन कृतः प्रतियत्न इति कर्मणि षष्ठी प्रतियत्ने लुङ् तङ् सुट् ॥ ११६ ॥ ज० म०

रामेत्यादि । असौ लक्ष्मणो रामस्य दयमानः शोकापनोदनेन रामं प्रतिपालयन् तव अध्येति त्वां स्मरति पूर्ववत् कर्मणि षष्ठी । आश्वासार्थमाह राजेन्द्रौ चक्षियश्चेष्टौ तौ इहागमस्य उपास्त्रुषाताम् आगमनमुपस्कृतवन्तौ अतो मा त्रसोः भयं न कुरु सूचनावक्षेपणेत्यादिना प्रतियत्ने मं सम्परः सुमुपादित्यादिना सुम् सतो गुणान्तराधानं प्रतियत्नः निश्चितत्वात् सत एव गमनस्य सुग्रीवसख्येन गुणान्तरस्योत्कर्षस्याधानात् पूर्ववत्कर्मणि षष्ठी कृजः प्रतियत्ने कर्मणि षष्ठीति परः त्रसो उद्देगे टी ॥ ११६ ॥ भ०

रावणस्येह रोच्यन्ति कपयो भीमविक्रमाः ।

धृत्या नाथस्य वैदेहि ! मन्योरुज्जासयात्मनः ॥ १२० ॥

राक्षसानां मयि गते रामः प्रणिहनिष्यति ।

प्राणानामपशिष्टासौ रावणस्वामिहानयन् ॥ १२१ ॥

रावणेत्यादि । इह लङ्कायां कपयो भीमविक्रमाः असह्य-  
पराक्रमाः रावणस्य रोच्यन्ति स रोगं रावणं करिष्यन्ति भीम-  
विक्रमा इति गुणप्रधानो निर्देशः ततश्च विक्रमे रुजः भाव-  
कर्त्तृकत्वात् रुजार्थानां भाववचनानामज्वर इति षष्ठी अतो  
हे वैदेहि ! धृत्या नाथस्य आशंसस्य धृतिं लभस्वेत्यर्थः आशिषि  
नाथ इति कर्मणि षष्ठी आशिषि नाथ इत्युपसंख्यानात्तड्  
मन्योरुज्जासयात्मनः मन्युं नाशय जसु हिंसायां ताडने च  
चौरादिकस्य हिंसार्थत्वात्तेन जासिनिप्रहणेति कर्मणि षष्ठी  
॥ १२० ॥ ज० म०

रावणस्येत्यादि । इह लङ्कायां कपयो भीमपराक्रमाः  
सन्तो रावणस्य रोच्यन्ति रावणं पीडयिष्यन्ति रुजो भङ्गे ती  
कर्मणि षष्ठी । अन्ये तु रुजार्थस्य भावकर्त्तृत्वे इति सूत्रेण  
कर्मणि षष्ठ्या उदाहरणार्थं कपयस्तत्सम्बन्धिनो भीमा विक्र-  
माश्च इह रावणस्य रोच्यन्तीत्यन्वयं कुर्वन्ति हे वैदेहि ! धृत्या  
नाथस्य धृतिर्भूयादित्यात्मन्याशिषं कुरु धृतिं लभस्वेति भावः  
कर्मणि षष्ठी आशिषि नाथ इति षष्ठ्यर्थं परसूत्रं शपथाशी-  
रित्यादिना मम् आत्मनो मन्योरुज्जासय आत्मनः शोकं नाशय  
जसकवधे कर्मणि षष्ठी जासिनिप्रहननाटिकाधिपिषां हिंसा-  
यामिति षष्ठ्यर्थं परसूत्रम् ॥ १२० ॥ भ०

राक्षेत्यादि । मयि गते रामो राक्षसानां प्रणिहनिष्यति  
राक्षसान् मारयिष्यति पूर्ववत् कर्मणि षष्ठी निप्रहण इति

अदेवीद् बन्धुभोगानां प्रादेवीदात्मसम्पदम् ।

शतकत्वस्तवैकस्याः स्मरत्यङ्गो रघूत्तमः ॥ १२२ ॥

सङ्घातविगृहीतविपर्यस्तग्रहणमित्युक्तं नेर्गदेत्यादिना एत्वं  
क्विञ्च प्राणानामपणिष्टायमिति अयं रावणस्वामिहानयन्  
प्राणानपणिष्टं विक्रीतवान् व्यवहृज्पणोः समर्थयोरिति षष्ठी  
प्राणानामपणायिष्टेति पाठांतरं तदयुक्तं सुत्यर्थस्य पणेस्तत्र  
ग्रहणात् गुपूधूपेत्यादिना आयप्रत्ययो न भवति ॥१२२॥ ज० म०

राक्षसानामित्यादि । मयि गते सति रामो राक्षसानां  
प्रणिहनिष्यति राक्षसान् मारयिष्यति प्राग्वन्नो ए इति  
नेर्णत्वं कर्मणि षष्ठी । असौ रावणस्वामिह लङ्गायामानयन्  
प्राणानामपणिष्टं प्राणान् विक्रीतवान् व्यवहृज्पणोर्व्यवहारे  
इति षष्ठ्यर्थं परसूत्रं तत्र व्यवहारे इति क्रयविक्रयलक्षणे  
द्यूतक्रियायाञ्चेति व्याख्यातं पणङ् व्यवहृतौ सुतौ वारे इत्य-  
नेन कमऋत इत्यादिसूत्रविहिता जिडीयङाया विभाषिताः  
तेन पक्षे नायप्रत्ययः अपणिष्टेति चिन्थमिति विद्याविनोदस्य  
प्रलपितं व्यवस्थितवाधिकारादयादयोऽसार्वधातुके वा भव-  
न्तीति पक्षे नायप्रत्यय इति विद्यासागरेणोक्तत्वात् स्वमतं  
युक्तमेव ॥ १२१ ॥ भ०

अदेवीदित्यादि । न केवलं प्राणानपणिष्टं बन्धुभोगाना-  
मदेवीत् बन्धुभोगान् विक्रीतवान् दिवस्तदर्थस्येति षष्ठी  
दिवो व्यवहारत्वात् प्रादेवीदात्मसम्पदं विक्रीतवान् विभाषोप-  
सर्ग इति पक्षे द्वितीया प्रशब्देन युक्तत्वात् रामानुरागं पुन-  
र्दर्शयन्नाह रघूत्तमः स्मरति अधीगर्थेति षष्ठी अङ्ग इति  
एकस्मिन्नप्यङ्गि कृत्वोऽर्थप्रयोगकालेऽधिकरण इति षष्ठी ॥

१२२ ॥ ज० म०

तवोपशायिका यावद्राक्षस्यसेतयन्ति न ।

प्रतिसन्दिश्यतां तावद्भर्तुः शार्ङ्गस्य मैथिलि ! ॥ १२३ ॥

अदेवीदित्यादि । न केवलं प्राणानामपणिष्टासौ रावणो बभूव भोगांश्च अदेवीत् क्रोतवान् त्यक्तवानिति-यापत् कर्मणि षष्ठी आत्मसम्पदमपि प्रादेवीत् विक्रोतवान् कर्मणि द्वितीया परे तु व्यवहारे सोपसर्गस्य दिवः कर्मणि वा षष्ठी नित्यन्व-नुपसर्गस्येत्याहुः । अथ संचिद्य पुनरपि रामानुरागं दर्शयति अङ्गः शतकृत्वो दिवसे शतं वारान् राम एकस्यास्तव एकां त्वां स्मरति चकृत्वस वारे इति शतशब्दात् चकृत्वस् तद्योगे स्वामीश्वराधिपतौत्यादौ मुजर्थैरिति अहन्शब्दात् षष्ठी तवेति कर्मणि षष्ठी ॥ १२२ ॥ भ०

एवं तामाश्वास्य सन्देशं दापयितुमाह तवेत्यादि । हे मैथिलि ! तवोपशायिका परिपाठ्या शयनं याभिः राक्षसीभिः सहेत्यर्थात् पर्यायार्हणोत्पत्तिषु खुच यावन्न चेतयन्ति न प्रतिबुध्यन्ते तावत् प्रतिसन्दिश्यतां प्रतिसन्देशो दीयतां शार्ङ्गस्य भर्तुः शार्ङ्गं धनुर्धारयतो रामस्य तव शार्ङ्गस्येति यथाक्रमं कर्तृकर्मणोः कृतीतिः षष्ठी ॥ १२३ ॥ ज० म०

तवेत्यादि । हे मैथिलि ! तवोपशायिका पर्यायशयनं याभिः राक्षसीभिः सहेत्यर्थात् पर्यायप्राप्त्या ताश्च राक्षस्यो यावन्न चेतयन्ति न प्रतिबुध्यन्ते तावत् शार्ङ्गस्य भर्तुर्धनुर्धार-यतो रामस्य प्रतिसन्दिश्यतां प्रतिसन्देशो दीयताम् इत्येवं हनूमान् प्रोचे इति पूर्वेण सम्बन्धः उपपूर्वशीड् पर्यायशयन-वाचकः अस्यणकेति ज्ञापकात् भावे णकः स्त्रीत्वञ्च ढघेकृती-त्यादिना तवेत्यत्र कर्त्तरि षष्ठी शार्ङ्गस्येत्यत्र कर्मणि तव उप

पुरः प्रवेशमाश्चर्यं बुद्ध्वा शाखामृगेण सा ।

चूडामणिमभिज्ञानं ददौ रामस्य सम्मतम् ॥१२४॥

समीपे शायिकाः शयानाः राक्षस्यः कर्त्तरि णक इति केचित्  
चिक्कसंज्ञानै चुभ्यो जिः ॥१२३॥ भ०

पुर इत्यादि । शाखामृगेण मर्कटेन पुरो लङ्कायाः  
दुष्प्रवेशायाः प्रवेशः तमाश्चर्यमद्भुतं बुद्ध्वा सा सीता चूडा-  
मणिमभिज्ञानं ददौ सर्वमुक्तमस्य सम्भाव्यते इति उभयप्राप्तौ  
कर्मणीति षष्ठी प्रवेश इत्युभयप्राप्तौ कृति लङ्काहनूमतोः  
कर्मकर्त्तृत्वात् रामस्य सम्मतं प्रियं गतिबुद्धीत्यादिना वर्त्तमाने  
निष्ठा नलोकेति षष्ठीप्रतिषेधे प्राप्ते क्तस्य च वर्त्तमाने इति  
षष्ठी ॥ १२४ ॥ ज० म०

पुर इत्यादि । शाखामृगेण वानरेण पुरो लङ्कायाः प्रवे-  
शमाश्चर्यं बुद्ध्वा मत्वा सा सीता चूडामणिमभिज्ञानं शिरोरत्नं  
स्वकीयचिह्नं ददौ रामस्य सम्मतं रामेण मन्यमानं ज्ञायमानं  
सदा स्मरणात् चाञ्चैच्छार्थेति वर्त्तमाने क्तः तद्योगे कामुक-  
सङ्घार्थक्ते इति कर्त्तरि षष्ठी प्रपूर्वविशेषण्ड् तद्योगे ढघेकृतीति  
पुर इत्यत्र कर्मणि षष्ठी क्वचिदपवादविषयेऽप्युत्सर्गोऽभिनि-  
विशते इति न्यायात् शाखामृगेणेत्यत्र ढघेकृतीत्यनेन षष्ठी-  
विषयेऽपि साधनहेत्वित्यादिना कर्त्तरि तृतीया इति केचित् ।  
वस्तुतस्तु यत्रैककद्योगे कर्त्तरि कर्मणि च षष्ठ्या विषयः स्यात्  
तत्र ढघेकृतीत्यादिना कर्मणि नित्यं षष्ठी ल्यभावक्त्यादौ  
सट इत्यनेन तु कर्त्तरि विभाषया षष्ठी सट्टे षष्ठी योग्यकर्मवत्  
कृति प्रयुज्यमाने इत्यर्थः । यत्तु कर्त्तृकर्मप्राप्तौ कर्मण एवैक-  
कृतीति षष्ठ्यर्थं क्रमदीश्वरस्य सूत्रं तत्तु प्रायिकं अनात् कृत्ति-

रामस्य शयितं भुक्तं जल्पितं हसितं स्थितम् ।

प्रक्रान्तञ्च मुहुः पृष्ठा हनूमन्तं व्यसर्जयत् ॥

असौ दधदभिज्ञानं चिकीर्षुः कर्मदारुणम् ।

गामुकोऽप्यन्तिकं भर्तुर्मनसाचिन्तयत् क्षणम् ॥१२६॥

वेत्यपरे इति तेनैव पञ्चादुक्तम् । शब्दानामनुशासनमाचार्ये-  
णाचार्यस्येत्याद्युदाहरन्ति प्राञ्चः ॥१२४॥ भ०

रामेत्यादि । रामस्य अभिज्ञानं दत्त्वा शयितादिकं  
मुहुः पृष्ठा हनूमन्तं व्यसर्जयत् प्रेषितवती तस्य शयितं शय-  
नस्थानं किं भूमौ श्येते अन्यत्रेति वा भुक्तं भोजनस्थानं किं  
गृहे भुङ्क्ते मुनिजनगृहे वेति जल्पितं मन्त्रस्थानं किं रहसि  
मन्त्रयते प्रकाशे वेति हसितं हसनस्थानं किं शृङ्गारवस्तुनि  
हसति वीरवस्तुनि वेति स्थितं निवासस्थानं किं गुहायां  
तिष्ठत्युत तरुतले वेति प्रक्रान्तं प्रचक्रमणस्थानं अनुनासि-  
केत्यादिना दीर्घः किम् अङ्गेन क्रम्यते अन्यत्र वेति एषां ध्रौव्य-  
गतिप्रत्यवसानार्थत्वात् क्तोऽधिकरणे वेति क्तः तस्य प्रयोगे  
अधिकरणवाचिनश्चेति षष्ठी ॥१२५॥ ज०भ०

रामस्येत्यादि । अभिज्ञानं दत्त्वा रामस्य शयितादि मुहु-  
र्वारं वारं पृष्ठा सीता हनूमन्तं व्यसर्जयत् प्रेषितवती शयितं  
शयनस्थानं भूमिः शय्या वेति भुक्तं भोजनस्थानं स्वगृहं मुनि-  
गृहं वेति जल्पितं मन्त्रणास्थानं रहः प्रकाशितं वा हसितं  
हास्यस्थानं शृङ्गारवस्तु वीरवस्तु वा स्थितं वासस्थानं तरुतलं  
गृहादिकं वा प्रक्रान्तं चक्रमणस्थानम् अङ्गणं वनं वा सर्वत्र  
ध्रौव्यगत्यदनार्थादिति आधारे क्तः तद्योगे कामुकसङ्घातार्थे इति  
कर्त्तरि षष्ठी सम्बन्धविवक्षया वा ॥१२५॥ भ०

असावित्यादि । असौ हनूमान् दधत् धारयन्नभिज्ञानं



कृत्वा कर्म यथादिष्टं पूर्वकार्याविरोधि यः ।

करोत्यभ्यधिकं कृत्यं तमाहुर्दूतमुत्तमम् ॥१२७॥

वैदेहीं दृष्टवान् कर्म कृतवान्यैरपि दुष्करम् ।

चिह्नं कर्तृकर्मणोः कृतीति षष्ठ्यां प्राप्तायां न लोकेति लप्रयोगे प्रतिषेधः ल इति शानजादयो गृहीताः दारुणमशोकवनिकाभङ्गादिकं कर्म चिकीर्षुः कर्तुमिच्छुः उकारप्रक्षेपात् षष्ठ्याः प्रतिषेधः भर्तुः स्वामिनः अन्तिकं समीपं गामुकोऽपि गमनशीलोऽपि उकप्रयोगे प्रतिषेधः मनसा क्षणं चिन्तितवान् वक्ष्यमाणं कर्म ॥१२६॥ ज० म०

असावित्यादि । असौ हनमान् अभिज्ञानं चिह्नं दधत् धारयन् दारुणं कर्म चिकीर्षुः कर्तुमिच्छुः भर्तुः रामस्य अन्तिकं समीपं गामुको गमनशीलोऽपि क्षणं मनसाचिन्तयत् वक्ष्यमाणमिति योज्यं ढघेकृतीति सूत्रे व्यादिवर्जनात् न कर्मणि षष्ठी ॥ १२६ ॥ भ०

कृत्वेत्यादि । यो दूतो यथादिष्टं कर्म कार्यं कृत्वा अत्र कृत्वेत्यथयप्रयोगे प्रतिषेधः तत उत्तरकालं पूर्वकर्माविरोधि पूर्वकृतस्य कार्यस्य यदविरोधि तदधिकं करोति तमुत्तमं दूतमाहुर्विदुर्नीतिविद इति शेषः मया च यथादिष्टं सीतान्वेषणं कृतमिति भावः ॥१२७॥ ज० म०

कृत्वेत्यादि । यो दूतो यथादिष्टमाज्ञानतिक्रमेण कार्यं कृत्वा पूर्वकार्याविरोधि अधिकं कार्यान्तरं करोति तमुत्तमं दूतमाहुर्नीतिविद इति शेषः तस्मात् सीतान्वेषणमादिष्टं कर्म कृत्वा अधिकमपि करिष्यामीत्यग्रिमश्लोके वक्ष्यति कृत्वेति व्यवर्जनात् न तद्योगे षष्ठी ॥ १२७ ॥ भ०

तदेव च दर्शयन्नाह वैदेहीमित्यादि । अहमथ तावद्वैदेहीं

यशो यास्याम्युपादाता वार्त्तामाख्यायकः प्रभोः ॥१२८॥

राक्षसेन्द्रस्य संरक्ष्यं मया लव्यमिदं वनम् ।

इति सञ्चिन्त्य सदृशं नन्दनस्याभनक् कपिः ॥१२९॥

दृष्टवान् निष्ठाप्रयोगे प्रतिषेधः अन्यदपि कार्यमतिदुष्करं कृत्वा खलप्रयोगे प्रतिषेधः ततो यश उपादाता आत्मसात्कर्त्ता इदमतिदुष्करं तेन कृतमिति तनन्तस्य प्रयोगे प्रतिषेधः वार्त्ता-माख्यायकः प्रभोर्वार्त्तामाख्याता स्मातिभविष्यदधिकारात्तु-मुन्खुलौ क्रियायामिति खुल् अकेनोर्भविष्यदाधमर्ख्योरिति प्रतिषेधः ॥ १२८ ॥ ज० म०

वैदेहीमित्यादि । वैदेहीं दृष्टवानहं अन्यैरतिदुष्करं कर्म वक्ष्यमाणं वनभङ्गादि कृत्वा यश उपादाता उपादानशीलः सन् प्रभोः समीपे वार्त्तामाख्यायकः आख्यातुं यास्यामि तत्र-तुखलर्थशीलार्थद्वेषां योगे षष्ठीनिषेधो दर्शितः आख्यायकः इति अस्यणकेत्युक्तेस्तृणकौ घे इति विधानादन्यत्रापि णको भवतीति ज्ञापितं तेनात्र तुमर्थे णको बोध्यः किंवा तन् णकौघे इत्यनेनैव णकः तत्र कालस्याविशेषात् सर्वस्मिन् काले तौ भवत इति प्राप्तं अत्र तु भविष्यत्कालो विवक्षितः आख्यायकः आख्यास्यन्नित्यर्थः क्वचिदपवादविषयेऽप्युत्सर्गोऽपि प्रवर्त्तते इति न्यायात् षष्ठीविषयेऽपि द्वितीया । परे तु क्रियार्थाद्भविष्यतीति सूत्रेण णकं णकस्तुमर्थे प्राय इति सूत्रेण षष्ठीनिषेधश्चाहुः प्रायोग्रहणात् क्वचित् षष्ठीमपि ॥ १२८ ॥ भ०

राक्षेत्यादि । इदं वनमशोकवनिकाख्यं राक्षसेन्द्रस्य संरक्ष्यं रक्षार्हं अर्हे कृत्यः ऋहलोर्णत् तन्मया लव्यं लवनीयं कृत्यानां कर्त्तरि वेति षष्ठीद्वितीये कर्त्तरि भवतः इत्येव सञ्चिन्त्य कपिर्नन्दनस्य वनस्य सदृशं तुल्यं तुल्यार्थैरिति पक्षे षष्ठी अभ-

राघवाभ्यां शिवं दूतस्तयोरहमिति ब्रुवन् ।

हितो भनज्मि रामस्य कः किं ब्रूतेऽत्र राक्षसः ॥ १३० ॥

नक् भग्नवान् भञ्जे लङि स्त्रान्नलोप इति नलोपे हल्ङादि-  
लोपे जञ्जेचत्वे च रूपम् ॥ १२९ ॥ ज० म०

राक्षेत्यादि । 'इदं वनं राक्षसेन्द्रस्य संरक्ष्यं सम्यक् रक्षाहं  
मया लब्धं छेदनीयं इति सञ्चित्य नन्दनस्य इन्द्रवनस्य  
सदृशं तद्वनं कपिर्हनूमान् अभमक् भग्नवान् भनृजेर्घ्यां रक्षा-  
दित्वात् अण् ल्यभावक्तेति ल्ययोगे कर्त्तरि विभाषया षष्ठी  
समार्थेनेति समर्थेन षष्ठी ॥ १२९ ॥ म०

राघेत्यादि । राघवाभ्यां रामलक्ष्मणाभ्यां शिवं भद्रमस्तु  
तयोर्हनूमान् दूतो हितो रामस्य भनज्मीदं वनं एवञ्च क्रिय-  
माणे को भवतां मध्ये राक्षसः किं ब्रूते इत्येवं ब्रुवन् बभञ्ज  
पवनात्मजो रिपुवनमिति वक्ष्यमाणेन सम्बन्धः राघवाभ्यां  
शिवं हितो रामस्येति चतुर्थी चाशिष्येत्यादिना षष्ठीचतुर्थी ।  
इति विभक्त्यधिकारः ॥ १३० ॥ ज० म०

राघवाभ्यामित्यादि । हे राक्षसाः ! राघवाभ्यां रामलक्ष्म-  
णाभ्यां शिवं भूयादिति शेषः शक्तार्थवषडित्यादिना हितार्-  
थत्वात् शिवशब्दयोगे चतुर्थी तत्र हि शक्त इत्यनेन शक्तार्थानां  
अलंप्रभुप्रोथपर्याप्तसमर्थादीनां ग्रहणं अथशब्दः प्रयोजन-  
वाची तेन प्रयोजनार्थानां ग्रहणं हितमित्यनेन हितार्थानां  
भद्रशोभनशिवादीनां कल्याणपर्यायपठितानां अन्येषाञ्च  
साध्वादीनां ग्रहणं हितार्थत्वेन स्वस्तिशब्दे गृहीतेऽपि स्वस्ति-  
शब्दग्रहणं समर्थेनेत्यादिना हितार्थत्वेन प्राप्तषष्ठ्या अप्रवृत्त्यर्थं  
अतएव स्वस्तिवजं कुशलार्थैरिति विभाषया चतुर्थ्यर्थं परसूत्रम्  
एवं सुखार्थानां सुत्प्रीत्यदीनां ग्रहणम् अतएव क्षत्राय साधुः

विलुलितपुष्परेणुकपिशं प्रशान्तकलिकापलाशकुसुमं  
 कुसुमनिपातविचित्रवसुधं सशब्दनिपतदद्भुमोत्कशकुनम् ।  
 शकुननिनादनादिककुब्बिलोलविपलायमानहरिणं  
 हरिणविलोचनाधिवसतिं बभञ्ज पवनात्मजो रिपुवनम् ॥१३१॥  
 इति भट्टिकाव्येऽष्टमः सर्गः ।

क्षत्रिय इत्युदाहृतं रामस्य हितः सन् इदं वनं भनज्मि समा-  
 श्नेनेति सम्बन्धे हितयोगे च षष्ठी एवं क्रियमाणे अत्र कर्मणि  
 को राक्षसः किं ब्रूते इति ब्रुवन् पवनात्मजो रिपुवनं बभञ्जे  
 त्यग्रिमश्लोकेनान्वयः ॥ १३० ॥ भ०

विलुलितेत्यादि । कीदृशं बभञ्ज विलुलितानां पुष्पाणां  
 रेणुभिः कपिशं पिङ्गं प्रशान्ता अवसन्नाः कलिकाः पलाशानि  
 पत्राणि कुसुमानि च यत्र कुसुमानां निपातेन विचित्रा  
 वसुधा यत्र सशब्दैर्निपतद्भिर्दुर्भैरुक्ता उन्मनसः शकुना यत्र  
 शकुनानां पलायमानानां निदानेन नादिताः सञ्जातनादाः  
 ककुभो दिशो यत्र विलोला व्याकुला विपलायमाना हरिणा  
 यत्र हरिणस्यैव लोचने यस्याः सीतायाः तस्या अधिवसतिं  
 निवासम् । इत्यनभिहिताधिकारः ॥ १३१ ॥ ज० भ०

इति भट्टिकाव्यटीकायां जयमङ्गलायां अधिकारकाण्डे

तृतीयः परिच्छेदः । काव्यस्याशोकवि-

काभङ्गो नामाष्टमः सर्गः ।

विलुलितेत्यादि । पवनात्मजो रिपुवनं बभञ्ज । कीदृशं  
 विलुलितानां विघटितानां पुष्पाणां रेणुभिः कपिशं पिङ्गलं  
 प्रशान्तानि अवसन्नानि कलिकाः पत्राणि पुष्पाणि च यत्र  
 कुसुमानां निपातेन विचित्रा वसुधा यत्र सशब्दैः सशब्दै  
 वा निपतद्भिर्दुर्भैरुक्ताः स्थानान्तरं गन्तुमुन्मनसः शकुनाः

नवमः सर्गः ।

अथ प्रकीर्णकाः ।

द्रुमङ्गध्वनिसंविग्नाः कुवत्पक्षिकुलाकुलाः ।

अकार्षुः क्षणदाचर्यी रावणस्य निवेदनम् ॥ १ ॥

पक्षिणो यत्र शकुनानां पलायमानानां निनादेन नादिताः  
सञ्जातनादाः शब्दायमानीकृता वा ककुभो दिशो यत्र  
विलोला व्याकुलाः सन्तो विपलायमाना हरिणा यत्र हरिण-  
स्येव विलोचने यस्याः सीतायास्तदधिवसतिं तन्निवासस्थानम्

॥ १३१ ॥ म०

इति सदैवहरिहरखानवंशसम्भवगौराङ्गमल्लीकात्मज-  
श्रीभरतसेनकृतायां मुग्धबोधिन्यां भट्टिटीकाया-  
मधिकारकाण्डेऽष्टमः सर्गः ।

अत्रान्तरे प्रकीर्णकश्लोकानाह द्रुमङ्गेत्यादि । क्षणदाचर्य्यः  
निशाचर्य्यः चरेष्टः रावणस्य निवेदनमकार्षुः कृतवत्यः वक्ष्य-  
माणप्रकारेण द्रुमङ्गध्वनिसंविग्नाः शाखाभङ्गशब्देन सन्वस्ताः  
ओविजीभयचलनयोः ओदितश्चेति निष्ठानत्वं कुवत्पक्षि-  
कुलाः कूजङ्गिः पक्षिकुलैः व्यस्तमानसाः कुशब्दे तौदादिक-  
स्तस्य उवडादेशः ॥ १ ॥ ज० म०

द्रुमङ्गेत्यादि । सीतासन्निधिस्थाः क्षणदाचर्य्यी राक्षस्यो  
रावणस्य निवेदनं वक्ष्यमाणम् अकार्षुः कृतवत्यः कञ्जष्टी अनु-  
स्मिहेरित्युस् । कीदृश्यः द्रूणां वृक्षाणां भङ्गशब्दैः सन्वस्ताः  
विजडीशोभीकम्पे ओदिच्चात् तस्य नः कुवङ्गिः शब्दायमानैः  
पक्षिणां कुलैः समूहैराकुला व्यस्तचित्ताः कुडशब्दे कुलचेत्या-

यदताप्सीच्छनैर्भानुर्यत्रावासीन्नितं मरुत् ।

यदाप्यानं हिमोस्त्रेण भनक्त्युपवनं कपिः ॥ २ ॥

ततोऽशीतिसहस्राणि किङ्कराणां समादिशत् ।

इन्द्रजित्सूर्विनाशाय मारुतेः क्रोधमूर्च्छितः ॥ ३ ॥

दादिकात् शठः कुशब्दे तौदादिक इति जयमङ्गलायां प्रमा-  
दस्तस्यात्मनेपदित्वात् शपो गुणित्वाच्च । कुजत्यच्छिकुला इति  
क्वचित् पाठः ॥ १ ॥ भ०

यदित्यादि । यदनं भानुः शनैर्मन्दमताप्सीत् तपति स्म  
हलन्तलक्षणा वृद्धिः मरुत् मितं स्तोकमवासीत् वाति स्म  
हिमोस्त्रेण शिशिररश्मिना आप्यानं वृद्धिं नीतं प्यायतेर्लोपो  
व्योर्वलीति यलोपः ओदित्त्वान्नत्वं तदुपवनं कपिर्भनक्ति चूर्ण-  
यतीति निवेदनमकार्षुः ॥ २ ॥ ज० म०

निवेदनमाह यदित्यादि । यदुपवनं भानुः शनैर्मन्दं  
अताप्सीत् तपति स्म व्रजवदेति त्रिः अनिम्त्वात् यत्रोपवने  
वायुर्मितमल्पं अवासीत् वाति स्म यमरमेति इम्सनी यदुप-  
वनं हिमोस्त्रेण चन्द्रेण आप्यानं वृद्धम् ओप्यायीङ् वृद्धौ कर्त्तरि  
क्तः व्योर्लोप इति यलोपः । “किरणोस्त्रमयूखांशुगभस्तिष्टणिधृ-  
ष्णायः” इत्यमरः । तदुपवनं कपिर्भनक्ति इति निवेदनमकार्षु-  
रिति पूर्वेण सम्बन्धः ॥ २ ॥ भ०

तत इत्यादि । निवेदनानन्तरमिन्द्रजित्सूः रावणः इन्द्र-  
जितं सूते इति सत्सूद्विषेत्यादिनानुपसर्गे क्विप् मारुते-  
र्हनुमतो विनाशाय किङ्कराणाम् अशीतिसहस्राणि समा-  
दिशत् समादिष्टवान् किं कुर्वन्ति दिवाविभेत्यादिना टच्-  
क्रोधमूर्च्छितं क्रोधोद्धतः मूर्च्छेः समुच्छ्राये वर्त्तमानत्वात्  
॥ ३ ॥ ज० म०

शक्त्यृष्टिपरिघप्रासगदामुद्गरपाणयः ।

व्यश्रुवाना दिशः प्रापुर्वनं दृष्टिविषोपमाः ॥ ४ ॥

दध्वान मेघवह्नीममादाय परिघं कपिः ।

नेदुर्दीर्घायुधास्तेऽपि तडित्वन्त इवाम्बुदाः ॥ ५ ॥

तत् इत्यादि । ततोऽनन्तरमिन्द्रजित्सूः रावणः क्रोधेन मूर्च्छितः सञ्जातमूर्च्छः सन् मारुतेर्हनूमतो विनाशाय किङ्कराणाम् अशीतिसहस्राणि समादिशत् आज्ञापयत् । इन्द्रजितं मूर्ते इति क्विप् ॥ ३ ॥ भ०

शक्त्यीत्यादि । ते किङ्करा वनं प्रापुः प्राप्तवन्तः शक्त्यादयः प्रहरणविशेषाः पाणौ येषामिति प्रहरणार्थेभ्यः परे निष्ठासप्तम्यौ भवतः व्यश्रुवानाः दिशो व्याप्नुवन्तः अशूड् व्याप्तौ सौवादिकः दृष्टिविषोपमा भुजङ्गवत् दृष्ट्यैव विनाशयन्त इत्यर्थः ॥ ४ ॥ ज० म०

शक्त्यीत्यादि । शक्त्यादयः पाणौ येषां ते किङ्करा वनं प्रापुः दिशो व्यश्रुवाना व्याप्नुवन्तः अशूडन् व्याप्तिसंहत्योः दृष्टिविषैः सर्पविशेषैरुपमा येषां ते दृष्टिदर्शनं विषोपमा विषमिव येषामिति वा ॥ ४ ॥ भ०

दध्वेत्यादि । कपिर्भीमं परिघं भयानकमर्गलमादाय मेघवदध्वान ध्वनति स्म तेऽपि किङ्कराः तडित्वन्त इवाम्बुदाः नेदुः नदन्ति स्म किङ्कराणां क्लृप्तात्वात् मेघैः सादृश्यम् आयुधानाञ्च तडितेति ॥ ५ ॥ ज० म०

दध्वानेत्यादि । कपिर्हनूमान् भीमं भयानकं परिघं लौहवन्मुद्गरमादाय गृहीत्वा मेघ इव दध्वान ध्वनशब्दे तेऽपि दीप्तप्रहरणा राक्षसास्तडियुक्ता मेघा इव नेदुः शब्दितवन्तः ॥ ५ ॥ भ०

कपिनाभ्योधिधीरेण समगंसत राक्षसाः ।

वर्षासूदततोयौघाः समुद्रेणैव सिन्धवः ॥ ६ ॥

लाङ्गूलमुद्धतं धुन्वद्बुद्धहन् परिघं गुरुम् ।

तस्थौ तोरणमारुह्य पूर्वं न प्रजहार सः ॥ ७ ॥

एते प्रकीर्णकाः ।

सिचि वृद्धप्रधिकारमाह ।

अक्षारिषुः शराभ्रांसि अस्मिन् रक्षःपयोधराः ।

कपीत्यादि । कपिना अभ्योधिधीरेण क्षोभ्यत्वात् राक्षसाः समगंसत सङ्गताः समोगमीत्यादिना तड् लुङ् यथा सिन्धवो नद्यः उद्धततोयौघाः उद्विक्तजलपूराः समुद्रेण सङ्गच्छन्ते ॥ ६ ॥ ज० म०

कपिनेत्यादि । ते राक्षसाः समुद्रवक्षीरेण कपिना समगंसत मिलिता बभूवुः समोगमृच्छेति मं मान्तोऽदनत इत्यन्तादेशः यथा वर्षासूदतजलपूराः सिन्धवो नद्यः समुद्रेण सङ्गता भवन्ति ॥ ६ ॥ भ०

लाङ्गूलेत्यादि । स हनूमान् लाङ्गूलं पुच्छमुद्धतम् उत्क्षिप्तं धुन्वन् धूञ् कम्पन इति स्वादौ पठितः परिघं गुरुम् उद्धहन् तोरणमारुह्य तस्थौ न तु पूर्वं प्रजहार प्रहृतवान् शूराणां पश्चात् प्रहारित्वात् ॥ ७ ॥ ज० म०

एते प्रकीर्णकाः ।

लाङ्गूलेत्यादि । स हनूमान् तोरणं बहिर्द्वारमारुह्य उद्धतमुत्क्षिप्तं लाङ्गूलं धुन्वन् कम्पयन् गुरुं परिघम् उद्धहन् धारयन् तस्थौ पूर्वं न प्रजहार शूराणां पश्चात् प्रहारित्वात् ॥ ७ ॥ भ०

एते प्रकीर्णकाः ।

इतः परं सिचि वृद्धिमधिकृत्याह अक्षेत्यादि । तस्मिन्



न चाह्वालीन् चात्राजीन्नासं कपिमहीधरः ॥ ८ ॥

अवादीत्तिष्ठतेत्युच्चैः प्रादेवीत् परिघं कपिः ।

तथा यथा रणे प्राणान् बहूनामग्रहीद् द्विषाम् ॥ ९ ॥

वने रक्षःपयोधराः रक्षांसि पयोधरा इव शरान्भांसि शरान्  
अन्भांसीव अक्षारिषुः क्षरितवन्तः क्षरतिरकर्मकः क्षरेत् क्षुतज-  
वृत्तिरित्यादिप्रयोगेषु दृश्यते इह तु सकर्मको विवक्षितः  
कपिर्महीधर इव न चाह्वालीत् न चलितवान् द्वयोरप्यतो  
हलादेर्लघोरिति विकल्पे प्राप्ते अतो लान्तस्येति सिचि वृद्धिः  
नात्राजीत् नासं भयञ्च न जगाम महीधरतुल्यत्वात् नेटीति  
प्रतिषेधस्यातो हलादेर्लघोरिति विकल्पिते वदव्रजेत्यादिना  
वृद्धिः ॥ ८ ॥ ज० म०

अथ सिचि वृद्धाधिकार स्वमते सिच् सिः । अन्तेत्यादि ।  
तस्मिन् कपौ रक्षांसि पयोधरा इव शरान्भांसीव अक्षारिषुः  
क्षिप्तवन्तः किन्तु कपिर्महीधर इव न च अह्वालीत् नैव चलि-  
तवान् न च त्रासमत्राजीत् प्राप्तवान् क्षर्जसञ्चलने हलहल-  
चाले व्रजगती सर्वत्र त्वां सिः व्रजवदेति त्रिः ॥ ८ ॥ भ०

अन्तेत्यादि । तत उत्तरकालं कपिस्तिष्ठत मा पलायध्व-  
मिति उच्चैस्तानवादीत् पूर्ववद्वृद्धिः तथा तेन प्रकारेण परिघं  
परिघेण प्रादेवीत् विजिगीषते स्म दिवः कर्म चेति परिघस्य  
कर्मसंज्ञा दिवेनेटीति वृद्धिप्रतिषेधः यथा बहूनां द्विषां शत्रूणां  
प्राणान् अग्रहीत् निगृहीतवान् अतो हलादेरिति विकल्पे  
प्राप्ते ह्यन्तक्षणश्वसु इति प्रतिषेधः ॥ ९ ॥ ज० म०

अवादीदित्यादि । अतः परं यूयं तिष्ठत मा पलायध्वमित्यु-  
च्चैर्महता ध्वनिना कपिरवादीत् उक्तवान् पूर्ववद्वृद्धिः परि-  
घेण तथा तेन प्रकारेण प्रादेवीत् क्रीडति स्म जेतुमैच्छद्वा

व्रणैरवमिषूरक्तं देहैः प्रौर्णाविषुर्भुवम् ।

दिशः प्रौर्णाविषुश्चान्ये यातुधाना भवद्भियः ॥ १० ॥

अक्वाणिवुशुप्रतोत्साहा भिन्नदेहाः प्रियासवः ।

कपेरत्रासिषुर्नादान् मृगाः सिंहध्वनेरिव ॥ ११ ॥

इति सिचि वृद्धप्रधिकारः ।

दिष्युजिगीषेच्छापण्ड्युती क्रीडागत्योः टी णुर्घूङ इति णः  
दिवोधेवेति करणे द्वितीया यथा रणे बहूनां शत्रूणां प्राणान्  
अग्रहीत् अपहृतवान् हसादेः सेम इति हान्तवर्जनान्न त्रिः  
॥ ८ ॥ म०

व्रणैरित्यादि । यातुधाना राक्षसा व्रणैः प्रहारमार्गैः  
रक्तं शोणितमवमिषुः वमन्ति स्म ह्यन्तेति वृद्धिप्रतिषेधः देहै-  
र्भुवं प्रौर्णाविषुः ह्यादितवन्तः अन्ये यातुधाना भवद्भियः  
भवन्ती भीर्येषामिति भयात्पलायमानाः दिशः प्रौर्णाविषुः  
ह्यादितवन्तः ऊर्णैर्तेर्विभाषेति विकल्पः ऊर्णैर्विभाषोर्णैरित्य-  
ङित्त्वपक्षे द्रष्टव्यः ङित्त्वे गुणवृद्धिप्रतिषेधात् ॥ १० ॥  
ज० म०

व्रणैरित्यादि । यातुधाना व्रणैः प्रहारमार्गैरक्तम् अवमिषुः  
वमन्ति स्म पूर्ववन्मान्तवर्जनान्न त्रिः देहैर्भुवं प्रौर्णाविषुः  
आच्छादितवन्तः भवन्ती विद्यमाना भीर्भयं येषां तेऽन्ये यातु-  
धाना दिशः प्रौर्णाविषुः पलायन्तेऽेत्यर्थः ऊर्णैर्लजाच्छादने  
णूवत्रिष्टामिति वृद्धिरुवादेशश्च ॥ १० ॥ म०

अक्वेत्यादि । च्युतोत्साहाः निरुत्साहाः अक्वाणिवुः मृताः  
स्म इति शब्दितवन्तः यतः प्रियासवः प्रियप्राणाः कपेः सम्ब-  
न्धिनो नादादत्रासिषुः वस्ताः उभयत्रापि नेटीति प्रतिषिद्धो-

मायानामीश्वरास्तेऽपि शस्त्रहस्ता रथैः कपिम् ।

प्रत्यावृत्तिरे हन्तुं हन्तव्या मारुतेः पुनः ॥ १२ ॥

ऽतो हलादेरिति विकल्पः । इति सिचि वृद्धप्रधिकारः ॥ ११ ॥

ज० म०

अंक्तौत्यादि । प्रिया असवः प्राणा येषां ते यातुधाना भिन्न-  
देहा विदीर्णशरीरा भूत्वा निरुत्साहा निःसृहाः सन्तः अक्ता-  
णिषुः मृताः स्म इति शब्दितवन्तः कणशब्दे हसादेः सेम इति  
पक्षे त्रिः कपेर्नादात् अत्रासिषुः त्रस्ताः पूर्ववत्पक्षे त्रिः यथा  
सिंहस्य ध्वनेर्मृगास्त्रस्थन्ति । इति सिचि वृद्धप्रधिकारः

॥ ११ ॥ भ०

इत इट्प्रतिषेधमधिकृत्याह मायेत्यादि । अथानन्तरं  
राक्षसा ये दिशो गताः ते कपिं हन्तुं पुनः प्रत्यावृत्तिरे प्रति-  
निवृत्ताः मायानामीश्वराः प्रभवः स्थेति वरच् नेद्वशिक्ततीति  
नेट् आर्द्धधातुकेत्यादिना प्राप्तत्वात् रथैस्तत्र गताः सन्तः  
शस्त्रहस्ताः शस्त्राणि हस्तेषु येषामिति हनिकुशेत्यादिना  
रमेरौणादिकः कथन् रथाः चमिचमीत्यादिना शमेरौणादि-  
स्त्रन् हसिमृग्वच्चेत्यादिना हसेस्तन् तयोस्तितुत्रेत्यादिना इट्-  
प्रतिषेधः हन्तव्या मारुतेरिति हनूमतो बधार्हाः कृत्यानां  
कर्त्तरि वेति षष्ठी एकाच इत्यादिना इट्प्रतिषेधः हन्तेर्नमान्ते-  
ष्वनिट्त्वात् ॥ १२ ॥ ज० म०

इत इट्प्रतिषेधाधिकारः । मायानामित्यादि । अथा-  
नन्तरं ये दिशः प्रीर्णविषुः ते कपिं हन्तुं रथैः पुनः प्रत्याव-  
ृत्तिरे प्रत्यागताः प्रतिनिवृत्ता हनलौ गतौ बधे वसोरस्थेमनौ-  
दित इति औदिहर्जनादनिम् । कीटशास्ते मायानामीश्वराः  
प्रभवः यायायभासकस इति वरः हवन्नतेति नेम् शस्त्रं हस्ते

तांश्चेतव्यान् क्षितौ श्रित्वा वानरस्तोरणं युतान् ।

जघानाधूय परिघं विजिष्ट्वा सन् समागतान् ॥ १३ ॥

संयुष्टुक्ष्व आयूषि ततः प्रतिरूषवः ।

रावणान्तिकमाजग्मुर्हतशेषा निशाचराः ॥ १४ ॥

येषां ते तथा शस्यते हन्यतेऽनेनेति शस्त्रं शसबधे त्वासुसिति  
त्रः पूर्ववक्ष्येम् मारुतेर्हनुमतो हन्तव्याः हन्तुं शक्याः व्यभावेति  
पक्षे कर्त्तरि षष्ठी ॥ १२ ॥ भ०

तांश्चेतेत्यादि । समुदिता एकस्यामिव वेलायां मया हन्तव्या  
इति वानरस्तोरणमाश्रितवान् स तोरणं श्रित्वा तान् राक्ष-  
सान् विजिष्ट्वा विगृहीतुमिच्छून् युतान् समुदितान् समा-  
गतान् ढौकितान् क्षितौ मृथिव्यां चेतव्यान् पुञ्जीकर्त्तव्यान्  
जघान हतवान् परिघमाधूय परिभ्राम्य तत्र चेतव्यानिति  
एकाच इतीट्प्रतिषेधः क्षिताविति क्तिच्क्षौ च संज्ञायामिति  
क्तिच् तितुचेत्यादिना इट्प्रतिषेधः श्रित्वा युतानिति शुक्यः  
क्षितौट्प्रतिषेधः विजिष्ट्वानिति सनि ग्रहगुहोश्चेति तत्र  
रुदविदेति सनः कित्त्वं ग्रहिष्येति सम्प्रसारणं ठक्त्वष-  
त्वानि ॥ १३ ॥ ज० म०

तानित्यादि । तोरणं श्रित्वा परिघमवधूय परिभ्राम्य  
वानरस्तान् राक्षसान् जघान । कीदृशान् क्षितौ चेतव्यान्  
पुञ्जीकर्त्तव्यान् युतान् एकीभूतान् विजिष्ट्वा विग्रहं कर्त्तु-  
मिच्छून् समागतान् मिलितान् चिञस्तव्यः नेमिकाजादित्या-  
दिना इन्निषेधः वृदुश्चिञ्चूर्णोरिति श्रियुभ्यां नेम् नेसुगुहग्रह  
इति ग्रहेः सनि नेम् गमेरीदित्वाच्चेम् ॥ १३ ॥ भ०

संजिह्वत्यादि । तत उत्तरकालं ये हतशेषा निशाचराः ते  
संयुष्टुक्ष्व आयूषि जीविताति गोहितुमिच्छवः गुहेः पूर्ववत्

एकेन बहवः शूराः साविष्काराः प्रमत्तवत् ।  
 वैमुख्यञ्चकमेत्युच्चैरुचुर्दशमुखान्तिके ॥१५॥  
 मांसोपभोगसंशूनानुद्दिग्नांस्तानवेत्य सः ।

प्रतिषेधः रावणान्तिकमाजग्मुः आगताः प्रतिरूपवः वक्ष्य-  
 माणमर्थं कथयितुमिच्छवः अत्रापि पूर्ववत् प्रतिषेधः तत्र  
 चकारेणोगन्तानां सनि समुच्चितत्वात् ॥१४॥ ज० म०

समित्यादि । ततोऽनन्तरं हतशेषा निशाचरा रावणस्य  
 समीपमासेदुः समाजग्मुः । कीदृशाः आयूषि जीवितानि  
 गोपायितुमिच्छवः गुह्यं संवृत्तौ सन् नेमगुह्यह इति नेम्  
 प्रतिरूपवः वक्ष्यमाणं कथयितुमिच्छवः रलध्वनौ पूर्ववन्नेम्  
 ॥१४॥ भ०

एकेनेत्यादि । वयं बहवः शूराः साविष्काराः साहङ्काराः  
 अपि सन्तः एकेनापि कपिना हेतुभूतेन वैमुख्यं चकाम परा-  
 ड्मुखत्वमनुष्ठितवन्तः प्रमत्तवत् मद्यपानमत्ता इव एवञ्च  
 चित्तव्याप्तेपादुत्तमपुरुषे लिटि कृते कृष्ट इत्यादिना इट्प्रति-  
 षेधः नियमित इति एवं दशमुखान्तिके उच्चैरुचुः ॥ १५ ॥  
 ज० म०

एकेनेत्यादि । एकेन कपिना हेतुना बहवोऽपि समर्थाः  
 अपि प्रमत्ता इव साहङ्कारा अपि वैमुख्यं विमुखतां चकाम  
 विमुखा भवामः स्मेत्यर्थात् इति ते हतशेषाः निशाचरा राव-  
 णस्य समीपे जचुः नेमसुमिति नेम् परमते अस्मदि वाच्ये  
 चित्तविक्षेपार्थं टी तदर्थसूचनाय प्रमत्तवदित्युक्तं मद्यपानां  
 हि चित्तविक्षेपः सम्भवत्येव स्वमते सर्वत्र टी दुर्निवारा  
 ॥ १५ ॥ भ०

मांसेत्यादि । स दशमुखस्तानुद्दिग्नां भीतानवेत्य ज्ञात्वा

उदृत्तनयनो मित्राम्बन्धिणः खान् व्यसर्जयत् ॥१६॥

प्रमेदिताः सपुत्रास्ते सुखान्ता वाढविक्रमाः ।

अन्धिष्टनादा निरगुः फाण्टचित्रास्त्रपाणयः ॥१७॥

खान्तात्कीयान् मन्धिणो व्यसर्जयत् प्राहिणोत् । कीदृशांस्तान्  
मांसोपभोगसंशूनान् मांसोपभोगेन स्थूलवर्षणः उभयत्रापि  
श्वीदितो निष्ठायामितीट्प्रतिषेधः तत्र श्वयतेर्यजादित्वात्  
सम्प्रसारणं हल इति सम्प्रसारणस्य दीर्घः द्वयोरप्योदित्त्वान्निष्ठा-  
नत्वं उदृत्तनयनो रोषात् निष्क्रान्ततारकः यस्य विभाषेतीट्-  
प्रतिषेधः हृतेरुदित्त्वात् मित्रान् स्निग्धान् मन्धिणः आदित-  
श्वेतीट्प्रतिषेधः रदाभ्यामिति निष्ठानत्वम् ॥१६॥ ज० म०

मांसेत्यादि । तान् राक्षसान् उद्विग्नान् तस्त्रान् अवेत्य  
ज्ञात्वा स रावणो मन्धिणो व्यसर्जयत् । कीदृशान् मांसोप-  
भोगेन संशूनान् स्थूलान् मित्रान् स्निग्धान् । स कीदृशः उदृत्त-  
नयनः उद्वृर्णितनेत्रः क्रोधवशात् ट्टौ श्वीर्गतिवृद्धोः नेमडी-  
श्वीदिति नेम् यजादित्वात् ग्रहस्त्रपाद्योरिति जिः जिर्घोऽन्त्यः  
सूत्वाद्योदिति ओदित्त्वात् क्तस्य नः विजडीशोभौकम्पे इदि-  
त्त्वात् पूर्ववन्नेम् हतुड्वल्त्ववर्त्तने पूक्लिशुदित इत्यनेन वेम्त्वात्  
पूर्ववत् नेम् इर्मिद्याङ्गमिदाजिडच इति चकारात् स्नेहने  
आदित इति नेम् ॥१६॥ म०

प्रमे इत्यादि । ते मन्धिणः सपुत्राः पुत्रैः सह निरगुः  
निर्गताः इखो गा लुडि प्रमेदिताः स्निग्धौभवितुमारब्धा आदि-  
कर्म्मणि निष्ठा ततो विभाषाभावादिकर्मणोरिति प्रतिषेधः  
इदृपत्ते निष्ठा शीङित्यादिना कित्त्वप्रतिषेधात् गुणःसुखान्ताः  
स्वामिनि कल्याणमनसः वाढविक्रमाः भृशपराक्रमाः अन्धि-  
ष्टनादाः विस्मष्टवाचः मन्धिणां वाग्मित्वात् फाण्टचित्रास्त्रपा-

तान् दृष्ट्वातिदृष्टान् धृष्टान् प्राप्तान् परिवृष्टान्नया ।

कष्टं विन्दतः क्रूरान् शस्त्रघुष्टकरान् कपिः ॥ १८ ॥

अथः यदश्रुतपिष्टं कषायं उदकसम्पर्कमात्रादिभक्तारसम् ईष-  
दुष्णं तदल्पप्रयाससाध्यत्वात् अनायाससाध्यं फाण्टमित्युच्यते  
तेन चित्राणि रञ्जितानि अस्त्राणि पाणौ येषामिति । स्वान्ता-  
दयः क्षुब्धेत्यादिना निपातिताः ॥१७॥ ज० म०

प्रमे इत्यादि । ते मन्त्रिणः सपुत्राः पुत्रैः सह निरगुर्नि-  
र्गतवन्तः इण्ड्यां रूपम् । कीदृशाः प्रमेदिताः वह्निर्गमनसमये  
भार्यादीन् प्रति स्त्रेहं कर्तुमारब्धवन्तः राजप्रभादात् स्निग्धा  
भवितुमारब्धा विविधोपभोगेन प्रीता भवितुमारब्धा वा भावा-  
दिदे वेति पक्षे इम् सुस्वान्ताः शोधनमनसः वाढविक्रमाः भृश-  
पराक्रमाः अस्त्रिष्टनादाः विस्मृष्टवाचः मन्त्रिणां वाग्मिज्वात्  
फाण्टचित्रास्त्रपाणयः फाण्टेन कषायभेदेन चित्राणि अस्त्राणि  
पाणौ येषां ते तथा क्षुब्धवाढेत्यादिना खनवाङ्गस्त्रेच्छकिफणां  
स्वान्तवाढस्त्रिष्टफाण्ट निपातिताः पुनातीति पुत्रः प्वादेः स्व  
इत्यस्य योगविभागेन ऋखत्वान्न गुणः हवत्वतेरिति नेम्  
॥ १७ ॥ म०

तानित्यादि । तान् दृष्ट्वा कपिः आर्दिददिति दक्ष्यमाणेन  
सम्बन्धः । किञ्च तान् धृष्टान् धृष्टोतीति धृष्टः धृष्टीशसीवैयात्य  
इतीट्प्रतिषेधः अतिदृष्टान् बलवतः दृढस्थूलबलयोरिति निपा-  
तनं परिवृष्टान्नया परिवृष्टस्य प्रभोराज्ञया प्राप्तान् प्रभौ परि-  
वृष्ट इति निपातनं कष्टं विन्दतः कष्टं ध्वनतः गम्भीररवश्च  
कष्टगहनयोः कष इतीट्प्रतिषेधः क्रूरान् हिंस्रान् शस्त्रघुष्ट-  
करान् घुषिरविशब्दन इतीट्प्रतिषेधः ॥ १८ ॥ ज० म०

तानित्यादि । कपिर्हनुमान् तान् राक्षसान् दृष्ट्वा द्रुतं आर्दि-

अव्यर्णो गिरिकूटाभानभ्यर्णानार्दिदद् द्रुतम् ।

वृत्तशस्त्रान् महारभानदान्तांस्त्रिदशैरपि ॥१८॥ युग्मकम् ।

दमितारिः प्रशान्तोर्जात्रादापूरितदिङ्मुखः ।

जघान रुषितो रुष्टांस्वरितस्तूर्णमागतान् ॥ २० ॥

ददित्यग्रिमश्लोकेनान्वयः । कीदृशान् अतिदृष्टान् बलवत्तरान्  
 धृष्टान् प्रगल्भान् परिवृढस्य प्रभोराज्ञया प्राप्तान् कष्टं कृच्छ्रं  
 श्रोत्रदुःखदं विनर्दतः शब्दायमानान् क्रूरान् हिंस्रान् शस्त्रै-  
 र्घुष्टो घोषणां प्राप्तः सततधारणात् घृष्टो वा करो येषां तान्  
 पूर्ववत् इह वृषवृहकषघुषां क्ते निपातः ॥१८॥ भ०

अव्यर्ण इत्यादि । अव्यर्णोऽपीडितः अर्देः संनिविभ्य इती-  
 ट्प्रतिषेधः गिरिकूटाभान् महागिरिसदृशप्रमाणान् अव्यर्णा-  
 नविदूरान् अभेद्याविदूर्थं इतीट्प्रतिषेधः द्रुतमार्दिदत् हिंसि-  
 तवान् अर्देः स्वार्थिक्रण्यन्तस्य लुङि रूपम् । वृत्तशस्त्रोऽधीत  
 शस्त्रविद्यः षेरध्ययने वृत्तमिति इडभावो णिलुक् च निपा-  
 त्यते । महारभान् अनल्पव्यापारान् त्रिदशैरप्यदान्तान् अश-  
 मितान् वादान्तेत्यादिना इडभावो णिलुक् च निपात्यते ॥१८॥  
 ज० भ०

अव्यर्ण इत्यादि । गिरिकूटाभान् पर्वतशृङ्गसदृशान् अभ्यः  
 र्णान् समीपगतान् वृत्तशस्त्रान् अधीतशस्त्रविद्यान् महार-  
 भान् कृतव्यूहत्वात् त्रिदशैर्देवैरपि अदान्तान् अदमितान् ।  
 कपिः कीदृशः अव्यर्णः अपीडितः अर्देः क्ते नेम्संनिव्यर्द  
 इति नेम् लुब्धवाढेत्यादिना सामीप्ये अभिपूर्वादर्देर्जन्त-  
 वृतोरध्ययने च निपातितः जन्तदमेर्दान्तशान्तेत्यादिना निपातः  
 ॥ १८ ॥ भ०

दमीत्यादि । ये तु प्रशान्तोर्जासः शमितबलाः सन्तो रुष्टाः



तेषां निहन्यमानानां संघुष्टैः कर्णभेदिभिः ।

अभूदभ्यमितत्रासमास्वान्ताशेषदिग्जगत् ॥ २१ ॥

तूर्णमागताः तान् कपिर्जघान व्यापादितवान् प्रतापाहास्य-  
न्तोऽरयो दमिता येन दमितारिः प्रशान्तं शत्रूणामोजो येन  
स प्रशान्तौजाः नादापूरितदिङ्मुखं तस्य हृष्टत्वात् रुषितः  
क्रुद्धः त्वरितः ससभ्रमः अत्र दमितप्रशमितपूरिताः ख्यन्ताः  
वादान्तेत्यादिना विकल्पितेः रुष्टरुषितत्वरिताः रुथमत्वरे-  
त्यादिना ॥ २० ॥ ज० म०

दमीत्यादि । कपिस्तूर्णं शीघ्रम् आगतान् राक्षसान् त्वरितः  
सन् जघान । कौटुशः दमिता उपशमिता अरयः शत्रवो येन  
स तथा नादैरापूरितं दिङ्मुखं येन रुषितः क्रुद्धः । कौटुशान्  
प्रशान्तौर्जान् उपशमितबलान् रुष्टान् क्रुद्धान् अग्रन्तशमेः क्तः  
इम्लोपो जेरिति जिलोपः अग्रन्तदमेर्दान्तशान्तेत्यादिना  
निपातः रुषत्वलिभ्यां क्तस्य वा रुषामित्यादिना विभाषित इम्  
त्वरेरनिम्पन्ने स्त्रिवावमवेत्यादिना जट् ॥ २० ॥ भ०

तेषामित्यादि । तेषां रक्षसां निहन्यमानानां संघुष्टैः शब्दैः  
कर्णभेदिभिः वाधिर्यकरैः अभ्यमितत्रासम् अभिगतत्रासं जग-  
दभूत् आस्वान्ताः अशेषा दिशो यस्मिन् जगति संघुष्टाभ्यमि-  
तास्वान्ताः रुथमत्वरेति विकल्पितेः ॥ २१ ॥ ज० म०

तेषामित्यादि । हनूमता निहन्यमानानां तेषां राक्षसानां  
संघुष्टैः शब्दैः जगत् भुवनम् अभ्यमितत्रासं प्राप्तभयम् अभूत् ।  
कौटुशैः कर्णभेदिभिः श्रोत्रविदारिभिः । कौटुशम् आस्वान्ता  
आशब्दिता अशेषा दिशो यत्र तत्तथा सम्पूर्वघुष अम् आङ्-  
पूर्वस्वनाश्च वा रुषामित्यादिना क्तत्वत्वोर्वेम् त्वम् ॥ २१ ॥ भ०

भयसंहृष्टरोमाणस्ततस्तेऽपचितद्विषः ।

क्षणेन क्षीणविक्रान्ताः कपिनानेषत क्षयम् ॥ २२ ॥

इतीट्प्रतिषेधाधिकारः ।

हत्वा रक्षांसि लवितुमक्रमीभारतिः पुनः ।

अशोकवनिकामेव निगृहीतारिशासनः ॥ २३ ॥

भयेत्यादि । ततस्ते राक्षसाः कपिना क्षणेन क्षयं विना-  
शमनेषत नीताः कर्मणि लुङ् । भयसंहृष्टरोमाणः भयो-  
द्गतरोमाश्चाः हृषेर्लोमस्त्रिति विभाषितेट् । अपचितद्विषः  
अपचितानां पूजितानाम् ऋषीणां शत्रवः अपचितश्चेति  
निपातः । क्षीणविक्रान्ताः क्षीणं विक्रान्तं पराक्रमो येषां  
क्षियो दीर्घादिति निष्ठातकारस्य नः ॥ २२ ॥ ज० म०

भयेत्यादि । ततोऽनन्तरं कपिना ते राक्षसाः क्षणेन क्षयं,  
अनेषत प्रापिताः कर्मणि टौ णुर्धुङ् इति णुः मान्तोऽदनत  
इत्यदादेशः न्यादिअन्ताढगत्यर्था इति मुख्यकर्मोक्तम् । कीदृशाः  
भयेन संहृष्टानि उद्गतानि रीमाणि येषां वारुषामहृषेति  
वेम् अपचितानां पूजितानां मुन्यादीनां द्विषः शत्रवः नेमेका-  
जिति नेम् । क्षीणं विक्रान्तं पराक्रमो येषां क्षेः पूर्ववन्नेम् क्षेर्घो-  
ढे इति दीर्घत्वे सुल्वादोदित्यादिना क्तस्य नः क्रमुगतावि-  
त्यस्य पूक्लिशदित इत्यनेन वेमत्वात् नेम् डीश्वीदिति नेम्  
अमुङ्भस्य णाविति र्घः । इतीट्प्रतिषेधाधिकारः ॥ २२ ॥ भ०

इतः प्रभृतीट्मधिकृत्याह हत्वेत्यादि । रक्षांसि हत्वा  
मारुतिरशोकवनिकामेव पुनर्लवितुं ह्नेत्तुम् आर्द्धधातुकस्येट्  
अक्रमीत् गतवान् स्रुक्रमोरनात्मनेपदनिमित्त इतीट् । निगृही-  
तारिशासनः ध्वस्तारिव्यवस्थः अहौ लिटि दीर्घ इतीटो  
दीर्घत्वम् ॥ २३ ॥ ज० म०

आवरीतुमिवाकाशं वरितुं वीनिवोत्थितम् ।

वनं प्रभञ्जनसुतो नादयिष्ट विनाशयन् ॥ २४ ॥

वरिषीष्ट शिवं क्षिप्यन् मैथिल्याः कल्पशाखिनः ।

प्रावारिषुरिव क्षीणीं क्षिप्त्वा वृक्षाः समन्ततः ॥ २५ ॥

अथेडंधिकारः । हत्वेत्यादि । रक्षांसि हत्वा निगृहीत-  
रावणाञ्चो मारुतिर्हनूमान् पुनरप्यशोकवनिकामिव लवितुं  
क्षेत्तुं अक्रमीत् जगाम लूजगिच्छिदि वसोरस्येतीम्  
क्रमेष्टी स्रुक्रमोऽम इति इम् मान्तवर्जनात् हसादेः सेम इति  
न त्रिः ग्रहेरिमो र्धत्वम् ॥ २३ ॥ भ०

आवेत्यादि । प्रभञ्जनसुतो हनूमान् वनमशोकवनिकास्थं  
विनाशयन् नादयिष्ट दयां न कृतवान् लुडि रूपम् । आका-  
शमावरीतुमिव अवष्टम्भमिवोत्थितं वीन् पक्षिणो वरितुं प्रार्थ-  
यितुमिवोत्थितम् आगच्छत नान्यत्र यात इहैव फलवृद्धिं प्राप्स्य-  
थेति आवरीतुं वरितुमिति वृतो वेति विकल्पेनेटो दीर्घत्वम्  
॥ २४ ॥ ज० भ०

आवेत्यादि । प्रभञ्जनसुतो हनूमान् वनं विनाशयन् न  
अदयिष्ट दयां न कृतवान् । कीदृशम् आकाशम् आवरीतुम्  
आच्छादयितुमिव वीन् पक्षिणो वरितुं प्रार्थयितुमिव उत्थितम्  
अत्युच्चत्वात् उच्चत्वोत्प्रेक्षा नेमिकाजित्यादौ वृवर्जनादिम्  
वृतोवेमो र्ध इति वा दीर्घः ॥ २४ ॥ भ०

वरीत्यादि । ये कल्पशाखिनः कल्पवृक्षाः स्वर्गादादाया-  
रोपितास्तानुन्मूल्य यथास्थानं क्षिप्यन् मैथिल्याः शिवं कल्याणं  
वरिषीष्ट प्रार्थितवान् मैथिल्या भद्रमस्त्वित्याशंसावचने  
लिङ् न लिङीति दीर्घप्रतिषेधः । अन्ये च वृक्षास्तेन समन्ततः  
क्षिप्त्वाः सन्तः क्षीणीं पृथ्वीं प्रावारिषुरिवाच्छादितवन्त इव

संववूर्षुः स्वमाकृतमाज्ञां विवरिषुं द्रुतम् ।

अवरिष्टाक्षमक्षम्यं कपिं हन्तुं दशाननः ॥ २६ ॥

तेषामनाच्छादितत्वादिवार्थः सिचि वृद्धिः परस्मैपदेष्विति वृद्धिः ॥ २५ ॥ ज० म०

वरीत्यादि । हनूमान् मैथिल्याः शिवं मङ्गलं वरिषीष्ट प्रार्थितवान् आशिषि टी स्याद्यद्दृष्टुरिति पक्षे इम् अठीठीप-  
सेरिति नेमो दीर्घः । किं कुर्वन् ये कल्पवृक्षाः स्वर्गादानीया-  
शोकवनिकायामारोपितास्तानुन्मूल्य यथास्थानं क्षिप्यन्ननुप्रे-  
रयन् शिवशब्दस्य हितार्थत्वात् समर्थेनेत्यादिना मैथिल्या  
इत्यत्र षष्ठी । अन्ये वृक्षाः समन्ततस्तेन क्षिप्ताः क्षीणीं भूमिं  
प्रावारिषुरिव आच्छादितवन्त इव व्या अनि रूपं पूर्ववत्  
नेमो घः ॥ २५ ॥ भ०

समित्यादि । रामदूतेन कपिना कर्मदृशं कृतमिति  
स्वमाकृतमभिप्रायं संववूर्षुः संवरीतुमिच्छुः दशाननो द्रुत-  
माज्ञां विवरिषुः प्रकटितुमिच्छुः अक्षं स्वसुतमवरिष्ट प्रार्थित-  
वान् कर्त्रभिप्राये तड् । किमर्थं कपिं हन्तुं हनिष्यामीति  
अक्षम्यं क्षन्तुमशक्यं पोरदुपधादिति यत् संववूर्षुः विवरिषु-  
रिति उगन्तत्वात् सनि ग्रहगुहोश्चेति चकारिणेट्प्रतिषेधे  
प्राप्ते इट् सनि वेति विभाषेट् तत्रानिट्पक्षे इको भलीति  
किञ्चो उदो ष्टपूर्वस्थेत्युत्वपक्षे गुण एव ॥ २६ ॥ ज० म०

समित्यादि । अथ दशाननो द्रुतं कपिं हन्तुम् अक्षना-  
मानं कुमारम् अवरिष्ट प्रार्थितवान् पक्षे इमो घाभावः । कीदृशम्  
अक्षम्यं न क्षमाहं कीदृशः कपिमात्रेण रामदूतेनैवं कृतमिति  
स्वमाकृतं स्वकीयमाशयं संववूर्षुः संवरीतुमिच्छुः आज्ञां विव-  
रिषुः हे अक्ष ! आगच्छ आगच्छ कपिर्हन्यतामित्याज्ञां विवरीतुं

जचे संवरिषीष्ठास्त्वं गच्छ शत्रोः पराक्रमम् ।

धृषीष्ठा युधि मायाभिः स्वरिता शत्रुसम्मुखम् ॥ २७ ॥

द्रुतं संस्वरिषीष्ठास्त्वं निर्दयः प्रधनोत्तमे ।

प्रकटयितुमिच्छुः स्याद्यद्दृद्दुरिति वृजः सनो वेम् अनिमपक्षे  
घोऽञ्जनिङ्गमामिति दीर्घत्वे णुर्नानिमिसनीत्यणुत्वात् ऋदि-  
रणावित्युर् । २६ ॥ भ०

जचे इत्यादि । किमित्याह त्वं गच्छ शत्रोः पराक्रमं  
संवरिषीष्ठाः सच्छादय आशिषि लिङ्सिचोरात्मनेपदेष्विति  
वृजो विभाषेट् उञ्चेतीट् पक्षे न किञ्चम् । धृषीष्ठाः युधि  
मायाभिः कर्तृभूताभिः त्वं कुटिलीकृषीष्ठाः धृङ्ङर्क्ष्णे ङ्ङ्क्षा-  
कौटिल्ये तस्य चोदात्तत्वात् आशिषि कर्मणि लिङ् ऋतश्च  
संयोगादेरिति विभाषेट् अनिट्पक्षे उञ्चेति किञ्च स्वरिता उप-  
तापयिता शत्रुसम्मुखं शत्रोरग्रतः अतो द्रुतं स्वरिषीष्ठा इति  
वक्ष्यमाणेन योज्यं स्तृशब्दोपतापयोरित्यस्य स्वरतिसूतिसूयेत्या-  
दिना विभाषेट् लिङ्सिचोरिति नानुवर्तते ॥ २७ ॥ ज० म०

विवरणमाह जचे इत्यादि । दशानन जचे । किमित्याह  
हे अक्ष ! त्वं गच्छ गत्वा शत्रोः कपेः पराक्रमं संवरिषीष्ठाः  
आच्छादय आशिषि टी पूर्ववत् पक्षे इम् । त्वं युधि संग्रामे  
मायाभिः कर्त्रीभिः धृषीष्ठाः कुटिलीकृषीष्ठाः धृ कौटिल्ये  
कर्मणि टी स्याद्यद्दृद्दुरिति पक्षे इमोऽभावे इगुडुर्मढीस्यनिम  
इति किञ्चान्न गुणः । त्वं कीदृशः शत्रुसम्मुखं यथा स्यात्तथा  
स्वरिता शत्रोरग्रत उपतापयितेत्यर्थः किंवा शत्रुसम्मुखं शत्रूणां  
प्रधानं स्वरिता उपतापनशीलः । मुखमाद्ये प्रधाने चेत्यमरः ।  
स्तृजशब्दोपतापयोः वेमूदित्स्वरिति पक्षे इम् ॥ २७ ॥ भ०

द्रुतमित्यादि । संस्वरिषीष्ठाः उपतापय निर्भयः सन्

स मायानामगात् सोता कपेर्विधवितुं द्युतिम् ॥ २८ ॥

विगाढारं वनस्यासौ शत्रूणां गाहिता कपिः ।

अक्षं रधितुमारिभे रक्षा लङ्कानिवासिनाम् ॥ २९ ॥

निष्कोषितव्यानिष्कोष्टं प्राणान् दशमुखात्मजात् ।

आशिषि लिङ् समोगमृच्छीत्यात्मनेपदम् अत्र ऋतश्चेतीट्  
प्रधनोत्तमे संग्रामवरे एवमुक्तः सन् स मायानां सोता जनकः  
कपेर्युतिं तेजो विधवितुमपनेतुमगात् गतःसोता धवितुमिति  
स्वरतीत्यादिसूत्रेण विभाषेत् ॥ २८ ॥ ज० म०

द्रुतमित्यादि । त्वं प्रधनोत्तमे महायुद्धे निर्भयः सन् द्रुतं  
संस्वरिषीष्ठाः उपतापय शत्रुमित्यर्थात् समोगमृच्छेति मम्  
एवमुक्तः सोऽक्षः कपेर्युतिं तेजो विधवितुम् अपनेतुम् अगात्  
गतः । कीदृशः मायानां सोता जनकः सूधूजां पूर्ववत् पक्षे इम्  
॥ २८ ॥ भ०

विगेत्यादि । असौ कपिः वनस्य विगाढा अवलोडयिता  
अरं शीघ्रं शत्रूणां गाहिता विनाशयिता कर्मणि षष्ठी जदि-  
त्त्वादिभाषेत् स्वरतीत्यादिना अक्षं रधितुं हिंसितुमारिभे  
प्रवृत्तः लङ्कानिवासिनां रक्षसां रक्षा हिंसिता रधादिभ्यश्चेति  
विभाषेत् ॥ २९ ॥ ज० म०

विगेत्यादि । असौ हनूमान् अक्षं रधितुं हिंसितुम्  
आरिभे प्रवृत्तः । कीदृशः अरं शीघ्रं वनस्य विगाढा विलोड-  
यिता शत्रूणां गाहिता नाशयिता लङ्कानिवासिनां रक्षा हन्ता  
गाह्यविलोडे इत्यस्य जदित्त्वात् रधहती इत्यस्य च रधादि-  
त्वात् पूर्ववदिभाषया इम् ॥ २९ ॥ भ०

निष्कइत्यादि । दशमुखात्मजादक्षात् प्राणान्निष्कोषि-  
तव्यान् अपनेतव्यान् अपनयार्हान् निष्कोष्टम् अपनेथाभीति

आदाय परिधं तस्थौ वनाभिष्कुषितद्रुमः ॥ ३० ॥

एष्टारमेषिता संख्ये सोढारं सहिता भृशम् ।

रेष्टारं रेषितुं व्यास्यद्रोष्टाक्षः शस्त्रसंहतीः ॥ ३१ ॥

शस्त्रैर्दिदेविषुं संख्ये द्रुद्युषुः परिधं कपिः ।

अर्दिधिषुर्यशः क्रीर्त्तिमीर्त्सुः वृक्षैरताडयत् ॥ ३२ ॥

परिधमादाय तस्थौ निरः कुष इति विभाषेत् निष्कुषितद्रुमः  
वनादपनीतवृक्षः इत्थिष्ठायामितीट् ॥ ३० ॥ ज० म०

निष्क इत्यादि । दशमुखात्मजात् अक्षात् निष्कोषित-  
व्यान् आकर्षणयोग्यान् प्राणान् निष्कोष्टुम् अपहर्त्तुं परिधम्  
आदाय गृहीत्वा कपिः तस्थौ । क्रीदृशः वनात् निष्कुषिता  
आकृष्टा द्रुमा वृक्षा येन पूर्ववत् निःपूर्वकुशी वेम् नेम्डीश्वो-  
दिदेम् इति क्तेनेम् निषेधस्तत्र निष्कुषवर्जनात् ॥ ३० ॥ भ०

एष्टेत्यादि । कपिं युद्धस्यैष्टारं एषिता एषणशीलोऽक्षः  
ताच्छील्ये ढन् न लोकेति षष्ठीप्रतिषेधः सोढारं ग्रहरणस्य  
सहितारं सहिता भृशं सहनशीलः रेष्टारं हिंसकं रेषितुं  
हिंसितुं रोष्टा रोषणशीलः शस्त्रसंहतीर्व्यास्यत् क्षिप्तवान् लडि  
रूपं सर्वत्र तीपसहेत्यादिना वेट् ॥ ३१ ॥ ज० म०

एष्टेत्यादि । अक्षः संख्ये युद्धे रेष्टारं हिंसकं हनूमन्तं  
रेषितुं हिंसितुं शस्त्रसमूहान् व्यास्यत् क्षिप्तवान् अस्यु  
इत्थेपे घी । क्रीदृशम् एष्टारम् इच्छाशीलं युद्धस्येत्यर्थात् सोढारं  
सहनशीलं भृशमत्यर्थं सोऽपि एषिता एषणशीलः सहिता  
सहनशीलः रोष्टा रोषणशीलः इषुश्वान्ळे सहजडशक्ती रिष-  
वधे हृषञि च चकारात् वधे नेम्सहेत्यादिना वेम् ॥ ३१ ॥ भ०

शस्त्रैरित्यादि । कपिः अर्दिधिषुः यशो वर्द्धितुमिच्छुः  
परिधं द्रुद्युषुः परिधेण क्रीडितुमिच्छुः अक्षं वृक्षैरताडयत्

भूयस्तं धिप्सुमाङ्गय राजपुत्रं दिदम्भिषुः ।

अहंस्ततः स मूर्च्छावान् संशिश्रीषुरभूजजम् ॥ ३३ ॥

हतवान् कौट्टशं शस्त्रैर्दिदेविषुं क्रीडितुमिच्छुं कौर्त्तिमीर्त्सुं  
वर्धितुमिच्छुं दिवेरिवन्तस्य ऋधुवृद्धावित्यस्य च संसीवन्तर्द्धे-  
त्यादिना विभाषितेत् तत्र दिवेरिडभावपक्षे ह्योः शूट् ऋधे-  
रापञ्चपृथामीदितौत्वम् अभ्यासलोपश्च ॥ ३२ ॥ ज० म०

शस्त्रैरित्यादि । कपिः संख्ये युद्धे वृक्षैरक्षमताङ्गयत् ।  
अक्षं कौट्टशं शस्त्रैर्दिदेविषुं क्रीडितुमिच्छुन्तम् ईर्त्सुं वर्धयितु-  
मिच्छुम् । कपिः कौट्टशः परिघेण दुग्धुः क्रीडितुमिच्छुः दिवो-  
धेवेति करणे द्वितीया यशोऽर्दिधिषुः वर्धयितुमिच्छुः दिव्यु-  
क्रीडादौ भ्रसृजश्रिस्रयूणुभरेत्यादिना इवन्तत्वात् सनी वेम्  
इमोऽभावपक्षे ह्योः शूटावित्यादिना जट् ऋधुवृद्धौ पूर्वेण सनो  
वेम् नाजन्तादेरादिर्दिरित्यकरास्य स्यादौ नवद्रोऽये इति  
रेफस्य च न हित्वं अनिमपक्षे ज्ञपर्धापामीर्थ्य इति ईर खिलो-  
पश्च अन्तभूर्तजगार्थोऽत्र बोध्यः ॥ ३२ ॥ भ०

भूय इत्यादि । तं राजपुत्रम् अक्षं धिप्सुं दम्भितुं वञ्च-  
यितुमिच्छुं भूयः पुनरपि दिदम्भिषुः वञ्चयितुमिच्छुः आङ्गया-  
गच्छेत्यङ्गन् हतवान् ततः सोऽक्षः मूर्च्छावान् मूर्च्छायुक्तः ध्वज-  
मात्मीयं संशिश्रीषुः संश्रयितुमिच्छुः अभूत् भूतः अत्र दम्भेः  
अयतेश्च सनीवन्तर्द्धेतीट् अत्र अयतेरनिट्पक्षे अञ्जानगमां  
सनीति दीर्घः द्वितीयस्य च दम्भ इञ्च अभ्यासलोपः दम्भेर्हल्-  
ग्रहणस्य जातिपरत्वात्सिद्धमिति किञ्चे अनुनासिकलोपः  
एकाचो वश इति भष् खरि चेति चत्त्वम् ॥ ३३ ॥ ज० म०

भूय इत्यादि । कपिस्तमक्षम् आङ्गय आगच्छ युद्धे, इत्युक्त्वा  
भूयः पुनरपि अङ्गन् हन्तेर्धी । कौट्टशं धिप्सुं दम्भं कर्त्तुमिच्छुं



आश्वस्याक्षः क्षणात्तोलान् विभ्रञ्चुरिव तेजसा ।

रुषा विभ्रञ्जिषुप्रख्यं कपिं बाणैरवाकिरत् ॥ ३४ ॥

संयुयूषुं दिशो बाणैरक्षं यियविषुर्दुमैः ।

कपिर्मायामिवाकार्षीद्दर्शयन् विक्रमं रणे ॥ ३५ ॥

सचं दिदृश्विषुः दम्भं कर्तुमिच्छुः ततः प्रहारानन्तरं सोऽचो  
ध्वजं संशिस्रीषुः आश्रयितुमिच्छुः सन् मूर्च्छवान् मूर्च्छितो-  
ऽभूत् भ्रसजश्रीत्यादिना दम्भेः श्रयतेष्व सनो वेम् दम्भेरनिम्-  
पक्षे दभोयाविति अच ईत्वं खिलोपश्च अनकारनिर्देशात्  
नस्य लोपः भभान्तस्येति दस्य धः श्रयतेर्घोऽज्भनिङ्गमामिति  
दीर्घः ॥ ३३ ॥ भ०

आश्वस्येत्यादि । क्षणात् क्षणमात्रेणाश्वस्य संज्ञां लब्धा  
लोकान् जनान् तेजसा क्रोधोत्थेन विभ्रञ्चुरिव अथ स कपिं  
बाणैरवाकिरत् सञ्छादितवान् । कौटुशं विभ्रञ्जिषुप्रख्यम्  
अग्नितुल्यं विभ्रञ्जिषुः विभ्रञ्चुरिति सनीवन्तर्हेत्यादिना  
विभाषेत् तत्रानिट्पक्षे स्कोरिति सलोपः व्रश्चेति षः  
इट्पक्षे सकारस्य जश्त्वं सुत्वञ्च ॥ ३४ ॥ ज० म०

आश्वस्येत्यादि । ततोऽक्षः क्षणात् आश्वस्य चेतनां प्राप्य  
बाणैः कपिमवाकिरत् सञ्छादितवान् । कौटुशः तेजसा  
लोकान् विभ्रञ्चुरिव क्रोधलक्षणात् तत्र तेजः रुषा क्रोधेन विभ्र-  
ञ्जिषुप्रख्यम् अग्नितुल्यं भ्रसजश्रीति भ्रसजः सनिवेम् ॥ ३४ ॥ भ०

समित्यादि । बाणैर्दिशः संयुयूषुं मिश्रयितुमिच्छुम्  
कपिः दुमैरियविषुः योतुमिच्छुर्मायामिवेन्द्रजालमिवाका-  
र्षीत् कृतवान् रणे विक्रमं दर्शयन् यौतेः सन् सनीवन्तर्हेति  
विभाषेत् ओः पुयणञ्यपर इतीत्वं अङ्गनगमां सनीति दीर्घः  
॥ ३५ ॥ ज० म०

वानरं प्रोर्णुनविषुः शस्त्रैरक्षो विद्विद्युते ।  
 तं प्रोर्णुनूपुरुपलैः स वृक्षैरावभौ कपिः ॥ ३६ ॥  
 खां जिज्ञापयिषू शक्तिं बुभूषू नु जगन्ति किम् ।  
 शस्त्रैरित्यक्तघातां तौ पश्यतां बुद्धिमाहवे ॥ ३७ ॥

समित्यादि । कपिः रणे विक्रमं दर्शयन् भायामिव अका-  
 र्षीत् इन्द्रजालमिव दर्शितवानित्यर्थः । कीदृशः द्रुमैरक्षं यिय-  
 विषुः मिश्रयितुमिच्छुः । अक्षं कीदृशं बाणैर्दश दिशः संशुयूषं  
 मिश्रयितुमिच्छुं भ्रसज्जयीति वेम् ॥ ३५ ॥ भ०

वानरमित्यादि । वानरं प्रोर्णुनविषुः छादयितुमिच्छुरक्षः  
 विद्विद्युते विद्योतते स्म द्युतिस्त्राप्योरिति सम्प्रसारणं कपिरपि  
 तमक्षं उपलैर्वृक्षसहितैः प्रोर्णुनूपुः संवरीतुमिच्छुरावभौ भाति  
 स्म जर्णीतेः पूर्ववद्भिभाषेत् इट्पक्षे गुणः अन्यत्र अज्जनेति  
 दीर्घः उभयत्र नन्दा इति रेफो न द्विरुच्यते ॥ ३६ ॥ ज० म०

वानरमित्यादि । अक्षः शस्त्रैर्वानरं प्रोर्णुनविषुः आच्छा-  
 दयितुमिच्छुः सन् विद्विद्युते दीप्तः द्युत्स्त्राप्योः खेर्जिः कपि-  
 रपि वृक्षसहितैरुपलैः पाषाणैस्तमक्षं प्रोर्णुनूपुः आच्छादयितु-  
 मिच्छुः सन् आबभौ दीप्यते स्म जर्णुलज् आच्छादने भ्रसज्ज-  
 यीत्यादिना वेम् ॥ ३६ ॥ भ०

स्वामित्यादि । तौ कपिराक्षसौ किं खां शक्तिं जिज्ञा-  
 पयिषू बोधयितुमिच्छु इव बुभूषू त्रिजगन्ति किं नु त्रै लोक्त्रं  
 शस्त्रेण भर्तुं पूरयितुमिच्छू इत्येवं बुद्धिमाहवे पश्यतां प्रेक्ष-  
 काणां अक्तघातां कृतवन्तौ जिज्ञापयिषू बुभूषू इति विभाषेत्  
 भ्रत भृजभरण इति भीवादिकस्य ग्रहणं सनीवन्तर्हेति सूत्रे  
 भरेति शपा निर्देशात् ॥ ३७ ॥ ज० म०

स्वामित्यादि । तौ कपिराक्षसौ पश्यतां जनानां आहवे

मायाभिः सुचिरं क्लिष्टा राक्षसोऽक्लिशितक्रियम् ।  
 सम्प्राप्य वानरं भूमौ पपात परिघाहतः ॥ ३८ ॥  
 पवितोऽनुगुणैर्वातैः शीतैः पूत्वा पयोनिधौ ।  
 बभञ्जाध्युषितं भूयः क्षुधित्वा पत्रिभिर्वनम् ॥ ३९ ॥

युद्धे इति बुद्धिमत्तपातां चक्रतुः कीदृशीं बुद्धिमित्याह किन्तु  
 किमु एतौ स्वां शक्तिं ज्ञापयितुमिच्छू जगन्ति त्रिभुवनानि  
 शस्त्रैर्बुभूषूँ पूरयितुमिच्छू ज्ञपिभूभ्यां भ्रसृजश्रीत्यादिना सनो  
 वेम् भूमौवादिः सूत्रे भरेति निर्देशात् ॥ ३७ ॥ भ०

मायेत्यादि । राक्षसो मायाभिः सुचिरं क्लिष्टा क्लेशं कृत्वा  
 वानरम् अक्लिशितक्रियमनभिभूतव्यापारं सम्प्राप्य परिघाहतः  
 भूमौ पपात क्लिशः क्लानिष्ठयोरिति विभाषेत् ॥ ३८ ॥ ज० म०

मायाभिरित्यादि । राक्षसोऽक्षो मायाभिः सुचिरं क्लिष्टा  
 क्लेशं प्राप्य अक्लिशितक्रियम् अनभिभूतव्यापारं वानरं सम्प्राप्य  
 परिघेणाहतः सन् भूमौ पपात क्लिशेः पूक्लिशदित इति क्लाचो  
 वेम् पूक्लिशवमजप्रेति क्लक्तवत्वोर्वेम् ॥ ३८ ॥ भ०

पवीत्यादि । कपिरपि पयोनिधौ पूत्वा स्नात्वा अनुगुणैरनु-  
 कूलैः शीतैर्वातैः पवितः पवित्रीकृतः पूड्येति विभाषेत् भूयः  
 पुनर्वनं बभञ्ज । कीदृशं पत्रिभिः पक्षिभिः क्षुधित्वा क्षुधितै-  
 र्भूत्वा अध्युषितं कृतनिवासं वसतिक्षुधोरितीट् ॥ ३९ ॥ ज० म०

पवित इत्यादि । कपिः क्षुधित्वा क्षुधितो भूत्वा पयो-  
 निधौ पूत्वा स्नात्वा फलादिकं भुक्त्वा चेत्यर्थात् शीतलैरनु-  
 गुणैर्वातैः प्रवित्तस्यक्तस्यमः सन् भूयः पुनरपि तदनं बभञ्ज  
 भग्नवान् । कीदृशं पत्रिभिः पक्षिभिरध्युषितम् अधिष्ठितं क्षणं  
 भङ्गाभावात् पूजः पूक्लिशवमेति क्लक्तवत्वोर्वेम् पूशीष्टपेत्यादिना

उच्चैरञ्चितलाङ्गूलः शिरोऽञ्चित्वेव संवहन् ।  
 दधद्विलुभितं वातैः केशरं वङ्गिपिङ्गलम् ॥ ४० ॥  
 जरित्वेव जवेनान्ये निपेतुस्तस्य शाखिनः ।  
 ब्रश्चित्वा विवशानन्यान् बलेनापातयत्तरुन् ॥ ४१ ॥

शुः पूक्षिश्चदित इति क्वाचो वेम् वसे; क्षुधेश्च क्षुधवसपूजार्थाञ्च  
 इतीम् ॥ ३९ ॥ भ०

उच्चैरित्यादि । उच्चैरुङ्गुलं अञ्चितं पूजितं लाङ्गूलं पुच्छं  
 यस्य शोभनविन्यासेन स्थितत्वात् शिरोऽञ्चित्वेव संवहन् अन-  
 म्भत्वात् पूजयित्वेव शिरो विभ्राणः अञ्चेः पूजायामिति विभा-  
 षेट् वङ्गिपिङ्गलञ्च केशरं सटां दधत् बिभ्रत् वातैर्विलुभितम्  
 आकुलितं लुभोविमोहने इतीट् विमोहनमाकुलीकरणम्  
 ॥ ४० ॥ ज० म०

उच्चैरित्यादि । कपिः कीदृशः उच्चैरञ्चितलाङ्गूलः उङ्गुलं  
 अञ्चितं पूजितं लाङ्गूलं पुच्छं यस्य स तथा शिरोऽञ्चित्वेव  
 अनम्भत्वात् पूजयित्वेव संवहन् विभ्राणः वातैर्विलुभितं चञ्च-  
 लीकृतं वङ्गिवत् पिङ्गलं केशरं दधत् धारयन् ईदृशो वनं  
 बभञ्जेति पूर्वेष्वन्वयः क्षुधवसपूजार्थाञ्चागार्थार्थलुभ इति इम्  
 नेदित् पूजार्थाञ्चोरिति नलोपाभावः ॥ ४० ॥ भ०

जरीत्यादि । तस्य कपेर्जवेन वेगेन अन्ये शाखिनः जरि-  
 त्वेव जीर्णा इव भूत्वा निपेतुः अन्यांस्तरुन् बलेन ब्रश्चित्वा  
 छित्त्वा विवशान् स्तप्लवानपातयत् पातितवान् जृवश्चोः  
 क्लीतीट् ॥ ४१ ॥ ज० म०

जरित्वेत्यादि । अन्ये शाखिनः तस्य कपेर्जवेन वेगेन  
 जरित्वेव जीर्णा इव भूत्वा निपेतुः निपतितवन्तः अन्यान्  
 विवशान् अनायत्तान् तरुन् बलेन ब्रश्चित्वा छित्त्वा कपिरः

दमित्वाप्यरिसङ्घातानश्रान्त्वा कपिकेशरी ।  
 वनं चचार कर्त्तिथन्नर्त्स्यं न्निव निरङ्कुशः ॥ ४२ ॥  
 पारं जिगमिषन् सोऽथ पुनरावर्त्स्यतां द्विषाम् ।  
 मत्तद्विरदवद्रे मे वने लङ्कानिःसिनाम् ॥ ४३ ॥

पातयत् पातयामास जृत्रञ्चै न जिरिति इम् जिनिषेधश्च ॥  
 ४१ ॥ भ०

दमीत्यादि । कपिकेशरी हनूमान् अरिसङ्घातान् दमित्वा  
 उपशमं नीत्वा अश्रान्त्वा अपरिश्रान्तो भूत्वा वनं चचार  
 उदितो वेति विकल्पेनेट् । निरङ्कुशः निरवग्रहः कर्त्तिथन्  
 छेत्स्यन् नर्त्स्यं न्निव नर्त्तुकाम इव सेसिचीत्यादिना विभाषेट् ॥  
 ४२ ॥ ज० म०

दमित्वेत्यादि । कपिकेशरी हनूमान् शत्रुसमूहान् दमित्वा  
 नाशयित्वापि अश्रान्त्वा अश्रान्तो भूत्वा वनं कर्त्तिथन्  
 छेत्स्यन् नर्त्स्यं न्निव नर्त्तुकाम इव निरङ्कुशो निरवग्रहः सन्  
 चचार बभ्राम दम्भ इर्शमे अमुभ्य इर्त्तपःखेदयोरुदित्वात्  
 पूक्लिशुदित इति वेम् क्ततीशपच्छिदि नृत्यनृत्ये अनयोर्नृत्  
 क्तदिति वेम् ॥ ४२ ॥ भ०

पारमित्यादि । अथ स कपिर्द्विषां पारं जिगमिषन्  
 गन्तुमिच्छन् गमेरिट् परस्मैपदेषु पुनरावर्त्स्यतां प्रतीपीभ-  
 विथतां नष्टङ्ग इतीट् प्रतिषेधः वृद्धयः स्यसनोरिति परस्मैपदं  
 लङ्कानिवासिनां वने मत्तद्विरद इव रेमे क्रीडितवान् ॥ ४३ ॥  
 ज० म०

पारमित्यादि । अथानन्तरं स हनूमान् पुनरावर्त्स्यतां  
 प्रत्यागमिष्यतां लङ्कानिवासिनां द्विषां शत्रूणां पारमन्तं  
 गन्तुं इच्छुः सन् वने मत्तद्विस्तीव रेमे क्रीडति स्म गमोऽमे

यद्यकल्पस्वदभिप्रायो योद्दुं रक्षःपतेः स्वयम् ।  
 तमप्यकर्त्स्यमद्याहं वदन्नित्यचरत् कपिः ॥ ४४ ॥  
 हते तस्मिन् प्रियं श्रुत्वा कल्प्ता प्रीतिं परां प्रभुः ।  
 तोषोऽद्यैव च सीतायाः परश्चेतसि कल्पस्यति ॥ ४५ ॥

स इति गच्छतेरिम् वृद्ध्यो नेम् पे इति वृतेनेम् अतएवं पम् ॥  
 ४३ ॥ भ०

यदीत्यादि । रक्षःपतेः रावणस्य स्वयं योद्दुं यद्यभिप्रायो-  
 ऽकल्पस्यत् समपत्स्यत् तासि च क्लृप इति चकारात् स्यकारे  
 च नेट् तदा तमप्यहमकर्त्स्यम् उक्त्वारयामि अहमद्येति  
 एवं वदन् कपिर्वनमचरत् सेसिचीत्यादिना विभाषेत् अकल्-  
 प्यदकर्त्स्यमिति च लिङ्निमित्त इति लृड् हेतुहेतुमज्ञावश्च  
 लिङो निमित्तम् ॥ ४४ ॥ ज० म०

यदीत्यादि । यदि रक्षःपतेः रावणस्य स्वयं योद्दुमभिप्रा-  
 योऽकल्पस्यत् कल्पित्यते तमप्यद्याहमकर्त्स्यम् अक्छेत्स्यम् इति  
 वदन् कपिरचरत् चरति स्म क्लृपूड्वल्चकल्पने पूर्ववत्  
 हतादित्वात् स्यस्य नेम् कृतीशपच्छिदि नृत्कृदिति वेम् ॥  
 ४४ ॥ भ०

हते इत्यादि । हते तस्मिन् रक्षःपतौ प्रियं श्रुत्वा प्रभुः  
 रामः परां प्रीतिं कल्प्ता जनयिता अव्रान्तर्भावितो स्थिर्यः  
 धातोरकर्मकत्वात् सीतायाश्चाद्यैव चेतसि तोषः परो महान्  
 कल्पस्यति सम्पत्स्यते तासि च क्लृप इतीट्प्रतिषेधः लुटि च  
 क्लृप इति परस्मैपदम् ॥ ४५ ॥ ज० म०

हते इत्यादि । तस्मिन् रावणे हते सति प्रियं श्रुत्वा प्रभुः  
 रामः परां प्रीतिं कल्प्ता प्राप्स्यति नेम्पेद्या इति तेनैव पं  
 किञ्च अद्यैव च अधुनैव च सीतायाश्च तसि परस्तोषः कल्-

आह्वय रावणोऽवोचदयेन्द्रजितमन्तिकात् ।

वने मत्त इव क्रुद्धो गजेन्द्रः प्रधनेष्वटन् ॥ ४६ ॥

ययाथ त्वं द्विषामन्तं भूयो यातासि चासकृत् ।

शशक्य जेतुं त्वं देवान् मायाः सस्मर्थ संयति ॥ ४७ ॥

स्मरति भविष्यति पूर्ववत् वृतादित्वात् स्वस्य नेम् इति वदन्  
कपिरचरदिति पूर्वेणान्वयः ॥ ४५ ॥ म०

आह्वयेत्यादि । अथ रावणः इन्द्रजितमाह्वय अन्तिकमवो-  
चत् किमवोचदित्याह वने मत्त इव यथा गजेन्द्रो मत्तः क्रुद्धो  
वने पर्यटन् द्विषामन्तं गतवान् तथा त्वं प्रधनेषु संग्रामेष्वटन्  
द्विषामन्तं ययाथेति वक्ष्यमाणश्लोकेनान्वयः ॥ ४६ ॥ ज० म०

आह्वयेत्यादि । अथानन्तरम् अन्तिके समीपे इन्द्रजितमा-  
ह्वय रावणोऽवोचत् उक्तवान् । किमवोचदित्याह त्वं क्रुद्धः मन्  
प्रधनेषु युद्धेषु अटन् परिभ्रमन् वने गजेन्द्र इव द्विषामन्तं  
ययाथेत्यग्रिमश्लोकेनान्वयः मदीभिर्यजिहर्षे नेम्डौखीदिति  
इदिस्वान्नेम् सूखाद्योदित्यादौ मदवर्जनात् तस्य नः क्रुध्ऋयौ  
कोपे औदिस्वान्नेम् ॥ ४६ ॥ म०

ययेत्यादि । न केवलं ययाथ भूयः पुनरपि यातासि  
यास्यसि यातेः क्तादिनियमात् प्राप्तस्येष्टः अचस्तास्वत्यन्तिटो  
नित्यमिति प्रतिषेधः तस्य हि तासौ नित्यमनिट्त्वम् अजन्ता  
धातवोऽनुदात्त इति वचनात् देवान् जेतुं त्वमसकृत् बहुधा  
शशक्य शक्तोऽसि उपदिशे त्वत इति यलीट्प्रतिषेधः शक-  
स्तासौ नित्यानिट्त्वं शकिसु कान्त इति वचनात् मायाश्च  
कूटयुद्धानि संयति युद्धे सस्मर्थं ज्ञातवानसि ऋतो भारद्वाज-  
स्येतीट्प्रतिषेधः ॥ ४७ ॥ ज० म०

ययाथेत्यादि । असकृत् वारं वारं द्विषामन्तं ययाथ प्राप्त-

त्वं ससर्जिथ शस्त्राणि दद्रुषारींश्च दुःसहान् ।

शस्त्रैरादिय शस्त्राणि त्वमेव महतामपि ॥ ४८ ॥

स त्वं हनिष्यन् दुर्बुद्धिं कपिं ब्रज ममाज्ञया ।

मा नाञ्जीराक्षसीर्मायाः प्रस्तावीर्मा न विक्रमम् ॥ ४९ ॥

वानसि सृजदृशजिति वेम्त्वं भूयः पुनरपि यातासि च  
यास्यसि च नेमेकाजिति नेम्त्वं देवान् जेतुं शशक्य शक्तो  
भूतोऽसि सृजदृशजिति वेम् संयति युद्धे माया बद्धीः सस्मर्थं  
स्मृतवानसि नेमृतस्थप इति नेम् ॥ ४७ ॥ भ०

त्वमित्यादि । शस्त्राणि त्वं ससर्जिथ क्षिप्तवानसि अरींश्च  
दुःसहान् युध्यतः दद्रुष दृष्टवानसि न पलायितोऽसि विभा-  
षासृजिदृशोरिति थलि विभाषेत् अनिट्पक्षे सृजिदृशोर्भक्त्य-  
मृकिति षत्वष्टुत्वे महतामपि मध्ये त्वमेव शस्त्राणि परकी-  
यानि शस्त्रैः, स्वैरादिय जग्धवानसि इङ्त्व्यतिव्ययतीनामित्य-  
देरिट् ॥ ४८ ॥ ज० म०

त्वमित्यादि । त्वं शस्त्राणि च ससर्जिथ क्षिप्तवानसि सृज-  
दृशेति वेम् दुःसहानरीन् दद्रुष दृष्टवानसि पूर्ववद्धेम्त्वात्  
पक्षेऽनिम् शक्काजिति षड् वद्रीऽकिदिति ऋतोरः स्वकीयैः  
शस्त्रैः त्वमेवाद्वितीयः महतामिन्द्रादीनामपि शस्त्राणि आदिष्ट  
भक्षितवानसि सृजदृशेत्यादौ अदवर्जनान्नेम् सुमित्यादिना  
नियमात् नित्यमिम् ॥ ४९ ॥ भ०

स त्वमित्यादि । स त्वमेवंविधः कपिं दुर्बुद्धिं चपलत्वाद्दनि-  
थन्निति मदाज्ञया ब्रज ऋद्धनोऽस्य इतीट् वस्त्रेकाजिति  
सूत्रत्रयं नोदाहृतं वस्त्रादेशस्य हन्द्दोविषयत्वात् राक्षसीं  
मायां मा नाञ्जीः मा न व्यक्तीकुरु अपितु व्यक्तीकुर्वित्यर्थः



मा न सावीर्महास्त्राणि मा न धावीररिं रणे ।

वानरं मा न संयंसीर्ब्रज तूर्णमशङ्कितः ॥ ५० ॥

अञ्जेः सिचीतीट् विक्रमं न मा प्रस्तावीः मा न प्रादुरभूञ्च  
सुसुधूञ्भ्य इतीट् ॥ ४९ ॥ ज० म०

स त्वमित्यादि । स एवंविधः प्रसिद्धस्त्व' दुष्टमतिं कपिं  
हनिष्यन् विनाशयिष्यन् ममाज्ञया ब्रज गच्छ स्यस्यर्द्धेन इति  
इम् राक्षससम्बन्धिनीर्माया मा न अञ्जीः व्यक्तीकरिष्यसि  
अपित्ववश्यमेव अनूजुधजिव्यक्तिगतिमन्त्रक्षणे ऊदिस्वाद्देमत्वे  
अनूजः सेरिमिति नित्यमिमम् विक्रमं मा न प्रस्तावीः न न  
प्रसुतं करिष्यसि अपित्ववश्यमेव सुसुधोः सेरितीम् ब्रजवदेति  
त्रिः मायोगे इमोऽभावः माटी वेति सदा टी च ॥ ४९ ॥ भ०

मानेत्यादि । रणे महास्त्राणि मा न सावीः मा न प्रसुहि  
मा न मुञ्चेत्यर्थः षुप्रसवैश्वर्ययोरित्यस्य रूपं अरींश्च मा न  
धावीः मा न कम्पय अपि तु भीषयस्वेत्यर्थः पूर्ववदिट् वानरं मा  
न संयंसीः मा न बधोः यमरमेत्यादिना सगिटी समुदाङ्भ्यो  
यम इति तङ् न भवति तत्राकर्मकादिति वर्त्तते यत एवं  
तस्मादशङ्कितस्तूर्णं ब्रज ॥ ५० ॥ ज० म०

मा नेत्यादि । महास्त्राणि मा न सावीर्न न सन्धास्यसि  
अपि तु सन्धानं करिष्यस्येव रणे अरिं शत्रुं मा न धावीर्न न  
कम्पयिष्यसि अपित्ववश्यमेव वानरं मा न संयंसीः बद्धं न  
न करिष्यसि अपित्ववश्यमेव तस्मात्त्वं निर्भयः सन् तूर्णं शीघ्रं  
ब्रज गच्छ षुञ्जसध्याक्लेदपीडामन्ये धुञ्जकम्पे आभ्यां  
सुसुधोः सेरितीम् यमौ उपरतौ संपूर्वो बन्धनार्थः यमरमेति  
इमसनी जिञ्जन्तेत्यादौ अग्रन्योत्समायम इति न मं कर्तुः

अनंसीच्चरणौ तस्य मन्दिरादिन्द्रजिद् ब्रजन् ।

गते तस्मिन्नुपारंसीत् संरम्भाद्रक्षसां पतिः ॥ ५१ ॥

इन्द्रजिद्विक्रमाभिन्नो मन्वानो वानरं जितम् ।

संसिद्धयिषमाणोऽगाभायां व्यञ्जिजिषुर्द्विषः ॥ ५२ ॥

फलवस्वाभावात् इति रावणोऽवोचदिति पूर्वेषु सम्बन्धः

॥ ५० ॥ भ०

अनमित्यादि । एवमुक्त इन्द्रजित् मन्दिरात् ब्रजन् गमि-  
ष्यन् वर्त्तमानसामीप्ये वर्त्तमानवदिति लट् तस्य पितुश्चरणव-  
नंसीत् नतवान् पूर्ववत्सगिटी गते तस्मिन् रक्षसां पतिः रावणः  
संरम्भात् क्रोधात् उपारंसीत् निवृत्तवान् पूर्ववत्सगिटी रमे-  
रुपाञ्चेति तिप् ॥ ५१ ॥ ज० म०

अनंसीदित्यादि । एवमुक्त इन्द्रजित् मन्दिरात् ब्रजन्  
गच्छन् तस्य रावणस्य चरणौ अनंसीत् प्रणनाम तस्मिन्निन्द्र-  
जिति गते सृति रक्षसां पतिः रावणः संरम्भात् क्रोधात् उपारं-  
सीत् निवृत्तः उभयत्र यमरमनमेति इमसन्तौ ॥ ५१ ॥ भ०

इन्द्रेत्यादि । वानरं जितं मन्वानोऽवगच्छन् यतो विक्रमा-  
भिन्नः अगात् गतवान् द्विषः शत्रून् संसिद्धयिषमाणः उपहसि-  
तुमिच्छन् पूर्ववत्सन इति तड् मायां व्यञ्जिजिषुः व्यक्तीकर्त्तु-  
मिच्छुः स्मिपूड् रञ्जशासनीतीट् तत्राञ्जेर्नन्द्रा इति नकारो न  
द्विरुच्यते ॥ ५२ ॥ ज० म०

इन्द्रजिदित्यादि । इन्द्रजित् स्वविक्रमाभिन्नः अतएव  
वानरं जितमभिभूतं मन्वानो जानन् द्विषः शत्रोः संसिद्धयि-  
षमाणः उपहसितुमिच्छुः सन् मायां व्यञ्जिजिषुर्व्यक्तीकर्त्तु-  
मिच्छुः सन् अगात् गतः स्मिड्पूडित्यादिना स्मिडोऽनुजश्च  
सन इम् द्विष इति सम्बन्धे षष्ठी ॥ ५२ ॥ भ०

जगत् पिपविषुर्वायुः कल्यान्त इव दुर्धरः ।

लोकानाग्निशिषोस्तुल्यः कृतान्तस्य विपर्यये ॥ ५३ ॥

वने चिकरिषोर्वृक्षान् बलं जिगरिषुः कपेः ।

लसद्विचित्रशस्त्रौघः संशामो मूर्त्तिमानिव ॥ ५४ ॥

जगदित्यादि । कल्यान्ते युगान्ते वायुरिव दुर्धरः जगत् पिपविषुः पवितुमुत्क्षेप्तुमिच्छुः विपर्यये विनाशकाले लोकानाग्निशिषोः भक्षयितुमिच्छोः कृतान्तस्य तुल्योऽगादिति पूर्वेण सम्बन्धः पूर्ववदित् ॥ ५३ ॥ ज० म०

जगदित्यादि । कौटुशः जगत् भुवनं पिपविषुः पवितुमुत्क्षेप्तुमिच्छुः कल्यान्ते वायुरिव दुर्धरः धर्तुमशक्यः विपर्यये जगतां विनाशकाले लोकान् आग्निशिषोः व्याप्तुमात्मसात्कर्तुमिच्छोः कृतान्तस्य यमस्य तुल्यः ईदृश इन्द्रजिदगादिति पूर्वेणान्वयः पूडशोधे अशूड्नव्याप्तिसंहर्त्योः आभ्यां सनः स्मिडपूडित्यादिना इम् आग्निशिषोर्भक्षयितुमिच्छोरिति केचित् तन्न साधु सूत्रे अशू इत्यदनुबन्धनिर्देशात् ॥ ५३ ॥ भ०

वने इत्यादि । वने वृक्षांश्चिकरिषोः विक्षेप्तुमिच्छोः कपेर्बलं सामर्थ्यं जिगरिषुः अपनेतुमिच्छुः कथोरुगन्तत्वात् सनि ग्रहगुहोश्चेति प्रतिषेधे प्राप्ते इच्छन्नि वेति विकल्पे किरञ्च पञ्चभ्य इतीट् किरतेरिटो दीर्घत्वं नेच्छन्तीति न दीर्घः लसन् शोभमानो विविधो बहुप्रकारः शस्त्राणामायुधानामोघः समूहो यस्य स मूर्त्तिमान् शरीरी संशाम इव इन्द्रजिदगादिति पूर्वेणान्वय इत्यर्थः ॥ ५४ ॥ ज० म०

वने इत्यादि । पुनः कौटुशः वने वृक्षान् चिकरिषोर्विक्षेप्तुमिच्छोः कपेर्बलं सामर्थ्यं जिगरिषुर्भक्षयितुं नाशयितुमिच्छुः लसन् दीप्यमानो विचित्रो नानाविधः शस्त्रसमूहो

रोदिति स्मेव चायाति तस्मिन् पक्षिगणः शुचा ।

मुक्तकण्ठं हतान् वृक्षान् बन्धून् बन्धोरिवागमे ॥ ५५ ॥

आश्वसोदिव चायाति तद्देगपवनाहतम् ।

विचित्रस्तवकोज्ञासि वनं लुलितपल्लवम् ॥ ५६ ॥

यस्य मूर्त्तः संग्राम इव इन्द्रजिदगादिति पूर्वोणम् सम्बन्धः कृश-  
विक्षेपे गृशनिगरणे आभ्यां सनः पूर्ववदिम् ॥ ५४ ॥ भ०

रोदीत्यादि । तस्मिन्निन्द्रजिति आयात्यागच्छति सति  
पक्षिगणः हतान् वृक्षान् कपिनाशितान् शुचा शोकेन मुक्त-  
कण्ठं सशब्दं नामग्राहं रोदिति स्मेव रुदितवानिव नामग्र-  
हणपूर्वया रोदनक्रियया व्याप्यमानत्वात् वृक्षाणां कर्मसंज्ञा  
रुदादिभ्य इतीट् बन्धून् बन्धोरिव यथा बन्धोरागमने कश्चित्  
बन्धून् रोदिति । ५५ ॥ ज० म०

रोदित्तोत्यादि । तस्मिन्निन्द्रजिति आयाति आगच्छति  
सति पक्षिगणः शुचा शोकेन मुक्तकण्ठं सशब्दं यथा स्यात्तथा  
हतान् हनूमता विनाशितान् वृक्षान् रोदिति स्मेव क्रन्दति  
स्मेव यथा बन्धोरागमने लोको हतान् बन्धून् रोदिति सशब्द-  
रोदनक्रियायां रुदिः सकर्मकः रुद्रोऽयोहस्त्रस्येतीम् हन्लौ  
गतौ बधे औदित्वात् ॥ ५५ ॥ भ०

आश्वेत्यादि । तस्मिन्नायाति वनं तद्देगपवनाहतं सत्  
आश्वसोदिव सञ्जीवितमिव लडिं रूपं यतो विचित्रस्तवको-  
ज्ञासि लुलितपल्लवञ्च जातं पूर्ववदिट् ॥ ५६ ॥ ज० म०

आश्वसीदित्यादि । तस्मिन्नायाति सति वनञ्च आश्व-  
सीदिव सञ्जीवितमिव श्वसघ्लुप्राणने घी रुदाद्यस्तीति ड्रेम् ।  
कीदृशं तस्य हनूमतो वेगवायना आहतम् आश्वस्ततामाह

न प्राणिषि दुराचार ! मायानामीशिषे न च ।

नेडिषे यदि काकुत्स्थं तमूचे वानरो वचः ॥ ५७ ॥

इतीडधिकारः ।

ससैन्यश्चादयन् संख्ये प्रावर्त्तिष्ट तमिन्द्रजित् ।

शरैः क्षुरप्रैर्मायाभिः शतशः सर्वतो मुहुः ॥ ५८ ॥

विचित्रेण स्तवकेनोद्भासमानं ग्रहादित्वान्नेम् लुलितं मनो-  
हरं पल्लवं यस्य तत् तथा ॥ ५६ ॥ भ०

न प्रेत्यादि । वानरस्तमागच्छन्तमिदं वचनमूचे हे दुरा-  
चार ! न प्राणिषि न जीवसि अनचेत्यस्य रूपं पूर्ववदिट  
अनितेरिति णत्वं न च मायानामीशिषे नेशिता भवसि ईशः  
स इति ईट् अधीगर्थेति कर्मणि षष्ठी यदि काकुत्स्थं नेडिषे  
न स्तौषि ईडजनोर्ध्वे चेति चकारात् सेचेतीट् ॥ ५७ ॥ ज० म०

इतीडधिकारः ।

न प्रेत्यादि । वानरो हनूमान् तमिन्द्रजितं वच ऊचे ।  
किं वच इत्याह हे दुराचार ! त्वं काकुत्स्थं यदि नेडिषे न  
स्तौषि तदा न प्राणिषि न जीवसि न च मायानामीशिषे  
मायानामीश्वरो न भविष्यसि माया यथेष्टं न च विनियोच्यसे  
इति वा कर्मणि षष्ठी धातूनामनेकार्थत्वात् विनियोगार्थता  
वर्त्तमानसामीप्येऽपि वर्त्तमानवद्विवक्ष्यत इति न्यायात्  
सर्वत्र की अनघ्लुप्राणने रुद्गोऽय इति इम् इडलडस्तुतौ  
आभ्यां सध्वोरस्येमिति इम् ॥ ५७ ॥ भ०

इतीडधिकारः ।

इदानीं विसर्जनीयस्य स इत्याधिकृत्याह, सेत्यादि ।  
इन्द्रजित् ससैन्यः सबलः तं वानरं सर्वतः शरैः क्षुरप्रैः भक्षैः  
श्चादयन् मुहुः क्षणं मायाभिः शतशोऽनेकधा संख्ये प्रावर्त्तिष्ट

वानरः कुलशैलाभः प्रसङ्गायुधशोकरम् ।

प्रवृत्तः लुङि रूपं तत्र ससैन्यंश्चादयन् इति विसर्जनीयस्य स इति सत्वं छकारे परे सुत्वं शरैः क्षुरप्रैरिति सत्वापवादः शर्परोखरि विसर्जनीयस्य विसर्जनीयः विसर्जनीयस्य विकार-निवृत्त्यर्थः मायाभिः शतशः सर्वत इति वाशरीति विकल्पः विसर्जनीय सकारो वा ॥ ८५ ॥ ज० झ०

अतः परं विसर्जनीयसत्वाधिकारः । सकारपदमादेश-मात्रोपलक्षणं स्वमते विसर्ज्यधिकारः । ससैन्य इत्यादि । इन्द्रजित् ससैन्यः सैन्यैः सह शरैः क्षुरप्रैश्च सर्वतो मुहुर्वारं वारं तं वानरं चादयन् संख्ये युद्धे मायाभिः शतशः शतं शतं वारान् प्रावर्तिष्ट प्रवृत्तः ससैन्यंश्चादयन्नित्यत्र वेः सोऽशसन्तेच्छते इति विसर्गस्य सः सुशुभिरिति तालव्यत्वं शरैः क्षुरप्रैरित्यत्र कखपफयोर्मुन्यावित्यस्य न विषयः अश-सन्त इत्यस्यानुवर्त्तनात् विभक्त्यव्यत्ययेन अशसन्तयोरिति कखपफयोर्विशेषणात् परे तु शषपरयोः ख्याजि च न स्यादिति जिह्वामूलीयनिषेधं षस्परयोर्न स्यादित्यनेन उपध्वा-नीयनिषेधश्चाहुः क्षुरप्रैर्मायाभिरित्यत्र रिचोऽवे इति विसर्गस्य रेफः यद्यपि रवे इति कृते इष्टसिद्धिः स्यात्तथापि इच इति कृतस्य साफल्यमाह देवीदासचक्रवर्त्ती यथा क्वचिदपवाद-विषयेऽप्युत्सर्गोऽपि प्रवर्त्तत इति न्यायात् अभोभगोऽघो-भ्योऽवे लुबित्यादिसूत्रविषये प्रवृत्त्याशङ्कानिरासः तेन हि न्यायेन दधिना पतिनेत्यादिसिद्धं मायाभिः शतश इत्यत्र शसिशसित्यस्य विषयः सर्वतो मुहुरित्यत्र अतोऽहव्युरित्यस्य विषयः ॥ ८५ ॥ भ०

वानेत्यादि । वानरः कुलशैलाभः संग्रामे स्थिरत्वात्

रक्षस्याशान् यशस्काम्यं स्तमस्कल्पानदुद्रुवत् ॥ ५८ ॥

धनुष्याशमृतः संख्ये ज्योतिष्कल्पोरुकेश्वरः ।

आयुधं शीकरमिव नैरन्तर्येण पतनात् प्रसङ्गाभिभूय कुप्यौः  
कःप्यौ चेति जिह्वामूलीयोपाधानीयौ रक्षस्याशान् कुक्षित-  
राक्षसान् पाष्येपाशप्स्वार्थिका अपि प्रकृतितो लिङ्गवचना-  
न्यतिवर्तन्ते यशस्काम्यन् आत्मनो यश इच्छन् अत्र तकारे  
परतो न्छ्वयप्रशानिति नुत्व' विसर्जनीयसकारौ च पूर्वस्यानु-  
नासिकः तमस्कल्पान् ईषदसमाप्ततमसः कुप्योरपवादः  
सोपदादाविति सकारः तत्र पाशकल्पकाम्येष्विति परिगणनं  
अदुद्रुवत् ढौकते स्म णिञ्श्रीत्यादिना चङ् ॥ ५८ ॥ ज० म०

वानर इत्यादि । वानरः कुलपर्वततुल्यः क्लेशरहितत्वात्  
आयुधं शीकरमिव नैरन्तर्येण पतनात् प्रसङ्ग सोढ्वा रक्षस्या-  
शान् कुक्षितरक्षांसि अदुद्रुवत् ढौकते स्म द्रावितवानित्यर्थः  
द्रुगती टी जिञ्चिशुद्रुकम इति अङ् । कौटुशः यशस्काम्यन्  
आत्मनो यश इच्छतीति लेः काम्यक् स्वेच्छायामिति काम्यक्  
ततः शट् । कौटुशान् तमस्कल्पान् अन्धकारतुल्यान् त्यादेश्चोनि  
इति कल्पः कुक्षितानि रक्षांसि । रक्षस्याशाः पाशः कुत्साया-  
मिति पाशः पुंस्त्वमभिधानात् राजानमिच्छति राजीयती-  
त्यादिषु नोलुप्फेधावित्यनेनैवेष्टसिद्धौ नलोपार्थं नलोपः क्यङ्-  
इति कृतं ज्ञापयति लुप्तविभक्तिकस्य विरामाश्रितकार्यस्थानि-  
त्यमिति तेन रक्षस्याशादिषु विसर्गाभावः किंवा रक्षस्याशा-  
दयो मनीषादित्वात् सिद्धाः किंवा सेतुकल्पे वेत्यस्य योग-  
विभागात् वाशब्दस्य व्यवस्थावाचित्वाच्च पाशकाम्यकल्पेषु  
विसर्गस्य नित्यं सकारः । ५८ ॥ भ०

धनुरित्यादि । धनुष्याशमृतः कुक्षितधनुर्धरान् राक्षसान्

दुधाव निर्नमस्कारान् राक्षसेन्द्रपुरस्कृतान् ॥ ६० ॥

स्वामिनो निष्क्रयं गन्तुमाविष्कृतबलः कपिः ।

रराज समरे शत्रून् घ्नन् दुष्कृतवहिष्कृतः ॥ ६१ ॥

ज्योतिष्कल्पोरुकेशरः अग्नितुल्यदृहत्सटो वानरः इणः ष इति पाशादिष्वेव विसर्जनीयस्य षत्वं दुधाव कम्पितवान् यस्मान्निर्नमस्कारान् अप्रणामान् राक्षसेन्द्रेणैन्द्रजिता पुरस्कृतान् अग्रतः स्थापितान् नमस्पुरसोर्गत्योरिति विसर्जनीयस्य सकारः इण उत्तरस्य तु विसर्जनीयस्य स एवाधिक्रियते तत्र नमःशब्दस्य साक्षात्प्रभृतिषु पाठात् पुरः शब्दस्य पुरोऽव्ययमिति गतिसंज्ञा ॥ ६० ॥ ज० म०

धनुर्द्विधादि । वानरः संख्ये युद्धे तान् राक्षसान् दुधाव कम्पितवान् धुनञ्कम्पे ठी क्रीडशान् धनुष्याशभृतः निन्दित-धनुर्धरान् पूर्ववत्पाशः निर्नमस्कारान् नमस्कारवर्जितान् अग्रशस्तानित्यर्थः राक्षसेन्द्रपुरस्कृतान् इन्द्रजिताऽग्रतः स्थापितान् । क्रीडशः ज्योतिष्कल्पोरुकेशरः अग्नितुल्यदर्शविपुलमटः पूर्ववत् कल्पः सर्वत्र पूर्ववत् विसर्गाभावः वे सकारो वा तस्येलात्परस्य सस्य षत्वमभिनिष्पतन्त्य इत्यत्र व्याख्यातम् ॥ ६० ॥ भ०

स्वामीत्यादि । स्वामिनः सुग्रीवस्य निष्क्रयमात्रस्य गन्तुं शत्रून् घ्नन् विनाशयन् कपिः समरे रराज आविष्कृतबलः प्रकटितसामर्थ्यः दुष्कृतवहिष्कृतः दुष्कृतं पापं वहिष्कृतमनेनेति वाहिताग्न्यादिषु द्रष्टव्यं सर्वत्र इदुदुपधस्य चेत्यनेनाग्रत्ययविसर्जनीयस्य षत्वम् ॥ ६१ ॥ ज० म०

स्वामीत्यादि । कपिः समरे संग्रामे शत्रून् घ्नन् विनाशयन् रराज दीप्यते अत्र क्रीडशः स्वामिनः सुग्रीवस्य निष्क्रयः-



चतुष्काष्ठं क्षिपन् वृक्षान् तिरस्कुर्वन्नरीन् रणे ।

तिरष्कृतदिगाभोगो ददृशे बहुधा भ्रमन् ॥ ६२ ॥

द्विष्कुर्वतां चतुष्कुर्वन्नभिघातं नगैर्द्विषाम् ।

वह्निष्करिष्यन् संग्रामाद्रिपून् ज्वलनपिङ्गलः ॥ ६२ ॥

मानृष्यं गन्तुं आविष्कृतं प्रकाशितं बलं सामर्थ्यं येन तादृशः  
दुष्कृतेन पापेन वह्निष्कृतस्यक्तः निष्पाप इत्यर्थः दुष्कृतं वह्नि-  
ष्कृतं येनेति वा पूर्वनिपातस्थानियमात् क्वचित् ज्ञान्तस्य  
परनिपातः आहिताग्न्यादेवेति परः दुर्निराविर्वह्निःप्रादुश्चतुरां  
षः कखपफे इति परसूत्रदर्शनात् निष्क्रयादिषु से तु कख-  
पफे वेत्यस्य वाशब्दस्य व्यवस्थावाचित्वात् नित्यं सकारो बोध्यः  
विकल्पेऽपि न क्षतिः दुःखं दुष्पञ्चेति द्विरूपदर्शनात् मूर्धन्यषत्वं  
पूर्ववत् ॥ ६१ ॥ भ०

चतुरित्यादि । चतस्रः काष्ठा दिशो यस्मिन् क्षेपण इति  
क्रियाविशेषणं पूर्ववत् षत्वं चतसृषु दिक्षु वृक्षान् रणे भ्रमन्  
एकोऽपि बहुधा ददृशे दृष्टः कपिः क्षिपन्निति तौदादिकः  
अरींस्तिरस्कुर्वन् अभिभवन् तिरष्कृतदिगाभोगः अपनीतदि-  
ग्विस्तरः तिरसोऽन्यतरस्यामिति पक्षे षत्वम् ॥ ६२ ॥ ज० म०

चतुरित्यादि । स एकः कपिः रणे भ्रमन् बहुधा ददृशे  
जनैरित्यर्थात् । किं कुर्वन् चतुष्काष्ठं वृक्षान् क्षिपन् चतस्रः  
काष्ठा दिश आधारत्वेन यस्मिन् क्षेपणे क्रियाविशेषणमिदं  
चतसृषु दिक्षु वृक्षान् क्षिपन्नित्यर्थः अरीन् शत्रून् तिरष्कुर्वन्  
अभिभवन् तिरष्कृतदिगाभोगः आच्छादितदिग्विस्तरः पूर्व-  
वह्निभाषया विसर्गस्य सकारः ॥ ६२ ॥ भ०

द्विष्कुर्वेत्यादि । असौ कपिराटीदिति वक्ष्यमाणेन सम्बन्धः  
कीदृशः द्विष्कुर्वतां द्वौ वारावभिघातं कुर्वतां द्विषां चतुष्कुर्वन्

ज्योतिष्कुर्वन्निवैकोऽसावाटीत् संख्ये परार्धप्रवत् ।

तमनायुष्करं प्राप शक्रशत्रु धनुष्करः ॥ ६४ ॥

चतुरो वारान् नगैर्वृक्षैरभिघातं कुर्वन् द्विस्त्रिंशत्तुरिति कृत्वोऽर्थे  
इति विसर्जनीयस्य वा षत्वं अरीन् संग्रामाद्विष्करिष्यन्  
अपनेथामीति इसुसोः सामर्थ्यं इति विसर्जनीयस्य षत्वं पक्षे  
सामर्थ्यं चात्र व्यपेक्षानैकार्थीभावः वहिष्करिष्यन्निति द्वयोः  
परस्परव्यपेक्षत्वात् ॥ ६३ ॥ ज० म०

द्विरित्यादि । असौ कपिराटीदित्यग्रिमश्लोकेनान्वयः ।  
किं कुर्वन् ह्यौ वारौ अभिघातं कुर्वतां द्विषां नगैः पर्वतैश्चतुरो  
वारान् अभिघातं कुर्वन् द्विस्त्रिंशत्तुःकृत्वोऽर्थे इति सूत्रेण  
विभाषया कस्कादित्वाद्रूपद्वयमिति परः स्वमते हस्तेपाणा-  
वित्यादिना साक्षादादित्वात् वा समासः । समासे सेतु कखेति  
रूपद्वयं निर्विरोधं एवमसमासेऽपि कखपफे वेत्यस्य योग-  
विभागः कार्यः समासपक्षे षत्वं व्याख्यातमेव असमासेऽपि  
क्विलादित्यस्य योगविभागात् षत्वं मनीषादित्वाद्वा संग्रामात्  
अरीन् शत्रून् वहिष्करिष्यन् पूर्ववत् वेः सः षत्वञ्च ज्वलनवत्  
वह्निवत् पिङ्गलः ॥ ६३ ॥ भ०

ज्योतिरित्यादि । एकोऽपि ज्वलनपिङ्गलः ज्योतिष्कुर्व-  
न्निव अग्निं दीपयन्निव पूर्ववत् पक्षे विसर्जनीयस्य षः परार्धप्र-  
वत् दिव्य इव परार्धी द्युलोकः ब्रह्माण्डसम्बन्धिन ऊर्ध्वभा-  
गस्योत्कृष्टत्वात् तत्र भव इति परावराधमिति यत् संख्ये  
संग्रामे आटीत् परिचक्राम इट इटीति सिचो लोषः तं वानर-  
मनायुष्करं प्राणापहारिणं शक्रशत्रु रिन्द्रजित् प्राप प्राप्तवान्  
धनुष्करः धनुः करे यस्येति नित्यं समासेत्यादिना षत्वम् ॥  
६४ ॥ ज० म०

अस्यन्नरुष्करान् बाणान् ज्योतिष्कसमद्युतिः ।

यशस्करो यशस्कामं कपिं बाणैरताडयत् ॥ ६५ ॥

चकाराधस्यदं नासौ चरन् विगति मारुतिः ।

मर्माविद्धिस्तमस्काण्डैर्विध्यमानोऽप्यनेकधा ॥ ६६ ॥

इति सत्त्वाधिकारः ।

ज्योतिरित्यादि । एकोऽसौ कपिः संख्ये परार्द्धवत्  
अत्युत्कृष्टसंख्याविशेषावच्छिन्नवत् ज्योतिष्कुर्वन् आटीत् परि-  
चक्राम परार्द्धवत् दिव्यवदिति जयमङ्गला तं कपिं शक्रशत्रु-  
रिन्द्रजित् प्राप । कीदृशं न आयुः करोतीत्यनायुष्करम् कीदृशः  
धनुः करे यस्य स तथा पूर्ववद्देः सः पत्वञ्च इसुसन्तयोः कल-  
पफयोर्नित्यमिति परः ॥ ६४ ॥ भ०

अस्यन्नित्यादि । बाणानरुष्करान् व्रणजनकान् दिवाविभे-  
त्यादिना टः अस्यन् चिप्यन् ज्योतिष्करसमद्युतिः ज्योतिष्करण-  
शीलः आदित्यः कञोहेत्वित्यादिना टः तेन तुल्य इत्यर्थः पूर्व-  
वत् पत्वं यशस्करो यशोजननशीलः इन्द्रजित् यशस्कामे यशसि  
कामोऽस्येति तं कपिं बाणैरवाकिरत् अताडयत् अतः कक-  
मीत्यादिना नव्ययविसर्जनीयस्य सत्वम् ॥ ६५ ॥ ज० भ०

अस्यन्नित्यादि । इन्द्रजिदरुष्करान् व्रणजनकान् बाणान्  
अस्यन् चिपन् बाणैः कपिमताडयत् ज्योतिष्करस्य सूर्यस्य  
समा द्युतिर्यस्य यशस्करो यशोजननशीलः । कीदृशं कपिं  
यशस्कामं यशसि कामो यस्य सर्वत्र पूर्ववद्देः स इलात् पत्वञ्च  
अरुज्योतिर्यशस्य करोतीति सुकृष्टः ॥ ६५ ॥ भ०

चकारेत्यादि । असौ मारुतिर्वियति चरन् अधस्यदं  
शुश्रूषां पदं न चकार । अधस्यदमिति मयूरब्यंसकादित्वात्तः

पुरुङ्गतद्विषो धूर्षु युक्तानक्षस्य वाजिनः ।

आयूंषि त्वक्षु निर्भिद्य प्राभञ्जनिरमोचयत् ॥ ६७ ॥

कस्कादिषु चेति षत्वं मर्माणि विध्यन्तीति क्षिप् न हि वृती-  
त्यादिना पूर्वपदस्य दीर्घत्वम् ॥ ६६ ॥ ज० म०

इति षत्वसत्वाधिकारः ।

चकारेत्यादि । असौ मारुतिर्हनुमान् वियति आकाशे  
चरन् मर्माणि विध्यङ्गिः कालायसघटितत्वात् तमसुत्थैः  
काण्डैः शरैरेकधा विध्यमानस्ताद्यमानोऽपि अधस्पर्दं पृथिव्यां  
पदं न चकार पूर्ववद्देः सः अधःशिरसोः पदे तमससु काण्डे  
नित्यं विसर्गस्य सकारः इति परः ॥ ६६ ॥ भ०

इति विसर्जनीयसत्वाधिकारः ।

इतः प्रभृति अपदान्तस्य मूर्धन्य इत्यधिकृत्याह पुरुङ्गते-  
त्यादि । पुरुङ्गतद्विषः इन्द्रजितः सम्बन्धिनो यानस्य रथस्य  
धूर्षु युक्तान् वाजिनः त्वक्षु चर्मसु निर्भिद्य प्राभञ्जनि-  
मारुतिरायूंषि जीवितानि अमोचयत् त्याजितवान् धूर्षु  
त्वच्छिति आदेशप्रत्यययोरिति षः प्रत्ययसकारत्वात् तत्र हि  
इष्कोरिति वर्त्तते परेण च णकारेण प्रत्याहारः आयूंषीति  
नुम् विसर्जनीयेत्यादिना सहेः साढः स इति छन्दोविषयत्वा-  
न्नोदाहृतं ततः छन्दसि सह इति खिप्रत्ययस्य विधानात् एवञ्च  
घृतनाषाड्द्विष इति पाठान्तरमयुक्तम् ॥ ६७ ॥ ज० म०

अथ मूर्धन्यषत्वाधिकारः । पुरुङ्गतेत्यादि । प्रभञ्जन-  
स्यापत्यं हनुमान् पुरुङ्गतद्विषः शक्रशत्रोर्मैघनादस्य यानस्य  
रथस्य धूर्षु भारेषु युक्तान् वाजिनोऽश्वान् त्वक्षु चर्मसु निर्भिद्य  
आयूंषि अमोचयत् त्याजयामास घोऽजीजेरिति सूत्रे उप-  
सर्जनीभूतार्था अपि शब्दार्थादयो गृह्यन्ते इति तु प्रास्यर्थ-

सुषुपुस्ते यदा भूमौ रावणिः सारथिं तदा ।

आहर्त्तुमन्यानशिषत् प्रोषितत्रासकर्कशः ॥ ६८ ॥

प्रतुष्टुषुः पुनर्युद्धमासिषञ्जियिषुर्भयम् ।

योर्निवहोः प्रतिषेधेन ज्ञापितं तेन वाजिनां प्रयोज्यानां कर्मत्वम् अत्र हि सुचिर्मुक्तिपूर्विकायां गतौ वर्त्तते अतएव अमोचयत् मोचनेन भवान्तरमगमयदित्यर्थः क्लिलादित्यादिना धूर्षित्यत्र रेफात् आयूषीत्यत्र नुवि व्यवधानेऽपि त्वच्चित्यत्र ककारात् सस्य षत्वं पुरुहतेत्यत्र घृतनाषाडिति क्वचित्पाठः ॥ ६७ ॥ भ०

सुष्वित्यादि । ते यदा भूमौ सुषुपुः निपेतुः आदेशसकारत्वात् पूर्ववत् षत्वं तदा रावणिरन्यानश्खानाहर्त्तुमानेतुं सारथिमशिषत् आदिष्टवान् सर्त्तिशास्त्रीत्यङ् शासद्दङ्हलोरिति इकारः शाशिवसीति षत्वं प्रोषितत्रासः प्रोषिताद्रामादुपगतभयः कर्कशश्च रौद्रः प्रोषित इति यजादित्वात् सम्प्रसारणं षत्वं पूर्ववत् ॥ ६७ ॥ ज० म०

सुषुपुरित्यादि । ते वाजिनो यदा भूमौ सुषुपुः निषेदुः जिष्वपौ शये भवाद्यादिष्ण इति मूर्धन्यस्य दन्त्यत्वं ततः क्लिलादिति सस्य कृतत्वात् षत्वं तदा तस्मिन् काले रावणस्यापत्यमिन्द्रजित् अन्यानश्खानाहर्त्तुं सारथिम् अशिषत् आदिष्टवान् । कौटुशः प्रोषितोऽपगतस्त्रासो यस्येति बहुव्रीहिः स चासौ कर्कशश्चेति पञ्चात्कर्मधारयः प्रोषितत्रासेन कर्कशो वा शास्त्रोः शाशलिद्व्युदिति ङः शासुडिति इत् वसेः क्षुधवसेति क्तस्य इम् ग्रहस्वपाद्योरिति जिः क्लिलादित्यादौ शासवसेति षत्वम् ॥ ६८ ॥ भ०

प्रत्वित्यादि । अश्वा अनौता इति पुनरपि युद्धं प्रतुष्टुषुः

आतस्थौ रथमात्मीयानुत्तिसाहयिषन्निव ॥ ६९ ॥

बलान्यभिषिषिचन्तं तरुभिः कपिवारिदम् ।

विजिगीषुः पुनश्चक्रे व्यूहं दुर्जयमिन्द्रजित् ॥ ७० ॥

प्रस्तोतुमारब्धुमिच्छुः सन् अज्जनगमां सनीति दीर्घः सना-  
शंसभिचउः नलोकेति षष्ठीप्रतिषेधः रथमातस्थौ आरूढवान्  
भयमासिषञ्जयिषुः संश्लेषयितुमिच्छुः हनूमता तत्र स्तौतिः  
सनि षत्वभूते सञ्ज्ञे च स्तौतिण्योरिति अभ्यासादुत्तरस्य षत्वं  
आत्मीयान् भृत्यानुत्तिसाहयिषन्निव उक्साहयितुमिच्छन्निव  
युध्यध्वमिति स्तौतीत्यादिना षत्वे प्राप्ते सः खिदित्यादिना  
षकारस्य सत्वम् ॥ ६९ ॥ ज० म०

प्रतुष्टुपुरित्यादि । इन्द्रजित् पुनः सज्जीभूतं रथमातस्थौ  
आश्रितवान् । कौटुशः शुद्धं प्रतुष्टुषुः प्रस्तोतुमारब्धुमिच्छुः भयं  
आसिषञ्जयिषुः हनूमतो भयमासञ्जयितुं संश्लेषयितुम् इच्छुः  
आत्मीयान् अनुचरान् उत्तिसाहयिषन्निव उक्साहयितुमिच्छ-  
न्निव जिह्वोः खेरित्यादिना षत्वभूते सनि खेः षत्वं तत्रैव  
सहवर्जनात् उत्तिसाहयिषन्निवत्यत्र न षत्वम् ॥ ६९ ॥ भ०

बलेत्यादि । कपिवारिदं कपिं वारिदमिव बलान्यभिषि-  
षिचन्तं तरुभिः अभिषेक्तुं छादयितुमिच्छन्तं स्थादिष्वभ्यासे-  
त्यादिना तु सकारस्याभ्याससकारस्य च षत्वं तमेवविधं कपिं  
विजिगीषुर्विजेतुमिच्छुः इन्द्रजित् सन्लिटोर्जेति कुत्वं पुन-  
र्व्यूहं बलसन्निवेशं दुर्जयाख्यं चक्रे हस्यखादिभैनिकानां  
मण्डलस्थित्या विरच्यते ॥ ७० ॥ ज० म०

बलानीत्यादि । तरुभिर्बलानि अभिषिषिचन्तं छादयि-  
तुमिच्छन्तम् अतएव कपिं वारिदमिव जेतुमिच्छुरिन्द्रजित्  
पुनर्व्यूहं बलविन्यासं चक्रे दुर्जयं जेतुमशक्यं व्यूहस्य कपेर्वा

अभिष्यन्तः कपिं क्रोधादभ्यषिञ्चन्निवात्मनः ।  
 सम्प्रहारसमुद्भूतैरक्तैः कोण्यैररुशुभ्रतैः ॥ ७१ ॥  
 संग्रामे तानधिष्ठास्यन् निषद्य पुरतोरणम् ।  
 अविषीदन्नवष्टब्धान् व्यष्टम्भान्नरविष्वयान् ॥ ७२ ॥

विशेषणम् अभिपूर्वसिचः सनः षत्वे जिह्वोः खेरिति नियमेन  
 क्लिलादित्यादिना गीक इत्यादिना च प्राप्तं षत्वं बाध्यते  
 प्रकृतेर्वाधितत्वात् गीक इत्यादिना खेः सकारस्यापि न षत्व-  
 मिति केचित् जिह्वोः खेरित्यनेन खिनिमित्तं षत्वं बाध्यते  
 तेन प्रकृतेः सस्य न षत्वं खेसु गीक इत्यादिना षत्वं भवत्ये-  
 वेति केचित् । वस्तुतस्तु षत्वभूते सनि खिनिमित्तस्यैव षस्य  
 निषेधः न तु गिनिमित्तस्य तेनोभयत्र गीक इति षत्वम्  
 ॥ ७० ॥ भ०

अभीत्यादि । राक्षसाः क्रोधादात्मनोऽभिष्यन्तः अन्तं  
 नयन्तः षोऽन्तकर्मणीत्वस्य शतरि ओतः श्यनीत्योकारलोपः  
 उपसर्गादिति षत्वं सम्प्रहारसमुद्भूतैः रक्तैः कोण्यैरीषदुष्णैः  
 अरुशुभ्रतैः व्रणान्निर्गतैः कपिमभ्यषिञ्चन्निव अभिषिक्तवन्त इव  
 लङ्ङि रूपं प्राक्सितादङ्घ्र्यवायेऽपीति षत्वम् ॥ ७१ ॥ ज० म०

अभीत्यादि । राक्षसाः क्रोधादात्मनो अभिष्यन्तोऽन्तं  
 नयन्तः सम्यक् प्रहारजातैः ईषदुष्णैर्व्रणच्युतैः रक्तैः कपिम् अभ्य-  
 षिञ्चन्निव अभिषिक्तवन्त इव षोयनाशे शट्टः अभिषोसिचो-  
 र्गीकः सुस्तभषो इत्यादिना षत्वम् ॥ ७१ ॥ भ०

संग्रामे इत्यादि । ये प्राणिनः अभिषिञ्चन्ति तान्नरविष्व-  
 यान् राक्षसान् संग्रामे अधिष्ठास्यन् अस्त्रतन्त्रीकरिष्यन् कपिः  
 उपसर्गादिति षत्वं पुरतोरणं पुरद्वारं व्यष्टम्भात् आश्रितवान्  
 निषद्य तत्रैव पुरतोरणे स्थित्वा प्राणिनो मा प्रविशुरिति

विषह्य राक्षसाः क्रुद्धाः शस्त्रजालमवाकिरन् ।

यन्न व्यषहतेन्द्रोऽपि कपिः पर्येषहिष्ट तत् ॥ ७३ ॥

अविषीदन् विषादमगच्छन् निषद्य विषीदन्निति सदिरप्रते-  
रिति षत्वम् अवष्टब्धान् अविदूरान् अवाञ्छालम्बनाविदूर्ययो-  
रिति षत्वम् व्यष्टम्नादिति अड्यव्याये वेस्तम्भेरिति षत्वम् स्तम्भु-  
स्तुन्भु इत्यादिना आप्रत्ययः सशब्दायामभ्यवहारक्रियायां  
स्वनतिवर्त्तते नराणां विष्वणा इति सः नरान् सशब्दमभ्यव-  
हरन्त इत्यर्थः; वैश्वस्वनोसभोजन इति षत्वम् ॥ ७२ ॥ ज० म०

संग्रामे इत्यादि । हनूमान् संग्रामे निषद्य स्थित्वा अविषी-  
दन् विषण्णो न भवन् तान् राक्षसान् अधिष्ठास्यन् अभिभवि-  
ष्यन् पुरतोरणं पुरीवहिर्द्वारं व्यष्टम्नात् आक्रान्तवान् पुरतोर-  
णमधिष्ठास्यन् तान् व्यष्टम्नादिति वा । कीदृशान् अवष्टब्धान्  
निकटस्थान् जर्जितवान् वा नरविष्वणान् मनुष्यं भुञ्जानान्  
अधिस्थानिविषदविस्तम्भान्नार्थविस्वानां गीक इत्यादिना षत्वम्  
अवष्टब्धानिति गीक इत्यादौ अवस्वनेत्यस्य योगविभागार्थात्  
क्वचिदन्वार्थादन्यत्वापि षत्वम् मनीषादित्वाद्वा अवात् स्तम्भे-  
रौर्जित्वाश्रयनिकटभोजनेष्विति परः ॥ ७२ ॥ भ०

विषेत्यादि । विषह्य सोढ्वा कपिचेष्टितमित्यर्थात् सात्य-  
दाद्योरिति प्रतिषेधे प्राप्ते परिनिविभ्य इति षत्वम् राक्षसः  
क्रुद्धाः शस्त्रजालमवाकिरन् विच्छिन्नवन्तः लडि रूपं यच्च  
शस्त्रजालमिन्द्रोऽपि न व्यषहत न सोढवान् सः लडि रूपं  
तत्कपिः पर्येषहिष्ट लुडि रूपं सहेः सिवादीनामित्यादिना  
विभाषा षत्वम् ॥ ७३ ॥ ज० म०

विषह्येत्यादि । राक्षसा विषह्य सोढ्वा हनूमतः प्रहारमि-  
त्यर्थात् क्रुद्धाः सन्तः शस्त्रजालं शस्त्रसमूहं नैरन्तर्येण सर्वतो-



विष्यन्दमानरुधिरो रक्तविष्यन्दपाटलान् ।

विष्कन्तून् परिघेणाह्रविस्कन्ता कपिर्द्विषः । ७४ ॥

मेघनादः परिस्कन्दन् परिस्कन्दन्तमाश्ररिम् ।

अबभ्रादपरिस्कन्दं ब्रह्मपाशेन विस्फुरन् ॥ ७५ ॥

विज्ञेपात् जालमिव अवाकिरन् विक्षिप्तवन्तः स्यां रूपं यत्  
शस्त्रजालं इन्द्रोऽपि न व्यपहत न विसोढवान् कपिस्तत्  
शस्त्रजालं पर्य्यसहिष्ट परिसोढवान् स्यां रूपं विषद्येत्यत्र गोक  
इत्यादिना षत्वं व्यसहतेत्यत्र पर्य्यसहिष्टेत्यत्र च निविपरि-  
सन्जित्यादिना पाच्चिकषत्वम् ॥ ७३ ॥ भ०

विष्येत्यादि । विष्यन्दमानरुधिरः चरद्रक्तः कपिः परिघे-  
णाहन् ताडितवान् द्विषः शत्रून् रक्तविष्यन्दपाटलान् रक्तसु-  
तिलोहितान् अनुपर्य्यभिनिविभ्यः स्यन्दतेरिति विभाषाषत्वं  
रक्तस्याप्राणित्वात् विष्कन्तून् विविधं स्कन्दुं गन्तुं शीलमेषा-  
मिति ढन् अविस्कन्ता कपिः अगमनशीलः स्थानशील इत्यर्थः  
वेः स्कन्दरनिष्ठायामिति विभाषाषत्वम् ॥ ७४ ॥ ज० म०

विष्येत्यादि । कपिर्द्विषः शत्रून् परिघेण अहन् ताडित-  
वान् । कौटुशः विष्यन्दमानरुधिरः चरद्रक्तः अविस्कन्ता अवि-  
चलनशीलः कौटुशान् रक्तविष्यन्दपाटलान् रक्तसुतिलोहितान्  
विष्कन्तून् विविधगतिशीलान् स्यन्दुड्वल्सुतौ स्कन्दिरौ  
शोषणे गत्यां अनयोः सस्य विस्कन्त्रानिर्वविस्त्रित्यादिना पक्षे  
षत्वं स्यन्देः कर्तृ रक्तं तेनाप्राणिकर्तृकत्वं स्कन्देस्तृन् भूप-  
भसोरिति दस्य तः सवर्गात् सवर्गस्य सवर्गे लुग्वेति सूत्रेण  
पक्षे दलोपमाहुः परे स्वमते मनीषादित्वात्तद्रूपमपि ॥७४॥ भ०

मेघेत्यादि । मेघनाद इन्द्रजित् परिस्कन्दन् परितो भ्रमन्  
परिस्कन्दन्तं परिभ्रमन्तमरिं कपिं ब्रह्मपाशेन ब्रह्मणा दत्तेन

विस्फुलङ्गिर्गृहीतोऽसौ निष्फुलः पुरुषाशनैः ।

विष्कम्भितुं समर्थोऽपि नाचलद् ब्रह्मगौरवात् ॥ ७६ ॥

क्वपीदुं भर्तुरानन्दं मा न प्रोदुं द्रुतं वियत् ।

वानरं नेतुमित्युच्चैरिन्द्रजित् प्रावदत् स्वकान् ॥ ७७ ॥

प्राशेन शीघ्रमवभ्रात् बह्ववान् लङि आप्रत्यर्थे रूपं परेष्विति वा  
षा षत्वं अपरिस्कन्दं अवान्यभरतत्वात् तेन परिस्कन्दः प्राच्य-  
भरतेष्विति निपातनं विस्फुरन् द्वेषादुद्गच्छन्नित्यर्थः स्फुरति-  
स्फु लत्योरिति विभाषाषत्वम् ॥ ७५ ॥ ज० म०

मेघेत्यादि । मेघनाद इन्द्रजित् परिष्कन्दन् परितो भ्रमन्  
परिस्कन्दन्तं परितो भ्रमन्तमरिं हनून्तं ब्रह्मप्राशेन आशु  
शीघ्रं अपरिस्कन्दं निश्चलं यथा स्यात्तथा अवभ्रात् बह्ववान्  
न विद्यते परिस्कन्दश्चलनं यस्मात् बन्धनात् क्रियाविशेषणं  
अरेर्विशेषणमिति केचित् । विस्फुरन् कोपात् हर्षाद्वा कम्प-  
मानः परिस्कन्दविस्फुरोः सस्य विस्कम्भानिर्वेत्यादिना विभा-  
षया षत्वम् ॥ ७५ ॥ भ०

विस्फुलेत्यादि । असौ कपिः पुरुषाशनैः राक्षसैः विस्फु-  
लङ्गिः हर्षाञ्चलङ्गिर्गृहीतः निष्फुलः सतेजाः निष्फुलेति  
विभाषाषत्वं विष्कम्भितुं व्यापारितुं समर्थोऽपि ब्रह्मगौरवा-  
च्चाचलत् न चलितः मा भून्मोघो ब्राह्मः पाश इति वेष्कम्भाते-  
रिति षत्वम् ॥ ७६ ॥ ज० म०

विस्फुलेत्यादि । असौ कपिर्विस्फुलङ्गिर्हर्षाञ्चलङ्गिः पुरु-  
षाशनैः राक्षसैः गृहीतोऽपि निष्फुलो निष्कम्पः विष्कम्भितुं  
व्यावर्तितुं समर्थोऽपि ब्रह्मगौरवात् नाचलत् न चलितवान्  
विस्कम्भेत्यादिना विष्कम्भः षत्वं नित्यं स्फुरस्फुलोस्तु विभा-  
षितम् ॥ ७६ ॥ भ०

गतमङ्गुलिषङ्गं त्वां भीरुष्ठानादिहागतम् ।

खादिस्थाम इति प्रोचुर्नयन्तो मां तिमं द्विषः ॥ ७८ ॥

कृषीत्यादि । भर्तुः रावणस्य आनन्दं कृषीद्वं कुरुध्वं लिङि रूपम् अतो वानरं द्रुतं नेतुं वियदाकाशं मा न प्रोद्वं मा नोत्पतिष्ट माङि लुङ् इणः षीध्वमिति धकारस्य मूर्धन्य-  
ढकारः इत्येवमुच्चैरिन्द्रजित् स्वकान् भृत्यान् प्रावदत् वदेर्लिङि रूपम् ॥ ७७ ॥ ज० म०

कृषीद्वमित्यादि । यूयं भर्तुः रावणस्य आनन्दं कृषीद्वं कुरुध्वं व्या रूपं इगुडुर्मढीति किञ्चान्न गुणः टीठीढीधोढि च इति धस्य ढत्वं क्लिलादिति षः वानरं नेतुं द्रुतं यूयं विय-  
दाकाशं मा न प्रोद्वं न न गच्छत अपि तु प्रोद्वं प्रुङ्ङु च सर्पणे मायोगे टी सिः गुणः धिसलोपो वेति पत्ते सिलोपः टीठीढी-  
धोढि च इति धस्य ढत्वम् इत्युक्तम् इन्द्रजित् स्वकान् आत्मीयान् उच्चैर्महता ध्वनिना प्रावदत् प्रोक्तवान् ॥ ७७ ॥ म०

गतमित्यादि । अङ्गुलीनां सङ्गः अङ्गुलीषङ्गः तं गतं प्राप्तं हस्तप्राप्तमित्यर्थः समासेऽङ्गुलेः सङ्ग इति षत्वं भीरोः कातरस्य यत् स्थानं तस्माद्भीरुष्ठानादिहागतं भीरोः स्थानमिति षत्वं खादिस्थाम इति प्रोचुः द्विषो राक्षसा मारुतिं नयन्तो नेथन्तः वर्त्तमानसामीप्ये भविष्यति लट् ॥ ७८ ॥ ज० म०

गतमित्यादि । मारुतिं नयन्तो राक्षसा इति प्रोचुः उक्तवन्तः । किमित्याह त्वां वयं खादिस्थामः कौटुशं त्वाम् अङ्गुलेः सङ्गं गतं प्राप्तं हस्तप्राप्तमित्यर्थः भीरोः रामस्य स्थानादिह लङ्गायामागतं समासेऽङ्गुलेः सङ्गस्य भीरोः स्थानस्य चेति षत्व-  
मिति परः स्वमते क्लिलादित्यस्य योगविभागात् शासवसघस-

अग्निष्टोमादिसंस्थेषु ज्योतिष्टोमादिषु द्विजान् ।

योऽरक्षीत् तस्य दूतोऽयं मानुषस्येति चावदन् ॥ ७९ ॥

नासां मातृष्वसेय्याश्च रावणस्य लुलाव यः ॥

मातुः स्वसुश्च तनयान् खरादीन् विजघान यः ॥ ८० ॥

साढाञ्चेत्यत्र चकारस्यानुक्तसमुच्चयार्थत्वादन्वेषामपीत्यर्थाद्वा  
मनीषादित्वाद्वा ॥ ७८ ॥ भ०

अग्नीत्यादि । अग्निष्टोमादिसंस्थेषु सदृशेषु ज्योतिष्टोमा-  
दिषु यो द्विजानरक्षीत् तस्य मानुषस्यायं दूत इति चावदन्  
नयन्ती द्विषः अग्नेस्तुत्स्तोमसोमाः ज्योतिरायुषस्तोम इति  
षत्वम् ॥ ७९ ॥ ज० म०

अग्नीत्यादि । अग्निष्टोमादिसदृशेषु ज्योतिष्टोमादिषु  
यज्ञेषु यो द्विजान् अरक्षीत् आदिशब्दाद्वाजपेयादेर्ग्रहणं आयु-  
ज्योतिरग्निभ्यो स्तोमस्येति षत्वमिति परः स्वमते मनीषादि-  
त्वात् तस्य मानुषस्यायं दूत इति च ते द्विषोऽवदन् ॥ ७९ ॥ भ०

नासामित्यादि । रावणस्य या मातुः स्वसा भगिनी सा  
मातृष्वसा मातृपितृभ्यामिति षत्वं तस्या अपत्यं मातृष्वसेयी  
मातृष्वसुश्चेति ठगन्तलोपौ तस्या यो नासां लुलाव मातुः  
स्वसुश्च तनयान् खरादीन्विजघान मातृपितृभ्यामन्यतरस्या-  
मिति षत्वाभावपक्षे विभाषास्वसृपत्योरिति षष्ठ्या अलुक्  
॥ ८० ॥ ज० म०

नासामित्यादि । यो रावणस्य मातृष्वसेय्या मातृस्वसुर्दु-  
हितुः सूर्पणखाया नासां लुलाव छिन्नवान् मातृस्वसृशब्दा-  
दत्रादित्वात् श्येयः मनीषादित्वादन्तलोपः आदिसस्य  
षत्वञ्च मातृपितृभ्यां स्वसुरिति परः । यो मातुः स्वसुश्च  
मातुर्भगिन्याश्च तनयान् पुत्रान् खरादीन् निजघान तस्य

प्रादुःषन्ति न सन्नासा यस्य रक्षःसमागमे ।  
 तस्य क्षत्रियदुःषूतेरयं प्रणिधिरागतः ॥ ८१ ॥  
 दृष्ट्वा सुषुप्तं राजेन्द्रं पापोऽयं विषमाशयः ।  
 चारकर्मणि निष्णातः प्रविष्टः प्रमदावननम् ॥ ८२ ॥

दूतोऽयमिति सम्बन्धः स्वसुर्वा मातृपितृभ्यामिति विभाषया  
 षत्वमिति परः स्वमते मनीषादित्वात् ॥ ८० ॥ भ०

प्रादुरित्यादि । यस्य रक्षःसमागमे सन्नासाः भयानि न  
 प्रादुःषन्ति न प्रादुर्भवन्ति उपसर्गप्रादुर्भ्यामित्यादिना दुःश-  
 ब्दादुत्तरस्यास्ति सकारस्य असोरल्लोप इत्यल्लोपे कृते षत्वं प्रादुः-  
 सकारस्य च ष्टुत्वं तस्य क्षत्रियदुःषुत्वस्यायं प्रणिधिरागत  
 इति चावदन् नयन्तः सूयत इति सूतिः दुर्निन्दायामिति सूतेः  
 सकारस्य सुविनिर्दुर्भ्य इति षत्वम् ॥ ८१ ॥ ज० म०

प्रादुरित्यादि । रक्षसां समागमे यस्य सन्नासा न प्रादुः-  
 षन्ति न प्रादुर्भवन्ति प्रादुर्गीक इति षत्वं तस्य क्षत्रियदुःषूतेः  
 प्रणिधिश्वरोऽयमागतः विनिर्दुर्भ्यः सूतिसमसुपामिति षत्व-  
 मिति परः स्वमते मनीषादित्वात् ॥ ८१ ॥ भ०

दृष्टेत्यादि । राजेन्द्रं रावणं दृष्ट्वा प्रमदावनं प्रविष्टः सुषुप्तं  
 गाढनिद्रं वच्चादिना सम्प्रसारणं पापोऽयं विषमाशयः सुपीत्या-  
 दिना षत्वं चारकर्मणि निष्णातः कुशलः निनदीभ्यां स्नातः  
 कौशल इति षत्वम् ॥ ८२ ॥ ज० म०

दृष्टेत्यादि । अयं पापो दुराचारो राजेन्द्रं रावणं दृष्ट्वा  
 प्रमदावनं प्रविष्टः । कीदृशं राजेन्द्रं सुषुप्तं गाढनिद्रितं विस्क्र-  
 ञ्चानिविसुनिर्दुःस्वप इति षत्वम् । कीदृशः विषमाशयः  
 कुटिलहृदयः विषमेत्यत्र मनीषादित्वात् षत्वं चारकर्मणि

सुप्रतिष्णातसूत्राणां कपिष्ठलसमत्विषाम् ।  
स्थितां वृत्ते द्विजातीनां रात्रावैक्षत मैथिलीम् ॥ ८३ ॥

कुलकम् ।

सर्वनारीगुणैः प्रष्टां विष्टरस्थां गविष्ठिराम् ।  
शयानां कुष्ठले तारां दिविष्ठांमिव निर्मलाम् ॥ ८४ ॥

निष्णातः कुशलः निनदीभ्यां स्रः कौशले इति षत्वमिति परः  
स्वमते मनीषादित्वात् ॥ ८२ ॥ भ०

सुप्रेत्यादि । येषां द्विजातीनां सुप्रतिष्णातानि ग्रन्थतोऽर्थतश्च  
निश्चितानि सूत्राणि तेषां सुप्रतिष्णातसूत्राणां सूत्रं प्रति-  
ष्णातमिति निपातनं कपिष्ठलसमत्विषां कपिष्ठलो नाम  
द्विजर्षभो गोत्रप्रवर्त्तकः कपिष्ठलो गोत्र इति साधुः तत्तुल्य-  
तेजसां द्विजातीनां वृत्ते चरिते स्थितां मैथिलीम् । ऐक्षत  
॥ ८३ ॥ ज० म०

सुप्रेत्यादि । अयं रात्रौ द्विजातीनां वृत्ते स्थितां मैथिलीं  
ऐक्षत दृष्टवान्, घ्यां रूपम् । कीदृशानां सुप्रतिष्णातं ग्रन्थतोऽर्थ-  
तश्च विशुद्धं गोभिलादिसूत्रं येषां मनीषादित्वात् सूत्रे  
प्रतिष्ठा तस्य षत्वं कपिष्ठलसमत्विषां कपिष्ठलाख्यस्य ऋषेः  
समा त्विट् येषां मनीषादित्वात् गोत्रे कपेः स्थरुस्य सस्य  
षत्वम् ॥ ८३ ॥ भ०

कीदृशीमित्याह सर्वेत्यादि । यावन्तो नारीगुणाः तैः  
प्रष्टां अग्रगामिनीं प्रष्टोऽग्रगामिनीति साधुः विष्टरस्थामास-  
नस्थां वृक्षासनयोर्विष्टर इति साधुः गविष्ठिरां वाचिस्थिरां  
गवियुधिभ्यामिति षत्वं अस्मादेव वचनात् सप्तम्या अलुक्  
कुष्ठले शयानां कौ स्थले भूतले शुद्धे विकुशमित्यादिना षत्वं  
दिविष्ठां दिवि तिष्ठतीति सुपि स्थ इति कः तत्पुरुषे कृति

सुषान्नीं सर्वतेजःसु तन्वीं ज्योतिष्टमां शुभाम् ।

निष्टपन्तीमिवात्मानं ज्योतिःसात् कुर्वतीं वनम् ॥ ८५ ॥

बहुलमिति सप्तम्या अलुक् गगनस्थां तारामिव निर्मलाम्  
अम्बाम्बेत्यादिना षत्वम् ॥ ८४ ॥ ज० म०

सर्वेत्यादि । मैथिलीं कीट्टशीं सर्वनारीगुणैः प्रष्टां यावन्तो  
नारीगुणास्तैरग्रगामिनीं मनीषादित्वात् प्रात्स्थोऽग्रगे षत्वं  
विष्टरस्थाम् आसनस्थां मनीषादित्वाद् वृक्षासनयोर्विष्टर इति  
रूपसिद्धिः । गविष्टिरां वाचिस्थिरां सप्तमौतत्पुरुषः अभि-  
धानान्न डेलीपः मनीषादित्वात् गवियुधिभ्यां स्थिरस्य षत्वं  
कुष्ठले भूस्थले शयानां मनीषादित्वात् शमिपरिविकुम्भ्यः  
स्थलस्य षत्वं दिविष्टां तारामिव निर्मलां दिवि तिष्ठतीति  
हनजनादिति डः अभिधानात् सप्तम्या अलुक् स्त्रियामाप्  
मनीषादित्वात् षत्वम् ॥ ८४ ॥ म०

सुषेत्यादि । शोभनं साम यस्या इति विगृह्य अन  
उपधालोपिनोऽन्यतरस्यामिति डीप् सुषामादिषु चेति षत्वं  
सुष्टु प्रियंवदामित्यर्थः तन्वीं कृशां शुभां कल्याणीं सर्वतेजःसु  
ज्योतिष्टमां अतिशयेन ज्योतिष्मतीं ऋक्षात्तादौ तद्धित इति  
षत्वम् एवञ्च कृत्वा निष्टपन्तीमिवात्मानं सकृज्ज्वलयन्तीमिवा-  
त्मानं निसस्तपतावनासेवन इति षत्वं वनं ज्योतिःसात् कुर्व-  
न्तीम् अज्योतिर्ज्योतिः कुर्वाणां कार्त्स्न्येन दीपयन्तीमित्यर्थः  
कार्त्स्न्ये सातिप्रत्ययः तत्र नुमि विसर्जनीयस्येत्यादिना  
प्राप्तस्य षत्वस्य सात्पदाद्योरिति प्रतिषेधः युष्मदित्यादिनोदा-  
हृतं छान्दसत्वात् ॥ ८५ ॥ ज० म०

सुषान्नीमित्यादि । पुनः कीट्टशीं मैथिलीं सुषान्नीं  
प्रियंवदां शोभनं साम यस्या इति नान्तत्वात् स्त्रियामीप्

मधुसाङ्गतकिञ्जल्कपिञ्जरभ्रमराकुलाम् ।

उल्लसत्कुसुमां पुण्यां हेमरत्नलतामिव ॥ ८६ ॥

विलोचनाम्बु मुञ्चन्तीं कुर्वाणां परिवेसिचाम् ।

हृदयस्येव शोकाग्निसन्तप्तस्योत्तमव्रताम् ॥ ८७ ॥

निःसुदुर्भ्यः सामसेधसन्धौनामिति षत्वमिति परः स्वमते मनीषादित्वात् तन्वीं कृशां गुणाद्भोत इति पञ्चे ईप् सर्वज्यो-  
तिःसु मध्ये ज्योतिष्टमां प्रकृष्टप्रकाशरूपां लीकोर्घादिति षत्वं  
शुभां कल्याणयुक्ताम् आत्मानं निष्टपन्तीमिव सक्लत्तापयन्ती-  
मिव हनूमहर्शनात् तापस्य नैरन्तर्याभावात् निरस्तपौसक्ल-  
त्सेवने इति षत्वमिति परः स्वमते मनीषादित्वात् तापस्य  
सक्लत्सेवनमत्र विवक्षितं वनं ज्योतिःसात् कुर्वतीं कात्स्त्रेण  
दीपयन्तीमित्यर्थः कात्स्त्रेणोः सम्प्रदादाविति चसात्  
क्विलादित्यादौ साद्वर्जनात् न षत्वम् ॥ ८५ ॥ भ०

मध्वित्यादि । मधुसाङ्गतकिञ्जल्कं कात्स्त्रेण मधुता-  
मापन्नं यत्किञ्जल्कं पुष्पकेसरं तन्मधुसाङ्गतकिञ्जल्कम् आदे-  
शप्रत्यययोरिति प्राप्तस्य पूर्ववत्प्रतिषेधः तेन पिञ्जराः पिङ्गलाः  
ये भ्रमराः तैराकुलाम् उल्लसत्कुसुमां चलत्पुण्यां हेमरत्नलता-  
मिव यथा हेमरत्नमयीं कल्पतरुलतां पुण्यां पवित्रां तद्वत्ता-  
मपीत्यर्थः ॥ ८६ ॥ ज० म०

मधुसादित्यादि । पुनः कौटुशीं हेमरत्नलतामिव कल्प-  
तरुलतामिव पुण्यां पवित्राम् उत्तमामित्यर्थः हेमरत्नलतां  
कौटुशीं कात्स्त्रेण मधुतामापन्नेन किञ्जल्केन पुष्पकेसरेण  
पिङ्गला ये भ्रमरास्तैराकुलां व्याप्ताम् अत्रापि साद्वर्जनात्  
षत्वम् उल्लसत्कुसुमां राजत्पुण्याम् ॥ ८६ ॥ भ०

विलोचेत्यादि । विलोचनाम्बु अस्तु मुञ्चन्तीं विक्षिपन्तीं



दृष्ट्वा तामभनगृह्णान् द्विषो घ्नन् परिसेधतः ।

परितस्तान् विचिक्षेप क्रुद्धः स्वयमिवानिलः ॥ ८८ ॥

अप्रतिस्तब्धविक्रान्तमनिस्तब्धो महाह्रवे ।

हृदयस्य शोकाग्निसन्तप्तस्य परिसेसिचां भृशं निर्वाणमिव कुर्वाणामैक्षतेति पूर्वेण सम्बन्धः सिचेर्यङन्तात् स्त्रीलिङ्गे भावे अकारप्रत्ययः उपसर्गादित्यादिमा अभ्यासव्यवायेऽपि प्राप्तस्य षत्वस्य सिचो यङीति प्रतिषेधः उत्तमव्रतां पतिव्रतात्वात् ॥ ८७ ॥ ज० म०

विलोचनेत्यादि । विलोचनाम्बु मुञ्चन्ती अस्तु क्षिपन्ती शोकरूपान्निसन्तप्तस्य हृदयस्य परिसेसिचां पुनःपुनरतिशयेन वा सेचनं कुर्वाणामिव अग्निनिर्वाणाय जलसेकः क्रियते इत्युत्प्रेक्षा सिचो यङ्लुकि शंख्याद् इति अः स्त्रियामाप् गौक इत्यादौ अयङ्सिचेति यङ्वर्जनात् षत्वम् उत्तमव्रतां प्रतिव्रतात्वात् ईदृशीं मैथिलीमैक्षतेति सम्बन्धः ॥ ८७ ॥ म०

दृष्ट्वात्यादि । तां दृष्ट्वा वृक्षानभनक् चूर्णितवात् द्विषः शत्रून् परिसेधतः आगच्छतः घ्नन् हिंसन् पूर्ववत् प्राप्तस्य सेधते-र्गताविति प्रतिषेधः परितश्च समन्तादुद्दिक्षेप उन्मूलितवान् लिटः संयोगादित्वादकिञ्चै गुणः क्रुद्धः स्वयमिव साक्षादिवानिलः ॥ ८८ ॥ ज० म०

दृष्ट्वात्यादि । अयं तां सीतां दृष्ट्वा वृक्षान् अभनक् भग्नवान् । किं कुर्वन् द्विषः शत्रून् घ्नन् हिंसन् । कौटशान् परिसेधतः सर्वतो गच्छतः गौक इत्यादौ अगतिसेधेति गत्यर्थवर्जनात् न षत्वम् अयं तान् वृक्षान् परितः समन्तात् प्रचिक्षेप क्षिप्तवान् क्रुद्धः सन् स्वयं साक्षात् अनिल इव ॥ ८८ ॥ म०

अप्रेत्यादि । घनध्वनिर्मेघनादः अनिस्तब्धोऽनभिभूतः

विसोढवन्तमस्त्राणि व्यतस्तम्भद् घनध्वनिः । ८९ ॥

ते विज्ञायाभिसोथन्तं रक्तैरक्षांसि सव्यथाः ।

अन्यैरप्यायतं मेवुर्वरत्राशृङ्गलादिभिः ॥ ९० ॥

अप्रतिस्तब्धविक्रान्तम् अनभिभूतविक्रमं कपिं स्तम्भेरिति  
प्राप्तस्य षत्वस्य प्रतिस्तब्धनिस्तब्धौ चेति प्रतिषेधनिपातनम्  
अस्त्राणि महाहवे विसोढवन्तं सोढ इति प्रतिषेधः व्यतस्त-  
म्भत् निष्पादितवान् एवं नयन्तोऽवदन्निति योज्यं स्तम्भेर्ण्य-  
न्तस्य स्तम्भसिवुसहाञ्चडीति षत्वप्रतिषेधः ॥ ८९ ॥ ज० म०

अप्रेत्यादि । घनध्वनिर्मेघनादः अप्रतिस्तब्धविक्रान्तम्  
अनभिभूतविक्रमं हनूमन्तं व्यतस्तम्भत् निश्चलं कृतवान्  
कीदृशः अनिस्तब्धः अनभिभूतः । कीदृशं महायुद्धे शस्त्राणि  
विसोढवन्तं सहेः क्तवतुः वेमसहेति वेमत्वात् नेम्डीश्वीदिति  
नेम् हो ढः सहवहोऽदोढीति ओत्वं गीक इत्यादौ अनोड्-  
सहेति ओड् वर्जनान्न षत्वं स्तम्भेः प्रेरणे जिः जिञ्चीत्यड्-  
गीक इत्यादौ अनड् स्तम्भेति अड् वर्जनान्न षत्वं प्रतिस्तब्ध-  
निस्तब्धयोः प्रतिनिशब्दौ उपसर्गप्रतिरूपकौ तेन गीक इत्या-  
दिना न षत्वं प्रतिनिभ्यां स्तब्धस्येति षत्वनिषेधार्थपरसूत्रम्  
॥ ८९ ॥ भ०

ते इत्यादि । राक्षसाः ते मारुतिं नेथन्तः रक्तैः रक्षांसि  
विसोथन्तम् अभिषेच्यन्तं कपिं सुनोतेः स्वसनोरिति षत्वं  
यद्याकथ्यमाणो न नोयेत अवश्यं राक्षसान् रक्तैः सोथतीति  
विज्ञाय सव्यथाः सभयाः सन्तः अन्यैरपि वरत्राशृङ्गलादिभि-  
रायतं दीर्घं नेहुः बभ्रन्ति स्म णहबन्धन इत्यस्य लिटि रूपम्  
॥ ९० ॥ ज० म०

ते इत्यादि । ते मारुतिं नयन्तो राक्षसा विज्ञाय हनू-

विषसादेन्द्रजिद् बुद्धा बन्धे बन्धान्तरक्रियाम् ।

दिव्यबन्धो विषहते नापरं बन्धनं यतः ॥ ८१ ॥

इति षत्वाधिकारः ।

मुष्णान्तमिव तेजांसि विस्तीर्णैरस्थलं पुरः ।

• उपसेदुर्दृशग्रीवं गृहीत्वा राक्षसाः कपिम् ॥ ८२ ॥

मत्पराक्रममित्यर्थात् सव्यथाः सभयाः सन्तः ब्रह्मास्त्रबन्धे सत्यपि अन्यैरपि वरत्राशृङ्खलादिभिरायतं दीर्घं कपिं मेवुः बध्नन्ति स्म भवनहे नहो बन्धनं व्यां रूपम् । कीदृशं रत्नैः स्वगात्रसम्भवैः रक्षांसि अभिसोथन्तम् अभिषेच्यन्तं गीक इत्यादौ अस्यान्तसुजेति स्यान्तवर्जनान्न षत्वं वरत्रा चर्मरज्जुः ॥ ८० ॥ भ०

विषेत्यादि । बन्धे दिव्ये बन्धान्तरक्रियां बन्धनविशेष-करणं बुद्धा इन्द्रजित् विषसाद विषादमुपगतः नियतं दिव्य-बन्धं मुक्तवानिति यतो दिव्यबन्धो नापरं स्वयं बन्धनं विष-हते अतो विषसादेरिति योज्यं सदिसञ्ज्ञोः परस्य लिटि षत्वप्रतिषेधः पूर्वस्य तु सदिरप्रतेरिति भवत्येव विषहते इति न प्रतिषेधः तत्र सोढरूपस्य ग्रहणात् ॥ ८१ ॥ ज० भ०

इति मूर्धन्याधिकारः ।

विषेत्यादि । इन्द्रजित् बन्धे बन्धान्तरकरणं बुद्धा ज्ञात्वा विषसाद विषादं गतवान् गीक इत्यादिना षत्वे प्राप्ते सत्-सञ्ज्ञोऽप्यां नाखेरिति प्रकृतेः षत्वनिषेधः खेसु षत्वमेव यतो यस्मात् दिव्यबन्धोऽपरं बन्धनं न विषहते गीक इत्यादिना षत्वम् ॥ ८१ ॥ भ०

इति षत्वाधिकारः ।

इतः प्रभृति षत्वमधिकृत्याह मुष्णेत्यादि । राक्षसाः

बहुधा भिन्नमर्माणो भीमाः खरणसादयः ।

अग्रेवर्णं वर्त्तमाने प्रतीच्यां चन्द्रमण्डले ॥ ८३ ॥

पुरः कपिमादाय दशग्रीवमासेदुः ढौकितवन्तः न तु दर्शन-  
गोचरं गताः अप्रभातत्वात् । कौटुशं तेजांसि मुष्णन्तं खण्ड-  
यन्तमिव विस्तीर्णोरस्थलं विस्तृतवक्षसं तत्रं रषाभ्यां नो ए  
इति णत्वम् ॥ ८२ ॥ ज० म०

अथ णत्वाधिकारः । मुष्णन्तमित्यादि । राक्षसाः कपिं  
गृहीत्वा पुरोऽग्रतो दशग्रीवमुपसेदुः । कौटुशं तेजांसि मुष्णन्त-  
मिव खण्डयन्तमिव स्वतेजसाऽभिभवात् विस्तीर्णवक्षसम् उभ-  
यत्र पुंणीऽदान्तेन इति णत्वम् ॥ ८२ ॥ म०

बह्वित्यादि । वानरद्विषो राक्षसा ऊचुरिति वक्ष्यमाणेन  
सम्बन्धः । कौटुशाः किमूचुरित्याह बहुधा भिन्नमर्माण इति  
यानि कालान्तरे प्राणहराणि मर्माणि तानि बहुधा भिन्नानि  
येषामिति बहुव्रीहिः अट्पवर्गसमुदायस्य व्यवधानादट्-  
कुष्वाडित्यादिना णत्वं खरणसादयः खरस्येव नासिका यस्येति  
अज्नासिकाया इत्यच् नसादेशश्च पूर्वपदात् संज्ञायामिति  
णत्वं खरणसादयो राक्षसाः वनस्याग्रे अग्रेवर्णं राजदन्तादि-  
त्वात्परनिपातः वनं परगति णत्वं प्रतीच्यां दिशि यद्वनं तस्य  
वनस्याग्रे उपरि वर्त्तमाने चन्द्रमण्डले प्रभातसन्ध्याया-  
मित्यर्थः ॥ ८३ ॥ ज० म०

बहुधेत्यादि । वानरद्विषो राक्षसा इत्यूचुरित्यग्रिमन्त्रोक्ते-  
नाम्बयः । कौटुशाः बहुधा भिन्नानि मर्माणि जीवितस्थानानि  
येषां तादृशाः पुंणीऽदान्ते इत्यादिना अवकुष्पन्तरेऽपीति  
णत्वं भीमा भयानकाः खरस्येव नसा नासिका येषां ते  
आदयो येषां ते तथा पुंणं इत्यादावतहादित्यस्य योगविभा-

निर्वणं कृतमुद्यानमनेनाम्नवणादिभिः ।

देवदारुवनामिश्रैरित्युचुर्वा नरद्विषः ॥ ८४ ॥

प्रात् एत्वं नसाशब्दस्य रूपमिदम् । लपनं वदनं तुण्डमाननं  
नासिका नसेति रभसः । नसा नासा च नासिकेति कोषान्त-  
रम् । खरखुराभ्यां नासिकाया नसन्साविति परः । किमुचु-  
रित्याह चन्द्रमण्डले प्रतीच्यां पश्चिमायां दिशि वनस्याग्रे वर्त्त-  
माने सति अनेनोद्यानं निर्वणं वनशून्यं कृतमिति परश्लोकेना-  
न्वयः वनस्याग्रे अग्रेवणं तस्मिन् व्यंपूर्वमिति अग्रेशब्दस्य पूर्व-  
निपातः । अग्रेवणमिति घाटे देशाध्वकालेति ढसंज्ञा अग्रेवण-  
मित्यनुस्वारवत् पाठोऽत्र प्रमादकृतः सप्तम्यन्तत्वादिति विद्या-  
विनोदः । अग्रेवण इति खरणसवस्मत्वम् अग्रे मिश्रकासारि-  
कासिध्रकापुरगाकोटराभ्यो वनस्य संज्ञायामिति परस्मूत्वे संज्ञा-  
यामिति सम्भवपरमुक्तं तेनासंज्ञायामपि एत्वं स्यादिति बोध्यं  
अग्रेवणे वर्त्तमाने प्रतीच्यां चन्द्रमण्डल इत्यनेन प्रातःसन्ध्या  
सूचिता ॥ ८३ ॥ भ०

निर्वेत्यादि । उद्यानं सन्निवेशविशेषः निर्वणं वृक्षरहितम्  
अनेन कपिना कृतम् आम्नवणादिभिरुपलक्षितम् उभयत्रापि  
प्रनिरन्तेति एत्वं देवदारुवनामिश्रैरिति विभाषीषधीत्यादिना  
एत्वं न भवति इप्रक्षरत्रप्रक्षरेभ्य इति वक्तव्यमिति वचनात्  
इत्येवमुचुः ॥ ८४ ॥ ज० म०

निर्वणमित्यादि । कीदृशमुद्यानम् आम्नवणादिभिरुपल-  
क्षितं कीदृशैः देवदारुवनामिश्रैः देवदारुवनयुक्तैः निर्वणाम्न-  
वणयोः खरणसवत् एत्वं देवदारुवनेत्यत्र योगविभागस्य  
क्वचिद्विषयान्न एत्वं परमते आम्नप्लक्षपीयूक्षशरखदिरनिःप्रका-  
र्यान्तरिक्षेभ्यो वनस्य एत्वं तथा ईरिकासाद्रिकातिमिरव्रजं

उपास्थिषत सम्प्रीताः पूर्वाह्ने रोषवाहणम् ।

राक्षसाः कपिमादाय पतिं रुधिरपायिणाम् ॥ ८५ ॥

द्वित्रयाचवृक्षीषधिस्थषुर्वा वनस्य णत्वं देवदारुशब्दस्य चतुर-  
चत्वाद्देवदारुवनामिश्रै रित्यत्र न णत्वम् ॥ ८४ ॥ भ०

उपेत्यादि । ते राक्षसाः पतिमुपास्थिषत उपागताः  
दृष्टिपथं गता इत्यर्थः उपाद्देवपूजेत्यादिना सङ्गतिकरणे तड्  
स्थाधोरिच्च सम्प्रीताः हृष्टाः तेषामनुज्ञातप्रवेशत्वात् पूर्वाह्ने  
प्रत्यूषसि अङ्गोदन्तादिति णत्वं रोषवाहणं कपिमादाय  
रोषस्यासनीकृतं वाहनमाहितादिति णत्वं रोषस्य तत्राधीय-  
मानत्वात् पतिं रुधिरपायिणां राक्षसानां पानं देश इति  
णत्वम् ॥ ८५ ॥ ज० भ०

उपेत्यादि । राक्षसाः कपिमादाय सम्प्रीताः सन्तः पूर्वाह्ने  
प्रत्यूषसि रुधिरपायिणां राक्षसानां पतिं रावणम् उपास्थिषत  
उपगताः मैत्राध्वसङ्गाराध इति सङ्गे मं स्थादोर्ङिष्टीमे इति  
ङिः गुणाभावश्च मान्तोऽदनत इत्यत् । कपिं कीदृशं रोषवा-  
हणम् आरूढक्रोधं पूर्वाह्ण इति प्राग्वन्नो णोऽतोऽङ्गस्येति णत्वं  
रोषवाहणमिति खरणसवस्यत्वं परमते वाह्यषुर्वाहनस्य णत्वं  
रोषस्य वाह्यत्वात् रुधिरपायिणामिति रुधिरं रक्तं पिबन्तीति  
ग्रहादित्वात् णिन् षु णोऽदान्त इत्यादौ नैकाचकोस्तु वेति  
पान्तिक्वं णत्वम् असृक्पाणाधिपं तूर्णं कपिमादाय राक्षसा  
इति क्वचित्पाठः तदा असृक् प्रधानं पानं येषां तेषामधिपम्  
असृजां पानं यत्र सोऽसृक्पाणो देशः तस्याधिपमिति वा  
असृगेव पानं येषामिति वा खरणसवस्यत्वं देशे पानस्य णत्वं  
नित्यं भावकरणयोः पानस्य वा णत्वमिति परः ॥ ८५ ॥ भ०

सुरापाणपरिचीवं रिपुदर्पहरोदयम् ।

परस्त्रीवाह्निं प्रापुः साविष्काराः सुरापिणः ॥ ८६ ॥

संहर्षयोगिणः पादौ प्रणेमुस्त्रिदशद्विषः ।

प्रह्विषन्तो हनूमन्तं प्रमीणन्तं द्विषन्मतीः ॥ ८७ ॥

सुरेत्यादि । सुरापाणात् परिचीवं मत्तं रावणं वा भाव-  
करणयोरिति णत्वं रिपुदर्पहर उदयो वृद्धिर्यस्य तं परस्त्रियं  
वाहयितुमुपभोक्तुं शीलं यस्य तं परस्त्रीवाह्निं प्रातिपदि-  
कान्त इति णत्वाभावः पाक्षिकः प्रापुः सुष्ठु निकटीकताः  
साविष्काराः साहङ्गाराः सुरापिणः सुरापैर्युक्ताः सुरां पिब-  
न्तीति गापोष्टक् ते येषां सन्तीति मत्वर्थीयः एकाञ्चत्तरपदे  
ण इति णत्वं उत्तरस्य प्रातिपदिकान्तस्यैकाच्त्वात् ॥ ८६ ॥  
ज० म०

सुरेत्यादि । राक्षसा रावणं प्रापुः । कीदृशं सुरापाणेन  
परिचीवं मत्तं खरणसवसत्वं भावकरणयोः पानस्य वा णत्व-  
मिति परः रिपूणां दर्पहारक उदयो यस्य तं परस्त्रियं वोढुं  
उपभोक्तुं शीलं यस्य तं षुर्णोऽदान्ते इत्यादिना नैकाचकोस्तु  
वेति पक्षे णत्वं परस्त्रीकामिणमिति पाठे तेनैव कवर्गवत्त्वात्  
नित्यं णत्वम् । कीदृशाः साविष्काराः साहङ्गाराः सुरापिणः  
सुरापैर्युक्ताः सुरां पिबन्तीति सुरापाः हनजनादिति उः ततोऽ-  
स्त्यर्थे इन् पूर्ववदेकाच्त्वात् नित्यं णत्वम् ॥ ८६ ॥ म०

संहर्षेत्यादि । संहर्षयोगिणः स्पर्धायोगिनः कुमति चेति  
णत्वं ते अन्योन्याभिभवैच्छया त्रिदशद्विषो रावणस्य पादौ  
प्रणेमुः उपसर्गादसमासेऽपीति णत्वं हनूमन्तं प्रह्विषन्तः  
दौकयन्तः द्विषन्मतीः शत्रुबुद्धीः प्रमीणन्तं अभिभवन्तं मीज  
हिंसायां क्रैयादिकः हिनुमिना इति णत्वम् ॥ ८७ ॥ ज० म०

प्रवपाणि शिरोभूमौ वानरस्य वनच्छिदः ।

आमन्त्रयत संक्रुद्धः समितिं रक्षसां पतिः ॥ ८८ ॥

प्रख्यगादीत् प्रणिघ्नन्तं घनः प्रणिनदन्निव ।

ततः प्रणिहितः स्वार्थे राक्षसेन्द्रं विभीषणः ॥ ८९ ॥

समित्यादि । राक्षसाः त्रिदशद्विषो रावणस्य पादौ प्रणिसुः प्रणतवन्तः प्राग्वन्नो ण इत्यादिना नादिघातुत्वात्त्वत्वं संहर्षयोगिणः महाहर्षयुक्ताः प्लुर्ण इत्यादिना कवर्गवस्वात् नित्यं णत्वं हनूमन्तं प्रहिण्वन्तः प्रापयन्तः । कौट्टशं द्विषन्तीः शत्रुबुद्धीः प्रमीणन्तं अभिभवन्तं प्राग्वन्नो ण इति मौनाहिन्योर्णत्वम् ॥ ८७ ॥ भ०

प्रवेत्यादि । अस्य वानरस्य वनच्छिदः शिरो भूमौ प्रवपाणि छित्त्वा पातयामि आनिलोडिति णत्वं वपिरत्र पातने वर्तते संक्रुद्धः रक्षसां पतिः स्वामी समितिं समूहं आमन्त्रयत भाषितवान् ॥ ८८ ॥ ज० म०

प्रवेत्यादि । रक्षसां पतिः रावणः संक्रुद्धः सन् समितिं सभां आमन्त्रयत उक्तवान् । किं तदित्याह अहं वनच्छिदो वानस्य शिरोभूमौ प्रवपाणि छित्त्वा पातयामीत्यर्थः वपिरत्र प्रहरणे प्राग्वन्नो ण इति आनिपो णत्वम् ॥ ८८ ॥ भ०

प्रख्येत्यादि । तत उत्तरकालं विभीषणो राक्षसेन्द्रं प्रणिघ्नन्तं हन्तुमारभमाणं प्रख्यगादीत् वक्तुं प्रवृत्तः घन इव प्रणिनदन् गर्जनं स्वार्थे राक्षसेन्द्रस्य प्रणिहितोऽवहितमनाः सर्वत्र नेर्गदेति णत्वम् ॥ ८९ ॥ ज० म०

प्रवेत्यादि । ततोऽनन्तरं हनूमन्तं प्रणिघ्नन्तं हन्तुमारभमाणं राक्षसेन्द्रं विभीषणो घन इव प्रणिनदन् गर्जनं



प्रणिशाम्य दशग्रीव ! प्रणियातुमलं रूपम् ।

प्रणिजानीहि हन्यन्ते दूता दोषे न सत्यपि ॥ १०० ॥

प्राणयन्तमरिं प्रोचे राक्षसेन्द्रो विभीषणम् ।

प्राणिण्डुर्न पापोऽयं योऽभाङ्गीत् प्रमदावनम् ॥ १०१ ॥

प्रस्थगादीत् वक्तुं प्रवृत्तः स्वार्थे रोवणप्रयोजने प्रसिद्धितः साव-  
धानः सर्वत्र प्राग्बन्धो ण इति णत्वम् ॥ ८८ ॥ भ०

प्रणीत्यादि । हे दशग्रीव ! प्रणिशाम्य रोषं त्यज लोटि  
श्यनि रूपं शमामष्टानामिति दीर्घः रूपं प्रणियातुमलं न  
किञ्चित् पूर्ववत्त्वं प्रणिजानीहि अवगच्छ सत्यपि दोषे न  
हन्यन्ते दूता इति जानातेः शेषधातोरुपदेशावस्थायां अक-  
खाद्यषान्तत्वात् शेषे विभाषेत्यादिना णत्वम् ॥ १०० ॥ ज० म०

प्रणीत्यादि । हे दशग्रीव ! प्रणिशाम्य शान्तो भव  
शमेभ्यं रूपं यन्शोशमादिमिद इति दीर्घः हेर्लोपः रूपं  
क्रोधं प्रणियातुम् आश्रयितुम् अलं नार्हसि निषेधार्थोऽलंशब्दः  
उभयत्र प्राग्बन्धो ण इति णत्वं त्वं प्रणिजानीहि अवगच्छ पूर्व-  
वदकखाद्यषान्तान्तनेरिति पक्षे णत्वं दोषे सत्यपि दूता न  
हन्यन्ते नीतिच्चैरित्यर्थात् ॥ १०० ॥ भ०

प्राणेत्यादि । अरिं कपिं यः प्राणयति जीवयति तं प्राण-  
यन्तं विभीषणं खसप्राणने अनचेत्यस्य रूपं अनितेरिति णत्वं  
प्रोचे राक्षसेन्द्रः न प्राणिण्डुः न जीवितुमिच्छुरयं पापः  
उभौ साभ्यासस्येति णत्वं द्वयोरपि योऽभाङ्गीत् भग्नवान्  
प्रमदावनं हलन्तलक्षणा वृद्धिः ॥ १०१ ॥ ज० म०

प्राणेत्यादि । अरिं हनूमन्तं प्राणयन्तं जीवयन्तं विभी-  
षणं राक्षसेन्द्रः प्रोचे उक्तवान् अनितेर्जन्तस्य रूपम् । किमुक्त-  
वानित्याह अयं पापो दुराचारो न प्राणिण्डुर्न जीवितुमिच्छुः

प्राधानिषत रक्षांसि येनाप्तानि वने मम ।

न प्रहृषमः कथं पापं वद पूर्वापकारिणम् ॥ १०२ ॥

वेश्मान्तर्हणनं कोपात्मम शत्रोः करिष्यतः ।

का कार्षीरन्तरयणं प्रयाणार्हमवेह्यमुम् ॥ १०३ ॥

अनितेः सनि रूपं प्राग्वन्नो ण इत्यादिना वा त्वनेति विभा-  
षया णत्वं योऽयं प्रमदावनं अभाङ्गीत् भग्नवान् व्यां रूपम्  
॥ १०१ ॥ भ०

प्राघेत्यादि । मम आप्तानि अक्षप्रभृतीनि येन वने  
प्राधानिषत मारितानि कर्मणि लुङ् चिण्वदिट् होहन्तेरिति  
घत्वं तपरपरिच्छिन्नाकारपूर्वस्य नकारस्य हन्तेरत्पूर्वस्येति  
णत्वं न भवति तं पूर्वापकारिणं पापं कथं न प्रहृषमः न मार-  
याम इति वद कथय भोर्वेति णत्वम् ॥ १०२ ॥ ज० म०

प्राघेत्यादि । येन ममाप्तानि रक्षांसि अक्षप्रभृतीनि रणे  
प्राधानिषत, मारितानि कर्मणि टी हनग्रहृष्टश्च इति मिण्  
खेर्ही घो ज्झिति चेति घः हनीज्जोघ्णोणन इत्यत्र घ्न इत्युपलक्षणं  
हस्यान्यथात्वे णत्वाभाव इति बोध्यं तेन घत्वेऽपि णत्वनिषेधः  
होघत्वे इति णत्वनिषेधार्थं परसूत्रं तं पूर्वापकारिणं पापं  
कपिं कथं वयं न प्रहृषमः इति त्वं वद प्राग्वन्नो ण इत्यादौ  
मवान्तहन इति पक्षे णत्वं पूर्वापकारिणमिति ध्रुर्ण इत्यादिना  
कवर्गवत्त्वात् नित्यं णत्वम् ॥ १०२ ॥ भ०

वेश्मेत्यादि । शत्रोर्वेश्मान्तः गृहमध्य एव हननं कोपा-  
त्मम करिष्यतः अन्तरदेश इति नकारस्य णत्वं हननस्याभाव-  
रूपस्यादेशत्वात् अन्तरयणान्तरायणं विघातं मा कार्षीः  
यनञ्चेति णत्वं प्रयाणार्हं दीर्घप्रस्थानार्हममुमवेहि अवगच्छ

प्रहीणजीवितं कुर्युर्ये न शत्रुमुपस्थितम् ।

न्याय्याया अपि ते लक्ष्म्याः कुर्वन्त्याश्च प्रहापणम् ॥ १०४ ॥

कः कृत्वा रावणामर्षप्रकोपणमवद्यधीः ।

शक्तो जगति शक्रोऽपि कर्तुमायुःप्रगोपणम् ॥ २०५ ॥

कृत्यच इति णत्वम् अच उत्तरस्य नकारस्य कृतस्थत्वात् ॥ १०३ ॥

ज० म०

वेश्मेत्यादि । वेश्मान्तर्गृहमध्ये शत्रोर्हननं करिष्यतो मम अन्तरयणं विन्नं त्वं मा कार्षीः न कुरु हे विभीषण ! अमुं वानरं प्रयाणाहं दीर्घप्रस्थानाहं मरणयोग्यम् अवेहि जानीहि अन्तर्हणनमिति प्राग्वन्नो ण इति णत्वम् अन्तरोऽदेशे हन इति णत्वमिति परः । अन्तरयणमिति खरणसवस्यत्वम् अन्तरोऽदेशेऽयनस्येति णत्वमिति परः । प्रयाणाहमिति नोऽचोऽन्तरदुर्गेरिति णत्वम् ॥ १०३ ॥ भ०

प्रहीत्यादि । शत्रुमुपस्थितं प्रहीणजीवितं ये न कुर्युः जहातेरोदितश्चेति निष्ठादेशनकारस्य पूर्ववस्यत्वं ते न्याय्याया अपि कुलक्रमादागताया अपि लक्ष्म्याः प्रहापणं त्याजनं कुर्वन्ति णेर्विभाषेति णत्वम् ॥ १०४ ॥ ज० म०

प्रहीत्यादि । ये उपस्थितं शत्रुं प्रहीणजीवितं त्यक्तप्राणं न कुर्युः ओहाक् त्यागे दामागैहागिति डी ओदिध्वात् क्तस्य नः नोऽचोऽन्तरदुर्गेरिति णत्वं ते न्याय्याया न्यायप्राप्ताया अपि लक्ष्म्याः आश्च प्रहापणं त्यागं कुर्वन्ति नोऽचोऽन्तरदुर्गेरित्यादिना अग्रन्तात् पच्चे णत्वम् ॥ १०४ ॥ भ०

कः कृत्वेत्यादि । अवद्यधीः योऽबुद्धिः रावणामर्षस्य प्रकोपणमभिवृद्धिं कृत्वा आयुःप्रगोपणं कर्तुं शक्रोऽपि कः

वनान्तप्रेङ्खणः पापः फलानां परिणिसकः ।

प्रणिच्छिथति नो भूयः प्रणिन्द्यास्मान् मधून्ययम् ॥ १०६ ॥

हरेः प्रगमनं नास्ति न प्रभानं हिमद्रुहः ।

नातिप्रवेपनं वायोर्मया गोपायिते वने ॥ १०७ ॥

शक्तः हलश्लेषुपधादिति णत्वं कुपगुपयोर्हलन्तयोरिगुपध-  
त्वात् ॥ १०५ ॥ ज० म०

क इत्यादि । कोऽवद्यधीर्दुर्बुद्धिः शक्तोऽपि इन्द्रतुष्योऽपि  
रावणसम्बन्धिक्रोधस्य प्रकोपणमतिवृद्धिं कृत्वा आयुषः प्रगो-  
पणं कर्तुं शक्तः समर्थो भवति नोऽचोन्तरदुर्गेरित्यादिना  
कुपगुपोरिजुङ्त्वात् विभाषया णत्वम् ॥ १०५ ॥ भ०

वनेत्यादि । प्रेङ्खति गच्छतीति प्रपूर्वादिङ्ङेः कर्त्तरि ल्युट्  
वनान्तस्य वनसमीपस्य प्रेङ्खणः इजादेः सनुम इति णत्वं  
फलानां परिणिसकः भक्षयिता णिसिचुम्बन इत्यस्य रूपम्  
अस्मान् प्रणिन्द्य तिरस्कृत्य भूयः पुनरप्ययं मधूनि नोऽस्माकं  
प्रणिच्छिथति भोक्षति णिचुम्बन इत्यस्य रूपं वानिसनिक्ष-  
निन्दामिति णत्वम् ॥ १०६ ॥ ज० म०

वनान्तेत्यादि । अयं पापोऽस्मान् प्रणिन्द्य तिरस्कृत्य  
भूयः पुनरपि मधूनि नो प्रणिच्छिथति न चुम्बिथति न भक्ष-  
यिथतीत्यर्थः । कौटुशः वनान्तप्रेङ्खणः वनमध्यगः इखिगतौ  
नन्द्यादित्वादनः नोऽचोऽन्तरदुर्गेरित्यादिना इजादीदिष्वात्  
णत्वं फलानां परिणिसकः चुम्बकः भक्षक इत्यर्थः प्राग्वन्नो  
योऽन्तरदुर्गेरित्यादिना निसनिक्षनिन्दानां विभाषया णत्वम्  
॥ १०६ ॥ भ०

हरेरित्यादि । मया गोपायिते रक्षिते वने हरेरिन्द्रस्यापि  
चन्द्रस्य वा प्रगमनं सञ्चारो नास्ति हिमद्रुहः आदित्यस्य न

दुष्यानः पुनरेतेन कपिना भृङ्गसम्भृतः ।

प्रनष्टविनयेनाग्रः स्वादुः पुष्पासवो वने ॥ १०८ ॥

रोषभीममुखेनैवं क्षुन्नतोक्ते प्लवङ्गमः ।

प्रोचे सानुनयं वाक्यं रावणं स्वार्थसिद्धये ॥ १०९ ॥

इति षत्वाधिकारः ।

प्रभानं न प्रकर्षेण दौप्तिः वायोर्नातिप्रवेपनं मन्दगमनं वद-  
नेन भग्निमित्यर्थात् कृत्यच इति प्राप्तस्य णत्वस्य न भाभूपूक-  
मिगभीत्यादिना प्रतिषेधः ॥ १०७ ॥ ज० म०

हरेरित्यादि । मया गोपायिते रक्षिते वने हरेरिन्द्र-  
स्यापि चन्द्रस्य वा प्रगमनं सञ्चारो नास्ति हिमद्रुहः सूर्यस्य  
प्रभानं प्रकृष्टा दौप्तिर्नास्ति वायोरतिप्रवेपनं प्रचण्डगमनं  
नास्ति सर्वत्र नोऽचोऽन्तरदुर्गेरित्यादौ ख्याभादिवर्जनात्  
णत्वम् ॥ १०७ ॥ भ०

दुष्येत्यादि । पुनरेतेन प्रनष्टविनयेन कपिना पुष्पासवो  
दुष्यानः दुःखेन पास्यते इति आतो युच् घात्पदान्तादिति  
णत्वस्य प्रतिषेधः भृङ्गसम्भृतो भ्रमरसञ्चितः प्रनष्ट इति नशः  
षान्तस्येति प्रतिषेधः अग्रः अष्टः ॥ १०८ ॥ ज० म०

दुष्यानेत्यादि । प्रनष्टविनयेन एतेन कपिना वने भृङ्गेण  
भ्रमरेण सम्भृतः सञ्चितः अष्टः अग्रः स्वादुर्मिष्टः पुष्पासवः  
पुनर्दुष्यानः दुःखेन पास्यते मयाद्य ताडनात् नोऽचोऽन्तर-  
दुर्गेरित्यादौ दुर्वर्जनात् णत्वं नशः क्ते शच्छाजिति षड्प्राग्वचो  
ण इत्यादिना नशः शान्तत्वाभावात् न णत्वम् ॥ १०८ ॥ भ०

रोषेत्यादि । रोषभीममुखेन इति पदव्यवायेऽपि णत्व-  
प्रतिषेधः भीममुख इत्यनेन निमित्तनिमित्तिनोर्ब्यवधानात्  
क्षुन्नादिषु चेति णत्वप्रतिषेधः एवमुक्ते सति प्लवङ्गमः रावणं

दूतमेकं कपिं बद्धमानीतं वेश्म पश्यतः ।

लोकत्रयपतेः क्रोधः कथं दृणवस्तव ॥ ११० ॥

अग्न्याहितजनप्रह्ने विजिगीषापराङ्मुखे ।

कस्माद्वा नीतिनिष्ठास्य संरन्ध्रस्तव तापसे ॥ १११ ॥

प्रोचे वक्तुं प्रवृत्तः वाक्यं वक्ष्यमाणं सानुनयं अनुकूलं किमर्थं  
स्वार्थस्य सिद्धये स्वार्थस्य सीताप्रत्यर्पणम् ॥ १०८ ॥ ज० म०

इति णत्वाधिकारः ।

रोषेत्यादि । रोषेण भीमं दुष्प्रेक्ष्यं मुखं यस्य तेन  
क्षुब्धता कलुषीभवता रावणेन एवमुक्ते सति भ्रवङ्गमो हनू-  
मान् स्वार्थस्य सीताप्रत्यर्पणरूपस्य सिद्धये सानुनयमनुकूलं  
वाक्यं रावणं प्रोचे रोषभीममुखेनेति पुरुषं इत्यादौ अतहा-  
दिति अतद्दपदेन नकारवत् पूर्ववर्त्तिनिमित्तवदेकमात्रपदं  
गृह्यते प्रथमदृष्टत्वात् न तु पूर्वपूर्ववर्त्ति यावत् पदं तेनात्र  
कार्यकारणयोर्भीमपदव्यवधानात् न णत्वम् अनाङ्गपदव्यवा-  
येऽपीति णत्वनिषेधार्थं परसूत्रं क्षुब्धतेति मनीषादित्वात् भयु-  
क्तस्य नस्य णत्वनिषेधः ॥ १०८ ॥ भ०

इति णत्वाधिकारः ।

इतः प्रभृति प्रकीर्णकश्लोकानाह, दूतमित्यादि । दूतं सन्देश-  
स्य हारकं एकमद्वितीयं बद्धं अस्वतन्वीकृतं वेश्मानीतं पश्यत  
इति सर्वमेतन्न रोषकारणं अतो लोकत्रयपतेस्तवायं दृणवस्त-  
वुरसारः कथं क्रोधः ॥ १०० ॥ ज० म०

अथ प्रकीर्णकाः । दूतमित्यादि । एकमद्वितीयं बद्धं वेश्म  
गृह्णमानीतं कपिं दूतं सन्देशहारकं मां पश्यतो लोकत्रयपते-  
स्तव कथं दृणवत् लघुरसारः क्रोधः ॥ ११० ॥ भ०

अग्न्येत्यादि । अग्न्याहितजनप्रह्ने आहिताग्नीं जने

न सर्वरात्रकल्याण्यः स्त्रियो वा रत्नभूमयः ।

यं विनिर्जित्य लभ्यन्ते कः कुर्यात् तेन विग्रहम् ॥ ११२ ॥

प्रव्रणे वाहिताग्न्यादिषु पूर्वनिपातः तस्मिन् विजिगीषापरा-  
ङ्मुखे त्यक्तरान्यत्वात् तापसे रामे तपःसहस्राभ्यां विनिनी  
अण् चेत्यण् निष्णस्य तव नीतौ पटुप्रज्ञस्य कस्माद्धेतोः संरम्भः  
रोषः ॥ १११ ॥ ज० म०

अग्न्येत्यादि । कस्माद्वा तव तापसे रामे संरम्भः क्रोधः ।  
कौटुम्बे अग्न्याहितजनप्रह्ने यान्त्रिकजनेषु नग्ने अग्निराहितो  
येन सोऽग्न्याहितः ज्ञान्तस्य पूर्वनिपात औत्सर्गिकः अत्र तु  
आहितादिरग्न्यादेरिति सूत्रेण ज्ञान्तस्य विकल्पेन परनिपात  
इति परः । स्वमते पूर्वनिपातपरनिपातयोरन्वयबोधेन कर्त्त-  
व्यत्वं नियमाभावात् तथात्वे विवक्षाधीनत्वादुभयपदं सिद्ध-  
मेव विजिगीषापराङ्मुखे विजेतुमिच्छा विजिगीषा तत्र  
पराङ्मुखे विगतसृष्टे । कौटुम्बस्य नीतिनिष्णस्य नीतौ  
पण्डितस्य ॥ १११ ॥ भ०

न सेत्यादि । यं विनिर्जित्य सर्वरात्रं कल्याण्यः स्त्रियो  
न लभ्यन्ते सर्वाश्च ता रात्रयश्चेति पूर्वकालेति सः अहःसर्वे-  
त्यादिना अच् सर्वरात्रं कल्याण्य इति सः न रत्नभूमयः रत्ना-  
कराः रत्नानि भूमयश्चेति सः कः तेन सह विग्रहं कुर्यात्  
सन्धिरैव युक्तः ॥ ११२ ॥ ज० म०

न सेत्यादि । यं विनिर्जित्य सर्वरात्रान् व्याप्य कल्याण्यः  
सुखदाः स्त्रियो रत्नानि भूमयश्च न लभ्यन्ते तेन सह विग्रहं  
कः पुरुषः कुर्यात् सर्वाश्च ता रात्रयश्चेति सर्वरात्राः ततः  
सदाध्वादिव्याप्ताविति द्वितीयाविधानात् द्वितीयातत्पुरुषः

सङ्गच्छ रामसुग्रीवौ भुवनस्य समृद्धये ।

रत्नपूर्णाविवाशोधी हिमवान् पूर्वपश्चिमौ ॥ ११३ ॥

सुहृदौ रामसुग्रीवौ किङ्कराः कपियूथपाः ।

परदारार्पणेनैव लभ्यन्ते मुञ्च मैथिलीम् ॥ ११४ ॥

धर्मं प्रत्यर्पयन् सीतामर्थं रामेण मित्रताम् ।

सर्वैकदेशसंख्याति षः तदन्तरात्रिशब्दस्य पुंलिङ्गत्वं पूर्वरात्र इत्युदाहरणेन ज्ञापितम् ॥ ११२ ॥ भ०

तदेव दर्शयन्नाह । सङ्गत्यादि । यथा रत्नपूर्णाविवाशोनिधी पूर्वपश्चिमौ भुवनस्य समृद्धये हिमवान् सङ्गतवान् तथा त्वमपि रामसुग्रीवौ भुवनस्य समृद्धये सङ्गच्छ सङ्गतिं कुरु सकर्मकत्वात्समोगमिति तद् न भवति ॥ ११३ ॥ ज० म०

सङ्गत्यादि । भुवनस्य समृद्धये वृद्धये त्वं रामसुग्रीवौ सङ्गच्छ सकर्मकत्वात् समो गमृच्छेति न मं हिमवान् हिमालयः पर्वतः रत्नैः पूर्णौ पूर्वपश्चिमौ समुद्रौ यथा सङ्गतवान् ॥ ११३ ॥ भ०

तच्च सङ्गतं परदारार्पणेनैवेति दर्शयन्नाह सुहृदित्यादि । रामसुग्रीवौ सुहृदौ लभ्येते सुहृद्दुर्दृदौ मित्रामित्रयोरिति निपातनं तत्प्रतीतिभावात् किङ्करा लभ्यन्ते किं कुर्वन्तीति दिवाविभेति टः कपियूथपाः नीलप्रभृतयः तस्मान्मुञ्च मैथिलीमिति ॥ ११४ ॥ ज० म०

सुहृदित्यादि । रामसुग्रीवौ सुहृदौ त्वया लभ्येते एवं सति कपियूथपा नीलादयः किङ्करा लभ्यन्ते परस्त्रीसमर्पणेनैव न तु स्वकीयकिञ्चिद्द्रव्यप्रदानेन तस्मात् मैथिलीं मुञ्च त्वज ॥ ११४ ॥ भ०

किञ्चित् सीताप्रत्यर्पणा पुरुषार्थप्राप्तिरिति दर्शयन्नाह धर्म-



कामं विश्वासवासेन सीतां दत्त्वाप्नुहि त्रयम् ॥ ११५ ॥

विराधताडकाबालिकाबन्धखरदूषणैः ।

न च न ज्ञापितो यादृश्वरीचेनापि ते रिपुः ॥ ११६ ॥

खरादिनिधनञ्चैव मा मंस्था वैरकारणम् ।

आत्मानं रक्षितुं यस्मात् कृतं तन्न जिगोषया ॥ ११७ ॥

मित्यादि । सीतां प्रत्यर्पयन् धर्मम् अधर्मविरतेः अर्थं रामेण मित्रतां सर्वलाभानामर्थसम्पन्नमित्रलाभस्य महत्त्वात् विश्वास-  
वासेन रामविश्वासपूर्वकेणावस्थानेन कामम् अतः सीतां दत्त्वा  
आप्नुहि लभस्व त्रयं त्रिवर्गे त्रयोऽवयवा अस्येति द्वित्रिभ्यां  
तयस्त्रायज्वा ॥ ११५ ॥ ज० म०

सीतार्पणेन त्रिवर्गप्राप्तिं दर्शयति धर्ममित्यादि । सीतां  
दत्त्वा त्रयं त्रिवर्गम् आप्नुहि लभस्व यथा सीतां प्रत्यर्पयन् धर्मं  
प्राप्स्यसि परस्त्रीहरणाभावात् रामेण सह मित्रतामर्थं प्राप्-  
स्यसि विश्वासवासेन कामं प्राप्स्यसि त्रयोऽवयवा अस्येति  
द्वित्रेर्वायट् ॥ ११५ ॥ भ०

रिपुरेवासु किन्तेन मित्रीकृतेन न वासौ शक्नोऽपकर्तुमिति  
चेदाह विराधेत्यादि । यादृगसौ रिपुः तादृश्विराधादिभिः नच  
न ज्ञापितः तव अपितु ज्ञापित एवेत्यर्थः तस्मात्तेन सह मैत्री  
युक्ता न विग्रह इति भावः यादृगिति त्यदादिषु दृश्य इति किन्  
आसर्वनान्नः ॥ ११६ ॥ ज० म०

शत्रुरपि रामः किं कर्तुं शक्नोतीत्यत आह विराधेत्यादि ।  
तव रिपुर्यादृक् विराधाद्यैर्मात्रीचेन च न न ज्ञापितः अपितु  
ज्ञापित एव ॥ ११६ ॥ भ०

खरादीन् व्यपादयता तेनैव वैरकारणमाचरितं न मयेति  
चेदाह खरेत्यादि । खरादिनिधनञ्चापि वैरकारणं मा मंस्थाः

ततः क्रोधानिलापातकम्यास्याभोजसंहतिः ।

महाङ्गद इव क्षुभ्यन् कपिमाह स्य रावणः ॥ १२८ ॥

हतराक्षसयोधस्य विरुग्णोऽद्यानशाखिनः ।

दूतोऽस्मीति ब्रुवाणस्य किं दूतसदृशं तव ॥ ११९ ॥

मा ज्ञासीः लुङि रूपं यस्मादात्मानं संरक्षितुं तत् खरादिनि-  
धनं कृतं न तु जिगीषया विजेतुमिच्छया ॥ ११७ ॥ ज० म०

खरादीत्यादि । खरप्रभृतिविनाशमपि विरोधवीजं त्वं  
मा मंस्थाः मा ज्ञासीः व्यां रूपं यस्मात् आत्मानं रक्षितुं तत्  
कृतं न तु जेतुमिच्छया ॥ ११७ ॥ म०

तत इत्यादि । ततः कपिवाक्यानन्तरं क्रोधोऽनिल इव  
तस्यापातेन संश्लेषेण कम्पा कम्पनशीला आस्याभोजानां  
मुखपद्मानां संहतिर्यस्य स एवं महाङ्गद इव क्षुभ्यन् चलन्  
दैवादित्वात् श्यन् ॥ ११८ ॥ ज० म०

तत इत्यादि । कपिवचनानन्तरं रावणो महाङ्गद इव  
क्षुभ्यन् सञ्चलन् कपिमाह स्य उक्तवान् की स्मेनातीति इति की  
पञ्चतिप्पञ्चण्वाहश्चेति ब्रूजस्तिपो णप् आहादेशश्च । कीदृशः  
क्रोधोऽनिल इव तस्यापातेनागमनेन संश्लेषेण कम्पा कम्पन-  
शीला मुखपद्मानां संहतिर्यस्य स तथा अतएव ऋदतुल्यता  
॥ ११८ ॥ म०

हतेत्यादि । हताः राक्षसयोधाः अक्षप्रभृतयो येन विरुग्णाः  
भग्नाः ओदितश्चेति निष्ठानत्वम् उद्यानशाखिनो येन तस्यैवं-  
विधस्य तव दूतोऽस्मीति ब्रुवाणस्य किं दूतसदृशं सन्देशमात्रस्य  
प्रापका हि दूता इति भावः ॥ ११९ ॥ ज० म०

हतेत्यादि । हे वानर ! अहं दूतोऽस्मीति ब्रुवाणस्य तव  
किं कर्म दूतसदृशं न किमपि दूता हि सन्देशप्रापका भवन्ति

पङ्गुबालस्त्रियो निघ्नन् कबन्धखरताडकाः ।

तपस्वी यदि काकुत्स्थः कौटुकं कथय पातकी ॥ १२० ॥

अभिमानफलं जानन् महत्त्वं कथमुक्तवान् ।

रत्नादिलाभशून्यत्वान्निष्फलं रामविग्रहम् ॥ १२१ ॥

परस्त्रीभोगहरणं धर्म एव नराशिनाम् ।

मुखंमस्त्रीत्यभाषिष्ठाः का मे साशङ्कता त्वयि ॥ १२२ ॥

तव कौटुकस्य हता राक्षसयोधा येन विरुग्णा उद्यानवृक्षा  
येन स तस्य ॥ ११९ ॥ भ०

अभ्याहितजनप्रज्ञे तापसे कस्मात् संरम्भ इत्याह पङ्गुबाले-  
त्यादि । पङ्गुमङ्गविकलं कबन्धं बालं खरं स्त्रियं ताडकां  
निघ्नन् व्यापादयन् यदि तपस्वी काकुत्स्थः कौटुकं पातकीति  
कथय इदं किमोरीशुकी ॥ १२० ॥ ज० म०

कस्मात् संरम्भस्तव तापसे इत्यस्योत्तरमाह पङ्गुबाले-  
त्यादि । पङ्गुं कबन्धं बालं खरं स्त्रियं ताडकाञ्च निघ्नन् रामो  
यदि तपस्वी तदा पातकी कौटुगिति त्वं कथय ॥ १२० ॥ भ०

यदुक्तं यं विनिर्जित्य स्त्रियो रत्नभूमयश्च न लभ्यन्त इत्याह  
अभीत्यादि । अभिमानः फलं यस्य महत्त्वस्य तज्जानन् रत्ना-  
दिलाभशून्यं रामविग्रहं कथं निष्फलमुक्तवानसि विग्रहे सति  
अभिमानफलं महत्त्वं स्यात् ॥ १२१ ॥ ज० म०

न सर्वरात्रकल्याण्य इत्यादि यदुक्तं तदुत्तरमिदम् अभी-  
त्यादि । अभिमानमेव फलं यस्य तन्महत्त्वं जानन् त्वं कथं  
रामविग्रहं रत्नादिलाभशून्यत्वात् निष्फलम् उक्तवान् अभि-  
मानस्य फलत्वात् ॥ १२१ ॥ भ०

सीतां प्रत्यर्पयन् धर्ममाप्नुहीत्येतदप्ययुक्तमित्याह परे-  
त्यादि । परस्त्रीणां हरणं प्रेरणाभोगहरणश्च इयमपि नरा-

ब्रूहि दूरविभिन्नानामृद्धिशीलक्रियान्वयैः ।

हनूमन् ! कीदृशं सख्यं नरवानररक्षसाम् ॥ १२३ ॥

एको द्वाभ्यां विरोधस्तु जिताभ्यामविवक्षितः ।

हतच्छलेन मूढोऽयं तेनापि तव कः स्वयः ॥ १२४ ॥

शिनां धर्म एव आचार एव अतो सुखमस्तीत्यभाषिष्ठाः  
अभिहितवानसीति सीतां प्रत्यर्पयन् धर्ममाप्नुहीति लुब्धि  
रूपं भयात् प्रत्यर्पयसि चेदाह का मे साशङ्कता त्वयीति  
त्रैलोक्यविजयित्वात् त्वयीति हनूमद्रूपदेशेन रामं सूचयति  
॥ १२२ ॥ ज० म०

धर्मं प्रत्यर्पयन् सीतामित्यादि यदुक्तं तदप्ययुक्तमित्याह  
परैत्यादि । परेषां स्त्रीणां भोगानाञ्च यद्दरणं तदेव नरा-  
शिनां राक्षसानां धर्म आचार अतएव सुखमस्ति इति हेतोः  
सीतां प्रत्यर्पयन् धर्ममित्यादि अभाषिष्ठाः उक्तवानसि व्यां  
रूपं भयात् सीतां प्रत्यर्पयिष्यति चेदाह का मे मम त्वयि  
साशङ्कता भयवत्ता त्रैलोक्यविजयित्वात् त्वयीति रामश्चपदे-  
शेन हनूमतीति ॥ १२२ ॥ भ०

सङ्गच्छ रामसुग्रीवावित्थेतदपि न घटत इत्याह ब्रूही-  
त्यादि । ऋद्ध्या विभूत्या शीलेन स्वभावेन क्रियया अनुष्ठानेन  
अन्वयेन कुलेन दूरविभिन्नानां नरादीनां कीदृशं सख्यमिति  
हे हनूमन् ! त्वमेव ब्रूहि ॥ १२३ ॥ ज० म०

सङ्गच्छ रामसुग्रीवाविति यदुक्तं तदप्ययुक्तमित्याह ब्रूही-  
त्यादि । हे हनूमन् ! त्वमेव ब्रूहि नरवानरराक्षसानां सख्यं  
कीदृशं कीदृशानां ऋद्ध्या सम्पत्त्या शीलेन स्वभावेन क्रियया  
अनुष्ठानेन अन्वयेन कुलेन चातिविभिन्नानाम् ॥ १२३ ॥ भ०

विराधादिभिर्नापितोऽसि यादृगरिरित्यत्रोत्तरमाह एक-

मन्त्रियोगाच्च मारीचः पलायनपरायणः ।

युयुत्सारहितो रामं ममारापहरन् वने ॥ १२५ ॥

निजघानान्यसंसक्तं संख्यं रामो लतानृगम् ।

त्वमेव ब्रूहि सञ्चिन्त्य युक्तं तन्महतां यदि ॥ १२६ ॥

इत्यादि । एकेनापि विराधेन प्रथमं द्वावपि जितौ ताभ्यां पञ्चादतः तत्रापि न प्रकाशं अपितु छलेन यतोऽसौ मूढोऽल्पबुद्धिः तथाप्यविवक्षितः शौर्य्यान्न प्रतीतः तेनापि हतेन तव विस्मयो जातः ॥ १२४ ॥ ज० म०

विरोधादिभिर्न च न ज्ञापितो यादृगित्यस्त्रीत्तरमिदम् । एक इत्यादि । एकेनापि विराधेन द्वावपि जिताविति जिताभ्यां द्वाभ्यां पञ्चात् छलेन विराधोऽपि हतः यतोऽसौ मूढः अल्पबुद्धिः एकोऽद्वितीयः अविवक्षितः अप्रसिद्धः शौर्य्येणाप्रथितो वा तेनापि हतेन तव को विस्मयो जातः ॥ १२४ ॥ भ०

मन्त्रीत्यादि । मारीचस्तु यतो राममपहरन् ममार मन्त्रियोगादादेशात् पलायनपरायणः अपसर्पणनिष्ठः सन् पलायनपरायण इति परस्य नामरूपत्वादानुपसर्गत्वान्न लत्वं युयुत्सारहितः योद्धुमिच्छारहितः मन्त्रियोगादिति प्रत्ययोत्तरपदयोश्चेति अस्मदो मदादेशः ॥ १२५ ॥ ज० म०

मारीचेन च ज्ञापित इत्यस्त्रीत्तरमाह मदित्यादि । मारीचस्तु मन्त्रिदेशतः पलायनतत्परः सन् वने रामं अपहरन् योद्धुमिच्छया रहितो ममार तेन तव को विस्मय इति भावः ॥ १२५ ॥ भ०

निजघानेत्यादि । रामो लतानृगं वानरं बालिनं निजघानेति सत्यमेतत् किन्तु अन्यसंसक्तं सुग्रीवेण सह युध्यमानं

पुंसा भक्ष्येण बन्धूनामात्मानं रक्षितुं बधः ।  
 क्षमिष्यते दशास्येन क्वात्वेयं तव दुर्मतिः ॥ १२७ ॥  
 कपिर्जगाद दूतोऽहमुपायं तव दर्शने ।  
 द्रुमराक्षसविध्वंसमकार्षं बुद्धिपूर्वकम् ॥ १२८ ॥

इतवान् तच्च त्वमेव सञ्चिन्त्य निश्चित्य ब्रूहि युक्तं तन्महतां यदि  
 ॥ १२६ ॥ ज० म०

बालिबधोऽप्ययुक्त इत्याह निजेत्यादि । लतामृगं बालिनं  
 रामो निजघान । कौट्टशं अन्यसंसक्तं सुश्रीवेण सह युध्यमानं  
 सत्यं साधुं सत्यं तथ्यं वा निजघानेत्यनेन ब्रूहीत्यनेन वा  
 सम्बन्धः । हे हनूमन् ! त्वमेव सञ्चिन्त्य ब्रूहि तद्यदि महतां  
 युक्तम् ॥ १२६ ॥ म०

पुंसेत्यादि । आत्मानं रक्षितुं पुंसा भक्ष्येण भक्षणाह्णेण सतां  
 बन्धूनां खरदूषणादीनां बधो दशास्येन क्षमिष्यते सञ्चित्यते  
 क्वात्वेयं क्वाभवेयं तव दुर्मतिर्दुष्टबुद्धिः क्वाशब्दादव्ययात्तत्प  
 अमेहकृतसित्रेभ्य इति परिगणनात् ॥ १२७ ॥ ज० म०

आत्मानं गोपितुं यस्मादिति यदुक्तं तस्योत्तरमिदम् ।  
 पुंसेत्यादि । भक्ष्याह्णेण पुंसा रामेण आत्मानं रक्षितुं बन्धूनां  
 खरदूषणादीनां बधो मारणं दशास्येन क्षमिष्यते सञ्चित्यते  
 इयं तव दुर्मतिः दुर्बुद्धिः क्वात्वा क्वाभवा कुत्र जातेत्यर्थः त्वत्ता-  
 द्यचिरेत्यादिना त्यः ॥ १२७ ॥ म०

इदानीं कपिर्दशाननोक्तं दूषयन्नाह कपिरित्यादि । तव  
 दर्शने अन्य उपायो नास्तीति बुद्धिपूर्वकं बुद्ध्या निरूप्य द्रुम-  
 भङ्गं राक्षसविनाशश्च उपायमकार्षं कृतवानस्मीति कपिर्ज-  
 गाद अन्यथा दूतोऽहमागत इति मदावलित्तः को मां गणयेत्  
 अतः सदृशमेव मया कृतमिति ॥ १२८ ॥ ज० म०

आत्रिकूटमकार्षुं त्वत्का निर्जङ्गमं जगत् ।

दशग्रीव ! कथं ब्रूषे तानबध्यान् महीपतेः ॥ १२६ ॥

अभिमानफलं प्रोक्तं यत्त्वया रामविग्रहे ।

विनेशुस्तेन शतशः कुलान्यसुराश्चसाम् ॥ १३० ॥

इदानीं रावणोक्तं क्रमेण दूषयन् कपिराह तत्र प्रथमं किं दूतसदृशं तवेत्यस्योत्तरमाह कपिरित्यादि । कपिर्जगाद किं तदित्याह दूतोऽहं तव दर्शने द्रुमाणां राक्षसानाञ्च विनाश-रूपमुपायम् आकर्षं कृतवानस्मि बुद्धिपूर्वकं बुद्ध्या निरुच्य अन्यथा दूतोऽयमागत इति को मां गणयेत् अतः सदृशमेव कृतमिति ॥ १२८ ॥ भ०

आत्रीत्यादि । हे दशग्रीव ! दशमूर्ध्वन् ! ये त्वत्काः त्वद्याम-लीकाः कबन्धादयः स एषां ग्रामणीरिति कन् आत्रिकूटं त्रिकूटपर्वतमभिवाप्य जगत् निर्जङ्गमं निर्जन्तुकमकार्षुः तान् महीपतेः रामस्य कथमबध्यान् ब्रूषे अशिष्टनिग्रहो हि महीपते-र्धर्मः जङ्गम इति गमेर्यङ्लुगन्तस्यापि रूपम् ॥ १२६ ॥ ज० म०

पङ्गुबालस्त्रिय इत्यादि यदुक्तं तदुत्तरमाह आत्रीत्यादि । ये त्वत्कास्त्वमेवकाः कबन्धादयस्त्रिकूटपर्वतमभिवाप्य जगत् निर्जङ्गमं निर्जन्तुकम् अकार्षुः कृतवन्तः क्वञ्चामनि रूपं त्वां सेवन्ते इति ढषेकादिति कः त्वमेव मुख्यो येषामिति वा तवामी इति वा विकारसंघेत्यादिना कः युष्मदस्मदोस्वाहा-वित्यादिना एकत्वे त्वदादेशः । हे दशग्रीव ! तान् महीपतेः राज्ञो रामस्याबध्यान् कथं ब्रूषे अशिष्टनिग्रहो हि महीपते-र्धर्मः ॥ १२६ ॥ भ०

अभीत्यादि । माभूद्रामविग्रहे रत्नादिलाभः अभिमान-

यत् स्वधर्ममधर्मत्वं दुर्बलं प्रत्यपद्यथाः ।

रिपौ रामे च निःशङ्को नैतत् क्षेमङ्करश्चिरम् ॥ १३१ ॥

अन्वयादिविभिन्नानां यथा सख्यमनीषितम् ।

नैषीर्विरोधमप्येवं सार्धं पुरुषवानरैः ॥ १३२ ॥

फलं महस्वमस्तीति यत्त्वया प्रोक्तं तेन निमित्तेन शतशोऽने-  
कशः असुररक्षसां कुलानि विनेशुः विनष्टानि ॥ १३० ॥ ज० म०

अभीत्यादि । मा भूद्रामविग्रहे रत्नादिलामोऽभिमानफलं  
महस्वमस्तीति यत्त्वया प्रोक्तं तेन हेतुना शतशः शतं शतं  
असुराणां रक्षसाञ्च कुलानि विनेशुर्विनष्टानि ॥ १३० ॥ भ०

यत् खेत्यादि । यदधर्मं परस्त्रीभोगहरणं दुर्बलम् असारम्  
अत्रेयसाम् आवाहकत्वात् स्वधर्ममात्मीयमाचारं त्वं प्रत्यप-  
द्यथाः प्रतिपन्नवानसि स्वधर्मं एव नराशिनामिति लङ्ङि श्यनि  
रूपं यच्च रिपौ रामे निःशङ्कः निर्भयः विहरसि का मे साशङ्कता  
त्वयीति तदेतदुभयमपि न चिरं क्षेमङ्करं कल्याणकरं क्षेमप्रिय-  
मद्रोऽणु चेति खच् ॥ १३१ ॥ ज० म०

यदित्यादि । परस्त्रीभोगहरणं यत् स्वधर्ममात्मीयमाचारं  
धर्मरहितं दुर्बलमसारं प्रत्यपद्यथाः प्रतिपन्नवानसि यच्च रामे  
रिपौ त्वं निःशङ्कः निर्भयः का मे साशङ्कता त्वयीत्युक्तवान्  
तदेतदुभयं चिरं क्षेमङ्करं कल्याणदायकं न भविष्यति क्षेमप्रिय-  
मद्रात् कुर्वेति खः ॥ १३१ ॥ भ०

अन्वेत्यादि । यथा नरादीनाम् अन्वयादिभिर्दूरविभिन्न-  
त्वात् सख्यमनीषितम् आसुमनिष्टम् एवं पुरुषवानरैः सार्धं  
विग्रहमपि नैषीः नेष्टवानसि ॥ १३२ ॥ ज० म०

ब्रूहि दूरविभिन्नानामित्यादि यदुक्तं तदुत्तरमिदम् । अन्व-  
येत्यादि अन्वयादिविभिन्नानां नरवानररक्षसां यथा सख्य-



विराधं तपसां विघ्नं जघान विजितो यदि ।

परो धनुर्भृतां रामः स कथं न विवक्षितः ॥ १३२ ॥

प्रणश्यन्नपि नाशक्तोदत्येतुं बाणगोचरम् ।

त्वयैवोक्तं महामायो मारीचो रामहस्तिनः ॥ १३४ ॥

मनीरिसितं नेष्टं विरोधमप्येवं पुरुषवानरैः सह नैषीः न इच्छ  
मायोगे टी ॥ १३२ ॥ भ०

विरेत्यादि । तपसां विघ्नं विराधं विहन्यतेऽस्मिन्निति  
घञर्थे कविधानमिति कः तादृक् छलेनापि हन्तुं न दोषायेति  
दर्शयति धनुर्भृतां वरः श्रेष्ठः सन् विजितोऽभिभूतोऽपि रामो  
यदि जघान स कथं न विवक्षितः यतो राममप्यसौ जितवान्  
॥ १३३ ॥ ज० भ०

एको हाभ्यामिति यदुक्तं तदुत्तरमाह विराधमित्यादि ।  
धनुर्धराणां श्रेष्ठोऽपि रामः आदौ विजितोऽभिभूतोऽपि सन्  
पश्चात्तपसां विघ्नमन्तरायं विराधं यदि जघान तदा कथं स  
विराधो न विवक्षितः न प्रसिद्धः अपि तु विवक्षित एव स  
राम इत्यन्ये विहन्यतेऽस्मिन्निति विघ्नः अभिधानादाधारे टक्  
॥ १३३ ॥ भ०

प्रणेत्यादि । मारीचः प्रणश्यन्नपि पलायनपरोऽपि सन्  
महामायः कनकमृगरूपधारित्वात् रामहस्तिनः रामो  
हस्तीव तस्य बाणगोचरं बाणपदवीं अतिक्रमितुम् अत्येतुं  
नाशक्तो न शक्तवानिति त्वयैवोक्तं ममारित्यभिदधता न मया  
यदि शक्तोति अतिक्रमितुं न ममार ॥ १३४ ॥ ज० भ०

मन्नियोगाच्च मारीच इत्यादि यदुक्तं तदुत्तरमाह प्रणश्य-  
न्निति । महती माया यस्य स मारीचः प्रणश्यन्नपि पला-  
यमानोऽपि रामहस्तिनो बाणगोचरं बाणपदवीम् अत्येतुम् अति-

अन्यासक्तस्य यद्द्वैतीयं न त्वं स्मरसि बालिनः ।

मूर्च्छावान् नमतः सन्ध्यां ध्रुवं तद्बाहुपीडितः ॥ १३५ ॥

असद्वन्धुबधोपन्नं विमुञ्च बलिविग्रहम् ।

सीतामर्पय नन्तव्ये कोषदण्डात्मभूतिभिः ॥ १३६ ॥

क्रामितुं न अशक्नोत् न शक्तोऽभूत् इति तु त्वयैवोक्तं 'रामो हस्तीव बलवत्त्वात् एतेन रामस्य धन्विश्रेष्ठत्वमस्यैवेति सूचितम् ॥ १३४ ॥ भ०

अन्येत्यादि सन्ध्यादेवतां नमतो अन्यासक्तस्य बालिनो यद्द्वैतीयं सामर्थ्यं तत् ध्रुवमवश्यं त्वं न स्मरसि न चेतयसि कुतः बाहुपीडितः सन् मूर्च्छावान् जातः अतएव न स्मरसि येनैवमुक्तवानसि ॥ १३५ ॥ ज० म०

निजघानान्यसंसक्तमित्यादि यदुक्तं तदुत्तरमाह अन्येत्यादि । अन्यासक्तस्य बालिनः यद्द्वैतीयं तत्त्वं ध्रुवं न स्मरसि कीदृशस्त्वं सन्ध्यां नमतो वन्दमानस्य तस्य बाहुपीडितः सन् मूर्च्छावान् एतेन बालिबधेऽपि महत्त्वमस्तीति सूचितम् ॥ १३५ ॥ भ०

निजघानान्यसंसक्तमिति उपसंहरन्नाह असदित्यादि । यतो बलवद्गोऽपि बलीयान् रामः तस्माद्बलिना रामेण सह विग्रहं मुञ्च त्यज । कीदृशं बन्धुबधोपन्नं प्रथमतो ज्ञातिविनाशेन विदितमित्यर्थः उपज्ञायते इत्युपज्ञा इगुपधेति कः बन्धुबधस्योपपत्तेति सः उपज्ञोपक्रममिति नपुंसकलिङ्गता तत् सामानाधिकरण्यादसदिति नपुंसकलिङ्गता नन्तव्ये प्रणामार्हे कोषदण्डात्मभूतिभिः सह सीतामर्पय ॥ १३६ ॥ ज० म०

असदित्यादि । तस्मात् बलिना रामेण सह विग्रहं विरोधं विमुञ्च त्यज । कीदृशम् असतां बन्धूनां बधस्य उपन्नं

स्फुटपरुषमसङ्घमित्यमुच्चैः

सदसि मरुत्तनयेन भाष्यमाणः ।

परिजनमभितो विलोक्य दाहं

दशवदनः प्रदिदेश वानरस्य ॥ १३७ ॥

इति प्रकीर्णकाः ।

इति भट्टिकाव्येऽशोकवनप्रभञ्जनं नाम

नवमः सर्गः ।

प्रथमतो ज्ञातिबर्धनावेदितमित्यर्थः उपजायते यत् इत्युपसङ्ग  
 आत् इति डः परमते उपज्ञोपक्रमयोरादिकथने क्लीवत्वं  
 तन्मते असतां बन्धनां बधस्य उपज्ञा प्रथमतो ज्ञानं यस्मादिति  
 बहुव्रीहिः एतेन रावणस्य बन्धुबधो न भविष्यतीति यत्  
 ज्ञानमासीत् बलिविग्रहेण तदभाव इति सूचितं तस्मात्  
 नन्तव्ये प्रणम्य रामे कोषादिभिः सीतां समर्पय ॥ १३६ ॥

स्फुटेत्यादि । इत्थं स्फुटपरुषम् उक्तप्रकारेण स्फुटं स्पष्टं  
 परुषं रूक्षं अतएवासङ्घं सोढुमशक्यम् उच्चैर्महता ध्वनिना  
 सदसि सभायां मरुत्तनयेन भाष्यमाणोऽभिहितः इत्यमित्य-  
 नेन वसुनः परिसमापितत्वात् तेन वर्त्तमानसामीप्य इति  
 लट् परिजनमभितः उभयपार्श्वे स्थितान् भृत्यान् विलोक्य  
 वानरस्य दाहं प्रदिदेश आदिष्टवान् ॥ १३७ ॥ ज० म०

इति भट्टिकाव्यटीकायां जयमङ्गलायामधिकारकाण्डे

चतुर्थः परिच्छेदः ।

काव्यस्य मारुतिसंयमो नाम नवमः सर्गः ।

स्फुटेत्यादि । इत्थमुक्तप्रकारेण स्फुटं स्पष्टं परुषं रूक्षं  
 अतएवासङ्घं उच्चैर्महता ध्वनिना सदसि सभायां मरुत्तनयेन

हनमता भाष्येण उक्तं सन् अभित उभयपाशे परिजर्न  
 विलोक्य दशवदना रावणौ वानरस्य दाहं प्रदिदेश आदिष्ट-  
 वान् ॥ १२७ ॥ म०

इति प्रकीर्णकाः ।

इति सप्तैयहरिहरखानवंशसम्भवगौराङ्गमल्लीकात्मजश्रीभरत-  
 खेनविरचितायां भट्टिकायां सुग्धबोधिन्यां नवमः सर्गः ।

समाप्तमधिकारकाण्डम् ।









